

Government Oriental Library Series.

BIBLIOTHECA SANSKRITA—No. 23.

माधवीया धातुवृत्तिः.


THE

DHATUVRITTI.

OF

MADHAVĀCHARYA.

Vol. I.—Part I.



EDITED BY

A. MAHADEVĀ ŚĀSTRĪ, B. A.,

Curator, Government Oriental Library, Mysore,

AND

PANDITARATNAM K. RANGA'CHĀRYA,


First Pandit, Government Oriental Library, Mysore.

Published under the Authority of the Government of
His Highness the Maharaja of Mysore.

MYSORE:

PRINTED AT THE GOVERNMENT BRANCH PRESS.

1900.



धातुवृत्तेर्भूमिकायां.

—०—

४ पुटे १४ पङ्केरन्ते द्रष्टव्यं—

यथापि—गणरत्नमहोदधौ वर्धमानराचिते चतुर्थाध्याये उक्थाद्यनुक्रमे (३४५ पुटे) “शकटाङ्गजस्तु—याज्ञिकौक्थिकलौकायतिकानुब्राह्मणीत्येतत्सूत्रमाह” इत्युदाहृतं शाकटायनीयं सूत्रं माधवीयधातुवृत्तौ चुराद्यन्तर्गतजलधाताबुदाहृतं “कथादिफातिस्फायोर्णा” इति सूत्रं चेषद्वेदं संप्रत्युपलभ्यमाने जैनप्रसिद्धशाकटायनशब्दानुशासने दृश्यते । तथाऽपि प्रौढमनोरमायां चुरादावूनधातानुदाहृतबोपेदवग्रन्थे सांप्रतिकस्य शब्दानुशासनस्य अभिनवशाकटायनः कर्तेति स्पष्टमुपलभ्यते—यथा—“अभिनवशाकटायनेन शब्दानुशासने णिनिमित्तादपि प्राग्निद्वः । तच्चावर्णपर इति प्रदर्शितं” इति ॥ तस्मात्पाणिनिपतञ्जल्याद्यालिखितः शाकटायनोऽन्यएवचिरन्तनो जैनप्रसिद्धशाकटायनीयशब्दानुशासनकर्तुंशाकटायनात् । स एव च चिरन्तनः ऋक्तन्त्रव्याकरणादेरपि कर्ता ध्रुवमिति ध्येयम् ॥

७ पुटे १२ पङ्क्तौ—“संगमसुतस्य” इति स्थाने “संगमसुतस्य पात्रः”

इति पाठ्यम्.

१३ पुटे १४ पङ्क्तौ—“बुक्भूपतिसहभुवस्संगमसुतस्य” इति स्थाने “संगमसुतबुक्भूपतितनुजस्य” इति पाठ्यम्.

२२ पुटे १५ पङ्केरन्तरं द्रष्टव्यं—

माधवः—(चुरादौ हन्त्यर्थश्चेत्यत्र).

—०—

भूमिका.

व्याकरणं नाम वेदाङ्गेषु मुख्यमङ्गं यदाह पाणिनिशिक्षायाम्-

छन्दः पादौ तु वेदस्य हस्तौ कल्पोऽथ पठ्यते ।
ज्यौतिषामयनं चक्षुर्निरुक्तं श्रोत्रमुच्यते ॥

शिक्षा घ्राणं तु वेदस्य मुखं व्याकरणं स्मृतम् ।
तस्मात्साङ्गमधीत्येव ब्रह्मलोके महीयते ॥ इति.

ईदृशे च व्याकरणे सन्ति इन्द्रश्चन्द्रादिकृताः प्रस्थानभेदाः । ते
च (१२६०) समये वर्तमानेन बोपदेवेन विरचितात्कविकल्पद्रु-
मादष्टाविति प्रतीयते ॥

यथा—

इन्द्र^१श्चन्द्रः^२ काशकल्पा पिशली^३ शाकटायनः^४ ।
पाणि^५न्यमर^६जैनेन्द्रा^७ जयन्त्यष्टादिशाब्दिकाः ॥

- (1) इन्द्रो व्याकरणकर्तेति तैत्तिरीयसंहितायामप्याज्जायते—“वाग्यै एषा-
न्यव्याकृताऽवदत्ते देवा इन्द्रमब्रवीन्निमां नो वाचं व्याकुर्विति सोऽब्र-
वीद्गङ्गं दृणै मयं चैवैष वायवे च मह गृह्याता इति तस्मादैन्द्रवाय-
वस्का गृह्यते तामिन्द्रो मध्यतोऽवक्रम्य व्याकरोत्” (६-४-७)
इति ॥ शाकटायनव्याकरणे च—“जगाया इमिन्द्रम्याचि”
(१—२-३७) इतीन्द्र उल्लिख्यते ॥ कथासरित्सागरे तु—

मतानि तेषामालोक्य सर्वसाधारणस्फुटः । धातुपाठस्वदाद्याद्यक्रमादन्तादिमक्रमः ॥

“पाठलिपुत्रं नन्दे शर्मति वर्षनाम्नो द्विजस्य पाणिनिवररुचिव्याडी
नट्टनाट्यशिक्षया आसत । तदा च तयःप्रभावान्नवं व्याकरण
रचितवत्ता पाणिनिना वाकं वररुचयेविवादे प्रवृत्ते तादात्विकपाणि-
निपराजयकृषिकपटिकृतधोरदुद्गागनिष्ठस्यैन्दव्याक्रमो वर
रुचिः पाणिनिना पराजितः नदीत्यतन्वयेन प्राचीकशत् ” इति
कथापलम्ब्येन

(३). चन्द्रस्तु चित्रमासेष्वसदुक्तं भवतिहाणिना प्रणीते व्याकरणे उल्लिख्यते-

प्रायेण संक्षेपसूत्रान्तराविधापरिग्रहात् ।

संज्ञास्य त्रैयाकरणान्मन्त्रेऽस्तमुपासते ॥

कृतेऽयं पत्रादित्वा गुरुणा तीर्थदर्शिना ।

सत्रेणां न्दायर्वाजानां महाभाष्ये निबन्धने ॥

यः पत्रादिलिख्येभ्यो भूषे व्याकरणभागमः ।

ताते स दाक्षिणात्येषु ग्रन्थमात्रे व्यथस्थितः ॥

पर्वतादागमं लब्ध्वा भाष्यर्वाजानुसारिभिः ।

स नीतो बहुशास्त्रत्वं चन्द्राचार्यादिभिः पुनः ॥ इति.

धातुयुक्तं च—“चन्द्रस्तु यदि जाड्ये इत्येव पपाठ ” (ध्वा
१०५) इत्यादिना चान्द्रवाक्यमपि तत्रतत्रोदाहारि.

(३). “संख्यायाः ” (पा. ५—१—५८) इति मन्त्रे “त्रिकं काशकृत्स्नयाम
अष्टकं पाणिनीयम् । दशकं त्रैयात्रपदीयम्” इति काशिकायां दृश्यते
संकर्षापरपर्यायदेवताकाण्डमपि चतुर्दशर्णारूपं काशकृत्स्नकृत्स्नमपि
संप्रदायतः प्रतीयते ॥

कविकल्पद्रुमो नाम पद्यनिष्पाद्यतेऽत्र च ॥ इति.

- (4) “वामपिशाङ्गः” इत्याद्याः पाणिनिना अपिशाङ्गनिर्दिष्टः । धातु-
वृत्तौ च माधर्वायायां तनादां विधौतौ “तथाचापिशलिः शब्द-
करणेषु धातुगणमभिधाय करेतिथि मिदेशत्वसूत्रयत्” इत्यापिशलि-
सकृदुदाहारि ॥ शाकटायनामोषवृत्तौ च—“अष्टका अपिशलि-
पाणिनिनाः । शिकाः कायकृताः । चतुष्काशाकटायनाः ।”
इति दृश्यते । सप्तदशविंशत्यं चापिशलिद्वयतया प्रसिद्धम् ॥

- (5) ऋक्सांशाकरणं नाम वामप्रतिशाङ्ग्यं शाकटायनकृतमिति शब्देन्दु-
शेषनेपथ्ये दृश्यते । “वैयाकरणतां च शाकटायन आह धातु-
जं वापेति” इति “उणादयो मरुतं” इति पाणिनिमूत्रे पतञ्जलिः ।
अधुना उपलब्धमाने शाकटायनव्याकरणे “उणादयः” इति
सूत्रं दृश्यते धातोन्नादिप्रत्ययविधायकम् । अत्र शाकटायनीये
“न संयोगात्” (१—१—११२) इति सूत्रं संयोगपरव्यञ्ज-
नस्य द्वित्वनिषेधकं दृश्यते । तत्पञ्चार्थाधुनादिरूपतया च “विप्र-
भृतिषु शाकटायनस्य” (८—४—९०) इति सूत्रं पाणिनीयं
प्रतीयते । “विप्रभृतिषु वर्णेषु संयुक्तेषु शाकटायनमतेन न द्वे
भयतः” इति तत्र काशिका । तदेतत्पर्यालोचने इदमेव शाकटाय-
नतन्त्रं पाणिनिसमकालमिति प्रतीयते । परे त्वन्यथैव प्रति-
पद्यन्ते—“आह्विषो अर्जुम्भा” (१—४—१०२) इति शाक-
टायनीयतन्त्रेऽस्मिन् आदन्तात् द्विप्रेथ परस्य ङितो एः वैकल्पि-
को अर्जुम्भावो विहितः । “लङ्ङशाकटायनस्यैव” (१—४—१११)
इति पाणिनिना तु स एव ऋम्भावश्शाकटायनाहुमततया वर्णितः ।
तथा “वानुव्यात्” इति शाकटायनीयतन्त्रेऽस्मिन् कृतं वैक-
ल्पिकमस्पृष्टश्रुतिकारवकारविधानं “व्वाल्हेषुप्रयत्नतरङ्गशाकटा-
यनस्य” इति पाणिनिना शाकटायनाहुमतत्वेन वर्णितम् । यदी-

मतानीति प्रतीकमुपादाय “तेषामग्रानां मतानि ग्रन्थान् आलो-
क्य” इति तद्विवरणे दृश्यते । तेषां ग्रन्थेषां व्याकरणनि-
बन्धा वोपदेवसमये सुप्रचारा आसन्नित्यवगम्यते । आनुवृत्तौ तु
इन्द्रं काशकृत्स्नं चान्तरा सर्वेषु ते निर्दिष्टाः । वोपदेवेनानिर्दिष्टं
कौमारतन्त्रं* भोजतन्त्रं चात्र निर्दिश्यते । वोपदेवेन त्वनयोरनु-
लेखे कारणं नादिगच्छामः । एतेषु तन्त्रेषु पाणिनीयतन्त्रमेव
लौकिकवैदिकप्रक्रियापरिपूर्णतया सर्वत्र व्यवप्रकारशुभोपलभ्यते ।
शब्देन्दुशेखरादौ “श्रुतिमूलकत्वादस्यैव वेदाङ्गतत्वं” इति वदन्तो
नागेशभट्टादयस्तु एतदन्यस्य व्याकरणतन्त्रस्य वेदाङ्गतामेव
परिसंचक्षते ॥

अमेव आकटायनीयतन्त्रं पाणिनेरनुमतं तदा तथैव वैकल्पिकत्वेन
दृश्य विधेः पाणिनिना आकटायनीयत्वेनाभिधानं निफलं स्यात् ।
अन्यतन्त्रे नित्यस्य विधेयां प्रतिषेधस्य वा वैकल्पिकतायाः
प्रदर्शनाय हि तस्यतस्य तन्त्रान्तरकारानुमतत्वेनोद्देशो ऽष्ट इति ॥

(7) अग्रस्य तु नामलिङ्गानुशासनमेवाधुना दृश्यते । तत्र पाणिनितन्त्र-
दृष्टप्रत्यया एवाश्रिता लिङ्गादिसंग्रहे ॥

(8) आशिकावृत्तिव्याख्याताऽपि कश्चिदस्ति जिनेन्द्रः ॥

*मातृशहननरूपीतसमये सर्ववर्मणा एतत्तन्त्रं कृतम् । अस्यायं च का-
लापमित्याख्यान्तरमित्यादिकं कथासहितसामरे स्पष्टम् । तत्रापि
आख्यातान्तमेव सर्ववर्मणा कृतम् । अन्तिमं कृत्वाण्डं तु कात्याय-
नेन कृतमिति दुर्गसिंहवृत्त्यादितोऽवगम्यते ॥

†(११४०) समये वर्धमानरचिते गणराजमहोदधौ भोजो निर्दिष्टः —

शालातुरीयशकटाङ्गजचन्द्रगोमि-

दिग्बस्त्रभर्तृहारिनामनभोजपुलकाः ।

अत्र च तन्त्रे पाणिनिसूत्रस्य वररुचिकृतवार्तिकस्य च
संग्रहरूपतया कालवशान्नन्दमार्तदुर्बोधतायां प्राप्तायां सूत्रवार्ति-
ककारसमकाल्येन व्याडिना विरचिते संग्रहाभिधानेऽपि लक्षग्रन्थ-
परिमिते ग्रन्थे देवाङ्घ्रिगृष्टे च समनन्तरजालेन भगवता पतञ्जलिना
प्रवर्तिनि विविधग्रन्थाद्यगम्भीरे महाभाष्येऽपि विपुलदृश्यकवेद्ये सति
सुगमगत्या नाधुराध्वान्वाग्यानप्रदर्शनस्तरणिर्द्विधा प्रववृते । तत्रैका
लक्ष्यक्रमेणैव लक्ष्यान्वाग्यानप्रदर्शनपरा काशिकावृत्त्यादिः ।
लक्ष्यक्रमेणैव तत्प्राधान्यप्रवृत्तिप्रदर्शनपूर्वकां तदन्वाग्यानपरा चेतरा ।
लक्ष्याणां च काचैऽपि प्रातिपदपाठाभावेन स्वतः क्रमानंस्पर्शेऽपि
सर्वप्रवृत्तिभूतधातुशब्दक्रमादेव क्रमस्समाश्रितो धातुवृत्तिकारैः
द्वितीयमर्गप्रवर्तिकैः ॥

तत्तत्समानजातीयप्रक्रियाणां प्रत्येकत्र संकलनेन शब्दान्वाग्यान-
प्रदर्शनस्मरणं तृतीयामनुसृतवद्विराधुनिकैस्तु प्रक्रियाकौमुदी-
कारादिभिः सुवन्ततिङ्गतादिक्रमोऽप्यवधारयिष्ये । तत्र इतरप्रक्रि-
यास्तितुल्यप्रक्रिया विशेषतो मुख्यधारणा महामतीनामपि

मेधाविनः प्रवरदीपककर्तृशुकाः

प्राज्ञैर्निषेवितपदद्वितया जयन्ति ॥

शाक्यतुलीयः—पाणिनिः । शकटाङ्गजः शाकटायनः । चन्द्रगोमी
पृथ्वीश्वरः । दिग्बल्लो देवनन्दी । भर्तृहरिः वाक्यपदीयप्रकीर्ण-
कयोः कर्ता महाभाष्यत्रिपाठा व्याख्याता च । वामनः अवि-
श्रान्तविशेषाध्याकरणकर्ता । भोजस्वरस्वतीकण्ठाभरणकर्ता ।
मुख्यशब्दस्यादिवचनत्वात् भिवस्वामिपतञ्जलिकाव्यायनप्रभृतयो
गृह्यन्ते । दीपककर्ता श्रीभट्टेश्वरस्मृतिः ॥ अति.

व्यामोहमावहतीति महाकविप्रयुक्तेष्वपि तिङन्तेषु लक्षणाननुगमद-
शनात्प्रसिद्धं. आह च शाकटायनप्रक्रियासंग्रहकर्ता अभयचन्द्रः-

गहनं व्याकरणं स्यात्तत्रापि प्रक्रिया महागहनम् ।

लिङ्लुङ्सनयङ् कष्टं तस्मादपि थेंद्वरं महाकष्टम् ॥ इति.

तदेवं प्राक्तनानामप्येवमवस्थायां किमु वक्तव्यं एतः परतोऽवत-
रतां तिङन्तप्रक्रियास्वान्धे । तदेतस्माद्गहनतरप्रक्रियाऽनवधार-
णान्धतमसान्न विमुच्येयुग्मिमे भवन्तो भाविष्यन्तश्च नराः यदि
नाम प्रतिधातु तिङां कृदादीनां च प्रत्ययानामसाधारणां प्रक्रि-
यामुपदर्श्य कश्चन निबन्धो न निवध्येतेति करुणारसपरतन्त्रस्वा-
न्तोऽत्रभवान्सायणाचार्यः संगममहाराजसचिवपदमधिरूढो माध-
वाचार्यानुजन्मा सतीष्वपि प्राक्तनपि धातुवृत्तिषु*तत्रन्यानपि दुरु-

*माधवीयायां धातुवृत्तौ चुराद्यन्तर्गतप्रीव्यातौ " अत्र केचन धातुवृत्ति-

काराः—ऽप्रप्रीवोर्गुवक्तव्य इति पठन्तः प्रीणयतीत्युदाहरन्ति "

इत्यभिधानादेतद्धानुवृत्तेः पुराऽपि काश्चन धातुवृत्तिनाम्नयः कृत-

यो बभूवुर्गित्यवगम्यते । तथा वासुदेवकविश्च केरलदेशीयपुरुषन-

ग्रामाभिजनो धातुकाव्ये इत्थम्राह—उदाहृतं पाणिनिसूत्रमण्डलं

प्राग्व्यासदेवेन तद्धर्ततोऽपरः । उदाहरत्ययं वृकोदगोदितान्धातु-

न्क्रमेणैव हि माधवाश्रयात् ॥ इति । तद्व्याख्यायामपि तेनैव कृतायां

" ननु भीमसेनपाठस्यापि मैत्रेयादिधातुवृत्तिभेदकृतैः मतभेदा-

दिभिर्व्याकुलत्वाद्भास्वाधसुदाहरणमित्याशङ्क्याह—माधवाश्रयादिति

माधवो नाम धातुवृत्तिकारः । तेन तद्वचितो ग्रन्थो लक्षणीयः

तद्व्याख्याश्रयस्यावलम्बस्य सद्भावादयमुदाहरति । अतो न दुरसा-

धत्वमिति ॥ इति.

क्तानुक्तादिविषयान् परिहृत्य लोकोपकारकं धातुवृत्तिनामकं कंचन
नवीनं निबन्धं प्रादुरभावयत् । अस्माच्च धातुवृत्तेः माधवीयेति
व्याहारः केवलं सायणार्यकृतात्संकेतादेव न तु माधवाचार्यरचि-
ततया योगात्—स्पष्टं चेदं सर्वमस्या एव धातुवृत्तेरारम्भे—
यथा—

अस्ति श्रीसंगमक्षमापः पृथ्वीतलपुरन्दरः ।

यत्कीर्तिमौक्तिकादर्शं त्रिलोक्या प्रतिविम्ब्यते ॥

तस्य मन्त्रिशिरोरत्नमस्ति सायणसायणः ।

यः ग्यातिं रत्नगर्भेति यथार्थयति पार्थिवीम् ॥

तेन सायणपुत्रेण सायणेन मनीषिणा ।

आख्यया माधवीयेयं धातुवृत्तिर्विरच्यते ॥ इति.

स चायं सङ्गममहीपतिः* माधवाश्रितस्य बुक्कमहीपतेः संगमसुतस्य
हर्गिहरसहोदरस्य कम्पराजस्य सुत इति तत्तद्विकरणसमाप्तिगतात्
“इति पूर्वदक्षिणपार्श्वमसमुद्राधोऽश्वरकम्पराजसुतसङ्गममहाराजम-
न्त्रिणा माधवसहोदरेण सायणार्येण विरचितायां माधवीयायां
धातुवृत्ता” इति वाक्यादवगम्यते ॥ सोऽयं माधवानुजन्मा साय-
णाचार्यः न केवलं सङ्गममहीपतेर्मन्त्री अपि तु कुलगुरुप्यासीदिति
तदीयादेव यज्ञतन्त्रसुध्रानिधितः प्रतीयते—

तस्याभूदन्वयगुरुस्तत्त्वसिद्धान्तदर्शकः ।

सर्वज्ञस्सायणाचार्यो मायणार्यतनूद्भवः ॥

* अयं च (१२६१) अकममयाङ्किते वादामीमन्त्रिकृष्टयाट्कोटिग्रामस्थ-
शामने सन्निविष्टः ॥

उपेन्द्रस्येव यस्यासीदिन्द्रस्सुमनसां प्रियः ।

महाकतूनामाहर्ता माधवार्यसहोदरः ॥ इति,

वृक्षभूपान्वयजस्तु कृष्णरायः (१९१०—२९) समयवर्ती तातार्य-
च्छात्रतया प्रसिद्धः । तथाच विश्वगुणादर्शे—

काञ्चीमण्डलमण्डनस्य मखिनः कर्णाटभूभृद्गुरोः
तातार्यस्य दिगन्तकान्तयशसो यं भागिनेयं िदुः ।

अस्तोकाध्वरकर्तुरप्पयगुरेस्तस्यैष विद्वन्मणः
पौत्रश्च श्रीरघुनाथदीक्षितकविः पूर्णो गुणैर्गन्धते ॥ इति,

कर्णाटभूभृद्गुरोः कृष्णरायस्य पञ्चसंस्कारकर्तुरिति तद्व्याख्याता
मधुरसुब्बाशास्त्री । अधुनाऽपिच कृष्णरायान्वयजा दाहुजा आनेगो-
न्दीमधिवसन्तस्तातार्याभिजनाशिष्या एव सन्तीति ॥

तदेवं माधवसहोदरेण सायणार्थेण स्वरचितकृतेर्माधवीयाख्या-
करणं ज्यायसि भ्रातरि भक्तिभरणेति कोचन्मन्यन्ते । तत्पुनरनुप-
पन्नमिव मन्वा परे प्रत्यवतिष्ठन्ते । तथाहि—धातुवृत्तेऽस्या हि द्वौ
भागौ धातुपाठपठितधातुवृत्तिः तद्व्यधातुवृत्तिश्चेति ॥ तत्रादि-
मभागस्यैव माधवीयाख्या कृतेति द्वितीयभागतोऽवगम्यत । यथा
द्वितीयभागस्य प्रारम्भे—

धातुपाठे निविष्टानां धातूनां यः पुरा व्यधात् ।

विवृतिं माधवीयाख्यां भाष्यज्ञहृदयंगमाम् ॥

तेन सायणपुत्रेण व्याख्या काऽपि विरच्यते ।

धातूनां प्रत्ययान्तानां गणमूत्रजुषामपि ॥ इति,

तथा द्वितीयभागस्य मध्येऽपि—“चुरादिभ्यस्स्यार्थे” इत्येतद-
र्थानुवादावसरे—“चुरादया माधवीयायां धातुवृत्तौ व्याख्याताः ।
अत्रार्थविशेषास्तदनुरूपास्समर्थविभक्तयश्च लोकप्रसिद्धधनुसारेण

वृत्तिकारेण दर्शिता इत्यस्माभिर्गपि तथैव प्रदर्शिताः । अथान्येभ्योऽपि णिच्प्रदर्श्यते” इति ॥ तथैतदुपसंहारेऽपि—“इति श्रीसायणेन विरचितेयं प्रत्ययान्तनामधातुवृत्तिः समाम्ना” इत्युपलभ्यते । न खलु द्वितीयभागकरणश्रेयायां ज्यायसि भ्रातरि भक्तिभरो भग्न इत्यभ्यूहितुं साम्प्रतं येन द्वितीयभागस्य माधवीयाभिधानानाकलनमुपपद्येतेति ॥ परे तु—मन्त्रिपदाधिरूढमाधवार्यमन्त्रणपरतन्त्रमहाराजनियोगैकनिदाननिर्माणेष्वेव ग्रन्थेषु तदाख्याकरणं नान्यत्र । दृश्यते च वेदभाष्यादां तथा नियोगतः सायणाचार्यस्य प्रवृत्तिः । यथा—माधवीयत्वेनोल्लिखितस्य वेदभाष्यस्य प्रारम्भे—

तत्कटाक्षेण तद्रूपं दधदुक्कमहीपतिः ।

आदिशन्माधवाचार्यं वेदार्थस्य प्रकाशने ॥

स ह्याह नृपतिं राजन सायणार्यो ममानुजः ।

सर्वं वेत्त्येष वेदानां व्याख्यातृत्वे नियुज्यताम् ॥

इत्युक्तो माधवार्येण वीरवुक्कमहीपतिः ।

अन्वशात्सायणाचार्यं वेदार्थस्य प्रकाशने ॥ इति.

तथा पुरुषार्थसुधानिधेर्माधवीयत्वेन प्रथितस्य प्रारम्भेऽपि—

सत्यैकव्रतपाल.....श्रीवुक्कपृथ्वीपतिः ॥

इन्द्रस्याङ्गिरसो नलस्य सुमतिश्शैब्यस्य मेधातिथिः

धौम्यो धर्मसुतस्य वैन्यनृपतेस्स्वौजा निमेगौतमः ।

प्रत्यग्दृष्टिररुन्धतीसहचरो रामस्य पुण्यात्मनः

यद्वत्तस्य विभोरभूत्कुलगुरुर्धन्वी तथा माधवः ॥

तं सर्वविधानिलयं तत्त्वविद्वक्कभूपतिः ।
 सत्कथाकोतुकी हर्षात् अपृच्छद्राजशेखरः ॥
 श्रुतानि त्वन्मुखादेव शास्त्राणि विविधानि च ।
 पुराणोपपुराणानि भारतं च महामते ॥
 सर्वाण्येतानि त्रिभेन्द्र गहनान्यल्पमेधसात् ।
 ज्ञातुं कचिन्न शक्यन्ते पुरुषार्थार्थिनामपि ॥
 तस्मादाख्यानरूपाणि सुखोपायानि भुवतः ।
 पुरुषार्थोपयोगीनि व्यासवाक्यानि मे वद ॥
 तस्य तद्रचनं श्रुत्वा युक्तार्थं वृकभूपतेः ।
 प्रशस्य तं मुदा युक्तो क्षयवः प्रत्यभाषत ॥
 शृणु त्वं भव्यया बुद्ध्या वाचं मे पुरुषार्थदाम् ।
 अयं हि कृतिनामाद्यस्सायणार्यो ममानुजः ॥
 पुराणोपपुराणेषु पुरुषार्थोपयोगिनीः ।
 उपदिष्टा मया राजन्कथास्तं कथयिष्याति ॥
 इति प्रसाद्य राजानं सायणार्यमुदैक्षत ।
 सायणार्योऽग्रजेनोक्तः प्राह वृकमहीपतिम् ॥
 साधुसाधु महाशत्रु बुद्धिस्ते धर्मदर्शिनी ।
 वदामि व्यासवाक्यानि लोकानां हितकाम्यया ॥ इति ।

तथा च तथाविधनिर्योगमन्तरैव नामधातुवृत्तेस्स्वत एव ग्रथनात्
 तत्र माध्वर्वाग्याभिधानानाकलनमिति वदन्ति । परं तु धातुवृ-

त्तिप्रवृत्तरेपि तथानियोगमूलकत्वे धातुवृत्त्युपक्रमे तदनिबन्धनं किनिबन्धनमिति विमर्शनीयम् ॥

इदं पुनरिह तश्चिन्तास्पदं यदस्या धातुवृत्तेरन्तः प्रविश्य विमर्शने सायणार्यादन्य एव कश्चित् कर्ताऽस्याः प्रतीयत इति ॥ तथा हि—उपोद्घातपद्येभ्यः परतः कस्मिंश्चित्प्राक्तने कोशे इदं पद्यं दृश्यते—

मुधा तु वृत्तिर्विहिता बुधानां श्रीवत्सचिदेन कृते हि नाके ।

मुधातुवृत्तिर्विहिता बुधानां श्रीकुण्डिनार्येण कलावपीह ॥ इति.

तदनेन कुण्डिनार्यो धातुवृत्तेर्निर्मातेति स्पष्टम् । अनन्तरं तु तत्त-
द्धातुप्रक्रियानिरूपणे यज्ञनारायणार्योऽस्या निर्मातेत्यवगम्यते—
यथा भवादौ क्रमुधातुप्रक्रियान्ते—

“यज्ञनारायणार्येण प्रक्रियेयं प्रपञ्चिता ।

अस्या निःशेषतस्मन्तु बोद्धारो भाष्यधारगाः ॥” इति ॥

तथा तत्रैव मव्यतिप्रक्रियाया अन्ते—“यथा तु भाष्यं
तथाऽस्य न यङुगस्ति ॥

“अथापि शिष्यबोधाय प्रक्रियेयं प्रपञ्चिता ।

यज्ञनारायणार्येण बुद्धचन्तां भाष्यधारगाः ॥” इति.

वदधातुप्रक्रियाप्रकरणेऽपि—“वदते व्याकरणे यज्ञनारायणार्यः ।
भासमानस्तत्र सूत्रार्थं वक्तव्यर्थः । वदते यज्ञनारायणार्यः । जानाति
वक्तुमित्यर्थः” इति ॥

कल्पकारानु पुनरिदं सर्वं परिचिन्त्येत्यं कल्पयन्ते—

यत्सङ्गमहीपतिमन्त्रिपदाधिरूढस्मायणार्यो न केवलमेक एवेमां
 कृतिं चकार । अपि तु प्रक्रियाकुशलेस्तैस्तैस्तास्ताः प्रक्रिया
 विलेख्य धातुवृत्तिमिमां संज्ञग्रन्थेति । प्रसिद्धं हि श्रीमाधवा-
 चार्यस्यैतद्भातुर्वहुभिर्विद्वद्भिः संभूयैव तत्तद्ग्रन्थनिर्मातृत्वम् । तथा
 चाहुः पाश्चात्याः—“ २४ पण्डितब्राह्मणमण्डल्या युगपत्परिश्रमं
 कृत्वा ते ग्रन्था रचिताः ये माधवनाम्ना प्रसिद्धा इति जेकव-
 मुद्रितदानपत्रेभ्यः प्रतीयते । तेभ्य एव दानपत्रेभ्यो माधवसं-
 बन्धिवृत्तिमिदमन्यदपि प्रतीयते । यदा जयन्तीं तत्परगणगत-
 ग्रामांश्च शासितुं क्रियन्तं समर्थं नियोजितस्तदाऽनेन (माधवेन)
 गोवानामिका कोङ्कणदेशराजधानी विजित्य स्वाधीनीकृता । यत्र
 तेन कूचोरग्रामस्य परिगणे २९ ग्रामाः शासनपत्रपूर्वकं दत्ताः
 येऽद्यापि संप्रदानाधीना एव वर्तन्ते । एतद्देशखण्डस्य नाम
 (शके १३१३ (A. D. 1391) अर्थात् पोर्चुगादेशीयवासकोडगाम
 संज्ञकपुरुषस्य तत्र प्रवेशतः १०३ वर्षान्तरिते पूर्वकाले) माधव-
 कृतैतद्देशविजयस्मरणाय माधवपुरीति स्थापितम् ”* इति ॥

यद्वा—कल्पनायास्सर्वपथीनत्वादित्यमपि कल्पयितुं युज्यते—यथा-
 अधुनाऽस्माभिरुपलब्धेषु कोशेष्वेकत्रैव सुधातुवृत्तीति पद्यमुपलभ्यते
 ततोऽत्र श्रीकुण्डिनार्येणेत्येषः श्रीसायणार्येणेत्यस्य स्थाने लेखकप्रमा-
 दकृतोऽपपाठ एव नूनं स्यात् । तथा धातुवृत्तीनामपि कासां चि-
 त्प्रागपि विद्यमानताया अनेनैव ग्रन्थेनावगमात् नूनं कुण्डिनार्य-
 कृताऽपि धातुवृत्तिः काचित्पूर्व स्यात् । तत एव चेदं पद्यमस्यां
 धातुवृत्तौ यतः कुतश्चिन्निमित्तादापतितं भवेदित्यपि संभाव्यते।
 तथा यज्ञनारायणार्य इत्यप्यस्यैव सायणार्यस्य सांस्कारिकं नाम
 सायण इति वंशनाम्ना व्यवहारसिद्धं नाम।पर्वदर्शनसंग्रहोपक्रमस्थेन
 *आनन्दाश्रममुद्रितस्य जैमिनीयन्यायमालाकोशस्य भूमिकायामिदमवलोकनीयम्.

श्रीमत्सायणदुग्धाब्धिकौस्तुभेन महौजसा ।

क्रियते माधवार्येण सर्वदर्शनमंग्रहः ॥

इत्यनेन पद्येन सायणेति वंशनामार्पति स्पष्टं प्रतीयते यथा हि सामवेदभाष्योपक्रमे—

पञ्चाग्निना माधवेन श्रोतारायणसूनुना ।

इति मायणपुत्रत्वेनान्यत्रोल्लिखितस्यापि स्वस्य माधवाचार्येण नारायणसूनुत्वाभिधानात् मायणस्यैव नारायणेति सांस्कारिकनामान्तरमेति कल्प्यते तथाऽस्यापि सायणस्य माधवसहोदरस्य यज्ञनारायणार्येति सांस्कारिकनामान्तरकल्पना नान्यन्तमनुपपन्ना ॥ इति ॥

यथा तथा वा भवतु कम्पराजसुतसंगममहीपतौ महीं शासति तदीयमन्त्रिपदमधिरूढे च सायणाचार्ये प्रबन्धोऽयं प्रादुर्बभूवेति तु न कस्यापि विप्रतिपत्तिपदम् । स च संगममहीपतिः बुक्कभूपतिसहभुवः संगमसुतस्य कम्पराजस्य सुतः १२७८ शक समये आसीदिति शासनवशाभिरधारि.

ततश्च तत्सन्निकृष्ट ण्यैतत्प्रबन्धाविर्भावस्यापि समय इति निर्धार्यते । भवति चैतत्सायणसहोदरमाधवार्यसमये संवादो ग्रन्थान्तरेणापि । यथा—माधवाचार्यो हि सर्वदर्शनसंग्रहोपक्रमे सर्वज्ञविष्णुनामानं स्वगुरुत्वेन निगदिशत—

पारं गतं सकलदर्शनसागराणां

आत्मोचितार्थचरितार्थितसर्वलोकम् ।

श्रीशार्ङ्गपाणितनयं निखिलागमज्ञं

सर्वज्ञविष्णुगुरुं*मन्वहमाश्रयेऽहम् ॥ इति ॥

तदत्र सर्वदर्शनसंग्रहे भारतीतीर्थगुरुनमस्कागाद्यनिबन्धनादुक्तभू-
तेरप्यनुल्लेखान् प्रथमं सर्वज्ञविष्णोस्सकाशादेव सर्वाणि दर्शन-
न्यर्थातानि माश्रवाचार्येण । सर्वदर्शनसंग्रहनिर्माणतः परस्त-
देव तु बुक्कभूपतिमन्त्रिपदमारुहे । समाश्रयञ्च श्रीशङ्कराच-
र्याधिष्ठितशृङ्गागिरिपीठाधिपतिपरम्परायांप्रश्रितं श्रीभारतीतीर्थ-
गुरुम् । तदानीं पुनः जैमिनीयन्यायमालादीन् प्रवन्धान् निवचन-
येषु भारतीतीर्थगुरोरुल्लेखः । ततः परं तु तस्मादेव श्रीभारतीती-
र्थगुरोर्गृहीतपरमहंसाश्रमो विद्यारण्ययतीन्द्रनाम्ना प्रख्यात-
तदीयमेवास्थानमध्यतिष्ठत् । तदानीमेव तु विवरणप्रमेयसंग्रहादि-
कान् वेदान्तप्रवन्धान्निर्ममे येषु बुक्कमहीपतेनैवोल्लेख इति ॥

ये तु पुनः सर्वदर्शनसङ्ग्रहग्रन्थान्ते “सर्वदर्शनशिरोमणिभू-
तशङ्करदर्शनमन्यत्र लिखितमन्यत्रोपेक्षितं” इति लेखदर्शनात्पञ्च-
दश्यादग्रन्थानां शङ्करदर्शनभारसाधनत्वादयमेव (विवरणप्रमेयसं-
ग्रह एव) स ग्रन्थ इति प्रतीयते । अत एव च सर्वदर्शनसंग्रह एव
ग्रन्थरचनोत्तरं निर्मित इत्यपि शक्यते कल्पयितुं” इति विवरण-
प्रमेयसङ्ग्रहभूमिकायामाहुस्ते नूनं कस्यचित् सर्वदर्शनसंग्रहकोश-
लेखकस्य लेखनाद्विज्ञातः । कलिकानगरसुद्धिते सर्वदर्शनसंग्रह-
कोशे हि अन्ते इत्थं दृश्यते—“इति पातञ्जलदर्शनम् । इतः परं
सर्वदर्शनशिरोमणिभूतं शङ्करदर्शनमन्यत्र लिखितमन्यत्रोपेक्षितं”

*अयं च सर्वदर्शनसंग्रहान्ते शङ्करदर्शने—“तदुक्तं विवरणविवरणे सहजसर्वज्ञ-
विष्णुभट्टोपाध्यायैः” इत्युद्धितः ।

इति ॥ तदेतत् सर्वदर्शनसंग्रहान्तःपातिनश्शाङ्करदर्शनसंग्रहस्य
 श्रद्धातिरेकेण वा निमित्तान्तरेण वा प्रथममेव लिखितवतो
 लेखकस्यैव वाक्यं स्वप्रत्यभिज्ञानाय लिखितं मुद्रापकंश्च यथा-
 लिखितपाठकन्यायानुसारिभिस्तथैव सप्तमुद्रि. दृश्यते हि तज्ज्ञा-
 नारसरस्वतीभाण्डागारादिषु सर्वदर्शनसंग्रहान्तःपाती शाङ्करद-
 र्शनसंग्रहोऽपि ॥ तथा च तत्रैतत् शाङ्करदर्शनारम्भे—“ इति सर्वद-
 र्शनसंग्रहे पातञ्जलदर्शनं समाप्तम् ॥ सोऽयं परिणामवादः प्रामा-
 णिकगर्हणमर्हति । न ह्यचेतनं प्रधानं चेतनाधिष्ठितं प्रवर्तते....
 तन्मात्परिणामः परित्यक्तव्यः स्वीकर्तव्यश्च विवर्तवादः.....
 तदेतत्सर्वं वेदान्तशास्त्रपरिभ्रमशालिनां सुगमं सुघटं च ।
 तच्च वेदान्तशास्त्रं चतुर्लक्षणी भगवता वादरायणेन प्रणी-
 तस्य वेदान्तशास्त्रस्य प्रत्यग्रहैक्यं विषय इति शङ्कराचार्याः
 प्रत्यपीपदन्.....इत्युपलभ्यते । अन्तेऽपि—“ दिङ्मात्रमत्र प्रदर्शि-
 तम् । शिष्टं शास्त्रं तत्रैव स्पष्टमिति सकलं समञ्जसम् ॥ इति
 श्रीमायणाचार्यविरचिते सकलदर्शनशिरोऽलङ्काररत्ने श्रीमच्छाङ्कर-
 दर्शनं परिसमाप्तम् ” इति ॥ तस्मान्निमित्त्येवेदं विवरणप्रमेयसंग्र-
 हनिर्माणानन्तरं सर्वदर्शनसंग्रहनिर्माणमिति ॥

सर्वज्ञविष्णुतनूजश्च चेतुभट्टो हरिहरमहाराजाश्रित इति तर्क-
 भाषाव्याख्यानस्य चेतुभट्टरचितस्योपसंहारवाक्यादवगम्यते ।
 यथा—“ इति श्रीहरिहररायपालितेन सहजसर्वज्ञविष्णुदेवाराध्य-
 तनूजेन सर्वज्ञानुजेन चेतुभट्टेन विरचितायां तर्कभाषाव्याख्यायां
 तर्कपरिभाषाप्रकाशिकायां प्रमेयादिपरिच्छेदः ” इति । स चायं
 हरिहरमहाराजः बुद्धमहीपतेस्सुत इति काव्यमालान्तर्गतप्राची-
 नलेखमालान्तःपाति (४) लेखादिभिरवगम्यते ॥

एवं चेदुभट्टकृताया निरुक्तेर्व्याख्यायामन्ते—“ इति शक्ति-
कुलतिलकेन पदवाक्यप्रमाणज्ञेन श्रीनिवासमट्टापरनामधेयेन
चतुर्ग्रामनिरूपकेण श्रीवणशठारियोगीन्द्रशिष्येण कृतायां चेदुभ-
ट्टीयनिर्वचनव्याख्यायां विमलाख्यायां गुणकर्मादिपदार्थनिरुक्ति-
व्याख्यानं संपूर्ण ” इत्युपलभ्यते । स च श्रीवणशठारियोगीन्द्रः
मद्राप्नगराभ्यर्णतिरुवळलूरुनगरमधितिष्ठतां अहोबलमठास्थाना-
धिपतितया प्रथितानां यतीन्द्राणामादिषु इति तन्मठपरम्परातोऽवग-
म्यते । एवं स एव श्रीवणशठारियोगीन्द्रः ब्रह्मतन्त्रस्वतन्त्रय-
तीन्द्रशिष्यस्य घटिकाशतवर्गदार्ढ्यनाम्नद्वलात्र आसीत् । यः खलु
ब्रह्मतन्त्रस्वतन्त्रयतीन्द्रः साम्प्रतं महीशूरनगरीमधितिष्ठतां श्रीब्रह्म-
तन्त्रपरकालमठास्थानाधिपतितया प्रथितानां यतीन्द्राणामादिमः ।
यस्यैव गुरुः वेदान्तदेशिकापरनामा श्रीवेंकटनाथाचार्यः । स चायं
श्रीवेंकटनाथार्यः (११९२) तमे शकवर्षे जनितः (१२९३) शकवर्षप-
र्यन्तमासीत् इति गुरुपरम्पराप्रभावधृतात्—

श्रीधियोग्ये शके शुक्ल उद्भूद्वेङ्कटेश्वरः ।

लब्धप्राये शके प्रायात्सौम्येन परमं पदम् ॥

इति पद्यादवगम्यते । यस्यैव च कदाचित्परस्परं कथायां प्रवृ-
त्ताभ्यां श्रीमन्मध्वासिद्धान्तानुयायिना श्रीमदक्षोभ्यतीर्थमुनिना
श्रीविद्यारण्यमुनिना (माधवार्येण) च सह पत्रिकामुखेन संवा-
दस्समजनीति प्रथते किंवदन्ती । यस्यैव च वेंकटनाथाचार्यस्य
पद्यं तत्त्वमुक्ताकलापान्तर्गतं द्रव्याद्रव्यप्रभेदादित्यादिकं सर्व-
दर्शनसंग्रहे श्रीमाध्वाचार्येणोदाहारीति ॥ तदेवं श्रीसायण-
सहोदरस्य माध्वाचार्यस्य समयः शासनैरिव ग्रन्थान्तरैरपि बहुधा
संवादमापादित इत्यलमधिकेन ॥

। अस्यां च धातुवृत्तौ भूयांसः प्राचीनाः निबन्धा निबन्ध-
काराश्च कचित्तत्तदुक्तिखण्डनाय कचित्संवादाय कचिच्च
स्वोपदर्शितार्थप्रतिष्ठापनाय च तत्रतत्रोदाहारिणः । तेषु प्रथ-
ममत्र निबन्धाः प्रदर्शयिष्यन्ते.—

अनुस्मृतिः—(म्वा. ७२).

अमरव्याख्या—(म्वा. ४७२).

अमोघविस्तरः—(म्वा. ११२).

अमोघा—(म्वा. १३५). इयमेव शाकटायनीयाऽमोघवृत्तिरित्यपि
व्यवहियते ॥

आपिशलिमूत्रम्—(अदादौ रुधातौ, तनादौ ऋणुधातौ च).

आभरणम्—(म्वा. ९४). इदमेव शाब्दिकाभरणनाम्नाऽपि
व्यवहृतम् ॥

उणादिवृत्तिः—(म्वा. ८०) इयमुज्ज्वलदत्तकृतवृत्तेरन्या ॥

काण्डशेषः—(म्वा. ४७२) कोशः ॥

कातन्त्रमूत्रम्—(अदाद्यन्तर्गते जागृधातौ).

कैयटं—(अदादौ कसिधातौ). भाष्यप्रदीपनामकम्.

कौमाराणां मूत्रम्—(दिवाद्यन्तर्गते प्रीजधातौ).

क्रियानिघण्टुः—(म्वा. १४८, चुराद्यन्तर्गते यतीधातौ च)
वीरपाण्ड्यक्षितीशकृतादतिरिक्तः ॥

क्षुरः—(म्वा. ११३, १६८) यजुर्वेदभाष्यम्.

क्षेमेन्द्रन्यासः—(म्वा. २६४). (१०२०—१०८०) आंग्लेय समये

काश्मीरदेशे अनन्तराजसमये औचित्यविचारचर्चाद्यनेकग्रन्थकर्ता
क्षेमेन्द्रः प्रसिद्धः । तेनैव निर्मितोऽयं भवेत् ॥

गणरत्नमहोदधिः—(कण्ठादौ) । ११९७ शकवर्षे गोविन्दसूरि-
शिष्येण वर्धमानेन रचितः ॥

गणवृत्तिः—(तनादौ कृञ्धातौ).

गुरुटीका—(तनादौ कृञ्धातौ) आत्रेयधृततयोक्ता.

चरकम्—(भ्वा. १११) धातुविवृतिरूपं वैद्यकचरकादन्यत्.

तन्त्रान्तरम्—(भ्वा. ५४३).

तरङ्गिणी—(भ्वा. ९३).

दैवम्—(भ्वा. २९२).

धातुपारायणम्—(भ्वा. ५०५).

धातुप्रदीपः—(अदाद्यन्तर्गते असधातौ).

धातुवृत्तिः—(भ्वा. ११९, चुराद्यन्तर्गते प्रीञ्धातौ च). तर-
ङ्गिण्यामप्युपात्ततयोक्ता.

न्यासोद्योतः—(भ्वा. ७४).

पदमञ्जरी—(भ्वा. ९८) काशिकावृत्तिव्याख्या हरदत्तकृता ॥

पदशेषः—(अदाद्यन्तर्गते इणधातौ).

पारायणम्—(भ्वा. ३७९) इदमेव धातुपारायणमित्यपि व्यव-
ह्रियते ॥

पुराणव्याकरणानि—(चुरादौ—भूधातौ).

प्रक्रियारत्नम्—(भ्वा. ७३).

प्रदीपः—(भ्वा. ८४) काशिकावृत्तिव्याख्या वृत्तिप्रदीपनाम्नी.
प्रयोगमुखम्—(तनादौ कृञ्धातौ) आत्रेयधृततयोक्तम्.

बोधिण्यासः—(भ्वा. १२३) “बोधिण्यासेऽपि सातिस्मुखे वर्तते इति । जिनेन्द्रहरदत्तौ तु सातिर्हेतुमण्यन्त इति ॥” इत्यत्रत्य-
 वाक्यपर्यालोचनया बोधिण्यासकाराज्जिनेन्द्रो भिन्न इति प्रतीयते ।
 काशिकाविवरणपञ्चिकायाः कर्ता कश्चिदस्ति जिनेन्द्रः । यस्यां “इति
 स्थविरजिनेन्द्रबुद्धविरचितायां काशिकाविवरणपञ्चिकायां” इत्युप-
 संहारवाक्यमुपलभ्यते । जैनेन्द्रव्याकरणकर्ता जिनेन्द्रबुद्धस्तु पूज्य-
 पादापरनामा क्रिष्टीयपञ्चमशतके आसीत् ॥ कर्णाटकशब्दानु-
 शासनव्याख्याने जैनेन्द्रोऽपि “आरैगौबदेडोचित्यनन्तरं इकस्ताविति
 तच्छब्दं प्रायुक्तं भगवान् देवनन्दः” इत्याह ॥

भट्टिकाव्यम्—(भ्वा. ४८८).

भागवृत्तिः—(भ्वा. ३७०).

भारतम्—(भ्वा. ४८८).

मन्त्रप्रश्नभाष्यम्—(भ्वा. १३१) हरदत्तविरचितम्.

माधवीयधातुवृत्तिः—(नामधातौ).

रघुवंशः—(भ्रादौ ९७).

वाक्यमञ्जरी—(दिवादौ दीङ्धातौ).

वाचकवार्तिकम्—(भ्वा. ६३२) सुधाकरेण कृतम्.

वामनालङ्कारः—(भ्वा. ६९४).

वासवदत्ता—(अदादौ पाधातौ).

विस्तरः—(अदाद्यन्तर्गते असधातौ).

वृत्तिन्यासः—(भ्वा. ९८).

वृत्तिप्रदीपः—(भ्वा. १९०).

वैजयन्ती—(नामधातौ) यादवप्रकाशकृतः कोशः.

शाकटायनन्यासः—(भ्वा. ९४).

शाकटायनामोघा—(भ्वा. ३४१) पुरुषकारधृततयोक्ता.

शावरभाष्यम्—(भ्वा. ४९४).

शाब्दिकाभरणम्—(तनादौ क्षिणुधातौ).

श्लोकगणपाठः—(नामधातौ).

श्लोकवार्तिकम्—(भ्वा. ८०, १८९) मीमांसाश्लोकवार्तिक
दन्यो व्याकरणग्रन्थः । वररुचिवार्तिकेषु श्लोकरूपाणां वार्तिक
णां संग्रहरूपो भवेत्.

सम्पता—(भ्वा. १११).

सुबोधिनी—(भ्वा. ७३):

हेलाराजीयम्—(भ्वा. ३१०).

—०—

एते पुनर्ग्रन्थकर्तारो निर्दिष्टाः

अमरसिंहः—(भ्वा. ४७२).

आचार्याः—(भ्वा. २८) तन्त्रवार्तिककर्ता.

आत्रेयः—(अदादौ कस्मिन्धातौ).

आर्याः—(भ्वा. २१२).

इन्दुः—(भ्वा. ६४७).

काश्यपः—(भ्वा. ९४).

केशवस्वामी—(भ्वा. ११९).

कौमाराः—(अदादौ प्रीञ्घातौ).

कौशिकः—(भ्वा. २२८).

क्षीरस्वामी—(भ्वा. ७३).

गुप्तः—(भ्वा. ४४६).

गोविन्दस्वामी—(भ्वा. ३६३) एतत्कृतं बह्वचब्राह्मणभाष्यमु-
॥त्तमत्र.

चन्द्रः—(भ्वा. १०९) अयं निबन्धकारः प्रतीयते.

चान्द्राः—(भ्वा. ७१).

जयादित्यः—(भ्वा. ६३२) अयं च काशिकावृत्तिकर्त्रोः वामन-
जयादित्ययोरेकतरः प्रसिद्धः । “प्रथमद्वितीयपञ्चमषष्ठा वामनकृतवृ-
त्तयः । इतरे जयादित्यकृता इत्यभियुक्ताः ” इति ‘बह्वल्पर्याप्तं’
तिमूत्रे शब्दरत्नम् । भ्वाद्यन्तर्गतयमधातुप्रकरणस्थेन धातुवृत्ति-
न्येन तु प्रथमाध्यायवृत्तिरपि जयादित्यकृतेति प्रतीयते ॥

जिनेन्द्रः—(भ्वा. १२३).

दुर्गः—(भ्वा. १२७).

देवः—(भ्वा. २६२).

दौर्गाः—(अदादौ वृजीधातौ).

द्रमिडाः—(भ्वा. ११२).

धनपालः—(भ्वा. १३९).

नन्दी—(भ्वा. २२८).

पिनाकी—[विकारी] (भ्वा. ४९८).

भट्टनारायणः—(तुदाद्यन्तर्गते किरतौ) वेणीसंहारकर्ता.

भट्टभास्करः—(भ्वा. ११३) ज्ञानयज्ञाख्यस्य वेदभाष्यस्य कर्ता.

भट्टिः—(अदादौ इणधातौ).

भवभूतिः—(स्वादौ. २९).

भागुरिः—(भ्वा. ७३).

भाष्यकाराः—(भ्वा. ९०४) वेदभाष्यकर्तारः.

भोजराजः—(भ्वा. ९०२, अदादौ वचधातौ च).

भोजीयाः—(भ्वा. ६९६).

माघः—(अदाद्यन्तर्गते शङ्धातौ).

मुरारिः—(अदाद्यन्तर्गते राधातौ).

मैत्रेयः—(भ्वा. ९४).

मैत्रेयरक्षितः—(भ्वा. २२९).

यादवप्रकाशः—(भ्वा. ७१) वैजयन्तीनिघण्टुकारः.

रक्षितः—(भ्वा. ६९०)

रभसः—(भ्वा. ६२९) निघण्टुकारः

राजानकः—(भ्वा. १०४) अलङ्कारग्रन्थकर्ता.

रामदेवमिश्रः—(भ्वा. १३२, दिवादौ षुहधातौ च).

वर्धमानः—(तनादौ ऋणुधातौ).

वामनः—(भ्वा. २७१) तुदाद्यन्तर्गततृपधातुवृत्तौ सप्तमाध्या-
वृत्तिः वामनकृतेति प्रतीयते । “उपसर्गाः क्रियायोगे” इति
पूत्रस्थमनोरमया अष्टमाध्यायवृत्तिरपि वामनकृतेति प्रतीयते ॥

वासुदेवः—(भ्वा. २६४)

व्याघ्रभूतिः—(भ्वा. २४२) एतत्कृतैव अनिङ्कारिका “एकाच
प्रदेशे” इति सूत्रे काशिकायामुदाहृता.

शाकटायनः—चुरादौ पूलधातौ शब्दानुशासनस्य चतुरध्यायी
स्य कर्ता । अयं चाभिनवशाकटायन इति सांप्रदायिकाः । स्पष्ट-
दं चुरादावूनधातौ मनोरमादौ ॥

शाक्यमुनिः—(भ्वा. ४७२, अदादौ राधातौ च).

शिवदेवः—(भ्वा. ४०९).

शिवस्वामी—(भ्वा. ६३२).

श्रीकरः—(भ्वा. ९४).

श्रीकराचार्यः—(भ्वा. ९६)

श्रीभद्रः—(चुरादौ षुधातौ).

श्रीधाम[राम]स्वामी—(भ्वा. १२४)

सीरदेवः—(भ्वा. ४१०).

सुधाकरः—(भ्वा. ९९).

सुभूतिचन्द्रः—(भ्वा. ७३).

स्वामी—(अदादौ वृजिधातौ).

हरदत्तः—(भ्वा. ९८).

हरियोगी—(भ्वा. ४१४).

-----()

अत्रित्थमनेकेषु प्रबन्धेषु प्रबन्धकारेषु च धृतेष्वपि वोपदेवस्य तदीयस्य कामधेन्वादिग्रन्थस्य चेहानुज्ञावनं तु समसमयसमुदितत्वाद्वा पूर्वसमयसमुदितत्वेऽप्यनतिचिरसमुदितत्वाद्देवधारयामः ॥ तथा हि—

स खलु वैयाकरणेषु विश्रुतप्रभावो वोपदेवो हेमाद्रिशिष्यतामात्मनः कविकल्पद्रुमान्ते प्रख्यापयति—

विद्रुद्धनेशशिष्येण भिपक्षेशवसूनुना ।

तेन वेदपदस्थेन वोपदेवद्विजेन यः ॥

स्वर्गे गीर्वाणनार्यस्मुरपतिमभितश्शाब्दिकानां वरेण्यं पाताले नागराजं भुजगयुवतयो यस्य गायन्ति कीर्तिम् ।

यस्तीर्णशब्दपाथोनिधिमखिलमिदं गोष्पदं वा सुराद्रेः

शिष्योऽकार्षाद्धनेशः कविकुलतिलकः कैशविर्वोपदेवः ॥

अत्र सुराद्रिपदं हेमाद्रिपर्यायः । सोऽपि हेमाद्रिः यादवान्वयजसिङ्गणनृपतिमुतजैतुगिनृपतितनुजस्य कल्हरापराभिधकृष्णराजानुजस्य महादेवनृपस्यामात्यपदमधिरूढ इति चतुर्वर्गचिन्तामणेर्हेमाद्रचपरनाम्नो निबन्धस्योपोद्घाते समुपलभ्यते । हेमाद्रचाश्रितस्य महादेवनृपतेरग्रजः कल्हराभिधानकृष्णनृपश्च (११७०) मिते शकाब्दे तत्समसमये च (१२४९) मिते आंग्लेयाब्दे बभूवेति काव्यमालामुद्रि-

तप्राचीनलेखमालायां प्रकटितात् (३९) सङ्ख्याङ्किताद्दानपत्रादवग-
म्यते । कृष्णराजे तस्मिन् दिवंगते महादेवः पृथिवीं शशासेति च
चतुर्वर्गाचिन्तामण्युपोद्घाते स्पष्टम् । धातुवृत्तिकारस्याश्रयभूतोऽपि
सङ्गममहाराजः (१२७८) मिते शकाब्दे तत्समसमये च [१३९९]
मिते आंग्लेयाब्दे बभूवेति च प्रागेव निरूपितमस्माभिः । तस्मात्
आंग्लेयशकीययोः त्रयोदशशतकान्तिमभागचतुर्दशशतकमध्यभागयोर-
न्तराले भवन्तो बोपदेवधातुवृत्तिकारौ नातिव्यवहितसमयभाविनावि-
ति सिद्धम् । बोपदेवकृतग्रन्थो धातुवृत्तिकारेणावलोकित इति तु शक्य-
मेवाभ्यूहितम् । यतोऽसौ धातुवृत्तिकारः—पूर्वत्रासिद्धसूत्रकाशिको-
दाहृतस्य औजद्वदितिरूपस्य कामधेनौ बोपदेवेन औजिद्वदितिरूपं
समर्थयता दूषितस्यापि साधुतां समर्थयामास चुराद्यन्तर्गते कृतधातौ ।
उक्तं च शब्दकौस्तुभे “द्विवचने च” इति सूत्रे—

बोपदेवमहाग्राहग्रस्तो वामनदिग्गजः ।

कीर्तरेवे प्रसङ्गेन माधवेन विमोचितः ॥ इति*

अथैवंविधविधिविधप्राचीननिबन्धाशयविमर्शपुरस्सरं विराचे-
तायामप्यस्यां धातुवृत्तौ प्रतीयन्ते केचिद्दोषा आकरविरोधप्र-
योगविरोधयुक्तिविरोधादयः । ते च नवनैर्भट्टोजिदोक्षितनोगश-
भट्टप्रभृतिभिस्तत्रतत्र बहुधा प्रादर्शयन्त । निदर्शनार्थं पर-
मिह केचित्प्रदर्श्यन्ते—

तत्र भाष्याद्याकरविरोधो यथा—‘भसंज्ञायामल्लोपे उत्तरपद-
मनञ्चम् । स्थानिवद्भावाच्चालिवधित्वाच्चेत्येकाजुत्तरपदत्वाभावात्
प्रातिपदिकान्तनुस्विभक्तिषु चेति विकल्पो भवति वृत्रघ्नो
वृत्रघ्ण इति’ इति हनधातुप्रकरणे अदादौ धातुवृत्तावत्रोक्तम् ।
तदिदं ‘अङ्कुष्वाङ्नुम्व्यायेऽपि’ इति सूत्रभाष्यविरुद्धम् । तत्र

*माधवीये कालनिर्णये तु “यद्यप्यसौ हेमाद्रिप्रभृतिषु ग्रन्थेषु निर्णीतः” इति स्पष्ट-

मेव हेमाद्रिनिर्दिष्टः,

हि—“कुव्यवाये हादेशेषु प्रतिषेधो वक्तव्यः । किं प्रयोजनम् । प्रयोजनं वृत्रघ्नः सुघ्नः प्राधानीति । ‘हन्तेरत्पूर्वस्य’ इत्यत्पूर्वग्रहणं न कर्तव्यं भवति” इति वृत्रघ्न इत्यत्र णत्वप्रतिषेध एवाभापि ॥

एवं क्रयादौ ग्रहधातौ—“जाग्रहीता जाग्रहीष्यति । ‘ग्रहोऽलिटि’ इत्यत्र ग्रहेर्यद्विहितमार्थधातुकं तस्य य इडिति विहितविशेषणत्वेऽपि द्विःप्रयोगरूपत्वाद्विचनस्य द्विरुक्तोऽपि स एव ग्रहिरिति दीर्घो भवति” इत्यभिहितम् । तदिदं भाष्यादिविरुद्धम् । तथा हि—एकाचो द्वे प्रथमस्य इति सूत्रे ग्रहेरङ्गात् इति भाष्यमुपादाय कैयट आह तृचोऽपि जरिगृहीत्यङ्गं न तु ग्रहिविशेषणसामर्थ्याद्धि यथाश्रुतरूपाश्रयणमिति । यद्यपि तत्र यङन्तं प्रक्रम्येदमुक्तं तथाऽपि गुर्कसाम्याद्यङ्गान्तेऽपि न दीर्घ इति लक्ष्यते इति ॥

एवं नामधातुप्रकरणे—‘कविर्गवाचरति कवयति’ इत्युपक्रम्य ‘लुङ्चन्तर्ङ्गमपि गुणं सिचि वृद्धिरपवादत्वाद्वाधत इति वृद्धावायादेशे च अकवायीत्’ इत्यभिहितम् । तदिदं कैयटादिविरुद्धम् । सिचा धातोराक्षेपात् ‘ऋत इद्धातोः’ इत्यतो धातोरित्यनुवर्तनाच्च धातुरेव यो धातुरिति व्याख्यानमाश्रित्य नामधातोर्न वृद्धिरिति कैयटादिभिरभिधानात् ॥

एवं भ्वादौ कपधातौ—“आकपेण चरति आकषिकः । ‘आकपात् षट्’ इति तृतीयान्तादस्माच्चरतीत्यर्थे षट्” इत्यभिहितम् । तदिदम्—

आकर्षात्पर्पादेर्भस्त्रादिभ्यः कुसीदमुवाच ।

आवसथात्क्रिसरादेष्पितप्पडेते ऋधिकारे ॥

इति वार्तिकविरुद्धम् । एतद्वार्तिके आकषात्पर्यादेरिति पाठक-
ल्पने वृत्तभङ्गापत्तेः ॥

एवं भवादौ भूधानौ—अस्ति सिचोऽपृक्त इति सूत्रे द्वि-
सकारकनिर्देशं केषांचिदभिमतत्वेनानूद्य दूषयित्वा अस्ति सिच
इत्यस्य तन्त्रेण विद्यमाननिच इत्यर्थान्तरपरत्वं स्वयमभिहितम् ।
तदपि भाष्यविरुद्धम् । स्थानिवत्सूत्रे आहिभुवोरीटप्रतिषेध इति
वार्तिकं प्रक्रम्य ‘अवतेश्च न वक्तव्यः । अस्ति सिचोऽपृक्त इति
द्विसकारको निर्देशः अस्तेस्सकारान्तादिति’ इति भाषणात् ॥

कच्चित् महाकविप्रयोगविरोधोऽपि । यथा—भवादौ बुधिर्
बोधने इति धातौ ‘अस्य तशब्दे दीपजनेति चिण्णेति अ-
बोधिष्ट इत्येव भवति । तत्र हि देवादिकैर्नित्यात्मनेपदिभिरकर्म-
कैस्साहचर्यासादृश एव बुधिः गृह्यते’ इत्यभिहितम् । तदिदं महा-
कविप्रयोगविरुद्धम् । ‘क्रमादमुं नारद इत्यबोधि सः’ इति माधे
‘अबोधि तज्जागरदुःखसाक्षिणि’ इति नैपथ्ये च सकर्मकादपि
बुधेश्चिण्दर्शनात् ॥

कच्चित् युक्तिविरोधोऽपि । यथा—अदादौ गथातौ अतिरि
ग्राहणकुलमित्यत्र इत्युपक्रम्य “आमि तु ‘नुमाचिरतृज्वद्भावेभ्यो
नुदपूर्वविप्रतिषेधेन’ इति नुदचात्वे च अतिराणामिति भवति ”
इत्यभ्यधायि । तदिदं न युज्यते “ह्रस्वनद्यापो नुद” इति नुदि
ह्ने हलादिविभक्तिपरकतया “रायो हलि” इत्यात्वप्रवृत्तौ
गुणिमित्तस्य ह्रस्वसन्निपातस्य विघातप्रसङ्गात् “सन्निपातल-
क्षणो विधिरनिमित्तं तद्विघातस्य” इति परिभाषाविरोधात्,
‘नामि’ इति दीर्घस्तु आरम्भसामर्थ्यादेव सन्निपातपरिभाषां
पाठत इति अतिराणामित्येव युक्तमिति ॥

एवं भूदाँ एधधातौ—“एत्येधत्यु” इति सूत्रे अनु-
वृत्तमेचीति एधतेरपि विशेषणम् । माभवान् प्रेदिधत् इत्यत्र
व्यभिचारसंभवात् ” इति वृत्तिप्रदीपकारमतं प्रकृतिग्रहणे
ण्यन्तस्य ग्रहणासम्भवाग्निगकारि । तदिदं न युज्यते । एधति-
ग्रहणे ण्यन्तस्य ग्रहणासम्भवेऽपि णिच्प्रकृतेर्ग्रहणस्य दुर्वा-
रतया माप्रेदिधत् इत्यत्र प्रकृतिभूतस्य एधतेरेजादित्वव्यभि-
चारावश्यकत्वात् । “योगविभागः कारेण्यते । वृद्धिरेचि । तत
एत्येधत्योः । एत्येधत्योश्चैचो वृद्धिर्भवति । तत ऊठि । ऊठि
च वृद्धिर्भवतीति ” इति भाष्ये एचः एत्येधत्योरुभयत्रापि सम्ब-
न्धस्य भाषणाच्च ॥

एवं भूदाँ भूधातौ दम्भूशब्दः अन्वृहम्भू इत्यादि-
ना दृढशब्दे उपपदे दृढशब्दस्य दम्भावस्य भूधातोः कूप्रत्य-
यस्य च निपातेन सिद्धेः इत्येकः पक्षः । दम्भो ग्रन्थ इत्यस्मा-
त्कूप्रत्यये निपातनेन सिद्ध इत्यन्यः । तदेतत्पक्षद्वयेऽप्युकारो न
धातोरित्युवङोऽप्रसङ्गादजादिविभक्तौ यणेवेति रूपे न भेदः
इत्यभ्यधायि । तदिदं न युज्यते । दृढशब्दोपपदकभूधातुप्रकृ-
तिकस्य दम्भूशब्दस्य औप्रत्यये अमि च हन्कारपुनःपूर्वस्य
भुवो ‘यण्वक्तव्यः’ इति यणः प्रवृत्तेः दम्भिप्रकृतिकस्य तस्य
प्रथमयोः पूर्वसवर्णः “अमि पूर्वः” इत्याभ्यां पूर्वरूपस्य
प्रवृत्तिरिति रूपभेदस्य सत्त्वत् ॥

एवं चुरादौ यत्रिधातौ—“अत्रापि पूर्ववत् (चिन्तिवत्)
इदिकरणात् यन्त्रतीत्याद्यपि भवति ” इत्युक्तम् । तथा कुट्रि-
तत्रिञ्जिष्त्रपि कुट्रिन् तन्त्रति मन्त्रतीत्युदाहृतम् । तदिदं चि-
न्त्यम् । यत्रितत्रिमित्रिकुट्रयो हि संयोगान्ताः । तेषां सकार-
विशिष्टपाठेऽप्यनिदितामिति लोपो न लभ्यते नकारस्यानुपधा-

त्वात् तत्कथं तेषामिदित्वं णिजभावं ज्ञापयेत् । चिन्त्यादित्या-
दौ णिजभावपक्षे नलोपव्यावृत्त्या सार्धकतां लभमान इका-
रो णिजभावं चिन्तेर्ज्ञापयतीति तूचितम् । न चेह तथेति स्फुटं
वैषम्यमिति ॥

एवं भ्वादौ भूधातौ—“वोभोति—‘भूसुवोस्तिङि’ इति
गुणनिषेधोऽत्र न भवति दाधर्तिसूत्रे वोभूत्विति छन्दसि गुणा-
भावार्थान्निपातनाज्ज्ञापकात् । इदमेव प्रकृतिग्रहणे यद्गुणन्तस्यापि
ग्रहणमित्यत्र ज्ञापकम् ” इत्युक्तम् । तदिदं न सङ्गच्छते । अस-
त्यामुक्तपरिभाषायां वोभूत्वित्यत्र भूवुवोरित्यस्याप्राप्त्या गुणनि-
षेधार्थतया निपातनस्य चरितार्थत्वात् ॥

एवं नाजधातुप्रकरण एव “द्यौरिवाचरति देवति” इत्य-
भिहितम् । तदिदमनुचितम् । ऊठि पुगन्तेति गुणं वाञ्छित्वा
अन्तरङ्गत्वाद्यणि व्यवतीत्यस्यैवौचित्यात् । न च याणि कर्तव्ये
बहिरङ्गस्योऽसिद्धत्वम् । नाजानन्तर्य इति निषेधात् । न च
वार्णादाङ्गं इति गुणस्य बलीयस्त्वम् । समानाश्रये हि तत् न
तु व्याश्रयेऽपि । सिवेरौणादिके नप्रत्यये ऊठि याणि गुणे स्यो-
नशब्द इति जुहोत्यादौ वृधातौ धातुवृत्तौ स्वयमभिहितस्येत्य-
मेव सङ्गमनीयत्वात् ॥

एवं भ्वादौ उखधातौ—ऊखतुः इत्यादौ सवर्णदीर्घस्यान्त-
पत्वेनाभ्यासशेषत्वान् ह्रस्वो न भवति । अभ्यासमात्राश्रयत्वे-
नान्तरङ्गोऽस्मिन् पूर्वपराश्रयस्य बहिरङ्गस्य सवर्णदीर्घस्य अस्ति-
ङ्गं बहिरङ्गमन्तरङ्गे इत्यसिद्धत्वात् । अन्यभिहितम् । तदिदं न
सङ्गच्छते । वार्णात्सवर्णदीर्घान् आङ्गस्य ह्रस्वस्यैवान्तरङ्गत्वात् ।
वार्णादाङ्गं बलीय इति न्यायात् । तस्मात् आङ्गत्वात्पर्जन्यवल्लक्ष-

णप्रवृत्त्या ह्रस्वे कृते ततस्सवर्णदीर्घः । पुनर्ह्रस्वस्तु नापाद्यः
सकृत्प्रवृत्तिन्यायादित्येव युक्तम् ॥

धादौ भूधातो—“अवोभूवन् इत्यत्र सिचः प्रत्ययलक्षणेन
अस्ति सिचोऽपृक्त इति जुस्भावः आत एवेति नियमान्न भवति ।
अभ्यस्ताश्रयस्तु विदिसाहचर्याल्लङ्घिपय इति नेह प्रसज्यते ।
विदेर्ह्रस्ववहितो झिल्लङ्घेव सम्भवति” इत्यभिहितम् । तदिदं
न युज्यते । ‘द्विस्त्रिश्चतुः’ इति सूत्रे कृत्वोऽर्थग्रहणेन कचि-
न्साहचर्यानाश्रयणस्यापि आपितत्वेन इह साहचर्यस्य नियाम-
कत्वासम्भवेन जुस एव युक्तप्रवृत्तित्वात् । अत एव भाष्ये
‘अचः परस्मिन्’ इति सूत्रे पञ्चमीसमासप्रयोजनतया अपीप-
चक्षित्युदाहृतम् । किञ्चेह अन्तादेशप्रवृत्तिष्वेलायां ‘अदभ्यस्ताव’
इत्येतत्प्रवृत्तिर्दुर्वाग । तस्मान्न पञ्चमेदेन अवाभूवुर्गति वा अवा-
भूवदिति वा रूपं युक्तम् । न तु अवोभूवन् इति ॥

चुरादौ पृधातौ दीर्घाच्चारणस्य सेट्कत्वार्थतामाश्रित्य णि-
च्चाक्षिकतालिङ्गत्वमभिहितम् । तदिदं न युज्यते । धातुपाठकृता
पाणिनिना त्रिशिष्यैवोदात्तानुदात्तानां पाठात् । न हि ऋका-
रान्तास्सेट्का इति तेन परिभाषितम् । येनेत्थं न तस्याशयः क-
ल्प्येत । अत एव कविकल्पद्रुमे पारयतन्तित्यप्यन्तत्वमुक्तम् ॥

चुरादौ सङ्गमयुद्धे इत्यत्र “सङ्गमशब्दात् तत्करोतीति
णिचाऽपि सिद्धाविह सङ्गमस्य पाठस्सोपसर्गात्सङ्घातात्प्रत्ययार्थः”
इत्युपक्रम्य “अस्यानुदात्तेत्यमपाणेनीयमिति पाठस्य तदर्थतया
न ज्ञापकत्वभङ्गः” इत्यभिहितम् । तदिदं न युज्यते । युद्धे
यो ग्रामशब्द इत्युक्त्यैव साधर्म्यात्संपूर्वस्य लाभे तद्विशिष्टपा-
ठस्य ज्ञापकत्वसम्भवात् अत्रानुदात्तेत्यस्यापाणिनीयताश्रयणस्या-
नुचितत्वात् ॥

कचित्तु पूर्वोत्तरग्रन्थयोर्व्याघातोऽपि । यथा—भ्वादौ अर्च-
धातौ “अयं युजादौ स्वरितेत्पठ्यते । तत एवार्चतीति सिद्धे
क्रियाफलस्य कर्तृगामित्वेऽपि परस्मैपदार्थ इह पाठः” इति
भ्वादिपाठस्य फलकर्तृगामित्वेऽपि परस्मैपदार्थत्वमभिहितम् ।
चुरादौ पुनरावृत्तादौ अर्चधातौ “अर्च पूजायां अर्चयति । अ-
र्चति इति भौवादिकेन स्वरितेताऽर्चिनेव सिद्धे णिज्विकल्पनं
कर्तृगामिकले अर्चतीति यथा स्यादिति” इति णिज्विकल्पस्य
तदर्थत्वमभिहितमिति स्फुटतरो व्याघातः ॥

एवं दिवादौ पठ चमयथे इत्यत्र महेश्वरादौ पाठो दिवा-
दायपाठश्च हरदत्तकैयटादिग्रन्थोपपद्येन समर्थितः । चुरादौ
रहमर्पणे इति प्रक्रम्य “अस्येह पाठो वृत्तिकारादीनामनभिमत
इति दिवादायवोचाम” इति तद्विरुद्धमेवाभिहितम् ॥

अदादौ चक्षिङ्धातौ—अनुदात्तेत्वप्रयुक्तमात्मनेपदमनित्य-
मेति ज्ञापनार्थोऽयं डकारः । तेन “तालैश्शिञ्जद्वलयसुभगैः”
‘तृष्णे जृम्भसि” “प्रार्थयन्ति शयनोत्थितं प्रियाः” इत्यादयः
प्रयोगाः उपपद्यन्ते । ननु शिङ्गे इति शिञ्जः । जृम्भत इति
जृम्भः । तद्वदाचरतीति कौ शतरि सिपि च सिञ्जन् जृम्भ-
सीते सिद्धयतः । तथा प्रार्थनं प्रार्थः ततस्तत्करोतीति णौ प्रा-
र्थयन्तीति । तन् किमनेन ज्ञापनेन । सत्यं “शब्दास्सिद्धयन्ति ।
वर्थास्तु सहृदयहृदयङ्गमा न भवन्ति” इत्यभिहितम् । चुरादौ
नरर्थधातौ “प्रार्थयन्ति शयनोत्थितं प्रियाः” इत्यादि कृदन्तात्त-
करोतीति णिचि नेयम्” इत्यभिहितम् । स्पष्टश्चात्र पूर्वोत्तरग्र-
न्थयोर्व्याघातः । किञ्च—इह आत्मनेपदानित्यत्वज्ञापनेन प्रार्थय-
तीति प्रयोगसाधनमप्यसङ्गतं अर्थयतेरात्मनेपदस्य आगर्वादात्म-
पदिनः इति विशिष्य विज्ञानादिति ॥

अदादौ ऊर्णधातौ—उरुमाचष्टे वारयतीत्यत्र “णाविष्टवदिति वरादेशे वृद्धिः” इत्यभिहितम् । नामधातुवृत्तौ तु “उरोः वर-यति” इति वृद्धिमकृत्वैवोदाहृतम् ॥

क्वचित्तु कल्पनाया अस्वारस्यमपि । यथा—दिवादौ क्षु-धधातौ—“क्षुधित इति तदस्य सञ्जातमितीतचि” इत्युक्तम् । “वसतिक्षुधोरिद्” इत्यनेनेटि निष्ठायामपि क्षुधितशब्दसाधुतायां सम्भवन्त्यां इतच्पर्यन्तागुधावनमस्वरसम् ॥

अदादौ चक्षिङ्धातौ—ख्या प्रकथने इति धातोरपि ख्या-डादेशस्येव आर्धधातुके खशादिता प्रकल्पिता “सस्थानत्वं नमः ख्यात्रे” इति वार्तिकसङ्गमनाय । एवंसति ख्यातेस्सार्व-धातुकेऽपि खशादिप्रयोगापत्तिः । तत्रानभिधानाश्रयणे च ख्यातेः खशादित्वस्य सार्वधातुकेऽनभिधानस्य च कल्पनापेक्षया तादृ-शवार्तिकसङ्गतये ख्यातेस्सार्वधातुकमात्रविषयताकल्पनमेव लघु-तयाऽऽश्रयितुं युक्तमिति ॥

त इमे दोषाः प्रदर्शितधातुवृत्तिवाक्यानां प्राचीनग्रन्थप्र-दर्शितार्थमात्रानुवादप्रवृत्ततया प्राचीनग्रन्थभेदसिद्धमतभेदप्रदर्श-नमात्रप्रवृत्ततया वा यथाकथञ्चित्परिहरणीयाः । स्फुटतरं चाय-मर्थ एतद्ग्रन्थपर्यालोचनेनावगम्यते । तथा हि—अदादावूर्णधातौ तावत् “और्णुनवत् ‘दीर्घो लघोः’ इत्यभ्यासस्य दीर्घो न भवति चङ्परि णौ यदङ्गं तस्य योऽभ्यास इति सूत्रार्थः । अत्र त्व-ङ्गावयवस्याभ्यासो न त्वङ्गस्येति” इति वदन् धातुवृत्तिकारः जागृधातौ पुनः “णौ लङि अजजागरत् । सन्वल्लघुनीतीत्वं येन नाव्यवधानन्यायेन एकवर्णेन व्यवधान एव भवति न पुनरने-केनेतीह न भवति” इत्यभिदधे । तदिदं विरुद्धमिव प्रती-यते । जागृधातावप्यङ्गावयवस्यैवाभ्यासेन ऊर्णोतिप्रदर्शितसूत्रा

नुसारेण अजजागरदित्यत्रेत्वप्रसक्तेरेवाभावात् प्रकारान्तरेण
द्वारणप्रयत्नस्यानुचितत्वात् ॥

वस्तुतस्तु मतभेदाभिप्रायकतया नानयोग्रन्थयोर्विरोधः ।
र्णोतिप्रकरणस्थो हि ग्रन्थः हरदत्तमताभिप्रायकः अङ्गस्य योऽ-
यास इत्येवं सूत्रार्थस्य तेनोपवर्णनात् । जागृधातुप्रकरणस्थस्तु
नः कैयटमताभिप्रायकः । “चङ्परे णौ यल्लघु तस्मिन्परतः”
त्येवं कैयटं तत्सूत्रार्थवर्णनात् । यद्यपि कैयटे केचित्त्वित्यादिना
अङ्गस्य योऽभ्यासः” इत्याद्यर्थवर्णनप्रकारोऽपि प्रदर्शितः । तथाऽपि
त्प्रकारस्य परमतत्वेनोक्तेः इतरपक्ष एव स्वमततया निर्धा-
त इति । स्पष्टं चेमं भेदं धातुवृत्तिकारस्त्वयमेव नामधातुवृ-
त्तौ प्राबोक्तव्यम् । यथा—“इदं चाग्लोपित्वेनेत्याभाववचनं सन्व-
सूत्रस्य चङ्परे णौ यदङ्गं तस्य योऽभ्यासो लघुपर इत्यर्थ-
गदिनां हरदत्तादीनामनुसारेण । न तु चङ्परे णौ यल्लघु
तस्मिन् परतोऽभ्यासस्येति वादिनां कैयटकारादीनाम्” इति ॥

एतेन यत् भट्टोजिदीक्षितैस्तिद्धान्तकौमुद्याम्—

संज्ञायाः कार्यकालत्वादङ्गं यत्र द्विरुच्यते ।

तत्रैव दीर्घस्सन्वच्च नानेकाक्षिति माधयः ॥

चकास्त्यर्थापयत्पूर्णोत्यादौ नाङ्गं द्विरुच्यते ।

किंत्वस्यावयवः कश्चित्स्मादेकाक्षिवदं द्वयम् ॥

इति श्लोकाभ्यां चकास्तौ सन्वद्भावो न भवतीत्येतन्माधवमतत्वे-
नोपन्यस्तम् । तदूर्णोतिप्रकरणस्थधातुवृत्तिग्रन्थाभिप्रायपरामर्शेने-
त्यवधेयं सुधीभिः ॥

कश्चित्तु पुनराशयः नवबोधेनैव प्राचीनैरत्र धातुवृत्तावुद्भावि-
ताः तेते दोषा मनोरमादावेव तत्रतत्र निराकृताः । विस्तर-

भिया तु नेह तत्प्रकारः प्रपञ्चयते । क्वचित्तु ग्रन्थकारैर्यातुवृत्ते-
रनुक्तोपालम्भोपि कृतो दृश्यते । यथा—सिद्धान्तकौमुद्यां नाम-
धातुप्रकरणे—‘आचारेऽवगल्भक्लीबहोडेभ्यः क्त्वा’ इति वार्तिकं
प्रक्रम्य ‘वार्तिकेऽवेत्युपसर्गविशिष्टपाठात्केवलादुपसर्गान्तरविशि-
ष्टाश्च क्यजेवेति माधवादयः । तद् नेति तूचितम् ।’ इति । तत्तु
अनुक्तोपालम्भमात्रमवधेयम् । इत्थं हि गल्भधातौ सर्वेष्वेव
कोशेषु माधवीयधातुवृत्तिग्रन्थः—‘अवगल्भेति विशिष्टग्रहणादनु-
पसृष्टादन्योपसृष्टाश्च आचारकिपि गल्भति प्रगल्भति इति
भवति’* इति ॥

क्वचित्तु धातुवृत्तिकारमतविपरीतं मतं यदाश्रितं अर्वाचीनैः
मनोरमाकारादिभिः तत् शब्दरत्नकारादिभिस्ततोऽप्यर्वाचीनैर्नि-
राकृतम् । यथा चुरादौ पूजधातौ—‘पूजितां राज्ञाम् । मूर्तिवुद्धिपू-
जार्थेभ्यश्चेति वर्तमाने क्तः । कस्य च वर्तमाने इति कर्तरि
पष्ठौ । केन च पूजायायिति समासनिषेधः । पूजितो यस्सुरा-
सुरैः इत्यार्षः प्रयोग इत्याहुः’ इत्यभिहितम् । “नित्यं कौ-
टिल्ये गतौ” इत्यत्र नित्यग्रहणेन तत्रकौण्डिन्यायानित्यता-
ज्ञापनात् “पूजितो यस्सुरासुरैः” इत्यत्र भूतेऽपि कस्य सौल-
भ्येन कर्तरि तृतीयाया न काचिदनुपपत्तिरिति मनोरमाकाराः ।
नित्यग्रहणस्यानभिधानमाश्रित्य भाष्ये प्रत्याख्याततया न तन्न्या-
यानित्यताज्ञापकत्वं संभवतीति तु शब्दरत्नकाराः ॥

इत्थमेवान्येऽप्यत्र प्रतीयमानाः केचन दोषा यथाकथञ्चि-
त्सुपरिहराः कुशलमतिभिः । सन्तु वा दुरुद्धरा एव कतिपये
दोषाः । नैतावता दुरवधारणाखिलशब्दान्वाख्यानप्रक्रियावधा-
रणावरणान्यतमसम्भूलोन्मूलननिपुणधामानि धातुवृत्तिनामनि

* काद्यां मुद्रिते पण्डितपत्रे vi संपुटे २१ पृष्ठे द्रष्टव्योऽयं पाठः.

पुधाधामनि कस्य चित्कलङ्कलेशशङ्कयाऽनादरावतरणं संभाव्यते; गुणभूयस्त्वेनाल्पीयसो दोषस्य तिरोधानात् । यथाऽऽर्मेहाकवयः—

अनन्तरत्नप्रभवस्य तस्य

हिमं न सौभाग्यविलोपि जातम् ।

एको हि दोषो गुणसन्निपाते

निमज्जतीन्दोः किरणेऽपिवाङ्कः ॥ इति ॥

दृष्टं किमपि लोकेऽस्मिन्न निर्दुष्टं न निर्गुणम् ।

आवृणुध्वमतो दोषान्विवृणुध्वं गुणान् पुधाः ॥

ति च । धातुवृत्तेर्दूषणमुद्गाढयन्तोऽपि च ग्रन्थकारा बहुषु देशान्तरेषु परदूषणप्रसङ्गे साधवग्रन्थविरोधमेव प्राधान्येन तदूषणसाधनतया निर्दिशन्तः प्रामाणिकप्रवन्धगणमूर्धन्यामिमं धातुवृत्तिप्रवन्धमनुसन्धधारे ॥

तस्मादक्षसा साधवसाधुशब्दस्वरूपावधिधारयिषुभिः प्राक्तनानानिवन्धाशयानेकत्र साक्षाच्चिकीर्षुभिश्चाखिलैरप्यनुकलमयं धातुवृत्तिनामा प्रवन्धः परिशोलीनीयोऽवश्यमिति सकलमतिभद्रम् ॥

तदेतस्या धातुवृत्तेः शोधनावसरे अष्टावादर्शकोशास्समादिताः—

तेषु च कोशेषु—एकः प्रवृत्तमः त्रायशुद्धश्रान्धाक्षरमयः (२१७) तालपत्रमितः तुदाद्यन्तर्गतोऽन्यधातुपर्यन्तः, मैसूरु राजकीयप्राच्यकोशालायां (418) संख्याङ्कितः.

द्वितीयः—नागराक्षरमयः (११८) तालपत्रमितः भ्वाद्यन्तर्गतातिधातुपर्यन्तस्तस्यामेव शालायां (179) संख्याङ्कितः.

तृतीयः—आन्व्राक्षरमयः (105) कागदपत्रमितः भ्वादिसमाप्ति
पर्यन्तः (C 231) संख्याङ्कितः.

चतुर्थः—आन्व्राक्षरमयः (२१९) तालपत्रपरिमितः अदादिमा
रभ्य प्रत्ययान्तधातुवृत्तिसमाप्तिपर्यन्तः (166) संख्याङ्कितः.

पञ्चमः—आन्व्राक्षरमयः (१४८) तालपत्रपरिमितः जुहोत्यादि
मारभ्य कण्ठाद्युपक्रमपर्यन्तः (659) संख्याङ्कितः प्लववत्सरलिखितः

षष्ठः—देवनागराक्षरमयः (४३२) कागदपत्रपरिमितः संपूर्ण
सिद्धार्थिवत्सरलिखितः (C 669) संख्याङ्कितः.

सप्तमः—आन्व्राक्षरमयः कागदपत्ररूपः भ्वादिसमाप्तिपर्यन्त
विशाखपत्तनादानीतः.

अष्टमः—वाराणस्यां पण्डितपत्रे मुद्रितः.

सर्वेषु चेतेषु कोशेषु तत्रतत्र पाठैक्यमुपलभ्यते । इवा
द्यन्तर्गते शपधातौ “भोजीयास्तु” इत्येतदनन्तरं सर्वेष्वपि
कोशेषु कियानपि ग्रन्थो गलित इव भाति ॥

तदेवमेतान्कोशानादर्शिकृत्य भाष्यकैयटकाशिकादिकान्
न्यानवष्टभ्य च परिष्कृत्य मुद्रितायामप्यस्यां धातुवृत्तौ मुद्रणा
वसरमुलभसंभवान्मादृशजनमनोपानियतसंभूतिकांश्चापि संभावि
तान्कांश्चन दोषान् स्वयमेव परिहरन्तो निबन्धान्तरतो दुरधि
गमानप्यर्थानिह सुखेनैव बुध्यमाना बोध्यन्तश्चेतराश्चन्दन्तु नि
गधिषणाः । नन्दयन्तु चाखिलजगदन्तर्नियमयन्तं भगवन्तं वा
सुदेवमास्माकीनेनानेन परिष्करणकर्मणेति

साविनयं निवेद्यते,

पण्डितग्न-कस्तूरिरङ्गाचार्येण

विषयसूचिका.

१. भवादयः.

तवः.	पुटसङ्ख्याः.	धातवः.	पुटसङ्ख्याः.
[सत्तायाम्.	... ३	पूद क्षरणे	...
अ वृद्धौ.	... ८१	डाद अव्यक्ते शब्दे	... ११४
पथ सङ्क्षिपे	... ८५	ह्लादी सुखे च	... "
आश्रु प्रतिष्ठालिप्सयोर्ग्रन्थे च	८९	स्वाद आस्वादने	... ११५
आश्रु लोडने	... ९२	पर्द कुस्तिते शब्दे	... "
आश्रु नाश्रु याचोपतापैश्वर्या-		यती प्रयत्ने	... ११६
शोषु	... ९३	गुत जुत भासने	... "
ध धारणे	... ९९	विश्रु वेथ्र याचने	... ११७
कुदि आप्रवणे	... १०२	अथि शोधिल्ये	... ११८
वदि श्वैत्ये	... १०३	अथि कौटिल्ये	... ११९
दि अभिवादनस्तुत्योः	"	कथ श्लाघायाम्	... "
दि कल्याणे सुखे च	१०४	अत सातत्यगमने	... १२०
दि स्तुतिमोदमदस्वप्नग-		चिती संज्ञाने	... १२३
तिषु	... १०५	व्युतिर् आसेचने	... १२४
पादे किञ्चिच्चलने	...	श्रुतिर् क्षरणे	... १२५
कुदि परिदेवने	...	मन्थ विलोडने	... १२६
द हर्षे	... १०६	कुथि पुथि लुथि मथि मान्थ	१२७
द दाने	... १०९	पिध्र गत्याम्	... १२८
वद स्वर्द आस्वादने	"	पिध्र शास्त्रे माङ्गल्येच	... १३१
र्द माने क्रीडायां च	१११	खाद भक्षणे	... १३३
र्द खर्द गुर्द गुद क्रीडा-		खद स्थैर्ये हिंसायां च.	"
यामेव	... ११२	वद स्थैर्ये	... १३४

धातवः.	पुटसङ्ख्याः.	धातवः.	पुटसङ्ख्याः.
गद् व्यक्तायां वाचि ...	१३५	मकि मण्डने ...	१५०
रद् विलेखने ...	१३६	कक् लौल्ये ..	१५१
णद् अव्यक्ते शब्दे ...	"	कुक् वृक् आदाने ..	"
अर्द् गतौ याचने च ...	१३७	चक् तृप्तौ प्रतिघाते च ..	१५३
नर्द् गर्द् शब्दे ...	१३८	ककि वकि श्वकि प्रकि	
तर्द् हिंसायाम् ...	"	ढौक् त्रौक् घ्वष्क	
कर्द् कुत्सिते शब्दे ...	१३९	वस्क मस्क टिक्	
खर्द् दन्दशूके ...	"	टौक् रधि लधि	
अति आदि बन्धने ...	"	गत्यर्थाः ...	"
इदि परमैश्वर्ये ...	१४१	अधि वधि मधि गत्याक्षेपे	१५५
बिदि अवयवे ...	१४२	मधि केतवे च ...	१५६
गडि वदनैकदेशे ...	"	राघृ लाघृ द्राघृ सामर्थ्ये	"
णिदि कुत्सायाम् ...	१४३	द्राघृ आयामे च ...	"
डु नदि समृद्धौ ...	"	श्लाघृ कत्थने ...	"
चदि आह्वाने दीप्तौ च .	१४४	फक् नीचैर्गतौ ...	१५७
अदि चेष्टायाम् ...	"	तक् हसने ...	"
कदि कदि लुदि आह्वाने रो-		तकि कृच्छ्रजोवने ...	१५८
दने च ...	"	बुक् भपणे ...	"
क्लिदि परिदेवने ...	१४५	कख हसने ...	"
शुन्ध शुद्धौ ...	१४६	ओखृ राखृ लाखृ द्राखृ	
शीक् सेचने ...	"	ध्राखृ शोषणाल-	
लोक् दर्शने ...	१४८	मर्थयोः ...	"
श्लोक् सङ्घाते ...	"	शाखृ श्लाखृ व्याप्तौ ...	१५९
द्रेक् ध्रेक् शब्दोत्साहयोः	"	उख उखि वख वखि मख	
रेक् शङ्कायाम् ...	"	मखि णख णखि रख-	
सेक् स्नेक् स्रक् श्रक् श्लकि		रखि लख लिखि इ-	
गत्यर्थाः ...	१४९	ख इखि ईखि वला	
शकि शङ्कायाम् ...	"	रगि लगि अगि व-	
अकि लक्षणे ...	"	गि मगि तगि त्वगि	
वकि कौटिल्ये ...	१५०		

धातवः.	पुटसङ्ख्याः.	धातवः.	पुटसङ्ख्याः.
अग्निं शृगि इग्नि रि-		अञ्चु गतिपूजनयोः ...	१८१
गि लिगि गत्यर्थाः	१६०	वञ्चु चञ्चु तञ्चु त्वञ्चु प्र-	
त्वग्नि कम्पने च ...	१६६	ञ्चु प्रचु म्लुचु ग-	
युग्नि जुग्नि वुग्नि वर्जने...	"	त्यर्थाः ...	१८५
घघ हसने ...	"	प्रचु ग्लुचु कुञ्चु खुञ्चु स्ते-	
मघि मण्डने ...	"	यकरणे ...	१८७
शिघि आघ्राणे ...	"	ग्लुञ्चु षस्ज गतौ. ...	"
वर्च दीप्तौ ...	१६७	गुचि अव्यक्ते शब्दे ...	१८८
पच सेचने ...	१६८	अर्च पूजायाम् ...	१८९
लोच दर्शने ...	१६९	म्लेच्छ अव्यक्ते शब्दे ...	"
शच व्यक्तायां वाचि ...	"	लच्छ लाछि लक्षणे ...	१९०
श्वच श्वचि गतौ ...	१७०	वाच्छि इच्छायाम् ...	१९१
कच बन्धने ...	"	आच्छि आयामे ...	"
कचि काचि दीप्तिबन्धनयोः	"	हीच्छ लज्जायाम् ...	१९२
मच मुचि कलकने ...	"	हुर्छा कौटिल्ये ...	"
मचि धारणोच्छायपूज-		मुर्छा मोहसमुच्छाययोः	१९३
नेषु ...	१७१	स्फुर्छा विस्तृतौ ...	"
पचि व्यक्तीकरणे ...	"	युच्छ प्रमादे ...	"
घुच प्रसादे ...	१७२	उच्छि उञ्चे ...	"
क्रज गतिस्थानार्जनोपा-		उच्छि विवासे ...	"
र्जनेषु ...	१७३	ध्रज ध्रजि धृज धृजि ध्वज	
क्रजिभृजी भर्जने ...	१७४	ध्वजि गतौ. ...	१९६
एज भ्रेज भ्राज दीप्तौ ...	१७५	कूज अव्यक्ते शब्दे ...	१९७
ईज गतिकुत्सनयोः ...	१७७	अर्ज पर्ज अर्जने ...	"
शुच शोके ...	"	गर्ज शब्दे ...	१९८
कुच शब्दे तारे ...	१७८	तर्ज भर्त्सने ...	"
कुञ्च क्रुञ्च कौटिल्याल्पी-		कर्ज व्यथने ...	"
भावयोः ...	१७९	खर्ज पूजने च ...	"
लुञ्च अपनयने ...	१८१	अज गतिक्षेपणयोः ..	"

धातवः.	पुटसङ्ख्याः.	धातवः.	पुटसङ्ख्याः.
तेज पालने	... २०२	पडि विभाजने	... २१३
खज मन्थे	मडि च
खजि गतिवैकल्ये	.. २०३	भडि परिभाषणे
एज कल्पने	पिडि सङ्घाते
दु ओ स्फूर्जा वज्रनिर्घोषे	मुडि मर्जने	.. २१४
क्षि क्षये	... २०४	तुडि तोडने
क्षीज अव्यक्ते शब्दे	... २०५	हुडि वरणे
लज लजि भर्जने	चडि कोषे
लाज लाजि भर्त्सने च	शाडि रजायां सङ्घाते च	२१५
जज जजि युद्धे	... २०६	ताडि ताडने
तुजि पालने च	पडि गतौ	२१६
गज गजि गृज गृजि मुज	...	कडि मदे
मुजि शब्दार्थाः	... २०७	खाडि मन्थे
गज मदने च	हेडु होडु अनादरे	... २१७
वज व्रज गतौ	वाडु आल्लाव्ये
अट्ट अतिक्रमहिंसयोः	... २०८	द्राडु ध्राडु विशरणे	... २२८
वेष्ट वेष्टने	... २०९	शाडु श्लाघायाम्
चेष्ट चेष्टायाम्	शौटु गर्वे
गोष्ट लोष्ट सङ्घाते	यौटु बन्धे	... २१९
घट्ट चलने	.. २१०	म्रेट्ट म्रेडु म्लेट्ट उन्मादे
स्फुट विकसने	कटे वर्षावरणयोः
अठि गतौ	अट पट गतौ	... २२०
वठि एकचर्यायाम्	रट परिभाषणे	... २२३
मठि कठि शोके	.. २११	लट बाल्ये
मुठि पालने	शट रुजाविशरणगत्यवसा	...
हेठ विवाधायाम्	दनेषु	... २२४
एठ च	... २१२	वट वेष्टने
हिडि गत्यनादरयोः	किट खिट त्रासे
हुडि सङ्घाते	शिट पिट अनादरे	... २२५
कुडि दाहे	जट झट सङ्घाते

धातवः.	पुटसङ्ख्याः.	धातवः.	पुटसङ्ख्याः.
भट भृतौ ...	२२५	कुठि च ...	२३७
तट उच्छ्राये ...	"	लुठि आलस्ये प्रतिघाते च ..	"
खट काङ्क्षायाम् ...	२२६	शुठि शोषणे ...	"
नट नृत्तौ ...	"	खठि लुठि गतौ ...	२३८
पिट शब्दसङ्घातयोः ...	२२७	चुड् भावकरणे ...	"
हट दीप्तौ ...	"	अड् अभियोगे ...	"
पट अवयवे ...	"	कड् कार्कश्ये ...	"
लुट विलोडने ...	२२८	क्रीड् विहारे ...	"
चिट परप्रेष्ये ...	"	तुड् तोडने ...	२३९
विट शब्दे ...	"	हृड् होड् गतौ ...	"
बिट आक्रोशे ...	२२९	रोड् अनादरे ...	२४०
इट किट कटी गतौ ...	"	रोड् लोड् उन्मादे ...	"
मडि भूपायाम् ...	२३२	अड उद्यमने ...	"
कुडि वैकल्ये ...	२३३	लड विलासे ...	"
मुटि प्रमर्दने ...	"	कड मदे ...	"
चुटि अल्पोभावे ...	"	गडि वदनैकदेशे ...	"
मुडि खण्डने ...	"	तिष्ठु तेषु श्लिष्ठु श्लेष्ठु क्षर-	
खटि लुटि स्तेये ...	२३४	णार्थाः ...	२४१
स्फुटिश् विशरणे ...	"	तेषु कम्पने च ...	२४२
पठ व्यक्तायां वाचि ...	२३५	श्लेष्ठु दैन्ये ...	"
वठ स्थौल्ये ...	"	टु खेपु कम्पने ...	"
मठ कठ मदनिवासयोः ...	"	केपु गेपु श्लेष्ठु च ...	"
रठ परिभाषणे ...	२३६	मेपु रेपु लेपु गतौ ...	२४३
हठ श्रुतिशङ्कितयोः ...	"	त्रपूप् लज्जायाम् ..	"
खठ लुठ उपघाते ...	"	कपि चलने ...	२४४
पिट हिंसासंक्लेशनयोः ...	२३७	राबि लबि अबि शब्दे ...	२४६
शठ कैतवे च ...	"	लवि अवस्रंसने च ...	"
शुठ गतिप्रतिघाते ...	"	कचृ वर्णे ...	"
		क्रीड् अधाष्ट्ये ...	२४७

धातवः.	पुटसङ्ख्याः.	धातवः.	पुटसङ्ख्याः.
क्षीभृ मदे ...	२४७	शुभ शुम्भ भाषणे हिंसायां	
शीभृ कत्थने ...	"	च ...	२६२
चोभृ च ...	२४८	घ्राणि घृणि घृणि ग्रहणे	"
रोभृ शब्दे ...	"	घृण धूर्ण भ्रमणे ...	२६३
ष्टभि स्कभि प्रतिबन्धे	"	पण व्यवहारे स्तुतौ च	२६४
जभिजृभी गात्रविनामे	२४९	पन च ...	"
शलभ कत्थने ...	२५२	भाम क्रोधे ...	२६८
वलभ भोजने ...	"	क्षमृष् सहने ...	२६९
गलभ धाष्ट्ये ...	"	कमु कन्तौ ...	२७१
श्रम्भु प्रमादे ...	"	अण रण वण भण मण कण	
ष्टुभु स्तम्भे ...	२५३	कण व्रण भ्रण ध्वण	
गुपू रक्षणे ...	२५४	शब्दार्थाः ...	२७३
धूप सन्तापे ...	२५६	ओण अपनयने ...	२७७
जप जलप व्यक्तायां वाचि	"	शोण वर्णगत्योः ...	१७८
जप मानसे च ...	"	श्रोण सङ्घाते ..	"
चप सान्त्वने ...	२५७	श्रोण च ...	"
पप समवाये ...	"	प्रेण गतिप्रेरणश्लेषणेषु	"
रप लप व्यक्तायां वाचि	२५८	भ्रण शब्दे ...	"
चुप मन्दायां गतौ	"	कनी दीप्तिकान्तिगतिषु	२७९
तुप तुम्प त्रुप त्रुम्प तुफ तुम्फ		एन वन शब्दे ...	"
त्रुफ त्रुम्फ हिंसार्थाः २५९		वन वण सम्भक्तौ ...	२८१
पर्प रफ रफि अर्ब पर्व लर्व		अम गत्यादिषु ...	२८२
वर्व मर्व कर्व खर्व गर्व		द्रम हम्भ मांमृ गतौ	२८३
शर्व पर्व चर्व गतौ	२६०	चमु छमु जमु झमु अदने	२८५
कुवि छादने ...	२६१	क्रमु पादविक्षेपे ...	२८६
लुवि तुवि अर्दने ...	"	अय वय पय मय चय तय	
चुवि वक्रसंयोगे ...	"	णय गतौ ...	२९१
पृभु पृम्भु पृभु पृम्भु हिं-		दय दानगतिरक्षणहिंसादा-	
सार्थाः ...	"	नेषु ...	२९३

धातवः	पुटसङ्ख्याः	धातवः	पुटसङ्ख्याः
रय गतौ ...	२९४	णील वर्णे ..	३१५
ऊयी तन्तुसन्ताने ...	२९५	शील समाधौ ..	३१६
पूयी विशरणे दुर्गन्धे च	२९५	कील बन्धने ..	३१७
कूयी शब्द उन्दने च	२९५	कूल आरणे ..	३१८
क्षायी विधूने ...	२९६	शूल राजार्थां सङ्घाते च	३१९
स्फायी ओष्यायी वृद्धौ	२९६	तूल निष्कर्षे ..	३२०
तायु सन्तानपालनयोः	२९७	पूल सङ्घाते ..	३२१
शल चलनसंवरणयोः	२९८	मूल प्रतिष्ठायाम् ..	३२२
वल वल संवरणे सञ्चरणे च	२९९	फल निष्पत्तौ ..	३२३
मल मल धारणे ..	३००	बुल भावधारणे ..	३२४
अल मल परिभषणाहिंसादानेषु ..	३०१	फुल विकसने ...	३२५
कल शब्दसङ्ख्यानयोः	३०२	चिल शैथिल्ये भावकरणे च	३२६
कल अव्यक्त शब्दे ..	३०३	वेल चेल् केल खेल वेल चरणे ..	३२७
तेवृ देवृ देधाने ..	३०४	पेल शेल फेल गतौ	३२८
पेवृ मेवृ ग्लेवृ पेवृ मेवृ ग्लेवृ सेवने ...	३०५	स्खल सञ्चरणे ...	३२९
रेवृ प्लवगतौ ...	३०६	खल सञ्चरणे ..	३३०
मव्य बन्धने ...	३०७	गल भदने ..	३३१
सूर्य ईर्ष्य ईर्ष्य ईर्ष्यार्थाः	३०८	पल गतौ ..	३३२
हय गतौ ..	३०९	दल विशरणे ..	३३३
गुव्य अभिववे ..	३१०	श्वल श्वल आशुगमने	३३४
ईय गतिक्लान्तयोः ..	३११	खल खल गतिप्रतिघाते	३३५
अल भूषणपर्याप्तिवारणेषु	३१२	धोल गतिचातुर्ये ..	३३६
अल फला विशरणे ..	३१३	त्सर लङ्गगतौ ...	३३७
मील श्मील स्मील क्ष्मील निमेषणे ..	३१४	कसर हर्षणे ...	३३८
मील प्रतिप्रभे ..	३१५	अस्र वस्र मस्र चर गत्यर्थाः	३३९
		पिबु निरसन ..	३४०

धातवः.	पुटसङ्ख्याः.	धातवः.	पुटसङ्ख्या
जि जये ..	३३१	कृपि हिंसाकरणयोश्च	३४
जीवे प्राणधारणे ..	३३३	मव बन्धने ...	"
पीव सीव तीव णीव स्थौ-		अव रक्षणगतिकान्तिप्रीति-	
ल्ये ..	३३४	तृप्तचवगमप्रवेशश्रवण-	
क्षौवु निरमने ..	"	स्वास्थ्यर्थयाचनक्रिये-	
उर्वी तुर्वी धुर्वी दुर्वी धुर्वी		च्छादपचवाप्तयातिङ्गन-	
हिंसार्थाः ..	"	हिंसादानभागवृद्धिषु	३४६
गुर्वी उद्यमने ...	३३७	धावु गतिशुद्धयोः ...	३४७
मुर्वी बन्धने ..	"	धुक्ष धिक्क्ष सन्दीपनक्लेशन-	
पुर्व पर्व फर्व मर्व पूरणे	३३८	जीवनेषु ..	३४८
चर्व अदने ..	३४१	वृक्ष वरणे ..	३४९
भर्व हिंसायाम् ..	३४२	शिक्ष विद्योपादाने ..	"
कर्व खर्व गर्व दर्पे ..	"	भिक्ष याचजायां अलांभ लाभे	
अर्व शर्व पर्व हिंसायाम्	"	च ..	३५०
इवि व्याप्तौ ..	३४३	क्लेश अव्यक्तायां वाचि	"
पिपि मिवि णिवि सेचने ..	"	दक्ष वृद्धौ शीघ्रायै च	३५१
हिवि दिवि ध्रिवि जिवि		दीक्ष मौण्ड्येज्योपनयनानिय-	
प्रीणनार्थाः ..	"	मव्रतादेशेषु ..	३५२
रिवि रवि धावि गत्यर्थाः	३४४		

ओम्.

नमो वासुदेवाय.

माधवीया धातुवृत्तिः.

वागीशाद्यास्सुमनसस्सर्वार्थानामुपक्रमे ।

यं नत्वा कृतकृत्यास्स्युस्तं नमामि गजाननम् ॥ १ ॥*

जीयाद्वन्तिमुखो यस्य लीलयाऽजातं षड्विण्डने ।

कन्दाङ्कुरवदाभाति दन्ताग्रं तद्वह्निर्गतम् ॥ २ ॥

चिदानन्दकलां वाणीं वन्दे चन्द्रकलाधराम् ।

नैर्मल्यतारतम्येन बिम्बितां चित्तभित्तिषु ॥ ३ ॥

अस्ति श्रीसङ्गमक्षमापः पृथ्वीतलपुरन्दरः ।

यत्कीर्तिमौक्तिकादर्शं त्रिलोक्या प्रतिबिम्ब्यते ॥ ४ ॥

यशः क्षीराहुतीकृत्य यत्प्रतापहुताशने ।

परे यान्ति पदं दिव्यं राजानो रणदीक्षिताः ॥ ५ ॥

तूर्णं कर्णान्तिकं प्राप्ते यत्प्रतापधनञ्जये ।

पुरो निधाय गाङ्गेयमात्मा संरक्ष्यते परैः ॥ ६ ॥

*अयं श्लोको मुद्रितकोश एव दृश्यते.

†लयोर्धा.

कुर्वन् शत्रुयशांसि धूमपटलीं कूलङ्कषाज्यास्पदः
 काष्ठासङ्गविवर्धितः प्रकटयन् भूतिं नवां भूयसीम् ।
 आतन्वन्नितरप्रतापदहनं स्फूर्जत्स्फुलिङ्गाकृतिं
 प्रायो यच्छति यत्प्रतापदहनः कस्मै न विस्मेरताम् ॥ ८ ॥
 तस्य मन्त्रिशिरोरत्नमस्ति मायणसायणः ।
 यः ख्यातिं रत्नगर्भेति यथार्थयति पार्थिवीम् ॥ ८ ॥
 नित्योन्मीलितदानवारिरधिकं निर्वृतपङ्कोदयो
 दूरापास्तहरिशलङ्घनविधिर्भङ्गप्रसङ्गोज्झितः ।
 क्षमाभृत्क्षोभकृतिक्षमः क्षणिकयन् दोषाकरोद्वे*षणा-
 मानन्दाय चकास्ति यस्त्रिजगतामाश्चर्यरत्नाकरः ॥ ९ ॥
 यत्कीर्तौ जाह्नवीस्फूर्तौ कीर्त्या विद्विषतामपि ।
 कलिन्दनन्दिनीकान्तिस्पर्धयेव प्रपद्यते ॥ १० ॥
 येन निर्मीयते नित्यं धनैरायोधनैरपि ।
 श्रेयसे यशसे दानं विदुषां विद्विषामपि ॥ ११ ॥
 न ध्यानं न व्रतं नार्चा न समाधिर्न वा जपः ।
 मन्त्रसिद्धा बलं यस्य मतिरेव महीयसी ॥ १२ ॥
 तेन मायणपुत्रेण सायणेन मनीषिणा ।
 आख्यया माधवीयेयं धातुवृत्तिर्विरच्यते ॥ १३ ॥
 अस्याः पूर्वनिबन्धेभ्यो गुणवत्ता न कथ्यते ।
 सर्व एव स्ववाक्येषु यदाहुर्गुणगौरवम् ॥ १४ ॥

सा च सन्त्यक्तमात्सर्यैर्गुणगृह्यैर्मनीषिभिः ।

सूत्रवार्तिकभाष्याणामीक्ष्यतां पारदृश्वभिः ॥ १९ ॥

कल्पयन्तु खलु दोषं किं तेर्यदयमुद्यमः ।

मुनित्रयगिरामर्थसतत्त्वविदुषः प्रति ॥ १६ ॥

सुधा तु वृत्तिर्विहिता बुधानां श्रीवत्सचिह्नैर्न कृते हि नाके ।

सुधातुवृत्तिर्विहिता बुधानां श्रीकुण्डिनार्येण कलावपीह ॥*१७॥

भू सत्तायाम् ॥ १ ॥

वर्तत इति शेषः । सत्तेहात्मभरणम् ; यद्वाह हरिः—

आत्मानमात्मना विभ्रदस्तीति व्यपदिश्यते ।

इति । हेलाराजश्च—‘अस्ति आत्मानं विभर्ति सत्तां भाव-

यतीति यावत्’ इति । कैयटकारोपि—‘आत्मभरणवचनो भवतिः’

इति । नैरुक्ताश्च—‘अस्तीत्युत्पन्नस्यात्मधारणमाचष्टे’ इति ॥

उदात्तः ॥

नानुदात्त इत्यर्थः । तेन ‘एकाच उपदेशेऽनुदात्तात्’ इतीप्ति-

षेधो न भवति । एवमुत्तरत्रापि ॥

परस्मैभाषा ॥

परस्मैपदीत्यर्थः ॥

उपलक्षणमर्थनिर्देशः ; हिमवतो गङ्गा प्रभवति, मल्लो मल्लाय
प्रभवति, ग्रामस्य प्रभवति, परान्पराभवति, इदमेवं सम्भवति,

स्थाली तण्डुलान्सम्भवति, शमनुभवतीत्यादौ प्रकाशनाङ्गनिस्सरणपर्या-
प्यैश्वर्याभिभवोत्प्रेक्षान्तर्भावनसंवेदनादीनामवगमात् । न च मन्तव्यं
प्रभूप्रभृतयस्समुदाया एवैतेष्वर्थेषु वर्तन्त इति । एवं हीह भुवः
क्रियावाचित्वाभावात्समुदायस्य च भूवादावपाठान्न धातुत्वमिति तन्नि-
बन्धनप्रत्ययाभावात् प्रभवतीत्यादि रूपं न स्यात् । किञ्च—
उपसर्गसम्बन्धमन्तरेण 'भूतिकामः' 'पुत्रो भवति' 'बहुर्वै भवतो
भ्रातृव्यः' इत्यादौवैश्वर्योत्पत्तिभूतिलिप्सादयोवगम्यन्ते । न चोत्प-
त्तिस्सत्ता, उत्पन्नस्यात्मधारणलक्षणा सेत्युक्तत्वात् । तथा च नै-
रुक्ताः—जायतेऽस्ति विपरिणमते वर्धतेऽपक्षीयते विनश्यतीति क्रमेण
पृष्ठावविकारानाहुः । लोकेऽपि सत्ताजन्मनोभिन्नत्वादेव घटः किमु-
त्पद्यत इति पृष्ठो न कश्चिदप्यस्तीति प्रतिवक्ति । तथाऽऽचार्ये-
णापि 'तत्र जातः' 'तत्र भवः' इति भेदेन निर्दिश्यते ।
तस्माद्धातुरेवानेकार्थाभिधायी ; प्रादयस्तु प्रकरणादिवद्विशेषस्मृतिहेत-
वो द्योतकाः । द्योतकापेक्षा च शब्दशक्तिस्वाभाव्यात्कचिदेव,
यथा हरिशब्दो भेकादावेव । एवमुत्तरत्राप्यर्थनिर्देशोतन्त्वम् ।
यथा बीजसन्ताने वपिः पठितः केशान्वपतीत्यादौ छेदनेऽपि वर्त-
ते । तथा करोतिरभूतप्रादुर्भावे पठितः, 'अस्मानभितः कुरु,
पादौ कुरु, यः प्रथमश्शकलः परापतेत्स्वः स्वः कार्यः, चोर-
ङ्कारमाक्रोशति' इत्यादौ स्थापननिर्मलीकरणोपादानोच्चारणादौ वर्तते ।
चोरङ्कारमित्यत्र चोरशब्दमुच्चार्येति ह्यर्थः, न त्वचोरश्चोरः क्रि-
यते । अर्थनिर्देशस्योपलक्षणत्वं एव 'कुर्दं खुर्दं गुर्दं गुदं क्री-
डायामेव' इत्येवकारोपपत्तिः । 'गाधृ प्रतिष्ठालिप्सयोः' इत्यादौ
त्वनेकार्थाभिधानं प्रपञ्चार्थम् । तदेवं सत्स्वपि बहुष्वर्थेषु माङ्ग-
लिकत्वात्सुप्रसिद्धत्वात्सर्वपदार्थव्यापित्वाच्च सत्ताया निर्देशः कृतः ।
उक्तं च भाष्ये—'न सत्तां पदार्थो व्यभिचरति' इति । हरिणाऽ-
प्युक्तम्—

सम्बन्धिभेदात्सत्तैव भिद्यमाना गवादिषु ।

जातिरित्युच्यते तस्यां सर्वे शब्दा व्यवस्थिताः ॥

तां प्रातिपदिकार्थं च धात्वर्थं च प्रचक्षते । इति ॥

माङ्गलिकत्वमपि प्रसङ्गात् सत्ताख्यस्य परब्रह्मणस्मरणेन । आदौ भुवो निर्देशो भूशब्दस्य महाव्याहृतिस्मरणेन माङ्गलिकत्वात्सर्वधा-
त्वर्थव्याप्यार्थभिधायित्वात् 'भूवादयो धातवः' इति प्रसङ्गाद्भूवा-
दिशब्दस्य साधारणत्वादि*लाभहेतुत्वाच्च । कृभ्वस्तयो हि क्रि-
यासामान्यवचनाः । सामान्यं च विशेषेषु प्रत्येकं परिसमाप्यते ।
आत्मभरणं च पाकादिष्वप्यस्तीति भ्वस्त्योः क्रियासामान्यवाचि-
त्वम् । उक्तं च कैयटे—'तद्व्यात्मभरणं विरुद्धार्थसमवायैः पा-
कादिभिरविरुद्धैर्कार्यसमवायं' इति । तेन यथा ब्राह्मणो गार्ग्य
इत्यत्र ब्राह्मण्यं सामान्यं गार्ग्यत्वं विशेषस्तद्विहाप्यात्मभरणं
सामान्यं, पाकत्वादिकं तु विशेषः । करोतेरपि क्रियासामान्यमर्थः,
'ब्राह्मणो गार्ग्यः' इतिवत् 'किं करोति पचति' इति क्रियासामानाधि-
करण्यदर्शनात् । इत्थं च करोत्यर्थप्रश्नः पचत्यादिभिर्व्याकृतो
भवति । अत्यन्तभेदे तु करोत्यर्थो न व्याकृतो भवेत्, यथा
'किं करोति देवदत्तः, वटः' इति । कथं तर्हि करोत्यर्थविशेष-
वे सर्वधात्वर्थानामासनमपि करणमिति 'किं करोति' इति प्रश्ने 'न
करोत्यास्ते' इति करोत्यर्थनिषेधेनोत्तरं सङ्गच्छते? उच्यते—नात्र
क्रेयासामान्यं पृच्छ्यते, किन्तु लोकप्रसिद्धो गमनागमनादिविशे-
ः, तत्रैव लौकिकानां क्रियात्वाभिमानात्; तेन तन्निषेधपूर्वकं 'आ-
ते' इत्युत्तरं युज्यते । यद्वा—क्रियासामान्यसत्तावश्यंभावात् वि-
शेषविषय एव प्रश्न इति तन्निराकरणेन प्रतिवचनं बोद्धव्यम् ॥

क्रिया च यद्वस्तु सिद्धमसिद्धं वा शब्देन साध्यत्वेनाभिधीयमानमाश्रितक्रमं तदिति वैयाकरणानां मतम् । तदुक्तम्—

यावत्सिद्धमसिद्धं वा साध्यत्वेनाभिधीयते ।

आश्रितक्रमरूपत्वात्क्रियेति व्यपदिश्यते ॥ इति ।

नन्वेवं सति वितता बहवः क्षणा धातुवाच्या इत्युक्तं भवति यथा पचतीत्यत्राधिश्रयणोदकासेचनतण्डुलावपनैषोपकर्षणादिः, ततश्चैषां बहुत्वेनैकत्वाभावात् कथमेकक्रियात्वेनैकधातुवाच्यत्वम्? ; चास्ति समुदायभावः, क्षणानां क्षणिकत्वेन युगपदसन्निधानात् नैष दोषः, क्रमवतामेषां क्षणानामेकफलोद्देशेन प्रवृत्तानां सङ्कलनाबुद्ध्या समापादितैक्यानां क्रियात्वव्यवहारात् । न च यदनन्तरं फलं निष्पद्यते तस्यैव फलसाधनत्वम्, एवं ह्यधिश्रयणादिवैयर्थ्यं स्यादिति तैरपि समीहितफलानुगुणैर्यथास्वं विशेष आधीयत एवेत्यवश्यं फलसाधनत्वमङ्गीकर्तव्यम् । एवं च कालपनिकस्समुदायो धातुवाच्य इत्युक्तं भवति । तत्रावयवक्षणास्समुदाये गुणभावमापन्ना इति न ते शब्दभेदं प्रयुज्यते । तदुक्तम्—

गुणभूतैरवयवैस्समूहः क्रमजन्मनाम् ।

बुद्ध्या प्रकल्पितोऽभेदः* क्रियेति व्यपदिश्यते ॥ इति ।

क्रमजन्मनामेषां क्षणानामभेद एकत्वबुद्ध्या सङ्कलनात्मिकया प्रकल्पितः; स च समूहस्वभावो† गुणभूतैरवयवैर्युक्त इत्यर्थः । गुणभूतैरवयवैरिति वचनमवयवानां शब्दभेदं प्रति प्रयोजकत्वं नेति प्रतिपादनार्थम् । एवं समूहरूपायाः क्रियाया एकत्वात्पूर्वापरीभावादक्रमत्वेऽप्यवयवक्रमाश्रयेण क्रमिकत्वव्यवहारः । उक्तं च—

* जी. मु.—लिप्ताभेदः.

† जी. मु.—हस्त्वभावतो,

स चापूर्वापरीभूत एकत्वादक्रमात्मकः ।

पूर्वापराणां धर्मेण तदर्थेनानुगम्यते ॥ इति ॥

कथं तर्ह्येकैकस्मिन् क्षणे धातोः प्रयोगः, पचतीत्यधिश्रयित-
र्यपि वक्तारो भवन्ति ? उच्यते । अधिश्रयणारम्भ एव फला-
भिसन्धेस्तत्रैव समुदायस्यारोपात् । अयं च समाश्रितपूर्वापरीभाव
एवारोप्यत इत्येकोपि क्षणः क्रमिको भवति । अत एव क्षणा-
न्तरे अनुष्ठीयमानेऽनुष्ठास्यमाने चाध्यारोपितपचिरूपस्य क्षणस्याती-
तत्वादपाक्षीदिति भूतकालता । तथा तस्य क्षणस्य भावित्वादि-
तरेष्वभाविव्वपि पश्यतीति भविष्यत्कालता । तथैवैकस्य क्षणस्य
वर्तमानत्वादन्वेष्ववर्तमानेष्वपि पचतीति वर्तमानकालता चेति काल-
त्रययोग उपपद्यते । यथोक्तम्—

समूहस्स तथाभूतः प्रतिभेदं समूहिषु ।

समाप्यते ततोऽभेदे कालभेदस्य सम्भवः ॥ इति ॥

तथाभूतः क्रमिकस्सन् प्रतिभेदं प्रत्येकं समूह आरोप्यते । ततो
विषयविषयिणोरभेद एकत्वे कालभेदस्सम्भवतीत्यर्थः । तदेवं शब्देन
साध्यतया प्रतीयमानस्समाश्रितक्रमोर्थः क्रियेति स्थिते ‘वटो भव-
ति’ इत्यात्मभरणलक्षणा सत्ताऽपि तथैवाभिधीयत इति तस्याः क्रियात्वे
न विचिकित्सा । तथा च—

क्रिया भेदाय कालस्तु सङ्ख्या सर्वस्य भेदिका । इति ।

क्रियाभेदहेतुना कालेन ‘अभूदस्ति भविष्यति’ इति प्रयोगाः । न
ह्यक्रियस्य कालेन विभागोस्ति । उक्तं च—

कालानुपाति यद्रूपं तदस्तीति प्रतीयते । इति ।

एवं च 'भूतं भव्यायोपदिश्यते' इति न्यायेन 'देवदत्तः पचति' इत्यादिवत् 'घटो भवति' इति क्रियाकारकभावेन समन्वय उपपद्यते । 'किं करोति' इति प्रश्ने पचतीत्यादिवत् 'अस्ति' इति प्रतिवचनाभावो निर्ज्ञातसत्तस्यानिर्ज्ञातो व्यापारभेदः पृच्छ्यते, न तु निर्ज्ञाता सत्तैवेति ; तद्विषयस्य प्रश्नस्यैवानुदयात्, न त्वक्रियात्वात् । यदा तु सत्ता-विषयः प्रश्नो विनाशाशङ्कया 'किं करोति देवदत्तः' इति, तदा 'अस्ति तावत्' इति प्रतिवचनमपि भवत्येव । ननु क्रियायाः क्रमिक-त्वमध्यारोपेणेत्युक्तं, गौणता तु प्राप्नोति । अत्र परिहरति—

व्यवहारस्य सिद्धत्वान्न चेयं गुणकल्पना ।

उपचारोपि मुख्यस्यासंभवादपदिश्यते ॥ इति ॥

यथा गोशब्दस्यासम्भवात्साम्नादिमदर्थस्य वाहीकादिवृत्तित्वे* ॥

एवं स्थिते सर्वपार्षदत्वाद्वाचाकरणस्य तत्तत्तैर्थिकानुरोधेन हरि-णा क्रियायां मतभेदाः प्रदर्शिताः । तेऽपीह सङ्क्षेपेण प्रदर्श्यन्ते । यथा—यदनन्तरं फलं निष्पद्यते सा क्रिया । यथौदनं पचतीत्यत्र विचटनं, तदनन्तरं फलनिष्पादात्तदेव कारकं, न हि साक्षादजनयत्कारकं नाम । अधिश्रयणादीनां विचटनोपयोगित्वान्न वैयर्थ्यम् । तेषु तु पच्यादिप्रयोगस्तदर्थत्वेन विचटनरूपाध्यारोपात् । पौ-र्वापर्यं तु पूर्वापरक्षणापेक्षया । उक्तं च—

अनन्तरं फलं यस्याः कल्प्यते तां क्रियां विदुः ।

प्रधानभूतां तादर्थ्यादन्यासां तु तदाख्यता ॥ इति ।

अथ वा—चैत्रः पचति, मैत्रः पचति, क्षीरं पचति, ओदनं पचतीत्यादिषु कर्तृकर्मभेदेन भिन्नेषु पाकादिषु पच्यादिप्रत्ययानु-

वृत्तेः घटादिषु घटत्वादिवदस्तिपचित्वादिकं नाम जातिः सा क्रिया । ननु युगपदवस्थितैरवयवैः आरब्धेषु सत्सु घटादिषु समवायाद्वृत्त्वादीनां अभिव्यक्त्युज्यते; इह तु क्रमजन्मभिरयुगपद्भाविभिः क्षणैरवयव्यन्तरमारब्धुं न शक्यते यत्समवायात् पचित्वाद्यभिव्यक्तिः स्यात् । नैष दोषः, क्रमजन्मभिरयुगपद्भाविभिरनारब्धावयवभिरुत्क्षेपणादिक्षणेऋत्क्षेपणत्वादीनामिव अभिव्यक्त्युपपत्तेः । यथैव चोत्क्षेपणाद्यवयवकर्माणि इदमहमुत्क्षिपामीत्यादिवृद्धीनां विशिष्टप्रयत्नजन्यतया मिथः स्वतो भिन्नान्युत्क्षेपणत्वादीनामा प्रारम्भमपि प्रतिपद्यमानानि, दुरवधारत्वाद्विशिष्टजातिविषयां बुद्धिं न प्रकल्पयन्ति, एवमिहाप्येकैकक्षणदर्शनेन पचित्वादीनामप्रत्ययः । अत्र च साध्यत्वक्रमिकत्वे व्यञ्जकक्षणद्वारेण । उक्तं च—

जातिमन्ये क्रियामाहुरनेकव्यक्तिर्वीतनीम् ।

असाध्या व्यक्तिरूपेण सा साध्येवोपकल्प्यते ॥

एकैकस्मिन् क्षणेऽपि पचित्वादेर्वस्तुतो विद्यमानत्वात्तत्रतत्र शब्दयोग उपपद्यते । अथ वा—कारकभेदभिन्नविच्छेदनादिरूपाया यस्याः क्रियाव्यक्तेरनन्तरं फलं निष्पद्यते तत्र समवेता विच्छेदनत्वादिका पच्यादिक्रिया । अस्याश्च साध्यत्वादिकमाश्रयद्वारकम् । यदाह—

अन्ते या वा क्रिया भावो जातिस्सैव क्रिया स्मृता ।

सा व्यक्तेरनुनिष्पादे जायमानेऽवगम्यते ॥

ति । अत्रापि मते व्यक्तिदर्शनवत्तादर्थ्यादन्यत्र पच्यादिप्रयोगः । अथ वा—अधिश्रयणादिव्यापारविशिष्टेषु कारकेषु सर्वेष्वेव अधिश्रयणादिव्यापारेष्वन्त्य एव व्यापारे समवेतोपहितभेदा सत्ता क्रिया ॥
उक्तम्—

स्वव्यापारविशिष्टानां सत्ता वा कर्तृकर्मणाम् ।

क्रिया व्यापारभेदेषु सत्ता वा समवायिनी ॥

अन्ते वाऽऽत्मनि या सत्ता सा क्रिया कैश्चिदिष्यते ।

भाव एव हि धात्वर्थ इत्यविच्छिन्नं आगमः ॥

इति । ‘भाव एव हि’ इत्यादिना ‘पद्माविकारा इति ह स्माह भगवान् वापर्यायिणिः’ इति भाष्यकारानुमतं निरुक्तकारवाक्यमस्य संवादकत्वेन दर्शयति । जातिसमुद्देशेऽप्युक्तम्—

प्राप्तक्रमविशेषा तु क्रिया सैवाभिधीयते ।

क्रमरूपस्य संहारे तत्सत्त्वमिति कथ्यते ॥

व्यापारविशेषाणां साध्यत्वात्क्रमिकत्वाच्च तदुपहितायाश्च ते भवतः । अथ वा—शब्दोच्चारणसमनन्तरं योर्थः प्रतिभासते बुद्ध्याकारत्वेन स शब्दार्थः । तदुक्तम्—‘बुद्धिप्रतिभासशब्दार्थः’ इति । यदि हि बहिस्सत्तासमाविष्टोर्थः स्यात् तदा पटोस्ति नास्तीत्यादौ पौनरुक्त्यविरोधौ स्यातां, तथा सतो जन्मायोगात् पटो जायत इत्यादिप्रयोगोऽनुपपन्नः स्यात् । किं च—बहिरत्यन्तासत्सु शशविषाणादिषु तत्तच्छब्दप्रयोगो न स्यात् । बुद्ध्युपाख्ये तु शब्दार्थे एते दोषा नावतरन्ति । बुद्धिसत्तासमाविष्टस्य बहिस्सत्ताजननप्रतिपादनाय ‘अस्ति नास्ति जायते’ इति प्रयोगस्योपपन्नत्वात् । अर्थक्रियाकारित्वं तु दृश्यविकल्पयोरभेदाध्यवसायादुपपद्यते । शशविषाणादिष्वप्यस्तिप्रयोगो नास्तिप्रयोगश्च बुद्धिसत्तयैवास्ति न तु बाह्यसत्तयेत्येवं प्रतिपादनाय । तस्माद्धातूनामपि बुद्धिसिद्धाः क्षणास्तद्गता जातिः सत्ता वाऽर्थः, सैव क्रिया । साध्यत्वादिकं त्वभेदेनाध्यवसितं दृश्यक्षणाद्वोरण । उक्तं हि—

बुद्धिं तज्जातिमन्ये तु बुद्धिसत्तामथापरे ।

प्रत्यस्तरूपां भावेषु क्रियेति प्रतिजानते ॥

इति । बुद्धिशब्देन बुद्धिप्रतिभास्याकारोऽत्र विवक्षितः । तदेवं भुवः क्रियावाचित्वात्पाठाच्च 'भूवादयो धातवः' इति धातुत्वे 'वर्तमाने लट्' इति वर्तमानत्वोपाधिकाद्धातोः लट् 'प्रत्ययः' 'परश्च' इति प्रत्ययसंज्ञकः परस्तात् ॥

ननु बहवः क्षणाः धातुवाच्याः, तत्र के च न भूताः के च न भविष्यन्त इति तेषामविद्यमानत्वात् कथं वर्तमानत्वं धात्वर्थ-विशेषणं उच्यते—नेह विद्यमानत्वं वर्तमानत्वं; किं तर्हि? प्रारब्धापरिसमाप्तत्वं; तच्च यावतः क्षणसमूहस्य फलावधि प्रवृत्तिः तावतः प्राक् फलजननादभेदेनाध्यवसितस्यास्त्येव । एवं च कालपनिकसमूहाकारेण विद्यमानत्वं वर्तमानत्वमित्युक्तं भवति—

कार्योत्पत्तौ समर्थं वा स्वेन धर्मेण तत्तथा ।

आत्मतत्त्वेन गृह्येत सा चास्मिन्वर्तमानता ॥

इति । अस्यार्थः—वाशब्दो वक्ष्यमाणपक्षापेक्षः एकैकक्षणानन्तरं फलनिष्पत्तेरदर्शनादितरक्षणवैयर्थ्यप्रसङ्गात्सर्वक्षणानन्तरं दर्शनाच्चैकफलसाधनत्वेन क्षणानां कल्पितमेकं समुदायरूपं कार्योत्पत्तौ समर्थमित्युच्यते, तत्स्वेन धर्मेण क्रमवत्त्वेन तथा युक्तमात्मतत्त्वेनात्मीयेन विद्यमानत्वेन गृह्यते सेयमस्मिन्समुदाये वर्तमानतेति । वाशब्दसूचितः पक्ष उच्यते, विप्रसृतावयवः क्रियाकलापः प्रयोक्तुः संकलनाबुद्ध्युपाारूढः प्रतिपत्तुबुद्धौ संक्रान्तस्तस्या एकत्वाद्वर्तमानत्वाच्च तदभेदेनैको वर्तमानश्च व्यपदिश्यत इति । उक्तं च—

क्रियाप्रबन्धरूपं यत् बुद्ध्यात्मा विनिगृह्यते ।

संक्रान्तविम्बमेकत्र तामाहुर्वर्तमानताम् ॥

इति । अपमर्थः—प्रयोक्तुः संकलनावुद्धेरात्मा क्रियाप्रबन्धरूपं वस्तु एकत्र प्रतिपत्तुर्ज्ञाने संक्रान्तविम्बं संक्रान्तस्वरूपं यद्विनिगृह्यतेऽवधार्यते तस्मात्तस्य ज्ञानस्य वर्तमानतामेव तदभेदात् क्रियाया वर्तमानतामाहुरिति ॥

ननु यथोपलब्धिस्मरणं उपलब्धिश्च क्रमेणेति प्रयोक्तुः कथं संकलनात्मिकेका बुद्धिर्यदुपारोहेणासौ प्रतिपत्तुः क्रियाकलापं शब्देन युगपदवगमयेत्, ततश्चैकबुद्ध्युपारोहाभावात्कथमेकत्ववर्तमानत्वं स्याताम् । नैष दोषः, अनुभववासनायाः प्रत्यासन्नत्वात्क्रमेणानुभवतामपि संकलनायोगात् । अनुभवपूर्वत्वं हि स्मरणस्य नियतं न तु क्रमिकत्वमपि, अन्यथा समुच्चयशतादिप्रत्ययाभावप्रसङ्गात् । नन्वेवमस्त्वस्यैव बौद्धस्य वर्तमानत्वं कथं बाह्यस्येति चेन्न दृश्यविकल्पयोरभेदाध्यवसायात् ॥

अन्ये तु—काल एव क्रियाया उत्पन्नध्वस्तत्वेन साधनसंपत्त्या सम्भाव्यमानोदयत्वेन प्रारब्धापरिसमाप्तत्वेन चोपहितः सन् क्रमेण भूतादिभेदं प्रतिपद्यते, तत्कालयोगाक्रियाया अपि तत्तद्वचपदेश इति । उक्तं च—

क्रियोपाधिश्च सन् भूतभविष्यद्वर्तमानताः ।

एकादशभिराकारैर्विभक्ताः प्रतिपद्यते ॥

इति । काल इति शेषः । एकादशत्वमप्युक्तम्—

भूतः पञ्चविधस्तत्र भविष्यंश्च चतुर्विधः ।

वर्तमानो द्विधा ख्यात इत्येकादशकल्पना ॥

ति । तत्र तावदद्यतनानद्यतनव्यामिश्रसामान्यरूपाश्चत्वारो मुख्य-
भूतभेदाः । सामान्यमपि विशेषेभ्यो व्यावृत्तेर्भेदः । उक्तं च—
‘अनेकमन्यपदार्थे’ इत्यत्र सामान्यमपि यथाविशेषस्तद्वदिति । परो-
ऽस्त्वनद्यतनभूतभेदो न तु भूतभेद इति न घृथगण्यते । ‘आशं-
गायां भूतवच्च’ इत्यतिदिष्टभूतकार्यो भविष्यन्नप्येको गौणो भूत-
भूतः पञ्चविधः । भविष्यन् तु गौणाभावादद्यतनादिभेदेन
वतुर्विधः । वर्तमानो गौणमुख्यभेदेन द्विविधः । वर्तमानसामीप्ये
इत्यतिदिष्टवर्तमानकार्यो भूतभविष्यन्तौ गौणः । तदेवमेकादश भेदाः
बालस्य । यद्यप्यन्येऽप्योपाधिका भेदाः सन्ति तथाऽपि शास्त्रप्र-
क्रियायामियन्त एवोपयुज्यन्त इत्येवमुक्तम्* । लटोकारटकारयोः
उपदेशेऽजनुनासिक इत् ‘हलन्त्यम्’ इतीत्संज्ञा । उपदेशो
अनुमूत्रप्रातिपदिकप्रत्ययागमादेशलक्षणः । ‘प्रतिज्ञाऽनुनासिक्याः
पाणिनीयाः’ । ‘तस्य लोपः’ इतीतो लोपः । ‘अदर्शनं लोपः’,
अदर्शनं चेह प्रसक्तस्य शब्दस्य विनाशः । प्रयोजनं लङित्यनु-
मादष्टिद्वयपदेशश्च एषा दिगन्यत्राप्यनुमन्धेया ॥

ननु ‘शपसर्’ ‘हल्’ इत्यत्र लकारस्येत्वे तेन ‘आदि-
न्त्येन सहेता’ इति प्रत्याहारः, सति च तस्मिन् ‘लण्’ इ-
त्यत्र लकारस्य हलत्वात्तस्येव ‘शपसर्’ ‘हल्’ इत्यत्रान्ते नि-
र्देशादित्संज्ञा तदाश्रयश्च हलिति प्रत्याहार इतीतेरेतराश्रयत्वादय-
मेव तावत् प्रत्याहारोऽनुपपन्नः, ततः सर्वेषामेव णकारादीना-
मित्त्वं न स्यादिति सर्वप्रत्याहारव्यवहारोऽनुपपन्न इति कथम-
त्राचूत्वेन हलत्वेन चाकारटकारयोरित्त्वं, एवं च ‘आदिरन्त्ये-
न’ इति ग्राहकसूत्रमपि व्यर्थं स्यादिति चेत् । नैप दोषः ।
हलितिसूत्रे हकारात्परः लृकारः, लपरत्वं तु तस्यैकादेशलक्षण-

कृतम् । तेन तस्याच्च्वादित्वं भविष्यति स एव 'हलन्त्यम्' इत्यत्राप्येकादेशेन लपरेण निर्दिष्ट इति । एव मपि इतरेतराश्रयमेव लृकारस्य सत्यामित्संज्ञायां हलिति प्रत्याहारः सत्यस्मिन् 'ऐऔच्' इति चकारस्येत्त्वम् । तस्मिंश्च सति अजिति प्रत्याहारः, अस्मिंश्च प्रत्याहारे सति लृकारस्येत्संज्ञया भाव्यमिति । एवं तर्हि हल्च लृचेति समाहारद्वन्द्वेन द्वितीयस्यापि लकारस्य निर्देशात् प्रत्याहारमन्तरेण तस्येत्संज्ञासिद्धिः । अश्रवणं तु संयोगान्तलेपेन । अथवा—श्वेतो धावतीत्यादाविव द्वितीयमप्यत्र हल्ग्रहणं तन्त्रेणोपादीयते । तत्रैकेन हस्य लिति हकारसमीपस्य लकारस्य विनैव प्रत्याहारादित्संज्ञा भविष्यति । यद्वा—हस्य लृ हलिति तत्पुरुषस्य प्रत्याहारस्य च हल्शब्दस्यैकशेषे अर्थद्वयं लप्स्यत इति न संकटं किञ्चित् । तत्पुरुषः पुल्लिङ्गप्रत्याहारस्तूभयलिङ्गोप्यन्तमित्यनेन साहचर्यादिह नपुंसकलिङ्ग ई 'नपुंसकमनपुंसकेन' इति तस्य शेष एकत्वं च । 'लः कर्मणि च भावेचाकर्मकेभ्यः' । उत्सृष्टानुबन्धश्चायं लकारः, लकाराः सकर्मकेभ्यो धातुभ्यः कर्मणि कर्तरि च भवन्ति । अकर्मकेभ्यस्तु भावे कर्ता चेति यथायोगं कर्त्रादौ भवन्ति । 'स्वतन्त्रः कर्ता' । क्रियाप्रसिद्धयत्कारकं प्रधानभूतं विवक्षितं तत् कर्तृसंज्ञं भवति । ननु सामग्रीसाध्यायां क्रियायां स्वस्वव्यापारे सर्वेषां स्वातन्त्र्यात् कर्मकस्य तत् । उच्यते—करणादिप्रवृत्तेः प्रागेव परस्मादर्थितादेरेव निमित्तात्कर्तुः प्रवृत्तिः, करणादि तु तदधीनप्रवृत्तिनिवृत्ति तथा हि—अर्थी हि कर्ता तत्प्रयुक्ते न तदेनम् । किं—च तत् प्रतिनिधिर्दृश्यते । ब्रीह्यपचारे नीवारैरिज्यते, कर्तुः स नास्ति तद्भेदे क्रियान्तरमेवेति प्रसिद्धिः । किं च—कारकान्तरानुपादानेऽप्यसौ दृश्यते भवत्यादिषु । तस्माद्युक्तं स्वातन्त्र्यम् । तथा चोक्तम्—

प्रागन्यतश्शक्तिलाभान्नयग्भावापादनादपि ।
तदधीनप्रवृत्तित्वात् प्रवृत्तानां निवर्तनात् ॥
अदृष्टत्वात्प्रतिनिधेः प्रविवेके च दर्शनात् ।
आरादप्युपकारित्वात्स्वातन्त्र्यं कर्तुरुच्यते ॥

ति । प्रागन्यतः शक्तिलाभादीनां शब्देन प्रतीतिमात्रस्य विवक्षणा-
चित्तनेष्वपि तदनपायात् कर्तृतोपपत्तिः । उक्तं च—

सर्वैरभ्युदितैश्शब्दौर्नैयमो न तु वस्तुनि ।
कर्तृधर्माविवक्षायां शब्दात् कर्ता प्रतीयते ॥

ति । वृत्तौ तु—स्वातन्त्र्येणागुणभावो विवक्ष्यत इति तस्य च
पार्वत्रिकत्वात्सर्वत्र कर्तृतोपपत्तिः । उक्तं च—

कर्ता च त्रिविधो ज्ञेयः कारकाणां प्रवर्तकः ।
केवलो हेतुकर्ता च कर्मकर्ता तथाऽपरः ॥

ति । ‘कर्तुरीप्सिततमं कर्म’ । कर्त्रा क्रियया यदाप्नुमिष्टतमं त-
कर्म । ‘तथायुक्तं चानीप्सितम्’ । येनैव प्रकारेणोप्सिततमं
क्रेयया युज्यते तेनैव प्रकारेण तथा युज्यमानमनीप्सितमपि कर्म ।
अकथितं च’ । अपादानादिविशेषकथारहितं दुह्यादिकारकं गवादि
कर्म । ‘दिवः कर्म च’ । दिवः साधकतमं करणं तत्कर्मे-
षादि । चतुर्विधं कर्मेप्सिततमानीप्सिततमाकथितसंज्ञान्तरपूर्वभेदेन ।
त्राद्यं त्रिधा, निर्वर्त्य विकार्यं प्राप्यमिति । द्वितीयमपि द्वेधा
प्यमितरदिति । तदुक्तम्—

निर्वर्त्यं च विकार्यं च प्राप्यं चेति त्रिधा मतम् ।
तत्रेप्सिततमं कर्म चतुर्धाऽन्यत्तु कल्पितम् ॥

औदासीन्येन यत्प्राप्यं यच्च कर्तुरनीप्सितम् ।

संज्ञान्तरैरेनाख्यातं यद्यच्चाप्यन्यपूर्वकम् ॥

इति । तत्र निर्वर्त्यं यस्योपादानकारणं नास्ति सदपि वा तत्परिणामित्वेन नाश्रीयते, यथा संयोगं करोति, मृदा घटं करोतीति । विकार्यमपि द्वेधा । प्रकृत्युच्छेदसम्भूतमेकं प्रकृत्यनुवृत्तौ गुणान्तरोत्पत्त्योपलक्षितमपरम्, यथा 'काष्ठानि भस्म करोति हिरण्यं कुण्डलं करोति' इति । 'ब्रीहीन्प्रोक्षति' इत्यादौ प्रोक्षणादिजन्यादृष्टरूपेण विक्रियमाणा ब्रीह्यादयोपि विकार्यं कर्म । प्राप्यं पुनरेकमेव, यत्र क्रियाकृतो विशेषो न गम्यते यथा 'वेदमधीते' इत्यादौ वेदादि । तथा चोक्तम्—

सती वाऽविद्यमाना वा प्रकृतिः परिणामिनी ।

यस्य नाश्रीयते तस्य निर्वर्त्यत्वं प्रचक्षते ॥

तन्निर्वर्त्यं विकार्यं तु द्विधा कर्म व्यवस्थितम् ।

प्रकृत्युच्छेदसंभूतं किं चित्काष्ठादि भस्मवत् ॥

किं चिद्गुणान्तरोत्पत्त्या सुवर्णादि विकारवत् ।

क्रियाकृतविशेषाणां सिद्धिर्यत्र न गम्यते ॥

दर्शनादनुमानाद्वा तत्प्राप्यमिति कथ्यते ॥

इति । भावस्तु केवलो धात्वर्थः । लस्य 'तिप्तस्त्रि सिष्यस्थमिब्वस्मस्तातांज्ञथासायांध्वमिड्वहिमहिङ्' । तिबादयो ष्टादश 'षष्ठी स्थानेयोगा' इति लस्य स्थाने स्युः । स्थानं प्रसङ्गे योगः संबन्धः । इह शास्त्रे नियतसम्बन्धविशेषा षष्ठी स्थानेयोगेत्यर्थः । तत्र तिबादिष्वविशेषेण प्राप्तेषु 'शेषात्कर्तरि पर-

मैपदम्' इति आत्मनेपदविषयादन्यत्वेन शेषादस्मात्परस्मैपदमेव,
 तच्च कर्तर्येव । आत्मनेपदविषयश्च स येषां 'अनुदात्तङितः'
 इत्यादिनाऽऽत्मनेपदं विहितम् । 'लः परस्मैपदम्' 'तडानावात्मने-
 पदम्' । तडिति तिवादिभूतत्रेणोपात्तास्नादयो नव प्रत्याहारणोच्य-
 ते, आन इति शानचूकानचौ । अत्र यद्यपि 'लः परस्मैपदम्'
 इति लोदेशानां सामान्येन परस्मैपदसंज्ञोच्यते तथाऽपि 'आकडारादेका-
 ङ्ज्ञा' इत्यतः परेषां कडाराः कर्मधारय इत्यतः प्राचामेकस्यैकैव सं-
 ज्ञेति नियमात् तडानयोरात्मनेपदसंज्ञया अनवकाशया बाधिता
 सा तद्व्यतिरिक्तविषयाऽवतिष्ठते । 'युष्मद्युपपदे समानाधिकरणे
 स्थानिन्यपि मध्यमः' युष्मदि समानाधिकरणे व्यवहिते वाऽव्यवहिते
 वा प्रयुज्यमाने स्थानिन्यप्रयुज्यमाने वा लान्तार्थस्य युष्मदर्थवि-
 शेष्यत्वे एव मध्यमः । 'अस्मद्युत्तमः' पूर्ववद्व्याख्या । 'शेषे
 प्रथमः' यत्र युष्मदस्मदी समानाधिकरणे न स्तः स शेषस्तत्रैव
 प्रथमः ॥ 'तिङ्स्त्रीणित्रीणि प्रथममध्यमोत्तमाः' तिङः परस्मैप-
 दान्यात्मनेपदानि च प्रत्येकं त्रीणित्रीणि पदानि भूत्वा यथासंख्यं
 प्रथमादिसंज्ञानि । 'यथासंख्यमनुदेशस्समानाम्' संख्या क्र-
 मः अनुदेशः पश्चादुच्चार्यमाणो विधीयमानः, अनुदेशशब्दस्य स-
 म्बन्धिशब्दत्वादाक्षिप्ता उद्देशिनः तेषामनुदेशिनां च संख्यातः
 पाठतश्च समानानां यो यः क्रमस्तेन तेन क्रमेण सम्बन्ध इत्य-
 र्थः । तत्राप्येवं व्यवस्था । 'बहुषु बहुवचनम्' 'द्व्येकयोर्द्विव-
 चनैकवचने' बहुत्वादिषु यथासंख्यं बहुवचनादीनि । 'तान्येकव-
 चनद्विवचनबहुवचनान्येकशः' तानि लब्धप्रथमादिव्यपदेशानि त्री-
 णित्रीणि प्रत्येकं यथासंख्यमेकवचनदिसंज्ञानि । एवं तिवादिषु ॥
 'कर्तरि शप्' कर्तृवाचिनि सार्वधातुके धातोः शप् स्यात् ॥
 'तिङ्स्सार्वधातुकम्' प्रत्यय इति शेषः । शकारस्य 'लश-

कृतद्धिते' लशकवर्गाः तद्धितवर्जप्रत्ययाद्याः इतः इतीच्वाछोपः ॥
 'सार्वधातुकार्धधातुकयोः' अनयोरिगन्ताङ्गस्थाने गुणः । 'आर्ध-
 धातुकं शेषः' तिङ्ङिद्व्योचोऽन्यो धातुसंशब्दनेन विहितः प्रत्यय-
 आर्धधातुकम् । 'अदेङ् गुणः' अदेङौ मात्रिकद्विमात्रिकौ तद्भा-
 विनावतद्भाविनौ च ; तौ च गुणौ ॥ 'अणुदित्सवर्णस्य चाप्र-
 त्ययः' अणुचोदिच्च गृह्यमाणः सवर्णग्राहको भवति विधीयमान-
 मणं वर्जयित्वा उदिच्छब्देन क्वादयः पञ्चोच्यन्ते ॥ 'तुल्यास्य-
 प्रयत्नं सवर्णम्' आस्यं ताल्वादि, तत्स्थः प्रयत्नो यस्य वर्णस्य
 येन तुल्यः स तं प्रति सवर्णः । अकुहविसर्जनीयानां कण्ठः ।
 स्पष्टं करणं स्पर्शानामिति स्थानप्रयत्नसाम्यम् । क्वादयो माव-
 सानाः स्पर्शाः ॥ 'तपरस्तत्कालस्य' तः परो यस्मात्स च ता-
 त्परश्च तपरः, स उदात्तादिभिन्नं सवर्णमात्मना तुल्यकालं स्वं
 च ग्राहयतीति भिन्नकालाग्रहः । गुणविधौ च 'इको गुणवृ-
 द्धी' इत्यनेन गुणवृद्धयोः स्वसंज्ञया विधाने इक इत्युपस्थाप्यते ।
 'अङ्गस्य' इति चाधिकृतम् । 'यस्मात्प्रत्ययविधिस्तदादि प्रत्ययेऽ-
 ङ्गम्' यस्मात्प्रत्ययविधिस्तदादि तच्च तस्मिन्नेव प्रत्ययेऽङ्गम् । तत्र
 अनयोः सामानाधिकरण्येनान्वयस्य न्याय्यत्वादिकोऽङ्गस्य विशेषण-
 ता । 'येन विधिस्तदन्तस्य' यद्विशेषणमुपादाय किं चिद्विधीयते
 तदात्मान्तस्य स्वस्य च ग्राहकमिति तदन्तत्वलाभः ॥ 'अलो-
 न्त्यस्य' आदेशः षष्ठीनिर्दिष्टस्यान्त्यस्य भवति अन्त्यस्यैव वाऽलस्था-
 नषष्ठी स्थानित्वं प्रतिपादयतीत्यन्त्यस्य स्थानित्वादिगन्ताङ्गान्त्यस्ये-
 त्युक्तार्थलाभः । स चेह गुणः । 'स्थानेऽन्तरतमः' अनेकादे-
 शप्रसङ्गे सदृशतमः स्यात् सुसदृशः गुणादिसदृशात् स्थानसदृश-
 इति नियमादुकारस्योपपध्मानीयानामोष्ठौ इत्योष्ठ्यस्य ओदौतौ

ऋणोष्ममिति ओष्म ओकारः, तस्य 'एचोयवायावः' इति यथा संख्येनावदेशे सिद्धं भवतीति ॥ अस्य च 'सुप्तिङन्तं इदम्' इति पदत्वे 'युष्मदस्मदोः पष्ठीचतुर्थीद्वितीयास्थयोर्वाङ्मावौ' इति पदात्परयोरपादादौ वर्तमानयोः समानवाक्यस्थयोः श्रूयमाण-पञ्चादिद्विवचनान्तयोः अनयोर्यथासंख्यं वान्नावदेशौ भवतः । 'बहुवचनस्य वक्तृसौ' 'तेमयावेकवचनस्य' इमावादेशौ न द्वि-तैकवचनान्तयोः 'त्वामौ द्वितीयायाः' इति त्वामोर्विधानात् । एषामपि पूर्ववद्व्याख्या—भवति वां, भवति नो, भवति वः, भवति नः, भवति ते, भवति मे, भवति ते, भवति मे, भ-वति त्वा, भवति मा । यथायोगं स्वं, देयम्, प्राप्तमिति शेषः । एते चानेकाल्त्वान् 'अनेकाल् शित्सर्वस्य' सर्वादेशः एषां च 'स्थानिवदादेशोनल्विधौ' इति स्थान्यलाश्रयकार्यं वर्जयित्वा स्था-निकार्यविधानात् पदत्वे तन्निबन्धनानि रुत्वादीनि यथायोगं ज्ञेयानि ॥

भवतः—अत्र तसस्सकारस्य प्रयोजनाभावादित्वाभावः । न च लोप एव प्रयोजनम्, एवं हि नोपदिश्येत । 'सिति च' इति पदत्वं, यकाराजाद्यसर्वनामस्थानविषयमिति न प्रयोजनम् । पट्टा—'विभक्तिश्च' इति सुपः तिङश्च एकवचनादिसंज्ञाः सन्तो विभक्त य इति 'न विभक्तौ तु स्माः' इतीच्चाभावे 'सस-नुपो रुः' सान्तस्य पदस्य सजुषश्च रुः इति रुत्वे 'खारवसा-नयोर्विसर्जनीयः' इति विसर्जनीयः । 'विरामोवसानम्' विरति-र्वरामः वर्णस्याभावोनुच्चारणं, तत्र वर्णेष्वप्युच्चरितप्रध्वंसिषु बुद्धि-कृतं पौर्वापर्यमित्यभावरूपेऽवसानेऽपि तत्सम्भवात् परसप्तमीत्वोप-त्तिर्भवति ॥

भवन्ति—‘ज्ञोन्तः’ प्रत्ययादेरिति शेषः । अन्त्योकार उच्चारणार्थः । न तु तकारस्यानन्त्यत्वेनेत्वनिवृत्तये लुप्यते, तस्य प्रयोजनाभावादेव सिद्धेः । न च ‘तिस्त्वरितम्’ इति स्वरितत्वं प्रयोजनम् ‘तितः प्रत्ययस्य’ इति तत्र स्थितेः । न च स्थानिवत्वात्प्रत्ययः, तदेकदेशत्वादस्य । अत्र शब्दन्त्याकारयोः ‘अतो गुणे’ इत्यपदान्ताकाराद्गुणे परे तयोः पूर्वपरयोः पररूपमेकादेश इत्येकादेशं वर्णमात्राश्रयत्वेनान्तरङ्गं प्रकृतिप्रत्ययापेक्षत्वादहिरङ्गोपि गुणो ‘वार्णादाङ्गं बलीयः’ इति बाधते । अस्ति च समा-नाश्रयत्वमुभयोर्विकरणापेक्षत्वात् । पूर्वं त्वेकादेशे ‘अन्तादिवच्च’ इत्येकादेश आश्रीयमाणं पूर्वं प्रत्यन्तवत्परं प्रत्यादिवदिति ‘सार्वधातुकमपित्’ इत्यत्राश्रीयमाणस्य पितोऽस्य सार्वधातुकस्यैकादेशस्यादिवद्वावाच्छोपि सार्वधातुकग्रहणेन ग्रहणात् ङित्वात् ‘किङ्ति च’ इति किङ्निमित्तयोः इङ्लक्षणयोः गुणवृद्धचोर्निषेधात् गुणे न स्यात् । भवतु वा पूर्वमेकादेशः तदाऽप्यशेषः । ‘अचः परस्मिन्पूर्वविधौ’ इति परनिमित्तो जादेशोऽचः पूर्वसंबन्धिनः कार्यमात्रे कर्तव्ये स्थानिना तुल्यः स्यादिति स्थानिबुद्ध्या व्यवधानेन निषेधस्याप्रसङ्गात् । किञ्च—तत्रापिदित्यस्य प्रसज्यप्रतिषेधत्वेन सिद्धान्तितत्वात् ‘पित्सार्वधातुकं ङित्’ इत्याश्रीयमाणं पि प्रत्येकादेशान्तवच्चात् ङित्स्यस्याप्रसङ्गात् अस्तु गुणैकादेशयोः ३ वृत्तौ कामचारः ॥

भवसि, भवथः, भवथ ॥

भवामि, भवावः, भवामः—‘अतोदीर्घो ययि’ इति यदौ सार्वधातुके अकारान्ताङ्गान्त्यस्य दीर्घः । स च स्थानी कण इति तादृश आकारः । ‘यस्मिन्विधस्तदाद्वावलग्रहणे’ इति य

शीतिलाभः । ‘उकालोज्झस्वदीर्घप्लुतः’ इत्यचो मात्रिकद्विमात्रिक्रिमात्रिकाः क्रमेण ह्रस्वादिसंज्ञाः ॥

‘परोक्षे लिट्’ भूतानद्यतनपरोक्षत्वोपाधिकार्थवृत्तेर्धातोर्लिट् । धा-
तुवाच्यायाः क्रियायाः इन्द्रियेण सन्निकर्षात्परोक्षत्वे सिद्धे परोक्ष-
ग्रहणं साधनपरोक्षतार्थम् । पूर्ववृत्तिवादयः । ते च ‘लिट्’
इति लिङादेशत्वादार्धधातुकाः । अत्र च ‘लङ्शकादयानस्ये’
।’ इत्यत एवकारानुवृत्त्या न सार्वधातुका इति विकरणाभावः ।
एषां च लिङादेशानां नवानां तिवादीनां ‘परस्मैपदानां णलतुमु-
थलथुसणलवमाः’ इति यथासंख्यं णलादयस्स्युः । ते च स्थानि-
त्वेनार्धधातुकाः प्रत्ययाश्च । णलो णकारस्य प्रत्ययादित्वाच्च
त्संज्ञायां लोपः, प्रयोजनं वृद्ध्यादि । नन्वत्र णकारो लुप्यत
त्यनेकाल्त्वाभावात् ‘अनेकाल् शित्सर्वस्य’ इति सर्वदेशत्वं
न स्यात् । नेतत्, आदेशोत्तरकालं प्रत्ययत्वतदादित्वेन णकारस्ये-
षे लोप इत्यादेशदशायामनेकाल्त्वान् एवं भू अ इति स्थिते
अचोऽङिणिति’ इति अिन् णित् प्रत्ययपरस्याजन्तस्याङ्गस्य वृद्धिः प्राप्नो-
ते । वृद्धिरित्यादेशां तद्भाषितानामतद्भाषितानां ‘वृद्धिरादेश्च’ इति
संज्ञा, तपरकरणादेशौ द्विमात्रिकौ गृह्येते तादृषि परस्तपर इति ।
‘भुवो वुग्लुङ्घितोः’ इत्याजादौ लुङि लिटि च विधीयमानो वुक्
कृताकृतप्रसङ्गित्वेन नित्यो वृद्धिं बाधते । अत्र वृद्धौ कृतायामैकारान्तस्य
गामोत्यन्यत्र तूकारान्तस्येति शब्दान्तरप्राप्त्या वुगन्त्य इति चेत्—
न, एकदेशविकृतस्यानन्यत्वात् न शब्दान्तरप्राप्तिरिति । ‘आद्यन्तौ
शक्तौ’ यथासंख्यं षष्ठीनिर्दिष्टस्येति वुग्यं भुवोन्त्यः । ‘लिटि
धातोरनभ्यासस्य’ धातोरवयवस्य प्रथमस्यैकाचो द्विर्वचनमजादेस्तु
द्वितीयस्येति भुव आदिर्द्विरुच्यते । ‘पूर्वोभ्यासः’ अत्र प्रकरणे
द्विरुक्तस्येति शेषः । ‘हलादिशेषः’ अभ्यासस्यादिर्हल् शिष्यते

अनादिस्तु निवर्तत इत्यर्थः । ‘ह्रस्वः’ इत्यभ्यासस्याचो ह्रस्वः
 ‘भवतेरः’ इति लिटि परे अभ्यासान्तस्याकारादेशः, ‘अभ्यासे
 चर्च’ इति अभ्यासज्ञलचरो जशश्च । तत्र वर्गाणां प्रथमद्विती-
 याः शषसा विसर्जनीयजिह्वामूलीयोपध्मानीया अघोषा विवृतकण्ठा-
 श्वासानुप्रदानाः । तृतीयचतुर्थपञ्चमहकाराः घोषवन्तः संवृतकण्ठा-
 नादानुप्रदाना इत्योष्ठचस्य घोषवतः संवृतकण्ठस्य नादानुप्रदानस्य
 भकारस्य तादृशो वकारः । बभूव ॥

ननु ‘अचिशुधातुभ्रुवां खोरियडुवडौ’ इत्यजादौ प्रत्यये शुभ्रवोर-
 न्त्यस्य धात्वन्तयोरिवर्णोवर्णयोः इयडुवडोर्विधानात् अत्रोवडि कर्त-
 व्ये ‘असिद्धवदत्राभात्’ समानाश्रयमाभीयशास्त्रमाभीयेऽसिद्धमिति वुको-
 सिद्धत्वादुवड् स्यात् । अस्तु पुनर्वुग्भविष्यति, ततश्च ‘उपधायां
 च’ धातोरुपधाभूतौ हल्परौ यौ रेफवकारौ ताम्याम्पूर्वस्येको
 दीर्घस्स्यादिति दीर्घत्वं ‘लोपो व्योर्वलि’ इति पूर्व्यकारवकारयो-
 र्वलि परे लोप इति पूर्वस्य वकारस्य लोपे सेत्स्यति बभूवेति ।
 न सिद्धयति, ‘पूर्वत्रासिद्धम्’ अस्माद्योगात् परे पूर्वत्रासिद्धाः
 परे च मिथः पूर्वत्र पूर्वत्रासिद्धा इति ‘उपधायां च’ इत्यस्य
 वलि लोपं प्रत्यसिद्धत्वात्पूर्वलोपे हल्पर उपधावकारो नेति दीर्घाप्रस-
 ज्जात् । अथवा दीर्घवलोपयोरन्तरङ्गयोः कर्तव्ययोः ‘असिद्धं बहि-
 रङ्गमन्तरङ्गे’ इति बहिरङ्गस्य उकोसिद्धत्वान्नैव दीर्घत्वं स्यात्,
 नापि वलि लोपः । एवं तर्हि ‘वुग्युटावुवडचणोः सिद्धौ वक्त-
 व्यौ’ इति उक्तः सिद्धत्वादुवड् न भवति । ‘शसोरछोपः’
 इति तपरकरणाच्छिङ्गादाभीयस्यासिद्धत्वस्य अनित्यत्वाद्वाऽत्र उक्तः सि-
 द्धत्वं भवति* । बभूवतुः । बभूवुः ॥

बभूविथ—‘आर्धधातुकस्येड्वलदेः’ इतीदृ टित्त्वादादिः । बभू-
थेत्यत्र वृद्धिवद्गुणोत्र वुका बाध्यते ॥

बभूवथुः—स्थानिवत्त्वेन विभक्तित्वात् सकारस्येच्चम् ॥

यूयं बभूव—नन्वत्राकारः ‘अलोन्त्यस्य’ इति थशब्दाका-
त्यादेशः प्राप्नोति फलं च यथासंख्यं स्यात् । मैवम्, अत्र
तोरित्यनुवर्तते तस्मात्परस्य विधीयमानोकारः ‘आदेः परस्य’
ते थकारस्य ततो द्वयोरकारयोः पररूपम् ॥

अहं बभूव । बभूविव । बभूविम—उत्तमविषये चित्तव्याक्षे-
त् परोक्षतासम्भवः । अत्र ‘असंयोगाच्छिट् क्त्’ असंयोगा-
द्धातोः परोऽपिच्छिट् कित् इति वमयोः किञ्चे ‘श्रचुकः
ति’ इति श्रिञ उगन्ताच्च धातोः परस्य कितः नेडिति
तस्य निषेधस्य ‘कृसृभृवृस्तुद्रुस्तुश्रुवो लिटि’ क्रादय एव
न्यनिटः ततोन्त्ये लिटि सेडिति नियमात्सेट्म् ॥

अत्र केचिदेवमाहुः—बुग्विधौ ओरित्यनुवृत्तेः वृद्धिगुणयोः कृतयोः
णान्तित्वाभावात्तल्लक्षणस्य वुकोप्राप्तेः तस्याप्यसिद्धत्वात्परत्वात्प्रा-
प्तेः गुणवृद्धयोः ‘इन्धिभवतिभ्यां च’ आभ्यां परो लिट्
दिति कित्त्वेन बाधस्ततो वुक् । अत्र डिङ्ग्रहणानुवृत्तेः डिच्चम-
स्यातिदिश्यते इत्युभयातिदेशसामर्थ्यात् अनिग्लक्षणाया अपि
निषेधः । तेन यङ्गुकि भवतीति निर्देशात्किञ्चाभावात् वृद्धि-
योः कृतयोरनुवर्णान्तत्वात् वुगभावात्—बोभाव, बोभविथ, बोभव
। सिद्धमिति । सर्वमेतद्वार्तिकविरुद्धं, यदाह—‘इन्धेश्छन्दो-
यत्वात् भुवो वुको नित्यत्वात्ताभ्यां लिटः किद्वचनानर्थक्यम्’ इति॥

‘अनद्यतने लुट्’ ॥ अहरुभयतोर्धरात्रमद्यतनः कालः, अवि-

द्यमानानद्यतनभविष्यदुपाधिकाथार्थाद्धातोः लुट् स्यात्, लस्य तिवा-
दिषु 'स्यतासी ललुटोः'—लृ इति लृङ् लुटोरुत्सृष्टानुबन्धयोः
सामान्येन ग्रहणं, ललुटोरदिशेषु परेषु धातोर्यथासंख्यं स्यतासी
स्याताम् । अत्र केचित्—तासेस्सकारमुच्चारणार्थमाहुः । परस्मै
त्वनुनासिकं सलोपप्रतिषेधार्थम् । इह तु प्रयोजनाभावान्न प्रसज्यते ।
'लुटः प्रथमस्य डारौरसः' लुडादेशस्य आत्मनेपदप्रथमस्य पर-
स्मैपदप्रथमस्य च यथासंख्यं डारौरसः स्युः । 'टेः' इति
भस्याङ्गस्य टेर्ङिति विधीयमानो लोपोत्रांभवेऽपि डित्वसामर्थ्याद्भव-
ति । 'अचोन्त्यादिटि' एकत्र सन्निविष्टानामच्चां अन्त्याजा-
दिष्टिः । इङ्गणावादेशाः । भविता । अत्रेटः 'पुगन्तलघूपधस्य
च' पुगन्तस्याङ्गस्य लघूपधस्य चैको गुण इति प्राप्तो गुणे
'दीधीवेधीटाम्' इति निषिध्यते । 'द्वस्वं लघु' 'अलोन्त्या-
त्पूर्व उपधा' धात्वादौ वर्णसमुदाये अन्त्यादलः पूर्व उपधा ॥

भवितारौ । भवितारः । 'रि च' इति रेफादौ प्रत्यये
तासेस्सकारस्य लोपः ॥

भवितासि—'तासस्त्योलोपः' सकारस्य सकारादौ प्रत्यय-
इति शेषः । अत्र 'नाज्जलौ' इत्यज्जलौर्मिथः सावर्ण्यनिषेधे अपवा-
दे प्रवृत्ते पश्चात्तद्विषयपरिहारेण सवर्णसंज्ञा प्रवृत्ता तदुपजीव्य प्रवर्त-
मानं ग्रहणकशास्त्रं 'नाज्जलौ' इत्यत्रानिष्पन्नत्वान्नेत्यत्राज्ग्रहणेन
पठितानामेवाच्चां ग्रहणादन्येषां हलिभः सवर्णसंज्ञाया अनिषेधादाका-
रस्य सवर्णेन हकारेण ग्रहणादिण्त्वात् 'आदेशप्रत्यययोः' इती-
कोश्च परस्यादेशरूपस्य प्रत्ययावयवस्य च सकारस्य विधीयमा-
षत्वं कस्मान्नेति चेत्* 'वयस्यासु मूर्ध्नि' इत्यादिनिर्देशात् । यद्वा—

* 'न' हकारो विकृतः । आकारो विवृततरः, एवं हि पठन्ति । ए औ विवृतत-
ताभ्यामप्याकारः, इति मुद्रितकोशे अधिकः पाठः.

विवृतमूष्मणां स्वराणां च' इत्यत्र 'ईषस्पष्टमन्तस्थानाम्' इत्यतः
पिदित्यनुवर्तते । तच्च पृथग्विभक्तिनिर्दिष्टैः प्राथमिकैरूष्मभिरेव स-
बध्यते, न तु स्वैरिति नैव सावर्ण्यप्रसङ्गः । अत एव
प्राप्यवार्तिकयोः सूत्रं प्रत्याख्यातम् । भवितास्थः । भवितास्थ ।
वितास्मि । भवितास्वः । भवितास्मः ॥

'लृट् शेषे च' क्रियार्थक्रियोपपदादन्यो भविष्यत्कालः शेषः,
त्र शेषे चात्क्रियार्थक्रियोपपदे भविष्यति च धातोः लृट्
यात् । चतुर्विधो भविष्यन्नित्युक्तम् । तत्रानद्यतने लुङ्विधाना-
न्यत्रायं विधिः । अनद्यतन इति बहुव्रीहिनिर्देशाद्वाच्यमिष्टेऽप्य-
मेव । लस्य तिवादिषु 'स्यतासी' इति स्यः, इडादयः—
विष्यति । भविष्यति । भविष्यामि । क्रियायां क्रिया-
यामुपपदे—धनी भविष्यामीति राजानं सेवते । 'अदिश-
त्ययोः' इति सर्वत्र पत्वम् ॥

'लोट्' विध्यादिष्वर्थेषु धातोर्लोट् स्यात् । ते च वक्ष्यन्ते ।
स्य तिवादिषु 'एरुः' इति लोडादेशेकारस्य उकारः—
वतु ॥

भवताम्—'लोटो लङ्' इति लङ्कार्यातिदेशात् 'तस्थ-
मिपां तान्तन्तामः' इति लङस्तसादीनां विधीयमानास्तामादय
दिशा लोट्यपि भवन्तीति तसस्ताम् । भवन्तु ॥

भव । 'सेर्हापिञ्च' इति लोटः सेर्हिादेशः । अपिदिति
चनात् स्थानिवच्चेन पिन्न भवति । अस्य प्रयोजनं तत्रतत्र दर्शयि-
ष्यते । हेः 'अतो हेः' इत्यकारान्तात् परत्वेन लुक् । 'प्रत्य-
स्य लुक्लुपः' इति प्रत्ययादर्शनस्यैताः संज्ञाः । अनेकसंज्ञा-

विधानेन तद्भावितग्रहणविज्ञानात् तत्तच्छब्दभावितस्य प्रत्ययादर्श-
नस्य सासा संज्ञेति संज्ञानामसङ्गो भवति । विधिप्रदेशेषु भावि-
संज्ञाविज्ञानान्नेतरेतराश्रयत्वम्, यथा 'अस्य सूत्रस्य शाटकं व य'
इति । अत्र यदि शाटको न वातव्यः अथ वातव्यो न शाटक इति
विप्रतिषेधात् स वातव्यो यस्मैतस्य शाटक इति व्यपदेशो
भावीति ह्यर्थः ॥

भवतम् । भवत—लङ्ङावात्तस्तौ । ताम्तमोर्मकारस्य 'न
विभक्तौ तुरमाः' इतीच्चनिषेधः ॥

भवानि—'मेर्निः' इति लोडादेशस्य मेर्निरादेशः । अयं
चापवाद्वाल्ङ्ङावप्राप्तममादेशं बाधते । 'मेर्नुः' इत्यवचनात् 'एरुः'
न भवति । तथा 'इतश्च' इति डिङ्ङादेशस्य परस्मैपदेकारस्य
विधीयमानो लोपो लङ्ङावान्न भवति, 'मेनः' इत्यवचनात् ॥

भवाव । भवाम । लङ्ङावात् 'नित्यं ङितः' इति डिङ्ङादेशो-
त्तमसकारस्य विधीयमानो लोपोत्रापि भवति । 'आडुत्तमस्य पितृ'
इति लोडादेशोत्तमस्याडागमः टित्त्वादादिः । तस्य सवर्णदीर्घः ।
पिच्छेत्युत्तमस्य पित्त्वातिदेशप्रयोजनं तत्र तत्र भविष्यति । आडा-
गममन्तरेण 'अतो दीर्घो यञि' इति दीर्घेणापि रूपे सिद्धे तत्प्र-
वृत्तिः पर्जन्यवल्लक्षणप्रवृत्त्या ॥

ननु तामादयो हि डिङ्ङादेशानामुच्यन्ते न त्वाहृत्य लडादेशानामिति
कथं ते लङ्ङावेन प्राप्यन्ते । उच्यते—विशेषातिदेशे सामान्य-
स्याप्यतिदेशात् । तथा हि—वसिष्ठवदयमित्युक्ते वसिष्ठवप्रयुक्तं
ब्राह्मणत्वप्रयुक्तं चातिदिश्यते । कथं तर्हि 'लुङ्लङ्लङ्-
क्ष्वडुदात्तः' इत्याहत्य विधीयमानोऽडागमो न भवति । अत्र वृ-

त्तिकारः परिहारमाह—“विदो लटो वा’ इति वाग्रहणमनुवर्तते । सा च व्यवस्थितविभाषा भविष्यति” इति । अत एव ‘तामादयः सलोपश्च’ इति तेन परिगणितम् । *यद्वा—लोट इत्युपमेये पष्ठी-दर्शनादुपमानं पष्ठचन्तं विज्ञायते । लङ् इव कार्यं तल्लोटो भविष्यतीति न तु लङि यत्कार्यं तल्लोटोति अडाटो न भवतः* ॥

यदाऽयं लोट् ‘आशिपि लिङ्गोटो’ इत्याशिपि विधीयते आशी-रिष्टस्याप्तीच्छा तदा ‘तुह्योस्तातडाशिप्यन्यतरस्याम्’ इति तुह्योर्वा-तातडादेशे—भ्रुवतात् भयात् । भवतात्त्वम् । ननु तातडयं-‘अनेकालशित्सर्वस्य’ इत्यस्यापवादेन ‘डिच्च’ इत्यनेनान्यस्य कस्याञ्च भवति । उच्यते—किमिदं डिच्चं ‘ब्रूतात्, मृष्टात्’ इत्यादौ गुणवृद्धिप्रतिषेधार्थमुतान्त्यादेशार्थमिति संदिग्धप्रयोजनम्, न चान्त्यादेशार्थत्वे गुणवृद्धिप्रतिषेधार्थत्वसंभवः, अप्रत्ययत्वात् । अने-कालत्वं तु निश्चितं ‘डिच्च’ इत्येतच्चानडादिप्वनन्यप्रयोजनडिच्चेषु सावकाशमितीहासंदिग्धं परं ‘अनेकालशित्सर्वस्य’ इत्येतदेव प्रवर्तते । भवतात्त्वम् इत्यत्र तातडा परेण पूर्वं बाधितस्य हेर्लुक्ः स्थानि-वद्भावेन पुनः प्रवृत्तिः सकृदतपरिभाषया न भवति । यद्वा—‘हुसलभ्यो हेर्धिः’ इत्यतो हेरित्यनुवर्त्य ‘अतो हेः’ इत्यत्र हि-ग्रहणमन्तरेण लुकि विधातव्ये पुनः हिग्रहणस्य हेरिति विशेषणेन मुख्यहिपरिग्रहार्थत्वात्, इदमपि तातडः सर्वादेशत्वे प्रमाणम् ॥

‘अनद्यतने लङ्’ अविद्यमानाद्यतनभूतोपाध्यर्थाद्धातोः लङ् स्यात् । लस्य तिबादिषु ‘इतश्च’ इतीकारलोपः । लुङ्-लङ्लङ्स्वदुदात्तः’ इत्यङ्गस्य टित्त्वादादिः उदात्तश्च—अभ-वत् । अभवद्—‘स्रलां जशोन्ते’ पदान्ते स्रलां जश इत्यत्रा-

* *एतच्चिह्नमध्यगतो यद्वेत्यादिग्रन्थः मुद्रितकोश एवास्ति.

न्तरतम्यात्तकारस्य दकारे 'वाऽवसाने' झलां वा चरित्यान्तर-
तम्याद्वकारस्य वा तकारः ॥

अभवताम्—'तस्थस्थमिपां तान्तंतामः' इति तसस्ताम् ॥

अभवन—अन्तादेशे इकारलोपे 'संयोगान्तस्य लोपः'
संयोगान्तस्य पदान्तस्य लोप इति तलोपः । 'हलानन्तराः
संयोगः' अजव्यवहितश्लिष्टोच्चारितो हल्समुदायः संयोगः ॥

अभवः—इकारलोपे रुत्वविसर्जनीयौ ॥

अभवतम् ॥ अभवत । अभवम् । 'तस्थस्थमिपां तां-
तामः' । 'नित्यं डितः' इति सलोपः—अभवाव अभवाम ॥

'विधिनिमन्त्रणामन्त्रणाधीष्टसंप्रश्नप्रार्थनेषु लिङ्' विधिः प्रेरण
भृत्यादेः कस्यां चित् क्रियायां नियोजनम् । निमन्त्रणं नित्य
नैमित्तिककर्मविषया प्रवर्तना । आमन्त्रणं काम्यकर्मविषया सा
अधीष्टं सत्कारपूर्विका सर्वकर्मविषया सैव । एषु चतुर्ष्वपि प्रवर्त
नाऽनुवर्तते । सैव लिङर्थः । भेदेन तूपादानं प्रपञ्चार्थं,
प्रवर्तना च प्रवृत्तिहेतुर्धर्मः ।

प्रवृत्तिहेतुं धर्मं च प्रवदन्ति प्रवर्तनाम् ॥

इत्याचार्याः । संप्रश्नः संप्रधारणं, तद्वा इदं वा कर्तव्य-
मिति । प्रार्थनं याचनम् । एषु प्रत्ययार्थविशेषणेषु धातो-
र्लिङ् स्यात् । 'यासुद्गरस्मैपदेषूदात्तो ङिञ्' लिङः परस्मैपदेषु
तेषामेव यासुट्, टित्त्वादादिः उदात्तश्च सीयुटोपवादः । लिङ्
ङित् । इदमेव ङिङ्चनं ज्ञापकं ङिङ्छादेशानां स्थानिवच्चेन
ङित्त्वाभावस्य, यदि हि स्यात् 'अचिनवम्' 'अमार्जम्' इत्यादौ

गुणवृद्धी न स्याताम् । इयं च ज्ञापकापेक्षा 'सार्वधातुकमपित्' इत्यस्य
रूपदासत्वपक्षे, प्रसज्यप्रतिषेधत्वे तु 'पिन्न डित्' इति निषेधेन स्था-
निवत्त्वेन सार्वधातुकं डिदित्यतिदेशेन च प्राप्तस्य सर्वस्य डित्वस्य
निवारणात् । चिनुयात्, इत्यादिसिद्धयर्थं डित्वं च वक्तव्यम् । भव
यामूत् इति स्थिते 'सुट् तिथोः' लिङ्म्बन्धिनोः तकारथकारयोः सुट्-
स्यादिति सुट् टित्त्वादादिः । अयं तकारथकारभक्तः, या-
सुट् तु तिङ् भक्त इति विषयभेदादनयोर्न बाध्यबाधकभावः ।
'लिङस्सलोपोऽनन्त्यस्य' सार्वधातुकलिङः सम्बन्धिनोनन्त्यस्य सस्य
लोप इति यामुट् सुटोः सकारयोर्लोपः । सुडिह पर्जन्यवल्लक्षणप्र-
वृत्त्या तु कृते, न त्वस्मिन् कृते वाऽकृते वा विशेषोस्ति, लोप-
नात् । श्रवणं त्वाशीर्लिङात्मनेपदे । 'अतो येयः' इत्यदन्ता-
दङ्गात्परस्य या इत्यस्य इय् इत्यादेशः । 'आहुणः' इत्यव-
णान्तादचि पूर्वपरयोरेको गुणो भवन् कण्ठ्यस्याकारस्य 'इचुयशानां
तालु' इति तालव्यस्येकारस्य च 'एदैतोः कण्ठतालु' इति कण्ठता-
लव्य एकारः । यकारस्य वलि लोपः । भवेत् । भवेताम् ॥

भवेयुः—'झेर्जुस्' इति लिङादेशस्य ज्ञेर्जुसादेशे जकारे च
'जुसि च' इति विशेषणार्थे लुप्ते 'उस्यपदान्तात्' अपदान्ताद-
वर्णादुसि परे पूर्वपरयोः पररूपमित्येतद्वाधित्वा 'अतो येयः' पर-
त्वान्नित्यत्वाच्च प्रवर्तते । *यद्यप्यन्तरङ्गत्वात् पररूपं न्याय्यं
तथाऽपि याम् इत्येतस्य इय् भवतीति विप्रतिषेधमूत्रे भाष्यकारै-
र्व्याख्यातत्वात् 'लिङस्सलोपः' इत्यस्य अपवादः इय् 'अतो
येयः' इत्यत्र त्वाहुणे कर्तव्ये यलोपस्य सिद्धत्वमार्थं, या इय
इति वा पठनीयमिति बोध्यम्* ॥ भवेः । भवेतम् । भवेत ।
भवेयम् । भवेव । भवेम ॥

* *एतच्छिङ्गमध्यगतो यक्षपीत्यादिग्रन्थो मु-कोश एवास्ति.

‘आशिपि लिङ्लोटौ’ इति लिङि तु ‘लिङाशिपि’ इत्या-
 र्धधातुकत्वान्न लिङः सलोपः । ‘किदाशिपि’ इति किञ्चान्न गुणः ।
 ‘स्कोःसंयोगाद्योरन्ते च’ इति परे यस्संयोगः पदान्ते च
 यस्संयोगः तदाद्योः स्कोर्लोप इति झलपरसंयोगादित्वेन यासुटः
 सस्य लोपः । पदान्ते तु संयोगे तदादित्वेन सुटोपि सकारो
 लुप्यते । भूयात् । भूयास्ताम् । भूयासुः । भूयाः । भूया-
 स्तम् । भूयास्त । भूयासम् । भूयास्व । भूयास्म । सलो-
 पस्य पूर्वत्रासिद्धत्वेन तिस्योः संयोगान्तलोपो न भवति, पदा-
 न्तसंयोगादिलोपस्यानवकाशत्वात् । ननु ‘हल्लुच्चाभ्योदीर्घात्सुतिस्स्य-
 षक्तं हल्’ इति हलन्तादीर्घात् ङच्चावन्ताच्च परस्य सुतिस्स्यष्टकस्य
 लोपविधानेऽपि स्कोरिति सलोपस्य पूर्ववदसिद्धत्वाद्धलन्तात्पराष्ट-
 कत्वेन लोपः कस्मान्न भवति, सुतिस्स्यष्टकमिति प्रत्ययनिर्दि-
 शेन प्रकृतेराक्षेपात्ततः परस्याष्टकस्य लोपविज्ञानात् । न चेह
 सकारान्तस्य प्रकृतित्वम् । यद्वा—‘स्कोः’ इति लोपस्याभि-
 ष्वत्वे भूयादित्यत्र सुट्स्य लोपोप्यसिद्ध इति तस्य तकारभक्त-
 त्वादष्टकस्यैवाभावः । ‘अष्टक एकालप्रत्ययः’ ॥ ५१३१५

‘लुङ्’ भूतोपाधिकार्थाद्धातोः लुङ् स्यात् । भूतः पञ्चविधः प्रोक्त
 इत्युक्तम्, तत्रानद्यतने लङ्निधानात्ततोऽन्यः सर्वो भूतोऽत्र गृह्यते
 अनद्यतन इति बहुव्रीहिनिर्देशात् न व्यामिश्रे लङः प्रसङ्गः
 लस्य तिवादिषु ‘चिल्लुङि’ इति धातोः परश्च चिलः । तस्य
 ‘च्लेः सिच्’ इति सिजादेशः । स्थानिन्यादेशे च चकारानु-
 न्वस्य प्रयोजनं वक्ष्यते । तस्य ‘गातिस्थाघुपाभूभ्यः सिच्
 परस्मैपदेषु’ इति लुक् । स च नित्यत्वादितः पूर्वः । ‘दाध
 व्वाप्’ इति अदावो दाधारूपा धातवो घुसंज्ञाः । अडागमः

भूत् । अत्र सिचो लुकालुप्तत्वात् प्रत्ययलक्षणाभावात् ‘सिचि
दिः परस्मैपदेषु’ इति परस्मैपदपरे सिचि विधीयमाना वृद्धिर्न
ति । तथा गुणोपि न भवति, ‘भूगुबोस्तिङि’ इति तिङि
निषेधात् । अत एव या निषेधाद्बृद्धेरप्यभावो भवि-
ति । यदि स्यात् अपवादेनानयेव गुणस्य बाधादप्रसङ्गात्
यमसौ निषिध्येत । ननु ‘अस्ति सिचोऽष्टके’ इत्यस्तिसिज्भ्यां
रस्य सार्वधातुकाष्टकस्य विधीयमान ईदृ प्रत्ययलक्षणेनात्र कस्मान्न
ति । अत्र केचिदेवमाहुः—अस्तीति द्विसकारकनिर्देशादेकेन सिचो
क्षेपणाच्छ्रूयमाणात्सिचः परस्मैद्विविरीतिह न भवतीति । इदम-
वारितरमणीयम् । अस्तिपदान्तर्भूतस्यापदस्यास्य सकारस्य पदा-
रेणान्वयायोगात्, पृथक्पदत्वे तु न तस्य धातुत्वं नापि
तत्त्वित्यस्य सप्तुतायस्येति धातुविषयशित्वनिर्देश एव नोपपद्येत ॥

अन्ये वर्णयन्ति—‘आहिभूवोरीट्प्रतिषेधः’ इत्यत्र न केव-
मस्त्यादेशस्य भुवः स्थानिवत्त्वेन प्राप्त ईणिनिषिध्यते, किं तु
तन्निर्देशस्यापीति ॥ स्थानिनिषेधपदेषु च तत्र वार्तिके कथमना-
ति भूगुबोस्तिङि इति त एव प्रष्टव्याः । न चानादेशस्य ग्रहणे
निषेधस्य वैच्यर्थं प्रमाणम्, अर्थभेदेन रूपद्वयार्थत्वात्तस्य ॥

वयं तु परिहरामः—सिचोल्पाच्चकत्वात् बहुविषयत्वेनाभ्यर्हित-
त्वे पूर्वनिपाते कर्तव्ये ‘अस्ति सिचः’ इति वचनात्तन्नादिना
जमानसिच इत्यस्याप्यर्थस्य जमानेडिति । किं च अर्थद्वय-
प्रेप्ते शिबष्णुपपद्यते, अन्यथा सिजसिभ्यामित्येव ब्रूयात् । न चा-
यस्यतिनिवृत्त्यर्थः, विकरणेन व्यवधानात् ताभ्यां परस्य सार्व-
तुकाष्टकस्यासम्भवात् । अभूताम् ॥

अभूवन् । अजादौ 'भुवो वुक्' इति वुक् । अत्र झेः प्रत्ययलक्षणेन सिचः परत्वेऽपि 'सिजभ्यस्तविदिभ्यश्च' इति सि- जादिभ्यः परस्य ङिञ्छादेशस्य झेर्विधीयमानो जुस्भावो न भवति । 'आतः' इति नियमात् सिञ्ज्लुगन्ताद्यादि भवत्यात एवेति । अभ्यस्तं 'उभेऽभ्यस्तम्' 'जक्षित्यादयण्वट्' इति वक्ष्यते । अभूः । अभूतम् । अभूत । अभूवम् । अभूव । अभूम् ॥

'लिङ्गिमित्ते लृङ् क्रियातिपत्तौ' लिङो निमित्तं हेतुहेतुमद्भा- वादि कुतश्चिद्वैगुण्यात्क्रियाया अनभिनिर्वृत्तिः क्रियातिपत्तिः, अत्र धातोः लृङ् स्यात् । लस्य तिवादिषु 'स्यतासी' इति स्यः । इडागमः, 'इतश्चै' इत्यादि । यदि सेवापरोऽभविष्यत् आद्यः । अभ- विष्यत् । अभविष्यताम् । अभविष्यन् । अभविष्यः । अभविष्यतम् । अभविष्यत । अभविष्यम् । अभविष्याव । अभविष्याम । उदाहरणे क्रियातिपत्तिर्न सेवापरो नाप्याढ्य इति ॥

अथात्मनेपदं प्रदर्शयते—'कर्तरि कर्मव्यतीहारे' कर्म क्रिया । अन्ययोग्यायाः क्रियायाः अन्येन करणं परस्परकरणं च कर्म- व्यतिहारः । अस्मिन् गम्यमाने लस्यात्मनेपदं स्यात् इति लस्य ता- दिषु विकरणादि साधारणं पूर्ववत् । 'डित आत्मनेपदानां टेरे' इति ङिञ्छादेशानामात्मनेपदानां टेरेत्वं स्यात् । इदं चैत्वं 'आ द्यन्तवदेकस्मिन्' इति केवलस्याप्याद्यन्तप्रयुक्तकार्यातिदेशात्केवलस्या- प्यचष्टिसंज्ञाविधानाद्भवति । व्यतिभवते । व्यतिभवेते । अत्र 'आतो डितः' इद्यदन्तादङ्गात्परस्य ङिद्वयवस्याकारस्येयादेश इति 'सार्वधातुकमपित्' इति डित आताम आकारस्येयादेशे 'बलि लोपः' 'आद्गुणः' 'नानर्थके अलोन्त्यविधिः' इति टेरेत्वमत्र अन्त्यस्य न भवति । 'ईदूदेद्विवचनं प्रगृह्यम्' इति ईदाद्यन्त-

य द्विवचनस्य प्रगृह्यत्वात् 'पुतप्रगृह्या अचि' इति प्रकृतिभा-
गात् व्यतिभवेते एतावित्यादावयादीनि न भवन्ति । इह प्रकृ-
तेभावः परभूताज्जिमित्तविकाराभावः । व्यतिभवन्ते । अत्र त्री-
णे कार्याणि प्राप्नुवन्त्यन्तादेश अद्भावश्शबिति । अत्र विशेष-
वेहित्वेनान्तादेशापवादाद्भावान्नित्यत्वाच्छप् । तत्र कृतेऽङ्गस्यादन्त-
वादद्भावस्य न प्राप्तिरिति सामान्यविहित एवान्तादेशः प्रवर्तते ।

व्यतिभवसे । 'थासस्से' इति टिष्ठादेशस्य थासः से
भावः ।

व्यतिभवेथे । व्यतिभवेते इतिवत् ।

व्यतिभवध्वे । व्यतिभवे । व्यतिभवावहे । व्यतिभवा-
महे । इटि त्वेत्वात्परत्वादाद्गुणः । कृते वा तस्मिन्नतो गुण
इति पररूपत्वम् । व्यतिशब्दः कर्मव्यतीहारद्योतनार्थः । तस्य
च 'ते प्राग्धातोः' ते गत्युपसर्गसंज्ञा धातोः प्राक् प्रयोक्तव्या
इति नियमात् पूर्वप्रयोगः । 'उपसर्गाः क्रियायोगे' 'गतिश्च'
इति प्रादयो यत्क्रियायुक्तास्तं प्रत्युपसर्गसंज्ञाः सन्तो गतयः ॥

इतरेतरस्य व्यतिभवन्ति—अन्योन्यस्य व्यतिभवन्ति इत्यत्र
'इतरेतरान्योन्योपपदाच्च' इति कर्मव्यतीहारलक्षणमात्मनेपदं निषि-
ध्यते । 'अन्योन्योपपदाच्च' इति चकारेण परस्परोपपदादपि न
भवति । परस्परं व्यतिभवन्ति ।

व्यतिबभूवे । व्यतिबभूवाते । व्यतिबभूविरे । व्यति-
बभूविषे । व्यतिबभूवाथे । व्यतिबभूविद्वे । व्यतिबभूविध्वे ।
व्यतिबभूवे । व्यतिबभूविवहे । व्यतिबभूविमहे । 'लिटस्तल्लयो-
रेशिरेच्' लिटस्तल्लयोरेशिरेचावादेशौ स्तः । एशः शकारो

‘अनेकाल् शित्’ इति सर्वादेशार्थः । ‘विभोषटः’ इति इणः परो य इट् ततः परेषां पीध्वं लुङ्ङिदां धकारस्य वा मूर्धन्य इति तद्विकल्पः । टेरेत्वमजादौ वुक् । वलादौ क्रादिनियमादिट् । ‘भवतेरः’ इत्यभ्यासस्यात्वादि ।

व्यतिभविता । व्यतिभवितासे । ‘थासस्ते’ इति सेभावे ‘तासस्त्योः’ इति सलोपः ।

व्यतिभविताध्वे । अत्र सकारस्य धकारादिप्रत्ययपरत्वात् ‘धिच’ इति लोपे धकारस्य ‘अनचि च’ इति अच उत्तरस्य यरो द्वित्वमपि नेति द्वित्वे ‘झलां जश् झशि’ इति धकारस्यान्तरतम्याद्दकारः । येषां ‘धिच’ इति सिचो लोप इति पक्षस्तेषामप्यत्र सकारस्यान्तरतम्याज्जश्त्वेन दकारे नात्र रू-पभेदः ।

व्यतिभविताहे । इट्प्रेरेत्वे ‘ह एति’ इति सकारस्य हकारः, व्यतिभवितास्वहे । व्यतिभवितास्महे ।

व्यतिभविष्यते । इत्यादि लङ्ङुत् ।

व्यतिभवताम् । व्यतिभवेताम् । व्यतिभवन्ताम् । व्यति-भवस्व । व्यतिभवेथाम् । व्यतिभवध्वम् । व्यतिभवै । व्यतिभवावहै । व्यतिभवामहै । टेरेत्वम् । ‘आतोडितः’ इत्यादि पूर्ववत् । ‘आमेतः’ इति लोडादेशानामेकारस्यामादेशः । से, ध्वे, शब्दयोस्तु ‘सवाभ्यां वामौ’ इति यथासंख्यं वामादेशावपादादौ । उत्तमैकारस्यैत्वे ‘एत ऐ’ इत्यैकारः । अयमप्या-मादेशापवादः । अत्राडागमे कृते तस्य तत्परस्य चैकारस्य ‘आटश्च’ आटोचि परे पूर्वपरयोरेका वृद्धिरित्यैकारे तस्य

शबकारस्य च 'वृद्धिरेचि' अवर्णादेचि परे पूर्वपरयोरेका वृद्धिरित्येकारः ॥

व्यत्यभवत् । व्यत्यभवेताम् । व्यत्यभवन्त । व्यत्यभवथाः । व्यत्यभवेथाम् । व्यत्यभवध्वम् । व्यत्यभवे । व्यत्यभवावहि । व्यत्यभवामहि ॥

व्यतिभवेत् । व्यतिभवेयाताम् । व्यतिभवेरन् । व्यतिभवेथाः । व्यतिभवेयाथाम् । व्यतिभवेध्वम् । व्यतिभवेय । व्यतिभवेवहि । व्यतिभवेमहि । 'लिङस्मीयुट्' इति लिङादेशस्य सीयुट्ठित्वादादिः । 'सुट्ठित्वाः' 'लिङस्सलोपः' 'आद्गुणः' वलि लोपः 'झस्य रन्' इति लिङो झस्य रन्नित्यादेशः 'न विभक्तौ' इति नेन्नकारः । 'इद्येत्' इति लिङादेशस्येयोदादेशः । तकार उच्चारणार्थो नादेशावयवः । यद्वा—आदेशावयवत्वेऽपि 'इदमस्थमुः' इति थमुप्रत्ययस्य 'प्राग्दिशो विभक्तिः' इत्यतः परे दिक्छब्देभ्य इत्यतः पूर्वे प्रत्यया विभक्तय इति विभक्तित्वे तत्स्थत्वेन मकारस्येत्संज्ञानिषेधे सिद्धे तत्परित्राणायोकारासञ्जनेन 'न विभक्तौ' इत्यस्यानित्यज्ञापनादि-ल्लाछोप्यते ।

आशिषि—व्यतिभविषीष्ट । व्यतिभविषीयास्ताम् । व्यतिभविषीरन् । व्यतिभविषीष्ठाः । व्यतिभविषीयास्थाम् । व्यतिभविषीद्वम् । व्यतिभविषीध्वम् । व्यतिभविषीय । व्यतिभविषीवहि । व्यतिभविषीमहि । आर्धधातुकत्वादिट् लिङस्सलोपश्च । अत्र सीयुट् 'यदागमास्तद्रहणेन गृह्यन्ते' इति प्रत्ययग्रहणेन गृह्यते, तथा तदवयवभक्तः सुडपि रुड्वत्समुदायभक्त इति द्वयोरपि सकारयोः प्रत्ययावयवत्वात् 'अदेशप्रत्यय-

योः' इति षत्वम् । तथाहि 'शीङो रुट्' इति प्रत्ययावयव-
झकारादेशस्य अतो रुट् इति विहितोपि रुट् समुदायमक्तत्वेन
सार्वधातुकग्रहणेन गृह्यते इति शेरत इत्यत्र 'शीङस्सार्वधातु-
के' इति गुणः प्रवर्तते । 'ष्टुना ष्टुः' षकारटवर्गभ्यां युक्त-
योः सकारतवर्गयोः यथासंख्यं ष्टुरिति तकारथकारयोः टकार-
ठकारौ निमित्तयोर्यथासंख्यं 'तोष्पि' इति षकारे परे तवर्गस्य
ष्टुत्वनिषेधान्न भवति । ध्वमि 'विभाषेटः' इति मूर्धन्यविकल्पः ॥

व्यत्यभविष्ट । व्यत्यभविषाताम् । व्यत्यभविषत । व्य-
त्यभविष्टाः । व्यत्यभविषाथाम् । व्यत्यभविष्वम् । व्यत्य-
भविषि । व्यत्यभविष्वहि । व्यत्यभविष्महि । सिचीङ्गुणा-
देशषत्वानि यथायोगं ष्टुत्वं च । 'आत्मनेपदेष्वनतः' इति
झस्याद्भावः । तकारस्य प्रयोजनाभावान्नेत्वम् । ध्वमि षत्वस्य
पूर्वत्रासिद्धत्वात् 'धि च' इति सलोपे गुणः । इणः परस्मा-
दिटः परत्वात् 'विभाषेटः' इति मूर्धन्यविकल्प उदाहार्यः
व्यत्यभविष्यत । इत्यादि लङ्घत् ॥

अथ भावकर्मणोर्लकाराः प्रदर्श्यन्ते ॥ तत्र 'भावकर्मणोः'
इत्यनयोः लस्यात्मनेपदमेव । 'सार्वधातुके यक्' इति भावक-
र्मवाचिनि सार्वधातुके धातोर्यगिति लटि लोटि लङि विध्यादि
लिङि च यक् । अन्यत्र सार्वधातुके स्यादिभिरस्य बाधः
लिङाशीर्लिङोस्तु आर्धधातुकत्वान्न प्रसङ्गः । यकः किञ्चान्न गुणः
भूयते, भूयताम्, अभूयत, भूयेत, भवता । अत्र प्रत्यये
कर्तुरनभिधानान्तृतीया । 'कर्तृकरणयोस्तृतीया' इति तिङ्ङुत्तवि
तसमासैः अनभिहितयोरनयोस्तृतीयोच्यते । तत्र भावस्य युष्म-
स्मदर्थविशेष्यत्वात्प्रथमपुरुष एव । तत्राप्याख्यातेन स्वतः क्रिया

निवृत्तभेदाया अभिधानादेकवचनमेव भवति—भवद्भ्यां, भवद्भिः
त्वया मुवाभ्यां युष्माभिः मया आवाभ्यां अस्माभिः भूयत
इति । भवन्तीत्यादौ तु प्रत्ययेन कर्तुरभिधानात् तत्कृतं बहुत्वम् ॥

भूयते मासः—

‘कालभावाध्वगन्तव्याः कर्मसंज्ञा ह्यकर्मणाम् । देशश्चाकर्मणाम्’ ॥

इति मासादयोऽकर्मकाणां कर्माणि । तत्र कर्मणोभिधानात् कर्मणि
द्वितीया न भवति । सा च तिङादिभिरनभिहिते विधीयते ॥

भूयते भवता मसम् इत्यत्र भावे लविधानात् कर्मणोऽ-
नभिधानात् द्वितीया । ननु सकर्मकत्वात्कथं भावे लकारः ?
उच्यते—कालादिभिर्न कश्चिदप्यकर्मक इति तद्व्यतिरिक्तेन कर्म-
णाऽकर्मकाणां भावे लविज्ञानात् । कथं तर्हि मासे लः,
अकर्मकाणां भावकर्त्रोर्लविधेः ? उच्यते—एवंविधानां भावकर्म-
कर्तृषु लविज्ञानात् । तथोक्तम्—‘कालाध्वनोः’ इत्यत्र मासा-
दिकर्मणि भावे च लकारं प्रस्तुत्य ‘प्राकृतमेवैतत्कर्म यथा
कटं करोति शकटं करोति’ इति, पुनश्च तत्र ‘यदि
प्राकृतमेवैतत्कर्म अकर्मकाणां भावे लो भवतीति भावे लो न प्राप्नोति’
ति चोदयित्वा ‘अकर्मकाणामित्युच्यते । न च केचित्कालभावादि-
भेरकर्मकाः । त एवं विज्ञास्यामः क्वचिद्येकर्मका इति ।
अथवा—येन कर्मणा सकर्मकाश्चाकर्मकाश्च भवन्ति तेनाकर्मकाणां
। चैतेन कर्मणा कश्चिदप्यकर्मकः । अथवा—यत्कर्म भवति न च
भवति तेनाकर्मकाणां, न चैतत्कर्म क्वचिदपि न भवति’ इति ॥

अनुभूयते सुखम् इत्यादौ संवेदनाद्यर्थत्वात् भुवः संवेद्या-
देभिरपि सकर्मकत्वात्कर्मण्येव लः ॥

भूयेते । भूयन्ते इत्याद्युदाहार्यम् ॥

तथा भूयताम् । अभूयत । भूयेत मासः इत्यादि च ॥

लिटि न विशेषः । अत्र केचिदाहुः—‘भवतेरः’ इत्यत्वं शि
पा निर्देशात् भावकर्मणोर्नेति । अयमस्यार्थस्य कथं प्रतिपादय
इति त एव प्रष्टव्याः । तस्य तु प्रयोजनं यङ्गुकि मन्त्रविषये
आमभावे लिङ्गत्वे सत्यत्वनिवृत्तिः ॥

भविता । भाविता । ‘स्यसिच्सीयुट्सासिषु’ भावकर्मणोरुप-
देशेऽञ्जनग्रहट्टशां वा चिण्वादिट् इत्यजन्तानां हनादीनां च
धातूनामार्धधातुकेषु भावकर्मविषयेषु स्यादिषु वा चिणीव कार्यं
इट् स्यात् इत्यभिधानात् चिण्वत्पक्षे वृद्धिः ॥ इहोद्धिधानमनिर्ध-
ण्यन्तार्थं च । स्यसिजादीनामार्धधातुकत्वाव्यभिचारेऽपि तेन वि-
शेषणं सीयुडर्थम् । तेन सार्वधातुके विध्यादिलिङि सीयुटि चि-
ण्वत्त्वस्याभावः । एवं स्यसिच्सीयुड्विषये द्वैरूप्यमुदाहार्यम् ॥

भविष्यते । भाविष्यते ॥

अभविष्यत । अभाविष्यत ॥

अभावि । अभाविषातां । अभाविषाताम् ॥

भविषीष्ट । भाविषीष्ट इत्यादि । लुङ्ङिडोर्ध्वमि चिण्वत्पक्षे
‘विभाषेटः’ इति मूर्धन्यविकल्पनाच्चातूरूप्यं^१ नेयम् । लुङ्
तशब्दे ‘चिण्भावाकर्मणोः’ इति चिण्विधानात् च्लेश्चिण्^१ । तत्
‘चिणो लुक्’ इति तशब्दस्य लुक् ॥

^१ना—चिण्विधानात् सिजोदाहृतः ।

अथ कर्मकर्तोच्यते—‘कर्मवत्कर्मणा तुल्यक्रियः’ । ‘कर्तरि
प्’ इत्यतः कर्तृग्रहणमनुवृत्तं प्रथमान्तमिह विपरिणम्यते । इह
र्म न पारिभाषिकं तेनात्यन्तविलक्षणेन क्रियायाः सादृश्यायोगात् ।
पि क्रियामात्रं यया कया चन ‘क्रियया क्रियायाः सादृश्या-
भिचारात् । अतः कर्मैह तत्स्था क्रिया, अनया तुल्यक्रियः
र्ता कर्मणा तुल्यस्तत्कार्याणि लभत इत्यर्थः । तानि च य-
त्मनेपदचिण्चिण्वद्भावाः एकस्मिंश्च प्रयोगे कर्मणा तुल्यक्रि-
स्य कर्तुरसम्भवात् कर्मत्वकर्तृत्वे प्रयोगभेदेन ज्ञेये । यद्येवं
ष्टं भावयति’ इत्यत्र कर्मस्था क्रियोत्पत्तिः, अस्ति च तया तुल्यक्रि-
त्वं घटो भवतीत्यत्र कर्तुरिति यगादि कस्मान्न भवति ? अर्थस्व-
वादेवास्य योगस्य धातुविषयत्वे सिद्धे ‘धातोः’ इत्यनुवृत्तिसाम-
र्थ्याद्विभक्तिविपरिणामेन सप्तम्यन्तं विवक्षितैकत्वं विज्ञायत इत्येक-
मिन् धातौ कर्मणा तुल्यक्रियस्य कर्तुः कर्मवद्भावात् ; इह तु
तुर्भिद्यते । एवं च कर्मव्यापारोपसर्जनकर्तृव्यापारार्थो धातुर्यत्र
कार्यातिशयप्रतिपादनाय कर्मव्यापारमात्रे वर्तते सोऽस्य विषयः
पन्नः । ततश्च ‘शत्रुमभिभवति’ इत्यत्र न्यग्भवनोपसर्जने न्य-
ग्भावेन वृत्तो भवतिर्यदा न्यग्भवनमात्रे वर्तते तदा अभिभूयते
शुस्वयमेव इति यगात्मनेपदे भवतः ॥

नन्वत्र कर्मस्था क्रिया न्यग्भवनं सैव कर्तृस्थापीति क्रियाभेदाभा-
त् कथं भेदनिबन्धनं सादृश्यमिति चेन्न, कर्मकर्त्रवस्थाभेदेन
न्नकारकगतत्वेन भेदोपपत्तेः ॥

नन्वत्रातिदेशेन यगादिवत् द्वितीया कस्मान्न भवति । न च
अनभिहिते’ इति निषेधः, अस्य कार्यातिदेशत्वात् अत्र च

‘यथाकथंचन इति मुद्रितकोशे,

तदधिकाराभावात् । उच्यते—‘व्यत्ययो बहुलं लिङ्चाशिष्यङ्’
इति संहितया सूत्रपाठात् लिङीति द्विलकारको निर्देशः, तत्रैकं
लग्नहणमनुवर्तते । तच्चेह षष्ठ्यन्तं सत् तदन्तत्वं प्रयोजयति,
कार्यप्रतीतिं चाध्याद्वियत इति लान्तकार्यविषयत्वादतिदेशस्य द्विती-
यायाश्चातथात्वादप्रसङ्गः । एवं च कर्माश्रयाः कृत्यादयोपि
न भवन्ति ॥

नन्वभिभूयमानो देवदत्तो यज्ञदत्तमभिभवतीत्यत्रापि सकर्मकत्वात्
कर्मवद्भावः प्राप्नोति, अत्र हि यज्ञदत्ते कर्मणि दृष्टं न्यग्भवनं
न्यग्भावयितरि देवदत्ते च कर्तरि दृश्यते यदसौ न्यग्भवनं
न्यग्भावयति । नैष दोषः, इह कर्मणा तुल्यक्रिय इति कर्मस्थया
क्रियया तुल्यायाः क्रियायाः प्रसङ्गात्कर्तुश्च क्रियापेक्षत्वात् प्रत्या-
सच्या तदपेक्षयैव कर्तुः कर्मवद्भावविज्ञानात् । इह च न्यग्भवनं
न कर्तृत्वउपगुज्यते किन्तु न्यग्भावनमेव, अन्यग्भवतोपि न्यग्भा-
वने कर्तृत्वसम्भवात् । वत्करणात् स्वाश्रयेण कर्मकर्तृत्व^१निबन्धने
भावे लकारोपि भवति—अभिभूयते शत्रुणा स्वेनैव इति^१ तेन
शत्रोर्द्वितीया न भवति । सर्वत्र कर्मवदुदाहरणानि ॥

लुङि तशब्दे तु ‘अचः कर्मकर्तरि’ इति च्लेश्रिणादेशविक-
ल्पनात् पक्षे सिचि तस्य च पूर्ववद्वा चिण्वदिटि तत्पक्षे वृद्धौ-
अभ्यभावि । अभ्यभाविष्ट । अभ्यभविष्ट इति त्रैरूप्यम्
स्वाश्रये भावे लकारे तु ‘चिण्भावकर्मणोः’ इति चिणेव—अभ्य-
भावि शत्रुणा स्वेनैवेति ॥

अथ पुरुषविषये किञ्चिद्विचार्यते—युष्मदस्मदन्येषु सह विव-
क्षितेषु ‘त्यदादीनि सर्वैर्नित्यम्’ अन्यैस्सहवचने त्यदादीनि शि-

न्ते मिथस्तु पराणीति शिष्यमाणाभ्यां युष्मदस्मद्गुणां अशिष्य-
णार्थाभिधानेऽपि स्वार्थापेक्षौ मध्यमोत्तमावेव भवतः, न तु शिष्य-
णाशिष्यमाणरूपस्यार्थस्य युष्मदस्मदर्थान्यत्वेन शेषत्वात्प्रथमः,
त्र युष्मदस्मदी समानाधिकरणे न स्तः स शेष इत्युक्तत्वात् ।
न—देवदत्तश्च त्वं च, स च त्वं च युवां भवथः । देवदत्तश्च
च त्वं च यूयं भवथ । देवदत्तश्चाहं च आवां भवावः ।
वदत्तश्च स च अहं च वयं भवामः इति । युष्मदस्मदोः
हविवक्षायां परत्वादस्मदा शिष्यमाणेन युष्मदस्मदार्थाभिधानेऽपि
रत्वादस्मदार्थापेक्ष उत्तमो भवति —त्वं चाहं च आवां भ-
व इति भवताऽपि युष्मदस्मदोः सहवचने तस्य पूर्वपाठाश्रयेण
योरेव शेषे—भवांश्च त्वं च युवां भवथः, भवांश्चाहं च आवां
भाव इति । सहविवक्षा च अनेकस्यार्थस्यैकगुणाक्रियाभिनिवेशार्थं
द्वया निरूप्यमाणस्य क्रियागुणद्वारेणान्योन्यापेक्षया समुदायभाव-
ापन्नस्य सहभावेन वक्तुमिच्छा, उद्भूतावयवभेदत्वाच्च द्विवचनबहुवचने ।
सहविवक्षायां द्वैतं एक एव लकारोऽनेककारकार्थाभिधायी-
तिकारकमावर्तते वेति । तत्राद्ये पक्षे युष्मदस्मदन्यानामशेषत्वा-
यायोगं मध्यमोत्तमौ भवतः । तथा मध्यमोत्तमयोर्युगपत्प्रसङ्गे
रत्वादुत्तमः—त्वं चाहं च गच्छाव इति । पक्षान्तरे तु लभि-
ष्यतत्तत्कारकापेक्षया प्रथमादयो यथायोगं भवन्तीति न विवादः ॥

भवान् भवति, त्वं भवसि, अहं भवामि इति । अलि-
स्सम्बोधनैकविषयश्च युष्मदर्थः, भवदर्थस्त्वन्य इति तद्योगे प्रथमः ।
दात्वस्मात्सम्बोधनविभक्तिः तदा युष्मदर्थयोगात् मध्यमो भवति—
भवन् भवसीति ॥

अति त्वं भवति अत्यहं भवति इत्यादौ त्वामतिक्रान्तो मा-
तिक्रान्त इत्यत्र 'अत्यादयः क्रान्ताद्यर्थे द्वितीयया' इति तत्पु-

रूपे त्वमतिक्रान्तो येन अहमतिक्रान्तो येनेति 'अनेकमन्यपदार्थः' इति अनेकं सुबन्तं अन्यस्य पदस्यार्थे वर्तमानं समर्थं समस्य इति बहुव्रीहौ वा अतिक्रमितुः प्राधान्यात्तस्यैव लान्तार्थविशेषणत्वात् न मध्यमोत्तमौ । यदा त्वतिशब्दः पूजितवचनः तदा 'स्वती-पूजायां' इति तत्पुरुषे युष्मदस्मदोरर्थस्य प्राधान्यात्तेन विशेष्यत्वात् अति त्वं भवसि, अत्यहं भवामि इति भवतः ॥

त्वद्भवति, मद्भवति इत्यत्र च्यन्तयोरेतयोस्त्वमिवाहमिवेति च स्वार्थारोपेण वर्तमानत्वादमुख्यार्थत्वात् 'गौणमुख्ययोर्मुख्ये कार्यसम्प्रत्ययः' इति न्यायेन मध्यमोत्तमौ न स्तः । तथा हि—'अभूततद्भावे कृभ्वस्तियोगे सम्पद्यकर्तारि च्विः' इति कार्यात्मना अभूतस्य कारणस्य कार्यात्मना भावे विवक्षिते सम्पद्यमाने कार्यात्मना भवतिकर्तारि वृत्तात्प्रादिपदिकात् कृभ्वस्तियोगे च्विविधीयते । एतदुक्तं भवति—अभेदविवक्षया कारणवृत्तेः कार्यशब्दाः प्रत्ययः इति ॥

त्वत्कल्पो भवति मत्कल्पो भवति इत्यादावपि गौणार्थत्वाच्च मध्यमोत्तमौ । तच्च, 'इषदसमाप्तौ कल्पब्देश्यदेशीयरः' सम्पूर्णा पदार्थानां समाप्तिः, किञ्चिन्न्यूनता इषदसमाप्तिः, एतद्विशिष्टेऽर्थे वर्तमानात् प्रातिपदिकात् 'तिङश्च' इति तिङन्ताच्च स्वार्थे कल्पबादय इति प्रकृत्यर्थसदृशार्थान्तरवृत्तिभ्यो विधानात् । यदा तु कालान्तरदृष्टगुणपदसमाप्तिविशिष्टस्वार्थवृत्तेः प्रत्ययः तदा न गौणार्थत्वमिति त्वत्कल्पो भवसि मत्कल्पो भवामि इति भवतः । त्वमेवेदानीं किञ्चिन्न्यूनगुणो भवसीत्यर्थः । पूर्वत्र तु त्वत्सदृशोऽन्यो भवतीत्यर्थः ॥

अथ तिङन्तात्प्रत्ययाः प्रदर्श्यन्ते—'अतिशायने तमविष्ठनौ' अतिशायनं प्रकर्षोऽभिभवः । एतदुपाधिकार्थवृत्तेः ङच्चाप्प्रातिपदिका

। स्याताम् । तथा 'तिङ्श्च' इति तिङन्ताच्च । बहूनामे-
य निर्धारणे चैतौ, 'द्विवचनविभज्योपपदे तरवीयसुनौ' द्वयो-
योर्वचने विभज्ये विभक्त्ये चोपपदे तरवीयसुनोर्विधानात् ।
। 'अजादी गुणवचनादेव' इतीष्टनीयसुनोर्गुणवचनादेव नियमा-
ङन्तात्तरप्तमपावेव । एतदन्तात् 'किमेत्तिङव्ययवादांस्त्वद्रव्यप्र-
' । किमादिभ्यो यो घः तदन्ताद्द्रव्यप्रकर्षे गम्यमाने
। सुरित्यामुः । उकारो मकारस्यानन्त्यत्वेनेत्वनिवृत्तये । इङ्गुप्यते ।
। 'स्वरादिनिपातमव्ययम्' 'तद्धितश्चासर्वविभक्तिः' इत्यसर्ववि-
क्त्युक्तं तद्धितान्तं, 'कृन्मेऽजन्तः' इति मकारेजन्तकृदन्तं 'कृतातो-
न्कसुनः' इति त्वाद्यन्तं 'अव्ययीभावश्च' इत्यव्ययीभावश्चा-
यम् । 'तरप्तमपौ घः' । तत्रामि परे 'यचि भम्' यकारादा-
जादौ च स्वादावसर्वनामस्थाने परतः पूर्वं भमिति घान्तस्य
संज्ञा । इह स्वादिः 'स्वौजसमौट्' इत्यारभ्य कप्पर्यन्तः ।
। न्तस्य 'यस्येति च' इवर्णोवर्णयोरिति भसंज्ञानिमित्ते तद्धिते
। परे लोपः इति लोपः—भवतितराम्, भवतितमाम् ।
द्धिताश्च 'तद्धिताः' इत आरभ्य आपञ्चमपरिसमाप्तेर्वक्ष्यमाणाः
त्ययाः । आमन्तं 'कृत्तद्धितसमासाश्च' कृदन्तं तद्धितान्तं समा-
श्च प्रातिपदिकमिति प्रातिपदिकम्, कृतः समासाश्च वक्ष्यन्ते ।
। प्रातिपदिकाच्च 'ङ्चाप्प्रातिपदिकात्' 'स्वौजसमौट्ठप्ठाभ्यांभिस्ङे-
'भ्याम्भ्यस्ङसिभ्याम्भ्यस्ङसोसांङचोस्सुप्' इति विधीयमानेषु स्वादिषु
इत्वार्यमेकवचनं^१ सुः । तस्य च 'अव्ययादाप्सुपः' अव्यया-
द्देहितस्याप्सुपश्च लुगिति लुक् । स्वरादिषु 'आम्' इति
। णादव्ययत्वम्, आबिति टापडाप्चापः ॥

‘प्रशंसायां रूपप्’ प्रशंसा स्तुतिः एतदुपाधिकार्थात् ङ्चाप्प्रा-

तिपदिक्तात् तिङन्ताच्च रूपम् स्यात् । स्वभावादेतदन्तं नपुंसकप्रथमै-
कवचनमेव । तस्य 'स्वमोर्नपुंसकात्' इति नपुंसकलिङ्गात्परत्वेन
लुकि प्राप्ते 'अतोम्' इत्यम्भावे 'अमि पूर्वः' अकोमि परे पूर्वपरयोः
पूर्वरूपमेकादेश इति पूर्वरूपत्वम् । तेन भवतिरूपं इत्यादि भवति ।
एवं कल्पबाद्यन्तादपि स्वभावान्नपुंसकात्स्वादि कार्यम् ॥

‘अव्ययसर्वनामप्रामकच्प्राकृतेः’ इत्यकच् । तत्र ‘तिङश्च’
इत्यनुवृत्तेः अस्यापि टेः प्रागज्ञातादिषु प्रागिर्वीयेष्वर्थेषु भवति ।
अकार उच्चारणार्थः । चकारः ‘चितः’ इति स्वरार्थः । तत्र
हि ‘चितस्सप्रकृतेः’ इत्युच्यते^१ । भवतकि ॥

अथ तिङोऽन्ये लादेशा उच्यन्ते—‘लटश्शतृशानचावप्रथमा
समानाधिकरणे’ लटः शतृशानचावादेशौ नित्यं स्यातामप्रथमान्ते न
चेत्सामानाधिकरण्यं भवति । तत्र शेषत्वादस्य लटः शतृ,^२ तस्य
शित्वात्सार्वधातुकत्वे पूर्ववच्छबादयः । शत्रन्तस्य ‘कृदतिङ्’
इत्यतिङः तृतीयधात्वधिकारविहितस्य प्रत्ययस्य कृत्संज्ञाविधानात्
कृदन्तत्वेन प्रातिपदिकत्वादविशेषेण स्वादिप्रसङ्गे कर्मत्वस्य विव-
क्षितत्वात् ‘कर्मणि द्वितीया’ इति द्वितीया । द्वितीयादिशब्दैः
मुपां त्रिकाः पूर्वाचार्यप्रसिद्धोच्यन्ते । तत्रापि ‘मुपः’ इति
मुपस्त्रीणित्रीणिपदानि भूत्वेकैकशो यथासङ्गमेकवचनादिसंज्ञानीति
तिङ्गदेकत्वादौ क्रमेणैकवचनादि भवति । तत्रामौद्योः ‘मुडनपुं-
कस्य’ मुडितिप्रत्याहारेणादितः पञ्च वचनानि गृह्यन्ते । ता-
न्यनपुंसकलिङ्गसम्बन्धीनि सर्वनामस्थानानीति सर्वनामस्थानत्वे ‘उ-
गिदचां सर्वनामस्थाने धातोः’ इति नुम् उगितामङ्गानां लुप्तनका-

^१ चस्वरार्थः तत्र हि चित इत्युच्यते इति बहुषु पाठः.

^२ मु-शता.

अन्तेः पूर्वमधातोरुगितः पश्चाद्धातोश्चास्मिन् नुमिष्यते । अञ्च-
हणस्य उगितो धातोर्यदि भवति अञ्चतेरेव इति नियमार्थ-
अधातुग्रहणं अधातुभूतपूर्वार्थम् । नुम् मित्वात् ‘ मिदचो-
त्परः’ इत्येकत्र सन्निविष्टानामचामन्त्यादचः । ‘ नश्चापदान्तस्य
:’ अपदान्तयोर्नकारमकारयोः झल्यनुस्वारः इति नस्यानुस्वारः ।
नुस्वारस्य ययि परसवर्णः’ । स च ‘ स्थानेऽन्तरतमः’ इति
नेक्यानुस्वारस्य तादृशो नकारः भवन्तं पश्य भवन्तौ पश्य ।
तस्तान् इत्यत्र शसि ‘ स्वादिष्वसर्वनामस्थाने’ इति पूर्वस्य
गायाः पदसंज्ञायाः ‘ यचि भम्’ इति भसंज्ञयाऽऽकडारिय-
ऽनवकाशया बाधात् ‘ झल्यं जशोन्ते’ इति जश्त्वं न भवति ॥

कर्तृकरणविवक्षायां ‘ कर्तृकरणयोस्तृतीया’ । उक्तः कर्ता ।
साधकतमं करणम्’ क्रियाप्रसिद्धौ यत्कारकं कारकान्तरापेक्षया
रुष्टं विवक्षितं यद्व्यापारानन्तरं क्रियानिष्पत्तिर्विवक्ष्यते तत्करणम्।
क्तं च—

क्रियायाः परिनिष्पत्तिर्यद्व्यापारादनन्तरम् ।

विवक्ष्यते यदा तत्र करणत्वं तदा स्मृतम् ॥

वस्तुतस्तदनिर्देश्यं न हि वस्तु व्यवस्थितम् ।

स्थाल्या पच्यत इत्येवा विवक्षा दृश्यते यतः ॥

क्रियते येन येनैव तत्तत्करणमिष्यते ।

तेनाश्वेन रथेनेति सिद्धं दीपिकयेति च ॥

। । टायाः टकारः ‘ टाडसि’ इति विशेषणार्थः । अन्यथा
पां सलुक्’ इति विहितस्याकारस्यापि ग्रहणमापद्येत । भवता

तेन । भवद्भ्यां ताभ्याम् । भवाद्विः तैः । हलादौ पदत्वा
ज्जशत्वम् ॥

संप्रदानविवक्षायां—‘चतुर्थी संप्रदाने’ कृदाद्यनभिहित इति
शेषः । ‘कर्मणा यमभिप्रेति स सम्प्रदानम्’ ददातिकर्मण
करणभूतेन कर्ता यमर्थमभिप्रेति तदनिराकर्तृ प्रेरयितु अनुमन्
वा कारकं सम्प्रदानम् । उक्तं च—

अनिराकरणात्कर्तुस्त्यागाद्गं कर्मणेप्सितम् ।

प्रेरणानुमतिभ्यां च लभते सम्प्रदानताम् ॥

इति । दानं चेहापुनर्ग्रहणाय किञ्चिदुद्दिश्य स्वीयत्यागः । भवते
तत्रैव ददाति । भवद्भ्यां ताभ्यां ददाति । भवद्भ्य
तेभ्यो ददाति ॥

अपादानविवक्षायां ‘अपादाने पञ्चमी’ ‘ध्रुवमपायेऽपादा
नम्’ । सावधिकं गमनमपायः । तदुक्तम्—

संयोगभेदाद्भिन्नात्मा गमिरेव भ्रमिर्यथा ।

ध्रुवावधिरपायोऽपि समवेतस्तथा ध्रुवः ॥

इति । अस्मिन् साध्ये यत् ध्रुवेतदनाविष्टं तत्कारकमपादानम् ।
तथा हि—

अपाये यदुदासीनं चलं वा यदि वाऽचलम् ।

ध्रुवमेवातदावेशात्तदपादानमुच्यते ॥

इति । त्रिविधं चेत् । यथाऽऽह—

निर्दिष्टविषयं किञ्चिदुपात्तविषयं तथा ।

अपेक्षितक्रियं चेति त्रिधाऽपादानमुच्यते ॥

ति । तत्र प्रथमं धातुना अभिहितापायविषयं, द्वितीयं धात्वर्था-
ङ्गार्थत्वेन^१ अभिहितापायविषयम् । तृतीयं तु सामर्थ्यादिना प्रती-
प्रमानापायविषयम् । भवतस्तस्मादागच्छति । भवतो मेघा-
द्वयोत्ते विद्युत् । अत्र निस्सरणाङ्गे विद्योतने विद्युतिर्वर्तते ।
भवतस्तस्मादाढ्यतरः । अत्र प्रकर्षप्रत्ययसामर्थ्याद्विभागकरणत-
या प्रकर्षलक्षणा क्रिया प्रतीयते । अत्र अवधिविभक्तव्ययेरे-
लीकारो विभागस्तद्धेतुरपकर्षणं च बोद्धम् । तथा चाह—

बुद्ध्या समीहितैकत्वान्^२ पञ्चालान् कुरुभिर्यदा ।

पुनर्विभजते वक्ता तदाऽपायः प्रतीयते ॥

ति । तत्रतत्र ङसीत्यनुवादार्थो ङकारोकारो । विभागोपायः
अस्मिन् साध्ये यत् ध्रुवमेतद्धेतुभूतक्रियानाविष्टं तदपादानमिति वा
त्रार्थः ॥

शेषविवक्षायां ‘पष्ठी शेषे’ अनभिहित इति शेषः कर्मादि-
योन्यः प्रातिपदिकार्थव्यतिरेकहेतुः स्वस्वामिसम्बन्धादिः शेषः,
द्विष्टोप्यसौ सम्बन्धो गुणगत एव शब्देन प्रतिपाद्यत इति तस्मा-
त् पष्ठी, न तु प्रधानात् । तदुक्तम्—

द्विष्टोप्यसौ परार्थत्वात् गुणेषु व्यतिरिच्यते ।

ति । तथा च वार्तिकमपि ‘उक्तं पूर्वेण’ इति । अस्या-
ङ्गिः—प्रातिपदिकार्थसूत्रे ‘पदसामानाधिकरण्ये उपसङ्ख्यानमधिकत्वात्’
ति चोद्यस्य ‘नवा वाक्यार्थत्वात्’ इति सामानाधिकरण्यप्रतीतिः
व्यार्थत्वेन पदसंस्कारवेलायामभावात् प्रातिपदिकार्थनिबन्धना प्रथ-
मं यथा भवत्येवमत्रापि प्रधानगतसम्बन्धप्रतीतिर्वाक्यार्थत्वेन पदसं-
स्कारवेलायामभावात् न प्रसङ्गः पष्ठ्या इति । परिहार^३भाष्यं च

^१ म-धात्वन्तरार्थत्वेन.

^२ मु-...नत्वान्.

^३ परिहरति इत्यपि पाठः.

‘अर्थरूपमेवैतदेवं जातीयकम्’ इति । भवतोऽस्य स्वम्, भवतोरनयोः, भवतामेपाम् ॥

अधिकरणविवक्षायां—‘सप्तम्याधिकरणे च’ चकाराहूरान्तिकार्थेभ्यश्च । ‘आधारोधिकरणम्’ कर्तृकर्मणोः क्रियाश्रयभूतयो धारणाक्रियां प्रति य आधारस्तत्कारकमधिकरणम् । त्रिविधं चैतत् । यदाह—

कर्तृकर्मव्यवहितामसाक्षाद्धारयत्क्रियाम् ।

उपकुर्वत्क्रियाभिद्धौ शास्त्रेऽधिकरणं स्मृतम् ॥

औपश्लेषिकमेकं स्यात्तथा वैषयिकं परम् ।

अभिव्यापकमित्येतत्त्रिधाऽधिकरणं मतम् ॥

आस्ते कटे शकुन्तः खे तिले तैलं व्यवस्थितम् ।

क्रमेणाधारभेदानामुदाहरणदर्शनम् ॥

इति । भवति कटे शेते, मेघच्छन्ने भवति खे बलाकाः, भवति तिले तैलम् । भवतोरनयोः, भवत्स्वेषु । प्रथमासामानाधिकरण्ये प्रथमासामानाधिकरण्याभावे च ‘नन्वोर्विभाषा’ इत्यतो विभाषानुवृत्तेर्विकल्पेन भवतः प्रातिपदिकार्थलिङ्गपरिमाणवचनमात्रे प्रथमा भवन्नयम् । ‘हल्ङ्चाभ्यः’ इति सुलोपः । तकारस्य संयोगान्तलोपः । तस्यासिद्धत्वात् ‘नलोपः प्रातिपदिकान्तस्य’ इति विधीयमानो नलोपो न भवति । भवन्तौ तौ । भवन्तस्ते—जसो जकारोऽसन्देहेन विभक्तिस्वरूपप्रतिपत्त्यर्थः ॥

भवत्तरः । भवत्तमः । भवद्रूपः । भवत्कल्पः । इत्यादौ तरबादि पूर्ववत् ।

भवत्कः—‘प्रागिवात्कः’ ‘इवे प्रतिकृतौ’ इत्यतः प्रागित परेष्वज्ञातादिष्वर्थेषु द्योत्येषु प्रातिपदिकात्क इति कः । तद्धितत्वात्

ककारस्येत्वम् । शत्रभावे भवतीत्यादि पूर्वमुक्तमेव ॥

अत्र तिङः स्थानिवच्चेन लङ्छत्रादेशो न भवति, बा-
ह्णस्य व्यवस्थितविभाषात्वविज्ञानात्, यदि हि स्यात् स्थानि-
द्भावेन तिङन्तत्वात्तस्मात्परात् यात् 'किमेत्तिङव्यय' इत्यादि-
। आमुस्स्यात्; ततश्च भवत्तरां इति तृतीयमपि रूपं स्यात् ।

असामानाधिकरण्ये खल्वपि भवत इदं भावतम्—'तस्येदम्'
ष्टीसमर्थात् इच्चाप्रातिपदिकात् सम्बन्धिन्यर्थे अण्, इति
। 'तद्धितेष्वचामादेः' इत्यादिवृद्धिः जिति णिति तद्धि-
परेऽङ्गस्याचामादेरचो वृद्धिरिति । इयं च 'अत उपधा-
तः' इति जिति णिति प्रत्ययमात्रे परेऽङ्गस्योपधाया अतो
धीयमानां वृद्धिमपवादत्वाद्वाधते । न च भवत इत्यस्य देव-
त्तादिविशेषोपक्षवादस्तीहापि सामानाधिकरण्यमिति वाच्यम् ।
हिं सापेक्षत्वात् अस्मात्प्रत्यय एव न स्यात् । 'समर्थः पदविधिः'
तीह शास्त्रे पदविधिः समर्थपदाश्रय इत्युक्तत्वात् । इदमप्यु-
त्तरणम्—भवतो भक्तिर्भवद्भक्तिः इति । 'षष्ठी' षष्ठ्यन्तं
मर्थेन सुबन्तेन वा समस्यत इति समासः । 'सुपो धातुप्राति-
पदिकयोः' इति तद्धितान्तसमासप्रातिपदिकयोरन्तर्भूतस्य सुपो लुक् ।

अत्र केचित्—लङिति वर्तमाने 'लटश्शतृशानचौ' इति
नर्लङ्ग्रहणात् 'नन्वोर्विभाषा' इति भूते विहितस्यापि लटोप्येता-
देशौ भवत इति । एतद्वाप्यवार्तिकयोर्नोक्तं, वृत्तिकारस्य
। नेष्टम् । यदाह—'लङिति वर्तमाने पुनर्लङ्ग्रहणात् क्वचित्प्रथमा
। सामानाधिकरण्येऽपि भवति इति ॥

'संबोधने च' । शतृ शानचाविति शेषः । आभिमुख्यकरणं
संबोधनम्, तच्च स्वभावात्क्वचित्कार्ये विनियोगार्थम् । यदाह—

सिद्धस्याभिमुखीभावमात्रं सम्बोधनं विदुः ।

प्राप्ताभिमुख्यो ह्यर्थाऽत्मा क्रियायां विनियुज्यते ॥

इति ॥ हे 'मुखमनुभवन् वर्धस्व ॥

‘लक्षणहेत्वोः क्रियायाः’ । लक्षणं चिह्नम्, हेतुः कारणम् क्रियाया लक्षणहेत्वोर्वर्तमानाद्धातोः लट्शतृशानचौ स्याताम् शयनमनुभवन् यवनो भुङ्क्ते । अत्र शयनानुभवनं यवनभोजनम् लक्षणम्, गुश्रुपुर्भवन् विश्रुतिमिच्छति, अत्रापि शुश्रूषाभक्त्यविद्याविगमस्य हेतुः । योगद्वयमिदं प्रथमासमानाधिकरणे नित्यार्थम् । प्रथमा च ‘सम्बोधने च’ इति सम्बोधनाधिकप्रातिपदिकार्ये विहिता ॥

‘माड्याक्रोशे’ । आक्रोशः शपनम्, अस्मिन् गम्यमाने माड्यपपदे शतृशानचौ भवतः । भा भवन् । माडि लुङि प्राप्ते अस्मादेवादेशवचनाल्लङनुमीयते । मुखमनुभवन् इत्यादि ‘कर्तृकर्मणोः कृति’ इत्यनयोः कृद्योगे विधीयमाना पठ्या भवति, ‘न लोकाव्ययनिष्ठाखलर्थतृनाम्’ इति लादियोगे प्रतिषेधात्, ल इति शतृशानचौ, कानच्, कसुकिकिनौ चोच्यन्ते । उ इत्युवर्णान्ताः कृतः उकः प्रत्यय एव । अव्यय इति ‘कृन्मेऽजन्तः’ ‘कृतातोमुक्कमुनः’ इत्युक्ता अव्ययकृतः । ‘क्तक्तवृनिष्ठा’ । खलर्थः—खल युच् । तृ इति ‘पूङ्यजोश्शानम्’ इति शानन्नादयस्तृन्निति तृन्पर्यन्ताः प्रत्याहारेणोक्ताः । प्रत्याहारश्च ‘लट्शतृ’ इति तृशब्दस्य तृनो नकारेण । मुखस्यानुभवन् इति प्रयोगः शेषलक्षणया पठ्या । अत्र पठ्यामासः ‘पूरणगुणसुहितार्थसदव्ययतव्यसमानाधिकरणेन’ इति पू

¹ हे देवदत्त इति केषु चित्पाठः.

दिभिर्निषेधान्न भवति । तत्र 'पूरण' इति पूरणार्थप्रत्य-
न्ताः । गुण इति गुणद्वारेण गुणिनि वर्तितुं शक्ता गुणमात्र-
ष्ठाः 'शुक्लादयः; ये तु गुणं खनिष्ठतयैवाभिदधति न ते
रादयः, यतस्तत्स्थैश्च गुणैष्पष्ठी समस्यत इति तेस्समास उक्तः ।
हितार्थास्तृप्त्यर्थाः । सदिति 'तो सत्' इति सत्संज्ञो शतृ-
नचौ । अव्यया उक्ताः । तद्यो न सानुबन्धकः, 'निरनु-
बन्धग्रहणे न सानुबन्धकस्य' इति । समानधिकरणमेकविभ-
यन्तं विशेषणं विशेष्यं वा ॥

अथ शत्रन्तात् स्त्रीप्रत्यया इह प्रदर्श्यन्ते—'उगितश्च' य-
तिपदिकमवयवद्वारेण माक्षाद्वा उगित् 'येनविधिस्तदन्तस्य'
ते तदन्तात्, व्यपदेशिवद्भावेन केवलाच्च प्रातिपतिकात् स्त्रियां
प्स्यात् । डकारः सामान्यग्रहणार्थः, पकारस्तद्विधातार्थः ।
ग्रहणवता प्रातिपदिकेन तदन्तविधिर्न 'व्यपदेशिवद्भावोप्रातिप-
केन' इति परिभाषे प्रातिपदिकस्वरूपग्रहणप्रत्ययविधिविषये
ते नेह स्तः । डीबन्तस्य 'यूस्त्र्याख्यो नदी' अन्यानपेक्षया
स्यां वृत्तमीदूदन्तं नदी, इति नदीत्वे 'शप्श्यनोर्नित्यम्' श-
प्नोर्नित्यत्वेन सम्बन्धिनश्शतुर्नित्यं नुम् शीनद्योः परयोः ।
[मित्वादन्त्यादचः परः । इह नदीशब्दो नद्यवयवे वर्तते
ते शतुर्नदीपरत्वम् । भवन्तो । अति भवन्ती । डचन्त-
त्वादिषु सोर्हल्डच्चादिलोपः । भवन्त्यौ । भवन्त्यः ।
जादौ 'इको यणचि' इति संहितायां यणभवति । 'प्रथमयोः
सर्वणः' इत्यकः प्रथमाद्वितीययोरजादौ विभक्तौ परतः पूर्व-
योः पूर्वसवर्णदीर्घ एक इत्येतदत्र न भवति । 'दीर्घाज्जासि
' इति निषेधात् । चकारादिचीति गृह्यते ॥

हे भवन्ति—‘अम्बार्थनद्योः ह्रस्वः’ इति ह्रस्वः । अम्बार्था मात्रार्थाः । ‘एङ्स्वात्सम्बुद्धेः’ इति सम्बुद्धेर्हलो लोपः । ‘एकवचनं संबुद्धिः’ । संबोधने प्रथमाया इति शेषः ॥

भवन्तीम्, भवन्तीः—अत्र ‘अमिपूर्वः’ पूर्वसवर्णादीर्घश्च यण् बाधेते । डिद्वचनेषु ‘आण्णद्याः’ इति टिच्वादादिराडागमः । ‘आटश्च’ इति यथायोगमैकार आकारश्च वृद्धिः—भवन्त्यै, भवन्त्याः । आमि ‘ह्रस्वनद्यापो नुट्’ इति नुट् । टिच्वादादिः—भवन्तीनाम् । सप्तम्येकवचने ‘डेराम्नद्याम्नीभ्यः’ इत्यामादेशे भवन्त्याम् । नीशद्वेन तदन्तो ग्रामण्यादिरुच्यते ॥

भवन्तितरा, भवन्तीतरा । पूर्ववत्तरप् । अत्र ‘घरूपकल्पचेलङ्गुवगोत्रमतहतेषु डचोनेकाचो ह्रस्वः’ इति वादिषु प्लेडच्यन्तस्यानेकाचो विधीयमानो नित्यो ह्रस्वः ‘उगितश्च’ इत्युगितः परस्या नद्या विधीयमानेन ह्रस्वविकल्पेन बाध्यते, अत्र ‘वा दयः प्रत्ययाः’ चेलडादीनि प्रातिपदिकानि । अत्र हरदत्तः—चेलडादीनां वृत्तिविषये कुत्सनवचनत्वात् तैः ‘कुत्सितानि कुत्स नैः’ इति समासः इति । न्यासकारस्तु—चेलङ्गुवगोत्राणामेवं समासमुक्ता मतहताभ्यां तु ‘विशेषणं विशेष्येण’ इत्याह । ए मतहतादिष्वप्युदाहर्तव्यम् ॥

अथ नपुंसकप्रक्रिया । भवत् ब्राह्मणकुलं तिष्ठति पश्येति वा । ‘स्वमोर्नपुंसकात्’ इति लुक् भवन्ती कुले—‘नपुंसकाच्च’ इत्यौडः शीभावः । औडिति प्रथमाद्वितीययोर्द्विवचनस्य पूर्वाचार्याणां संज्ञा । शकारः ‘आच्छीनद्योः’ इति

^१ तमबादिष्वप्युदाहर्तव्यं इति मुद्रितकोशे एकस्मिन् लिखितकोशे च पाठः

वेशेषणार्थः । ‘शप्श्यनोः’ इति नित्यं नुमागमः । भवन्ति
 कृलानि—‘जशशसोशिशः’ इति नपुंसकाङ्गात्परत्वे जशशसोः शिरा-
 देशः । शकारः शीति तत्रतत्रानुवादार्थः । ‘शि सर्वनामस्था-
 तम्’ इति शेः सर्वनामस्थानत्वे ‘नपुंसकस्य झलचः’ झलन्त-
 ष्याजन्तस्य नपुंसकस्य सर्वनामस्थाने नुम् इति नुम् । भवता
 ह्यादि पुल्लिङ्गवत् ॥

अथ शानच्—व्यतिभवमानः—‘आने मुक्’ इत्यदन्तस्याङ्ग-
 त्यानपरत्वेन मुक् किच्चादन्त्यः । व्यतिभवमानौ—‘प्रथमयोः
 पूर्वसवर्णः’ इति दीर्घस्य ‘नादिचि’ इति निषेधे ‘वृद्धिरेचि’
 इति वृद्धिः । व्यतिभवमानान्—‘तस्माच्छसोनः पुंसि’ तस्मा-
 त्प्रथमयोः पूर्वसवर्णदीर्घात् परस्य शसवयवस्य सकारस्य न इति
 नकारादेशः । व्यतिभवमानेन—‘टाडसिडसामेनात्स्याः’ अद-
 न्तादङ्गात्परेषां टादीनां यथासङ्ख्यामेनादय इति इनादेशे गुणः ।
 व्यतिभवमानाभ्याम्—‘सुपि च’ इत्यदन्ताङ्गस्य यञादिमुप्पर-
 त्वादीर्घः । व्यतिभवमानैः—‘अतोभिस ऐस्’ इत्यदन्ताङ्गात्प-
 रत्वेन भिस ऐसादेशः । व्यतिभवमानाय—‘डेर्यः’ इत्यदन्ता-
 दङ्गात्परत्वेन डेर्यादेशः । ‘कष्टाय’ इति निर्देशात् सन्निपात-
 परिभाषाया अनित्यत्वात् ‘सुपि च’ इति दीर्घः । व्यतिभव-
 मानेभ्यः—अत्र झलादिबहुवचनमुप्परादन्ताङ्गत्वेन ‘बहुवचने झ-
 ल्येत्’ इत्येत्वम्, ‘सुपि च’ इति दीर्घश्च प्राप्नोति । तत्र
 विप्रतिषेधे परं कार्यम् द्वयोस्तुल्यबलविरोधे परस्य प्राप्यमा-
 गत्वात् परमेत्वं प्रवर्तते । व्यतिभवमानात्, व्यतिभवमानस्य—
 ‘टाडसि’ इत्यादिना डसिडसोरात्स्थौ । व्यतिभवमानयोः—
 ‘ओसि च’ इत्यदन्तस्याङ्गस्य औस्परत्वे नकारेऽयादेशः । व्य-
 तिभवमानानाम्—‘ह्रस्वनद्यापो नुद्’ इति नुटि अजन्तस्याङ्गस्य

नाम्परत्वेन 'नामि' इति दीर्घः । 'सुपि च' इत्येव वा ।
व्यतिभवमाने—'आद्गुणः' । व्यतिभवमानेषु—एत्वे षत्वम् ।

व्यतिभवमानस्येदं व्यातिभवमानम्—अत्रासामानाधिकरणे
शानच्, 'तस्येदम्' इत्यणि आदिवृद्धिः । 'न ध्वाभ्यां पदा
न्ताभ्यां पूर्वौ तु ताभ्यामैच्' इति पदान्ताभ्यां यकारवकराभ्य
परस्याचामादेरचो वृद्धिर्न भवति किं तु ताभ्यां पूर्वं यथासङ्ख्यमैजा
गमो भवति तद्धिते ञिति णिति किति वा पर इत्येतस
'न कर्मव्यतीहारे' इति निषेधः ॥

अथ स्त्रियाम् व्यतिभवमाना 'अजाद्यतष्टाप्' अजादिगणपठि
तादकारान्ताच्च प्रातिपदिकान् स्त्रियां टाप् इति टाप् । पकारः सामा
न्यग्रहणार्थः । टकारस्तद्विधातार्थः । अत्र शानच्ः स्थानिव
ज्ञावेन टित्त्वात् 'टिट्ठाणञ् द्वयसच् दधञ् मात्रच् तयप् ठक् ठः
कञ् करप् ख्युनाम्' इति यथाकथञ्चित् टितः प्रातिपदि
काद्वाद्यन्ताच्च अनुपसर्जनात् स्त्रियां विधीयमानो ङीप् । ट ए
इत् यस्य सः टित् इत्यवधारणस्याश्रयणात् लटश्च द्व्यनुबन्ध
कत्वान्न भवति । सामगी इत्यादौ टकोऽनेकानुबन्धकत्वेऽपि टित्
सामर्थ्यात् ङीप् । लटस्तु टित्वमेत्वादर्थतया सावकाशम् । हलङ्
दिना सुलोपः ॥ व्यतिभवमाने—'ओङ् आपः' इत्या
परत्वेनौङः शीभावे गुणः । ईकारप्रत्ययपरत्वेन यस्येति लो
न भवति, 'ओङः श्याम्परे प्रतिषेधः' इति निषेधात् ॥ व्यति
भवमानाः—सवर्णदीर्घः । हे व्यतिभवमाने—'संयुद्धौ च
इत्याप एत्वम् । एङः परत्वात्सोर्लोपः । व्यतिभवमानया-
आङि चाप इत्येत्वे अयादेशः । आङिति तृतीयैकवचनस्य पू

पर्यसंज्ञा । चकारात् ‘ओसि च’ ॥ व्यतिभवमानायै—
याडापः’ इत्यापः परस्य डिद्वचनस्य याडागमष्टिच्चादादिः ।
वृद्धिरेचि’ इति वृद्धिः । व्यतिभवमानायाः, व्यतिभवमा-
योः—‘आडि चापः’ इत्येत्वे अयादेशः । व्यतिभवमाना-
याम्—‘द्वस्वनद्यापो नुट्’ इति नुट् । व्यतिभवमानायाम्—डेश-
देशः । व्यतिभवमानासु ॥

अथ नपुंसके व्यतिभवमानम्—‘अतोम्’ इत्यम्भावः ।
व्यतिभवमाने—‘नपुंसकाच्च’ इति शीभावे पूर्ववदौङः श्यामिति
स्येति लोपनिवृत्तिः ॥ व्यतिभवमानानि—‘जशशसोशिशः’ ।
नपुंसकस्य झलचः’ इति नुम् । ‘सर्वनामस्थाने चासम्बुद्धौ’
ति नान्तस्याङ्गस्योपधाया दीर्घः ॥ हे व्यतिभवमान—‘अतोम्’
त्यम्भावे अमि पूर्वत्वे च ‘एङ्ङ्स्वात्’ इति संवुद्धेर्हलो मकारस्य
पेः । तृतीयादि पुष्टिङ्गवत् ॥

‘लृटः सद्वा’ इति लृटोपि शतृशानचोर्विधानात् भविष्यन्
दि लङ्गत् सर्वमुदाहार्यम् ॥

तत्र स्त्रियां नपुंसकद्विवचने च ‘आच्छीनद्योर्नुम्’ इति
अकल्पो विशेषः । अत्रानुवृत्तं शतृग्रहणं स्वावयवे वर्तते ।
वर्णान्तादङ्गात्परो यः शत्रवयवः तदन्तस्याङ्गस्य शीनद्योः
पूर्वा नुमिति सूत्रार्थः । अथवा अवर्णान्तादङ्गात् शीनद्योः
लोः शत्रन्तस्य वा नुमिति । तत्र ‘येन नाव्यवधानं’
तकारेण व्यवधानमाश्रयिष्यते, अवर्णान्तादङ्गात्परो यश्शता
तस्याङ्गस्येति सूत्रार्थो नोक्तः । अङ्गान्तस्य शत्रवयवस्य चान्त-
वान्नुमः पूर्वमेकादेशे व्यपवर्गाभावादवर्णान्ताङ्गात्परस्य शतुरस-

म्भवात् । न चान्तादिवद्भावः, 'उभयत आश्रयणे नान्तादिवत्'
इति निषेधात् । भूतपूर्वगत्याश्रयणे तु लुग्विकरणादौ 'अदं
जुह्वती'^१ इत्यादावपि प्रसङ्गात् ॥

व्यतिभविष्यमाणः—इत्यादौ 'अङ्कुप्वाङ् नुम् व्यवायेऽपि' इति
णत्वम् । अडादिभिव्यवायेऽपि रपाभ्यां परस्य समानपदस्थस्य ने
ण इति सूत्रार्थः । भविष्यन् इत्यत्र तु 'पदान्तस्य' इति
निषेधात् न भवति ॥

अथ सनन्ताः प्रदर्शयन्ते—'धातोः कर्मणस्समानकर्तृकादि-
च्छायां वा' यो धातुरिपेः कर्म समानकर्तृकश्चार्थद्वारेण तस्मा-
दिच्छायां वा सन् स्यात् । नकारो निर्देशाद्यर्थः । 'सनि ३
हगुहोश्च' ग्रहिगुहिभ्यामुगन्तादेकाचश्च परस्य सनो नेट् इतीप्ति-
षेधः । 'इको झल्' इति इगन्ताद्धातोः परस्य झल्लोदः सन्
किञ्चान्न गुणः । 'सन्यडोः' एतदन्तस्य प्रथमेकाचो द्वे भवते
अजदेस्तु द्वितीयस्य इति द्वित्वे अभ्यासकार्यम् । 'सनाद्यन्त-
धातवः' इति सनादि णिङ्कुर्यन्तप्रत्ययान्तानां धातुत्वात्पूर्ववत्त्व-
दिषु तिबादयः । वुभूषति इत्यादि ॥

लिटि तु—'कास्प्रत्ययादाममन्ते लिटि' कासेः प्रत्ययान्ताच्च
धातोर्लिटि पर आमप्रत्ययः इत्यामः । अकारो मकारपरित्राण-
र्थः । सूत्रे त्वत् एव निर्देशात्पररूपम् । आमस्यार्थधातुकत्वा-
'अतो लोप आर्धधातुके' इति सनोकारस्य लोपः । 'आम्
इत्यामः परस्य लेर्लुक् । प्रत्ययलक्षणेन कृदन्तत्वादुत्पन्नस्य
पः स्वरादिषु 'आम्' इति पाठादव्ययत्वाद्धुक् । तत्र यद्यम्

साहचर्यात् आमपि तद्धित एवेत्युच्यते तर्ह्याम इत्येव लुग्भवि-
 व्यति । लिग्रहणं तु तत्र निर्वर्तिष्यते । अत्रामन्तस्याव्यक्तप-
 दार्थत्वात्पदत्वाय प्रथमातिक्रमे कारणाभावात् सुरेवोत्पत्स्यते ।
 तस्य च हलुच्चादिलोपस्तिद्ध इति किं लुको विधानेनेति चेत्—
 यद्वा तु प्रयोगवशात् द्वित्वाद्याभिव्यक्तौ द्विवचनाद्युत्पद्यते तदर्थं
 लुगेपितव्यः । ‘कृञ्चानुप्रयुज्यते लिटि’ इत्यमरस्य पश्चादेवाव्य-
 वहिता एव कृभ्वस्तय एव लिट्प्राः प्रयोक्तव्याः । अत्र ‘अ-
 भूततद्भावे कृभ्वस्तियोगे’ इति कृशब्दस्य ‘कृञो द्वितीय’ इति
 अकारेण प्रत्याहारनिर्देशात् कृजिति कृभ्वस्तय उच्यन्ते । कु-
 भूषाञ्कार । कुभूषाञ्चभूष । अत्र ‘मोनुस्वारः’ पदान्तस्य
 मोनुस्वारे हलीत्यनुस्वारे तस्य ‘वा पदान्तस्य’ इति यञि परे
 विधीयमानः परसवर्णविकल्पो भवति । अनुस्वारपक्षोऽप्युदाहार्यः ।
 ‘आम्प्रत्ययवत्कृञोनुप्रयोगस्य’ इत्यत्र पूर्ववदित्यनुवृत्त्या ‘पूर्व-
 वत्कृञोनुप्रयोगस्य’ इति द्वितीयोऽपि योगसम्पद्यते । तत्राद्यः
 आम्प्रत्ययप्रकृतेरिव अकर्त्रभिप्रायेऽप्यनुप्रयुज्यमानस्य कृञ् आत्मने
 पदं प्राकरणिकं विधत्ते । द्वितीयरत्वर्थान् पूर्वस्मैव कर्त्रभिप्राये
 परस्मैपदमित्यत्र आम्प्रकृतेः शेषत्वेन नित्यपरस्मैपदित्वात् कृञोऽ-
 पि परस्मैपदमेव । इदमेव कृञ्ग्रहणमनुप्रयोगे कृजिति प्रत्या-
 हारग्रहणे लिङ्गं, अन्यथाऽनुप्रयोगस्येत्येव ब्रूयात् ॥

बुभूषामास—अत्र ‘अस्तेभूः’ इत्यार्षधातुके विषये विधीय-
 मानो भूभावोऽनुप्रयोगे प्रत्याहारग्रहणसामर्थ्यान् न भवति । अ-
 न्यथा प्रतिपत्तिलाघवाय कृभ्वित्येव ब्रूयात् ।

बुभूषिता—इत्यतो लोपो गुणं परत्वात् ‘वाणादाङ्गम्’ इति
 वा बाधते ।

बुभूषिष्यति । बुभूषतु । अबुभूषत । बुभूषेत् ॥

आशिपि बुभूष्यात्—अतो येयो न भवति आर्षधातुकत्वात् ।
अत्र 'अकृत्सार्वधातुकयोर्दीर्घः' इति अकृद्यकारे असार्वधातु-
के यकारे च परे अजन्तस्याङ्गस्य विधीयमानो दीर्घः 'ण्यङ्छोपाविय-
ङ्चण्गुणवृद्धिर्दीर्घेभ्यः पूर्वविप्रतिषेधेन' इत्यतो लोपस्य वलीय-
स्त्वान्तेन बाध्यते ॥

अबुभूषीन्—'अस्ति मिचोऽष्टक्ते' इति इडागमे 'इट ईटि'
इति मिचो लोपः । 'सिज्ज्योप एकादेशे सिद्धो वक्तव्यः'
इति मिज्ज्योपस्य पूर्वत्रासिद्धत्वाभावात् सवर्णदीर्घः ।

अबुभूषिषुः—'सिज्जभ्यस्त' इति जुम । अबुभूषिष्यत् ॥

अयात्मनेपदम्—व्यतिबुभूषते, व्यतिबुभूषां चक्रे । 'आम्प्र-
त्ययवत्' इति नित्यस्तङ् कृजः । व्यतिबुभूषांवभूव, आस इति
वा । व्यतिबुभूषिता । व्यतिबुभूषितामे । व्यतिबुभूषिता ।
व्यतिबुभूषिष्यते । व्यतिबुभूषताम् । व्यत्यबुभूषत व्यति-
बुभूषेत । आशिपि—व्यतिबुभूषिषीष्ट । व्यत्यबुभूषिष्यत ।
सर्वत्र 'पूर्ववत्त्मनः' इति तङ् । मनः पूर्वो यो धातुः ये
निमित्तेनात्मनेपदी मनन्तमपि तेनैव तथेत्यर्थः ॥

अथ भावकर्मणोः बुभूष्यते त्वया । अनुबुभूष्यते सु-
खम् । यकि 'अकृत्सार्वधातुकयोः दीर्घः' इति दीर्घं बाधित
अतो लोपः पूर्वविप्रतिषेधेन भवति ॥

बुभूषांचक्रे भवता, अनुबुभूषांचक्रे सुखम्, वभूवे आ-
इति वा । इहानुप्रयुज्यमानानामामन्तार्थाभिव्यक्तिमात्रपरत्वात् करो
तेर्भावे, इतराभ्यां कर्मणि लिङ्गुपपद्यते । प्रयुज्यते चैवम्—

रोमन्थमन्थरचलदुरुसास्नमासां

चक्रे निमीलदलसेक्षणमौक्षकेण ।*

प्रकाशेनाकाशे दिनकरकरान्विक्षिपद्विस्त्रिताक्षैः

नरेन्द्रैरौपेन्द्रं वपुस्थ विशद्वाम वीक्षाम्बभूवै ॥*

इति । ‘ह एति’ इत्यस्तेर्हत्वं तासि साहचर्यात् सार्वाधातुको-
त्तमेकवचने एवेतीह ‘लिटस्तञ्जयोः’ इति तशब्दस्येशीटश्चत्वे
न भवति । केचित्तु—तमेरुत्तमेकवचनमेवेकारस्सम्भवतीत्येतावन्मा-
त्रसाहचर्याश्रयेण लिटुत्तमेकवचनेऽपि हत्वमिच्छन्ति । तत्र साह-
चर्यसंकोचे कारणं न विद्वः । लृङ्लृटोरार्शीर्लिङि लुङि च
कर्तृवदेव रूपम् । न च चिण्वदिटि वृद्धौ ‘आतो युक्चि-
मृतोः’ इत्याकारान्तस्य चिणि ङिति कृति च परे युको
विधानाद्रूपभेदप्रसङ्गः, ‘ण्यल्लोपो’ इत्यादिना वृद्धेरतो लोपेन बाध-
स्योक्तत्वात् । लुङेकवचने तु चिणो विधानात् तत्र अबुभूषि
इति विशेषः । तथा लोटि लङि विध्यादिलिङि च कर्तृवत्प्र-
क्रिया । यक्तु विशेषः ॥

कर्म कर्तरि ‘भूषाकर्मकिरादि’सनां चोपसङ्ख्यानमन्यत्रात्मनेपदात्’
इति यक्चिणोर्निषेधात्मवर्त्र कर्तृवद्रूपम् । वत्करणात्स्वाश्रये भावे
लकारे यक्चिणोर्विषये कर्मवद्रूपम् । कर्तरि तृतीया विशेषः ।
अभिवुभूष्यते शत्रुणा स्वयमेव इत्यादि । इच्छायाः कर्तृस्थ-
त्वेन कर्मस्थत्वाभावेऽपीप्यमाणस्य प्राधान्यात्तस्य च कर्मस्थत्वाद-
स्ति कर्मवद्भावः । अत एव ‘भूषाकर्म’ इति यक्चिणो नि-
षिध्यते ॥

अथ यङ्—‘धातोरेकाचो हलादेः क्रियासमभिहारे यङ् पौनःपुन्यं भृशार्थो वा क्रियाणां समभिहारः । तत्र दोहो एवंविधाद्धातोः यङ् स्यात् । द्विर्वचनादि पूर्ववत् । ‘गुणो यङु कोः’ यङि यङुकि चाभ्यासस्येको गुण इति गुणः । बोभूयते । ‘अनुदात्तङित आत्मनेपदम्’ इत्यात्मनेपदम् । यङो ङकारस्य गुणप्रतिपेधार्थत्वेनावयवे चरितार्थत्वान्न समुदायार्थत्वमिति यङन्तस्य धातोरङित्वात्कथमात्मनेपदमिति नाशङ्कनीयम् । तत्र धातुग्रहणाभावात् ङिन्मात्रात्परस्य लस्य तद्विधेः । ‘अनुदात्तेतो ये धातवो ङितश्च’ इति प्रायिकाभिप्रायं वृत्तिकारवचनम् । अथवा ङितश्चेत्यत्र शब्दा इत्यध्याहार्यम् । अत एव अनुदात्तेतो ङितश्च ये धातव इति नोक्तम् । चङादावतिप्रसङ्गपरिहारः तत्रतश्च वक्ष्यते । बोभूयते त्वया । अनुबोभूयते सुखम् इत्यादि सनन्तवत्प्रक्रिया । कर्मवत्कर्मवर्ता ॥

लुङि तशब्दे ‘अचः कर्मकर्तरि’ इति चिणो विकल्पनात् पक्षे मिजपि भवति । तेन अभ्यवोभूयि शत्रुः स्वयमेव अभ्यवोभूयिष्ठ इति च भवतः । वत्करणाद्भावे तु लकारे नित्यचिणेव अभ्यवोभूयि शत्रुणा स्वयमेव इति ॥

अथ यङुक् । ‘यङोऽङि च’ यङोऽङि प्रत्यये नित्यलुक् । चकारेण बहुलग्रहणानुकर्षणादयं विकल्पेनानैमित्तिकोऽपि प्रत्ययलक्षणेन यङन्तत्वाद्धातुवे लडादि, द्विर्वचनं च । आत्मनेपदं तु ङिन्मात्रात्तद्विधेरप्रत्ययलक्षत्वान्न भवति । ‘चर्करीतं परस्मैपदमदादि'वच्च’ इति वचनात् ‘अदिप्रभृतिभ्यश्शपः’ इत्यदादिभ्य उत्तरस्य शपो विधीयमानो लुक् यङुगन्तेऽपि भवति

क्रीतमिति यङ्गन्तस्य पूर्वाचार्यव्यपदेशः । अत्र परस्मैपदमि-
नुवादो न विधिरित्याहुः । ‘यङो वा’ इति यङ्गन्तात्परस्य
अदेः पितस्सार्वधातुकस्य वा इडागमः—बोभवीति, बोभोति ।
‘बुभुवोस्तिङि’ इति गुणनिषेधोत्र न भवति दाधार्तिसूत्रे बोभू-
ति छन्दसि गुणाभावार्थान्निपातनाज्ज्ञापकात् । इदमेव ‘प्रकृति-
हणे यङ्गन्तस्यापि ग्रहणम्’ इत्यत्र ज्ञापकम् ॥

बोभूतः । बोभुवति—‘अदभ्यस्तात्’ अभ्यस्तादङ्गात्परस्य
ययादेशकारस्य अत् इत्यदादेशे उवडादेशः । ‘उभे अभ्य-
म्’ अस्मिन्प्रकरणे ये द्वे विहिते ते उभे अभिसमुदिते^१
भ्यस्तम् । तथा ‘जक्षित्वादयप्पट्’ इति जक्षिति इतरे तदादयो
वृ दरिद्रा शास्दीधीद्वेवीञ्च चकासश्च ॥

बोभवांचकार—‘पूर्ववत्कृजोनुप्रयोगस्य’ इति कृजो नित्यं
स्मैपदम् ।

बोभविता । बोभविष्यति ।

बोभवीतु, बोभोतु, बोभूतात्—इत्यत्र तातडो ङित्वात्त्र गुणः ।
‘सार्वधातुकमपित्’ इत्यस्य प्रसज्य प्रतिषेधत्वात्तत्र च ङिदित्यनुवृत्तेः
य च श्रूयमाणस्य पितश्चोद्देश्योपादेयत्वव्यत्ययेन पित्त्र ङित्
त्र पित् इत्यर्थद्वयस्य भाष्ये समाश्रयणात् तातडः स्थानिव-
प्राप्तं पित्त्वं ङित्वेनानवकाशेन निवार्यत इति ईडभावः ॥

बोभूहि—‘सर्हपिच्च’ इति पित्त्वनिषेधादीङ्गुणौ न भवतः ॥

बोभवानि । बोभवाव बोभवाम—लोड्युत्तमस्य^१ पिचत्वा
उवडं बाधित्वा परत्वादुणो भवति । अह्लादित्वादीडभावः ॥

अवोभवीत् । अवोभोत् । अवोभूताम् । अवोभवुः-
'सिजभ्यस्त' इति जुसि 'जुसि च' इतीगन्तस्याङ्गस्य गुणः

बोभूयात्—यासुयो ङित्त्वेन पिच्वस्य निवर्तनादीटोऽभावः
आशिषि तु असर्वधातुकत्वेन लिङस्सलोपाभावो विशेषः ॥

बोभूयुः इत्यत्र जुम्भावे 'उस्यपदान्तात्' इति पररूपम्
यासुयो जुम्भक्तत्वेन 'जुसि' इति गुणोत्र न भवति, ये
नाप्राप्तिन्यायेन 'सार्वधातुकमपित्' इत्यतिदिष्टङित्वाश्रयस्य नि
षेधस्यैव तेन बाधात्; तत्र 'कसस्याचि' इत्यतोच्चीत्यधिकारात्
जादौ जुसि तद्विधानाद्वा ॥

अवोभोत् । अवोभूवीत् । 'गातिस्था' इति सिचो लुक्
'यङो वा' इतीटो विकल्पः । सिचः प्रत्ययलक्षणेन 'आ
सिचोऽष्टके' इति नित्यस्तु न भवति, श्रूयमाणे सिचि तस्य
क्तत्वात् । ईदृक्षे 'भुवो वुक्' इत्यजादिलक्षणो वुङ्गित्वाद्गुणं वा
ते । अवोभूवन् इत्यत्र सिचः प्रत्ययलक्षणेन 'सिजभ्यस्त'
इति जुम्भावः 'आत एव' इति नियमान्न भवति । अस्मिन्
स्ताश्रयस्तु विधिसाहचर्याङ्गिष्य इति नेह प्रसज्यते । विद्वत्
व्यवहितो झिल्लेडचेव सम्भवति ! न च सिचा साहचर्यात् ।
ङ्गिष्योपि स्यादिति वाच्यम्, 'विप्रतिषेधे परम्' इति परसाह
चर्यस्य बलीयस्त्वात् ॥

अवोभविष्यत् इत्यादि ॥

^१ 'आड्युत्तमस्य' आड्युत्तमस्य' इत्यपि पाठः,

अथात्मनेपदम् । व्यतिबोभूते । व्यतिबोभुवाते । अजा-
वुवड् ।

व्यतिबोभवांचक्रे । व्यतिबोभवांबभूव । ‘आम्प्रत्ययवत्’
१ कृञो नित्यं तड् ।

व्यतिबोभविता । व्यतिबोभविष्यते । व्यतिबोभूताम् ।
तिबोभुवाताम् । अजादावुवड् । उत्तमे त्वाटि गुणः^१ ।
तिबोभवै ॥

व्यत्यबोभूत । व्यत्यबोभुवाताम् । व्यत्यबोभुवि । पूर्ववदुव-
तादौ ॥

व्यतिबोभुवीत । व्यतिबोभुवीयाताम् । व्यतिबोभुवीय ।
वदजादावुवड् ॥

आशिपि व्यतिबोभविषीष्ट—आर्धधातुकत्वादिङ्गणौ । ध्वमि
वेभाषेः’ इति मूर्धन्यविकल्पो द्रष्टव्यः ॥

व्यत्यबोभविष्ट । ध्वमि पूर्ववन्मूर्धन्यविकल्पः ॥

व्यत्यबोभविष्यत ॥

भावकर्मणोः कर्मकर्तरि च बोभूयते त्वया इत्यादि सर्वं
कृतिवन्नेयम् । अभ्यास एको विशेषः ॥

अथ सत् । बोभुवत् ब्राह्मणः । उगिल्लक्षणो नुम् ‘नाभ्य-
त्’ इति निषिध्यते । बोभुवती स्त्री । बोभुवती ब्राह्मण-
ले—स्त्रियां नपुंसकद्विवचनयोश्च नित्यत्वादन्तरङ्गत्वाच्च नुमः
१ शपो लुक्प्रत्ययस्यानवर्णान्तत्वात् ‘आच्छीनद्योः’ इति विक-

^१म—उत्तमे पित्वाहुणः ।

लिप्तो नुम्न भवति । नापि 'श्यप्श्यनोः' इति नित्यः, तस्या वर्णपरशतृविषयत्वात् । न च प्रत्ययलक्षणेनात्परत्वं, तस्यातल्लक्षणत्वात् ॥

बोभुवीत कुलानि, बोभुवीन्त कुलानि—इत्यत्र तु 'नाभ्यस्तात्' इति निषेधस्य 'वा नपुंसकस्य' इति विकल्पनात् पक्षे नुम्भवति ॥

व्यतिबोभुवानः—लृडादेशस्य तु शतुः स्येन व्यवधाना अभ्यस्तात्परत्वाभावात् 'नाभ्यस्तात्' इति निषेधो न भवति नापि 'वा नपुंसकस्य' इति विकल्प इति सर्वं प्रकृतिवत्

अथ णिच् । 'हेतुमति च' स्वतन्त्रस्य कर्तुः प्रयोजन हेतुः । तद्व्यापारः प्रेषणादिः हेतुमान् । स च कर्ता गतिं रंसीत् इति । तत्र भातोर्णिच् स्यात् । णकारो वृद्ध्याद्यर्थः चकारो णिङ्गिचोस्सामान्यग्रहणाविद्याताद्यर्थः । सनाद्यन्तत्वाद्धातु लडादयः । तेषां 'णिच्चश्च' इति क्रियाफलस्य कर्तृगामित्वं, अन्यथा तु परस्मै पदम् । भावयते मस्यम् । भावयति मस्यम् । यदा तु फलस्य कर्तृगामित्वमुपपदेन प्रतीयते तदा 'विभाषोपपदेन प्रतीयमाने' इति परस्मैपदमपि भवति स्वं^१ मस्यं भावयति इति । यदा चित्तवत्कर्तृकादकर्मका स्माणिच् तदा क्रियाफलस्य कर्तृगामित्वेऽपि 'अणावकर्मकाच्चित्तवत्कर्तृकात्' इति परस्मैपदम् । पुत्रं भावयति इति । विभाषोपपदादप्ययमेव विप्रतिषेधेन—स्वं पुत्रं भावयति इति । 'गोबुद्धिप्रत्ययवसानार्थशब्दकर्मकर्मकाणामणिकर्ता सणौ' इत्यणौ तर्ता णौ कर्म ॥

भावयांचक्रे, चकार, ववूव, आस । ‘अयामन्तात्वाद्ये वण्णुपु’ इत्यामादिषु विधीयमानो णेरयादेशो ‘णेरनिटि’ इत्य-
डादावार्धधातुके विधीयमानं णिलोपमपवादत्वाद्वाधते । यदाऽयं
ततः चित्तवत्कर्तृकप्रकृतित्वेन नित्यपरस्मैपदा तदा अनुप्रयुक्तः
तेतिरपि ‘पूर्ववत्कृजोनुप्रयोगस्य’ इति कल्पितेन^१ योगेन पर-
पद्येव ॥

भावयिता इत्यादि प्रकृतिवत् । आशीर्लिङि ‘णेरनिटि’
ने णिलोपः । स च ‘अकृत्सार्वधातुकयोः’ इति दीर्घ
यल्लोपौ’ इत्यादिना बाधत इति भाव्यात् इत्यादि भवति ॥
त्मनेपदे तु इडादित्वाणिलोपो नेति गुणयादेशयोः भावयि-
ष्ट इत्यादि । ध्वमि ‘विभाषेष्टः’ इति मूर्धन्यविकल्पः ॥

लुङि ‘णिश्चिद्रुस्तुभ्यः कर्तरि चङ्’ इति सिजपवादश्चङ् ।
कारङ्कारौ विशेषणार्थौ । णिलोपः । ‘णौ चङ्चुपधाया
वः’ इति चङ्गरे णावङ्गस्योपधाया ह्रस्वः । ‘चङि’ इत्यन-
ासस्य चङ्गरस्य धातोः प्रथमस्यैकाचोऽजादेस्तु द्वितीयस्य इति
विचने कर्तव्ये ‘णौ कृतं^२स्थानिवत्’ इति रूपस्थानिवत्त्वे भूश-
ो भौशब्दो वा द्विरुच्यते । तत्र भौशब्दस्य द्विर्वचनपक्षेऽपि
त्विः’ इत्यभ्यासस्य ह्रस्वो भवन् ‘एच इग्रस्वादेशे’ इति
मादिग्भावन्नान्तरतम्यादुकारः । तस्य च ‘ओः पुयण्यपरे’
कारः । उवर्णान्तस्याभ्यासस्यावर्णपरे पवर्गे यणि जकारे च
इकार इति सूत्रार्थः । तस्य ‘दीर्घो लघोः’ इति दीर्घः ।
णौ यदङ्गं तदभ्यासस्य लघोर्लघुनि धात्वक्षरे परे दीर्घो

^१मु-इति भिन्नेन कल्पितेन.

^२कृतमभ्यासस्य.

भवति अनग्लोप इति सूत्रार्थः । इदमेवेत्वचनं ज्ञापकं णौ कृतस्य स्थानिवच्चे; अन्यथा उवर्णान्ताभ्यासो न क्वचिदपि स्यात् ॥

नन्वत्र 'सन्वल्लघुनि चङ्गरेऽनग्लोपे' इति चङ्गरे णौ यदङ्गं तदभ्यासस्य लघुनि परेऽनग्लोपे सन्वत्कार्यातिदेशादित्वं सिद्धम् । सन्वत्कार्यं चेत्वमेव, 'सन्त्यतः' इति सानि परे अभ्यासाकारस्येत्वविधानात्; किं णौ कृतस्य स्थानिवच्चेन येन 'ओःपुण्यञ्च' इति वक्तव्यं स्यात्—सत्यमत्र सन्वद्भावेनापि सिध्यति; जुहावयिपतीत्यादावप्येवं स्यात् । अवीभवत् । अवीभवत ।

नन्वत्र यङ् इव चङोपि ङिच्चेन तङ् स्यात् इति चेत्—विकरणात्पूर्वं नियमप्रवृत्तेः । अत्र च ज्ञापकं 'वृद्धचः स्य नोः' इति स्यसनोस्तङो विकल्पनम् । पूर्वं तु विकरणे ते व्यवधानान्नानुदात्तेतोनन्तरस्तङ्गस्ति । नापि शेषादिति, आत्मनेपदपरस्मैपदनियमयोरत्राप्रसङ्गादेव । आत्मनेपदपरस्मैपदयोर्लस्य तिकादय इति सामान्येन सिद्धेः किमनेन विकल्पवचनेन ॥

अथ कर्मणि—प्यन्तस्य सकर्मकत्वाद्भावासम्भवः । तत्र ल्लोट्लङ् विध्यादिलिङ्गु यकि विकरणे णिलोपे—भाव्यते । भाव्यताम् । अभाव्यत । भाव्येत इत्यादि । अतोन्त्ये लुङ्ग्यतिरिक्तेषु कर्तृवद्रूपम् । लुङि तु कर्तरि चङो विधानात्सिजेव । तशब्दे तु चिणिति—अभावि । अभावयिषाताम् इत्यादि । तत्र चिणि णिलोपः । अन्यत्र तु गुणयादेशौ ध्वमि 'विभाषेष्टः' इति मूर्धन्यविकल्पः । स्यादिषु चिण्वदि दृक्षे 'असिद्धवदत्राभात्' इति चिण्वदिदोः सिद्धत्वाणिलोपे—भाविष्यते । अभाविष्यत । अभाविषाताम् । भाविषीष्ट

भाविता इत्यादि द्रष्टव्यम् । अत्रापि षीध्वंलुङोर्धकारस्य पूर्ववद्भा मूर्धन्यः । कर्मकर्तरि तु 'यकिणोः प्रतिषेधे णिश्रान्थि-ग्रन्थिब्रूयात्मानेपदाकर्मकाणामुपसङ्ख्यानम्' इति यकिणोर्निषेधाद्य-थायोगं शङ्खडोस्सर्वत्र कर्तृवद्रूपं, स्यादिषु तु कर्मवत् । वत्क-रणाद्भावे तु लकारे कर्मवदुदाहार्यम् । कर्तरि तृतीया विशेषः । 'णिश्रान्थि' इति यकिणोर्निषेधः कर्मकर्तरीतीह तौ स्त एव ॥

अथ कृतः प्रदर्शयन्ते—भव्यं भवता । अनुभव्यो घटः । 'अनो यत्' इति यत् । अयं 'कर्तरि कृत' इति कर्तरि प्राप्तोपि 'कृत्याः प्राङ्गुलः' इति तव्यादीनां ण्वुलः प्राचः कृत्यसंज्ञा विधानात् 'तयोरेव कृत्यक्तखलर्थाः' इति भाविकर्मणो-नियम्यते । 'भव्यगेयप्रवचनीयोपस्थानीयजन्याप्लाव्यापात्यावा' इति निपातनात् कर्तर्यपि भवति । अत्र वाग्रहणं तयोरेवेति सामा-न्यस्य बाधा मा विज्ञयीति । उदाहरणेपु गुणे 'वान्तो यि प्र-त्यये' इत्यावादेशः । अत्र वान्त इति पूर्वसूत्रनिर्दिष्टाववावु-च्येते । तौ च तत्र यथासङ्ख्यादोदौतोरितीहापि तथैव । अ-नेन च विशेषविहितेन यता सामान्यविहितानां तव्यत्तव्यानीयरां न बाधः । 'वाससरूपोऽस्त्रियाम्' इत्यस्त्र्यधिकारविहितस्यासरूप-प्रत्ययस्य पक्षे बाधकत्ववचनात् । तव्यत्तव्ययोः स्वरे पष्ठीस-मासनिषेधे च विशेषः । भवितव्यम्, भवनीयम्,—अनीयरो रफः 'उपोत्तमं रिति' इत्युपोत्तमस्योदात्तार्थः ॥

अवश्यभाव्यम्—'ओरावश्यके' इत्यवश्यभावे द्योत्ये उव-र्णान्तलक्षणो ण्यत् । वृद्धौ 'वान्तो यि' इत्यवादेशः । पू-र्ववदनेनापि तव्यादीनां न बाधः । यत्तु सरूपत्वाद्वाध्यते । 'नानुबन्धकृतमसारूप्यम्' इत्युक्तम् । अवश्यमो मकारस्य

लुप्पेदवश्यमः कृते तु काममनसोरापि ।

इति समासे लोपः । समासश्च 'मयूरव्यंसकादयश्च' इति तत्पुरुषः । मयूरव्यंसकादिश्राकृतिगणः ॥

देवभूयं गतः, देवत्वं गत इत्यर्थः । 'भुवो भवे' इत्यनुपसर्गे सुबन्ते उपपदे भुवः क्यप् । किञ्चान्न गुणः । अनुपपदादुपसृष्टाच्चाचो यदेव । 'उपपदमतिङ्' इति तत्पुरुषे नित्यसमासः । उपपदं सुबन्तं समर्थेन नित्यं समस्यते सामासो-
तिङन्तश्चेति सूत्रार्थः । इदमेवातिङ्ग्रहणमत्र 'सुपा' इत्यस्यासंबन्धे ज्ञापकम् । तथा योगविभागेन 'कुगतिप्रादयः' इत्यत्रापि सम्ब-
ध्यत इति तत्रापि सुपेत्यस्यासम्बन्धं ज्ञापयति । तेन 'गति-
कारकोपपदानां कृद्भिस्सह समासवचनं प्राक्सुबुत्पत्तेः' इति
पूर्वाचार्यपरिभाषार्थस्संगृहीतो भवति । अस्य प्रयोजनमुत्तरत्र
दर्शयिष्यते । 'तत्रोपपदं सप्तमीस्थम्' इति तृतीये धात्वधि-
कारे सप्तम्या निर्दिष्टस्योपपदसंज्ञा । धात्वधिकारादेव तृतीये धा-
त्वधिकारे इति सिद्धे तत्र ग्रहणं योगविभागेनाधिकृतेन प्रत्ययपदेन
सम्बध्यते । तेनायमर्थः—तत्रोपपदे सत्येव प्रत्यय इति । अभि-
भावी । अभिभूतवान् इत्यर्थः । अभिभावीभूत इति—ग्रहादौ
गिन्यन्तो निपातितः । परिभवी । परिभावी—अत्रैव नि-
पातनाणिनौ पक्षे वृद्धचभावः । अभिभावी—'अचामचित्तकर्तृ-
काणां' इति ग्रहादिपाठाणिनिः । अत्र प्रतिषिद्धानामित्यनुवृत्ते-
रयं प्रत्ययो नव्वीदेव । 'नञ्' नञ् समर्थेन सुबन्तेन सम्-
स्यत इति तत्पुरुषसमासः । 'नलोपो नञः' इति उत्तरपदे न-
लोपः । 'सर्वनामस्थाने चासम्बुद्धौ' इति नान्ताङ्गत्वादुपधादीर्घ-
स्सर्वत्र । 'इन्हन्पूर्वार्थम्णां शौ' 'सौच' इति उपधालक्षण-

श्रमात्रस्य शौ सावेव इति नियमात् । अभिभाविनौ इत्या-
न भवति । पदान्ते ‘नलोपः प्रातिपदिकान्तस्य’ इति
शेषः । संबुद्धौ तु ‘न डिसंबुद्धयोः’ इति निषेधान्न भवति ।
रेपूर्वत्वे ‘प्रातिपदिकान्तनुम्बिभक्तिषु च’ इति समासप्रातिपदि-
न्तस्य नकारस्य नुम्बिभक्तिस्थस्य च पूर्वपदस्थान्निमित्तादुत्तरस्य
णत्वविधानात् पक्षे परिभाविणौ इति णकार उदाहार्यः ।
बुद्धौ तु ‘पदान्तस्य’ इति निषेधः । ननु चामुं विकल्प-
त्वादत्वाद्वाधित्वा ‘कृत्यचः’ इति उपसर्गस्थान्निमित्तात्परस्य
स्थस्याचः परस्य नकारस्य नित्यं विधीयमानं णत्वं स्यात् ।
। हि ‘अनमान अनीय अनि इनि निष्ठादेशाः प्रयोजनं’ इति
नेरपि प्रतिपदं परिगण्यते । न चापवादेषु पूर्वत्रासिद्धत्वप्रसङ्गः ।
दोषः, ‘कृत्यचः’ इत्यस्य ‘नभाभूपूकमिगमिप्यायीवेपाम्’
निषेधात् । स्त्रियां ‘ऋन्नेभ्यो ङीप्’ इति ङीपि अ-
भाविनी इत्यादि ॥

नपुंसके स्वमोर्लुकि न लोपः । संबुद्धौ तु ‘वा नपुंसका-
’ इति वा न लोपः । अभिभाविन् इत्यादि । शौ तु
हन्पूर्वार्थम्णां शौ’ इति दीर्घे अभिभावीनि इति ॥

वासरूपविधिना सर्वत्रात्र ण्वुल्लृत्चावपि भवतः—अभिभा-
, अभिभविता इत्यादि । तत्र ण्वुलो ‘युवोरनाकौ’
हादेशः । युवु इत्येतयोर्लृत्सृष्टानुबन्धयोः प्रतिज्ञातानुनासिक-
ः प्रत्यययोर्ग्रहणम् ॥

शुचि तु ‘ऋदुशनस्पुरदंसोनेहसां च’ इति असंबुद्धौ सावृ-
न्तानामुशनसादीनां चाङ्गानां विधीयमाने अनङि ङिच्चादन्त्यादेशे

‘अमृन्तृच् स्वसृनमृनेष्टृत्वष्टृक्षत्तृहोतृपोतृप्रशास्तृणाम्’ इत्येव
 नामङ्गानामुपधायाः संबुद्धिर्वर्जिते सर्वनामस्थाने दीर्घवचनादीर्घे नलोपे
 अत्र सावसंबुद्धौ ‘नोपधायाः’ इति नान्तलक्षणो वा दीर्घः
 संबुद्धौ द्विवचनादौ सर्वनामस्थाने सप्तम्येकवचने च ‘ऋतो हि
 र्वनामस्थानयोः’ इति गुणः । स च ‘उरणपरः’ ऋवर्ण
 स्थानेऽण् प्रसज्यमान एव रपर इति रपरः । तत्र सं
 ‘रात्सस्य’ इति ह्रस्वादिना वा सुलोपे हे अभिभवि
 अन्यत्र सर्वनामस्थाने ‘अमृन्’ इति दीर्घे अभिभवि
 इत्यादि । अभिभवितृन्—इत्यत्र पूर्वसवर्णदीर्घे ‘तस्माच्छ्र
 इति नत्वे ‘पदान्तस्य’ इति णत्वनिषेधः । अभिभवि
 अभिभवितृभ्यां इत्यादि । अजादौ यण् । ङसिङ्गे
 तयोरकारस्य ऋकारस्य च ‘ऋत उत्’ इत्येक उकार उ
 स्थाने भवन्नप्यसावृकारस्थानिकोपीति पूर्ववद्गुणत्वे सलोपः ॥
 भिभवितृणाम्—‘शुभ्रादिषु च’ इति णत्वनिषेधे नृनमनृतृ
 ग्रहणात् ऋवर्णगतोपि रेफो णत्वनिमित्तमिति ‘रपाभ्याम्’
 णत्वं, ‘नामि’ इति दीर्घः । अभिभवितरि—‘ऋतो
 इति गुणः ॥

स्त्रियां ‘ऋन्नेभ्यो ङीप्’ इति ङीप्—अभिभवित्री इत्या

नपुंसके पूर्ववत्स्वमोर्लुक् । अभिभवितृ । औङः श
 ‘इकोचि विभक्तौ’ इति नुम् । अभिभवितृणी । शौ ‘नपुं
 झलचः’ इति नुमि ‘सर्वनामस्थाने चासंबुद्धौ’ इति दीर्घे
 भिभवितृणि । अयं नुम् ‘वृद्धचौत्वगुणेभ्यो नुम् पूर्ववि
 धेन’ इति ‘ऋतोङि’ इति गुणं बाधते ॥

तृतीयाऽजादौ 'तृतीयादिषु भाषितपुंस्कं पुंवद्रालवस्य' इति
 ानायामाकृतौ भाषितपुंस्कस्येगन्तस्य नपुंसकस्य पुंवद्रावविधानात्
 णोव पक्षे नुमभावात् अभिभवित्रा, अभिभवितृणा इत्याद्यु-
 णमपि भवति । आमि 'नुमचिरतृज्वद्रावेभ्यो नुट् पूर्वविप्रति-
 त' इति नुटि 'नामि' इति दीर्घः ॥

भवतीति भावः—'भवतेश्च' इति वक्तव्यात्पक्षे णः । तस्या-
 वे । 'अज्विधिः सर्वधातुभ्यः' इत्यचि—भवः ।

आशितो भवत्यनेन इति आशितम्भवः ओदनः, आशितस्य
 नं आशितम्भवः—'आशिते भुवः करणभावयोः' इति खच्,
 णपदसमासः । 'अरुर्द्धिपदजन्तस्य मुम्' इति खिदन्ते उत्तर-
 ः अजन्तस्य पूर्वस्य अन्त्यादचः परो मुमागमः ।

आढचम्भविष्णुः आढचम्भावुकः—अनाढच आढचो भव-
 त्यर्थे आढचसुभगस्थूलपलितनग्नान्धप्रियेषु च्यर्थेष्वच्यन्तेषूपपदेषु
 क्तीरि भुवः खिष्णुचखुकञौ' इति कर्तरि कारके खिष्णुचखु-
 ञौ इत्येतौ स्याताम् । उभयत्र खित्वात् पूर्ववत् मुम् । खु-
 ञौ जित्वाद्धृद्धिः । सुभगादिष्वप्येवमुदाहार्यम् ॥

भविष्णुः—'भुवश्च' इति तच्छीलतद्धर्मतत्साधुकारिष्विष्णुच् ।
 स्य भाषाविषयत्वं चान्द्रा इच्छन्ति । भाष्यादौ छान्दसत्वमेव
 ष्टम् । तच्छीलादौ तच्छब्देन धात्वर्थ उच्यते । तत्र फलनि-
 क्षेप्रवृत्तिः^१ तच्छीलः धात्वर्थः कुलक्रमागतो धर्मो यस्य स
 र्द्धा । धात्वर्थं सकृदपि यः साधु करोति स तत्साधुकारी ॥

भूष्णः—'ग्लानिस्थश्चग्लुः' इत्यत्र चकारादस्मादपि ग्लुः
 त्वान्न गुणः । अत एव 'श्रचुकः किति' इतीदो निषेधः ॥

^१ना—...निरपेक्षप्रवृत्तिधात्वर्थकः.

भावुकः—‘लषपतपदस्थाभूवृपहनकमगमशृभ्य उकञ्’ इति तच्छीलादावुकञ् । चिच्चाट्टद्धिः ॥

परिभवी—‘जिटक्षिविश्रीण्वमाव्यथाभ्यमपरिभूप्रसूभ्यश्च’ इति तच्छीलादाविनिः । इकारो नकारपरित्राणाय । वासरूपविधिन परिपूर्वादप्युकञ् भवति । **परिभावुकः** इति ॥

विभूः नाम कश्चित्, प्रतिभूः धनिकाधमर्णयोः मध्यस्थः ‘भुवः संज्ञान्तरयोः’ इत्यनयोः गम्यमानयोः क्तिप् । अन्तःशब्देन धनिकाधमर्णयोर्मध्यस्थ उच्यते । संज्ञान्तरे स्वभावाद्गुणसर्गनियमः । किच्चान्न गुणः । इकारो वेरिति सामान्यार्थः । पकारस्तद्विघातार्थः । वकारस्य ‘वेरष्टक्तस्य’ इति लोपः ॥

विभुवौ—इत्यादौ ‘ओस्मुपि’ इति धातोस्वयवः संयोगे यस्मादुवर्णात्पूर्वा नास्ति तदन्तस्यानेकाचोङ्स्य अजादौ सुपि यण इति प्राप्तस्य यणो ‘न भूसुधियोः’ इति निषेधादुवङ् ॥

वर्षासु भवतीति वर्षाभूः, वर्षाभ्वौ, वर्षाभ्वः, पूर्ववत्क्तिप् । ‘संज्ञायाम्’ अस्यां सप्तम्यन्तं समस्यत इति तत्पुरुषः । ‘क्तिप्’ इति सोपपदनिरूपपदसाधारणे सर्वधातुविषये क्तिप्युपपदसमासं वा । ‘वर्षाभ्वश्च’ इत्यादौ यण् । चशब्दो ढन्कारपुनः पूर्वस्य च भुवो यणर्थः । ढन्भूशब्दो ‘ढन्भू’ इति निपातितः अत्र तु भूशब्दस्यानर्थकत्वात् ‘न भूसुधियोः’ इत्यत्र ग्रहणाभावः सिद्ध इति कैयटे । तेन ‘ओस्मुपि’ इत्येव यण् सिद्ध इत्यर्थः । ढम्भू इति मान्तमेके पठन्ति । अनुस्मृतौ कारशब्दस्य स्थाने करशब्दः प्रयुज्यते ॥

^१मु-‘ओष्मुपि’ इत्यस्याप्रवृत्तौ ‘इकोयणचि’ इत्येव यणिसिद्धः.

दृन्पुनःकारवर्षासु भुवः ।

। । कारशब्दस्यैकदेशविकृतस्यानन्यत्वात् सिद्धमिति तद्विवृतौ ।
त्र क्षीरस्वामिसुभूतिचन्द्रप्रभृतयो भेके वर्षाभूशब्धं ह्रस्वान्तं
तेष्यन्ते । अत एव स्त्रियां 'शिली गण्डूपदी भेकी व-
न्वी कमठी दुली' इति 'भुवश्च' इति उकारान्तलक्षणं
पं पठन्ति । 'वर्षाभ्वश्च' इति अत्र वर्षासु भवतीति वर्षा
भवते प्राप्नोतीति वर्षाभूरोपधिविशेष इत्यर्थविशेषमभिधानस्य
ऋकारस्यायमेवाशयो लक्ष्यते । तथा भागुरिरपि ह्रस्वान्तं
यते । यथाऽऽह च—

भार्या भेकस्य वर्षाभ्वी शृङ्गी स्यान्महुरस्य तु^१ ।

शिली गण्डूपदस्यापि कच्छपस्य दुलिस्मृता ॥

ते । यादवप्रकाशस्तु भेकेऽप्युकारान्तमाह—

भेक्यां पुनर्नवायां स्त्री वर्षाभूर्दुदुरेनषण् ।

ते । तथा सुबोधिनीकारोपि—'भुवश्च' इत्युदन्तात् डीव्विधानात्
र्गिभ्वीति पाठो न युक्तः; युक्तस्तु पाठो—वर्षाभूः कमठी दुलिः ।
ते । एवमेवोक्तं प्रक्रियारत्नेऽपि । वर्षासु प्रावृषि भवतीति
र्गिभूः मण्डूकः पुंस्त्री । तेनास्त्रचाख्यत्वान्न ह्रस्वादय^२ इति नदी-
ज्ञायामाख्याग्रहणं नियतस्त्रीलिङ्गपरिग्रहार्थमिति तन्मतम् । कै-
टेऽप्येवमुक्तम्—“आख्याग्रहणसामर्थ्यान्नियम आश्रीयते स्त्रियमेव
वाचक्षते न तु लिङ्गान्तरयुक्तमपीत्यर्थः” इति । पुनश्च तत्र
इप्पशनिप्रभृतीनामुभयलिङ्गानां पट्टादीनां च गुणवचनत्वात्सर्वलि-
णां स्त्रीविषयत्वाभावात् स्त्रियां वृत्तौ नदीसंज्ञा न प्राप्नोति, एवं

^१ च.

^२ ह्रस्वाद्या.

तर्हि 'ङिति ह्रस्वश्च' इत्यत्रैवंविधो नियमो नाश्रीयते केवल
स्त्रीशब्दस्यानुवर्तनादित्यदोषः " इति ॥

हरदत्तस्तु—पदान्तरमनपेक्ष्य स्त्रीवचनानां ग्रहणार्थमाख्याः
हणं न तु नियतस्त्रीवचनानामित्याह । यदाह—“पदान्तरमने
क्ष्य स्वयमेव यौ स्त्रियमाचक्षाते इत्याश्रीयते । इप्पशनिप्रभृ
नामुभयालिङ्गानां शब्दार्थ एव स्त्रीत्वमिति संज्ञा भवति ।
पटुशब्दप्रभृतीनां गुणवचनानामपि शब्दार्थ एव स्त्रीत्वम् । त
च पटुरानीयतामित्युक्ते स्त्रियमप्यानीय कृती भवति ” इति
पुनश्चैवमाह—नियतस्त्रीवचनानां ग्रहणार्थमाख्याग्रहणमिति वद
आहूयार्द्धिचायतेः किपि संप्रसारणे आव्ये ब्राह्मण्ये अत्रापि
स्यात् । तस्मात्पूर्वं एव प्रकार आश्रयणीयः । कथं तर्हि !
त्युदाहरणं 'ग्रामण्ये स्त्रिये' 'खलप्ये स्त्रिये' इति? उच्यते—
याशब्दत्वेऽप्यनयोः पुंसि मुख्या वृत्तिः पुंसामेव खल्विदमु
यदुत ग्रामनयनं नाम । एवं खलपवनमपि । आध्यानं तु क
पुंससाधारणमिति विशेष इति । न्यासो द्योतादावप्येवमुक्तम् । वृ
कारस्याप्ययमेव पक्षोभिमतः । यदाह—आख्याग्रहणं शब्दार्थे स्त्री
यथा स्यात् पदान्तरद्योत्ये मा भूत् इति । प्रक्रियारत्ने त्वाश्री
ब्दो नित्यस्त्रीवचन इति नदीसंज्ञासिद्धिरुक्ता । एवं च हरद
दिमते वर्षाभूशब्दस्य भेक्यभिधानेऽपि नदीसंज्ञया भाव्यमिति तर्हि
बन्धनानि ह्रस्वादीनि^१ भवन्ति । कैयटकारमुभूतिचन्द्रादीनां ।
नदीसंज्ञायां न विवादः, उकारान्तस्यौपधिविशेषवाचित्वेन नि
तस्त्रीविषयत्वात् । एवं च प्रक्रियारत्नोक्तो नदीसंज्ञाऽभा
'त्यजेदेकं कुलस्यार्थे' इति न्यायेन त्याज्यः । पृष्ठीबहुवचने तु परत

^१ मु—अत्रापि भाष्यकारोदाहृते.

^२ 'न ह्रस्वादीनि' 'कथं ह्रस्वादीनि' इति लिखितकोशपाठो.

यत्वाच्च नुटि कृते तस्य विभक्तिभक्तत्वात् 'एकानुत्तरपदे-
' इति नित्यं णत्वम्, एकाच् उत्तरपदं यस्य तस्य प्राति-
द्विकान्तनुभ्विभक्तिस्थस्य पूर्वपदस्थान्निमित्तात्परस्य नस्य नित्यं ण
। सूत्रार्थः ॥

विभुः । प्रभुः । सम्भुः—'विप्रसम्भ्योद्भु संज्ञायाम्' इति
। दिभ्यः परस्माद्भुवो दुप्रत्ययः । डित्वाटिलोपः ॥

शम्भुः—'मितद्वादिभ्य उपसङ्ख्यानम्' इति डुः । मुखरू-
भवतीत्यर्थः । यद्वा—अन्तर्भावितण्यर्थो भवतिः । तेन सर्वे-
मुखं भावयतीत्यर्थः । यद्वा—शमेर्ण्यन्तात् 'अन्येभ्योपि
श्यते' इति विचि शं शमयिता रोगाणां भवतीति शम्भुः ।
। यूते च—

भिपक्तं त्वा भिपजां शृणोमि^१ ।

त्वादत्ते मीरुद्र शन्तमोभिः शतं हि साध्यशीय भेषजीभिः^२ ।

अध्यवोचदधि वक्ता प्रथमो दैव्यो भिपक्^३ ।

। शं भवत्यस्मादिति व्युत्पत्तिरपादाने दुप्रत्ययाभावाच्चिन्त्या ॥

विभ्वी । प्रभ्वी । सम्भ्वी—'भुवश्च' इति भवतेरुद-
त्यानुपसर्जनस्य स्त्रियां डीप् । उपसर्जनत्वे तु अतिविभुः
ह्यणी इति डीप् न भवति ॥

भविष्यतीति भावी—'भुवश्च' इत्यौणादिक इनिर्णिङ्गञ्च ।
। वृद्धिः । अयं च 'भविष्यति गम्यादयः' इति गम्यादिषु
ठात् भविष्यत्कालविषयः ॥

भावः—‘श्रीणीभुवोनुपमर्गे’ इति अकर्तरि कारके भावे च षञ् । उपसृष्टात् ‘ऋदोरप्’ इत्यप्—**प्रभवः** इति ॥ ऋदिति दकारो मुखमुखार्थ इति ओरिति उकार उकारमपि गृह्णाति ।
प्रभावः—इत्यत्र तु प्रकृष्टो भावः प्रभाव इति प्रत्ययार्थ एष प्रशब्देन विशेष्यते न प्रकृत्यर्थ इति क्रियायोगाभावादनुपसर्गत्वात् षञ् सिद्धिः । विभावानुभावशब्दौ विभावयत्यनुभावयतीति ण्यन्तः दचि व्युत्पाद्यौ ॥

परिभवः, परिभावः, परीभावः—‘परो भुवोवज्ञाने’ इति पक्षे षञपो । ‘उपसर्गस्य ऋज्यमनुष्ये बहुलम्’ इति षञन्त उत्तरपदे पूर्वोपसर्गस्य वा दीर्घोऽमनुष्ये विषये ॥

भूतिः—‘स्त्रियां क्तिन्’ इत्यकर्तरि कारके भावे च सर्वथा तुभ्यः क्तिन् । ‘मन्ते वृष’ इत्यादिना भुवः क्तिन्वचनमसत्त्वात् ‘जित्यादिर्नित्यम्’ इत्याद्युदात्तत्वप्राप्ते उदात्तार्थम् । न च भाषायां प्रयोगनिवृत्त्यर्थम् । प्रयुज्यते च भाष्ये—सर्व इमे स भूत्यर्थं प्रवर्तन्त इति ॥

भूः—‘सम्पदादिभ्यः क्तिन्वा वक्तव्यः’ इति क्तिप् । क्ति सर्वस्य लोपः ।

भवत्यस्मिन्ननेनेति वा **भावः**—‘पुंसि संज्ञायां वः प्रायेण इति पुल्लिङ्गयोः करणाधिकरयोर्धः । प्रायग्रहणं क्वचिदसंज्ञायामपि यथा स्यादिति ॥

अनाद्येन अनायासेन आद्येन भूयते ईषदाढ्यंभवं भवता स्वाढ्यंभवं भवता । अनाद्येन दुःखेनाद्येन भूयते दुराढ्यं भवता

ता । 'कर्तृकर्मणोश्च भूकृजोः' च्यर्थविषयकर्तृकर्मवचनयोश्च-
दादीपदादिषु चोपपदेषु भूकृजोः खलिति खल् । तत्र तु भु-
ऽकर्मकत्वात्कर्तृयुपपदे भावे प्रत्ययः । करोतिस्तु कर्मणि स्वभावात् ।
च्छग्रहणं तु दुरो विशेषणम् । अकृच्छग्रहणं त्वितरयोः । खि-
न्मुम् । नन्वत्र धात्वर्थमात्रं विशिषत ईपदो गत्योरपि सुदुरो-
कथं व्यवहितप्रयोगः । न च मुमर्थात् खित्करणादिति वा-
मम्, 'खित्यनव्ययस्य' इत्यत्र कृद्रहणपरिभाषाया उपस्थाना-
गतिके खिदन्त उत्तरपदे मुमर्थत्वस्य सम्भवात् । न चैवं वाच्यं
इयस्य 'हृल्लेख' इत्यत्राणग्रहणादेवाणन्तस्य ग्रहणे सिद्धे
नल्लेखग्रहणादुत्तरपदाधिकारे^१ प्रत्ययग्रहणपरिभाषाया अप्रवृत्तेर्ज्ञाप-
त्तदभावात्तद्विषया कृद्रहणपरिभाषा कथं प्रवर्तते इति । यतो
म्यव्ययात्परस्य खितोसम्भवात्तदन्तस्य च सम्भवादनव्ययस्येति
निषेधसामर्थ्यादुत्तरपदाधिकारेऽपीह प्रत्ययग्रहणपरिभाषाया अवश्यमु-
पपत्तव्यम् । ततश्च तद्विषया कृद्रहणपरिभाषाऽप्युपस्थास्यते ।

तर्हि भाष्ये ईपदाद्यम्भवमित्यादेः उदाहृतत्वात् प्रयोगनियमः ।
त्सीयादौ प्रधानभूतच्छप्रत्ययार्थनान्वीयमानस्य नञश्छान्तेन समा-
त् खिदन्तार्थनान्वीयमानस्यापीपदादेः खिदन्तान्तेन समासः ।
इय्यटे तु खित्करणादेव कर्तृकर्मणोः पूर्वप्रयोग उक्तः । तस्यायं
नञः—अनव्ययस्य इति निषेधसामर्थ्यादेव तदन्तत्वलाभः, न
स्मादेव प्रतिषेधादिहोत्तरपदाधिकारेऽपि ज्ञापितया प्रत्ययग्रहणप-
रिभाषया, यतस्तद्विषया कृद्रहणपरिभाषा प्रवर्तेतेति ॥

मुखतोभूत्वा, मुखतोभूय, मुखतोभावम्, 'स्वाङ्गे तस्प्रत्यये
भ्वोः' इति तस्प्रत्ययान्ते स्वाङ्ग उपपदे क्काणमुलौ ।

^१ मु.....धिकारेऽपीह.

^२ मु—खिदन्तान्तेनापि सः.

तत्र 'तृतीयाप्रभृत्यन्यतरस्याम्' इति 'उपदंशस्तृतीयायाम्
इत्येवमादीनामुपपदानामैव तेन चान्येन च तुल्यविधानानाममन्ते
समासविकल्पनात् मुखतो भावं इत्येकं पदं, द्वे वा पदे । कृ
न्तेनापि तृतीयाप्रभृतीनामुपपदानां 'क्ता च' इति समासविकल्
पात्पक्षे 'समासेऽनञ्पूर्वे क्तो ल्यप्' इति ल्यबादेशः । अत्रा
नञिति नञ्सदृशमव्ययं परिगृह्यते । 'कृन्मेजन्तः' 'क्तातोस्
न्कसुनः' इति णमुल् क्तान्तयोरव्ययत्वात्सुपो लुक् । स्थानिव
च्चेन ल्यवन्तमव्ययम् ॥

विनाभूय, विनाभूत्वा, विनाभावम्, नानाभूय, नानाभूत्वा,
नानाभावम्, एकधाभूय, एकधाभूत्वा, एकधाभावम्—
'नाथार्थप्रत्यये च्छ्वर्थः' इति नाथार्थप्रत्ययान्ते च्छ्वर्थविषये
उपपदे कृभ्वोः क्ताणमुलौ इति तौ । नानाशब्देन 'विनञ्चो
नानाञौ नसह' इति विहितौ नानाञौ उच्येते । धाशब्दे
'सङ्ख्याया विधार्थे धा' 'अधिकरणविचाले च' इति विहि
धाप्रत्यय उच्येते । तत्र विधा नाम प्रकारः सामान्या
भेदको विशेषः । अधिकरणविचालोपि अधिकरणं द्रव्यं तत्
विचालः सङ्ख्यानन्तरापादनं एकस्यानेकीकरणं अनेकस्यैकीकर
वा, तदेकधाभूयेत्यादेरयमर्थः—अनेकं द्रव्यमेकंभूत्वेति एकस्यानेकी
करणं द्विधाभूयेत्यादौ द्रष्टव्यम् । ये तु धाप्रत्ययस्यादेशा 'एका
द्वोद्वचमुजन्यतरस्याम्' 'द्विज्योश्च धमुञ्' 'एधाच्च' इति विहि
ता ध्यमुजादयः तेषामपि स्थानिवच्चेन धागूहणेन गृहणात् तदने
चोपपदे क्ताणमुलौ भवतः इति ऐक्यंभूय इत्याद्युदाहार्यम् ।
नाथार्थेत्यत्र अर्थगूहणं तु 'धमुजन्तात्स्वार्थे उदर्शनम्' इति यो
डप्रत्ययः तदर्था, स हि स्वार्थिकत्वाद्द्वार्थः । तथा नाञर्थमपि
अन्यथा सानुबन्धकत्वादयं नाशब्देन न गृह्येत ॥

तूष्णीम्भूय, तूष्णीम्भूत्वा, तूष्णीम्भावम् । 'तूष्णीमि भु-
वः' इति क्वाणमुलौ ॥

अन्वग्भूय, अन्वग्भूत्वा, अन्वग्भावम् । 'अन्वच्ञानुलोम्ये'
इति क्वाणमुलौ । आनुलोम्यमनुकूलता । नाश्रेत्यादियोगत्रयविप-
क्षेऽपि 'तृतीयाप्रभृतीनि' इति समासविकल्पो द्रष्टव्यः ॥

भूतो घटः, भूतं घटेन । अत्र 'निष्ठा' इति भूते विहि-
तस्य क्तस्य गत्यर्थादिपरत्वे 'गत्यर्थाकर्मकश्चिपशीङ्ङासवसजन-
हजीर्यतिभ्यश्च' इति कर्तरि चकाराद्भावकर्मणोश्च विधानात्
वृश्चाकर्मकत्वात्कर्तृभावावर्थौ, अयं च 'नपुंसके भावे क्तः' 'ल्यु-
' इति क्तल्युटौ न बाधते यतस्तयोर्धात्वर्थस्य सिद्धता वि-
यः । अस्य तु धात्वर्थमात्रं इति विषयभेदः । तेन घटस्य
तु भवनामिति भवतः । क्तयोगे कर्तरि पष्ठ्या 'न लोकाव्यय'
ति निषेधो न भवति, 'नपुंसके भावे क्त उपसंख्यानम्' इति
द्विधानात् । शेषविज्ञानाद्वा तत्सिद्धिः ॥

इदमेपां भूतम् । 'क्तक्तवतू निष्ठा' 'निष्ठा' इति ध्रौव्यादिभ्यो
वेहितस्य क्तस्य 'क्तोधिकरणे च ध्रौव्यगतिप्रत्यवसानार्थेभ्यः'
त्यत्राधिकरणमर्थः । चकारो यथाप्राप्तानुज्ञानार्थः । तेन ध्रौव्यार्थेभ्यः
कर्तृभावाधिकरणेषु गत्यर्थेभ्यः कर्मकर्त्रधिकरणेषु कर्माविवक्षायां
निषेधे च । प्रत्यवसानार्थेभ्यः कर्माधिकरणयोः पूर्ववदत्रापि भावे^१ ।
ध्रौव्यार्था अकर्मकाः । प्रत्यवसानार्था अभ्यवहारार्थाः । 'अधि-
करणवाचिनश्च' इत्यधिकरणे क्तयोगे पष्ठ्या । 'अधिकरणवाचिना
' इत्यस्याः समासनिषेधः ॥

^१ मु—भवति.

भवत्यनेनात्रेति वा भवनम्—अस्य कालसामान्यविषयत्वात्
भूतविषयेणाधिकरणत्वेन न वाधः । परिभवनमित्यत्र ‘कृत्यचः’
इति उपसर्गस्थान्निमित्तादुत्तरस्य कृत्स्थस्याच उत्तरस्य नस्य वि-
धीयमानं णत्वं ‘न भाभूपूकमिगमिप्याथीवेषाम्’ इति निषिध्यते ।
अत्र ‘ण्यन्तानां च भादीनामुपसंख्यानम्’ इति वचनात्परिभा-
नमित्यत्रापि णत्वं न भवति ॥

अथोणादयः—दृम्भूः^१ तरुः । सर्पजातिभेद इति पुरुष-
कारे । ‘अन्वूदृम्भूजम्भूकपेलूककन्वूदिधिपूः’ इति दृदशब्दे
उपपदे कूप्रत्ययान्तो निपातितः । उपपदस्य च दृम्भावोऽस्मादेव
निपातनात् । केचिदुपपदं नान्तं पठन्ति । अजादावस्य यणि-
ति वर्षाभूप्रस्ताव एवावोचाम क्वचिदुणादिवृत्तौ ‘दृभी ग्रन्थे’
इत्यस्मात्कूप्रत्यये निपातनमित्युक्तम् । तत्राप्ययमूकारो न धातो-
रित्युवडोऽप्रसङ्गाद्यणवेति रूपेण भेदः ॥

भवनं गृहम्—‘बहुलमन्यत्रापि’ इति युच् ॥

भुवनम्—‘भूमूधूमस्त्रिभ्यश्छन्दसि’ इति क्युन् । भाषायां
बहुलवचनात्साधुरिति ‘वा भुवनं’ इत्यत्र हरदत्तः ॥

भूमिः—‘भुवः कित्’ इति मिन्प्रत्ययः ॥

कृष्णभूमः, उदग्भूमः, पाण्डुभूमः—‘अच्प्रत्यन्ववपूर्वात्साम्
लोमः’ इत्यत्र ‘अच्’ इति योगविभागात् अच् समासान्तः ।
तथा च श्लोकवार्तिकम्—

कृष्णोदक्पाण्डुपूर्वाया भूमेरच्प्रत्ययः स्मृतः ॥ इति ॥

भूरिः—‘अदिशदिभूशुषिभ्यः क्तिन्’ इति क्तिन् ॥

अद्भुतः—‘अदि भुवो दुतच्’ इति दुतच् । एवं प्रसिद्ध-
योगा उणादिप्रत्ययान्ताः प्रदर्शिताः । अतः परमप्येवं वक्ष्यते ॥

सूत्रवार्तिकभाष्येषु छान्दसावेव केवलो ।
कानच्कसू प्रतीयेते तेन नात्र प्रपञ्चितो ॥
केचिदाहुः कसोः किञ्चाज्जापकादनुमीयते ।
अस्ति प्रयोगो भाषायामित्येवं प्राज्ञमानिनः ॥
तथा हि छान्दसत्वेऽस्य छन्दस्मुभयथेत्यतः ।
सार्वधातुकसंज्ञत्वान्निष्ठे सिद्धेऽतिदेशतः ॥

अनुनासिकलोपस्स्यात् संयोगान्तेषु धातुषु ।
अत्रापि हि^१ लिटः किञ्चे संयोगाच्छिट्कृदित्यतः ॥
सिद्धे कृतः ककारोऽसौ भाषायामर्थवानिति ।
तदसत्तेरुत्तरित्यादौ यथा लिटि गुणः किति ॥
ऋच्छतृतामितीहापि तितीर्विति गुणो भवेत् ।
स मा भूदिति किञ्चस्य भाष्ये फलसमर्थनात् ॥

एध वृद्धौ ॥ २ ॥

कत्यान्ता उदात्ता अनुदात्तेतः । एधते । एधसे । एधे ।

एधमानः । एधाञ्चक्रे । एधाम्बभूव । एधामास ।
‘इजादेश्च गुरुमतोऽनृच्छः’ इत्यामप्रत्ययामन्ते । ‘दीर्घं च’
इति दीर्घस्य गुरुसंज्ञा । ‘करोतेराम्प्रत्ययवत्’ इति नित्यं तड् ॥

^१ म. अन्यत्रापि.

एधिता । एधितासे । एधिताहे । ‘हएति’ । एधि-
प्यते । एधिष्यसे । एधिष्ये । एधिष्यमाणः । ‘लृटस्सद्वा’ ॥

एधताम् । एधस्व । एधै । ‘आमेतः, । ‘सवाभ्यां
वामौ’ ‘एत ऐ’ ॥

ऐधत । ऐधथाः । ऐधे । ‘आडजादीनाम्’ इत्यजादे-
ङ्स्य लुङ्लृङ् आडागमः इत्याट् । टित्त्वादादौ ‘आटश्च’ इति
वृद्धिः ॥

एधेत । एधेथाः । एधेय । आशिषि । एधिषीष्ट ।
एधिषीष्ठाः । एधिषीय ॥

ऐधिष्ट । ऐधिष्ठाः । ऐधिद्रुम् । ऐधिषि । ‘धिन’
इति सलोपे । इणन्तमङ्गमिति ‘इणष्पीध्वं लुङ्ङितान्धोङ्गात्’
इति धकारस्य मूर्धन्यः । अत्र हरदत्त एवं मूर्धन्यमुक्ता प-
क्षान्तरमाह—अन्ये त्वित्यो विभाषाया वक्ष्यमाणत्वात् गोबलीवर्द-
न्यायेन तद्व्यतिरिक्तमिणन्तमिह गृह्यत इति वदन्त ऐधिष्वं
इत्यादौ ढत्वं नेच्छन्ति ॥

ऐधिष्यत । ऐधिष्यथाः । ऐधिष्ये ॥

भावे लट् लोट् लङ्ङिध्यादिलिङ् गुदाहार्यः । एध्यते भ-
वता । इत्यादि । लुङि तु चिणि ‘चिणो लुक्’ इति
तशब्दस्य लुकि ऐधि भवता इति । शेषेषु कर्तृवद्रूपम् ॥

सन्यजादित्वात् द्वितीयस्यैकाचो द्विर्वचनेऽभ्यासकार्यम् । ‘पू-
र्ववत्सनः’ इति तङ् । एधिधिषते इत्यादि सर्वत्र प्रकृतिवत् ।

१मु—‘एधिधिष्यते इत्यादि कर्तृवत्’ इत्यधिकं दृश्यते.

। च स्यादिषु चिण्वदिदृक्षे वृद्धौ युकि रूपान्तरमपि स्यादि-
प्राशङ्क्यम् । ण्यछोपेत्यादिनाऽतो लोपेन वृद्धेर्बाधस्योक्तत्वात् ॥

एधयते सस्यम्—‘णिचश्च’ इति कर्त्रभिप्राये तङ् । अ-
मेन्नुपपदेन प्रतीयमाने ‘विभाषोपपदेन प्रतीयमाने’ इति पर-
मैपदमपि भवति स्वं सस्यमेधयति इति । अण्यन्ते चित्तव-
कर्तृके तु ‘अणावकर्मकाच्चित्तवत्कर्तृकात्’ इति परस्मैपदमेव
मेधयति इति । विभाषोपपदादपि परत्वादिदमेव भवति तेन
वं पुत्रमेधयति इत्येव । ‘गतिबुद्धि’ इति सर्वत्र प्रयोज्यस्य
मत्वम् ॥

एधयाञ्चक्रे, चकार, वभूव, आस, ‘अयामन्त’ इति
प्रादेशः । अत्र यदा प्रकृतेः चित्तवत्कर्तृकत्वेन नित्यं पर-
मैपदं तदा कृजोपि ‘पूर्ववत्कृजोनुप्रयोगस्य’ इति कल्पितेन यो-
न तथैव ॥

एधयिता । एधयितासे ॥ एधयिष्यति । एधयिष्यते ॥
एधयतु । एधीयताम् ॥ ऐधयत् । ऐधयत ॥ एधयेत् ।
एधयेत ॥ आशिषि—एध्यात् । एधिषीष्ट ॥ यासुष्टि अ-
नेडाद्यार्धधातुकत्वात् णिलोपः ‘अकृत्सार्वधातुकयोः’ इति दीर्घ-
य पूर्वविप्रतिषेधेन बाधकः । ध्वमीष्टि गुणायदेशयोः इणःपर
इति ‘विभाषेष्टः’ इति मूर्धन्यविकल्पः ॥

ऐदिधत् । ऐदिधत । ‘णिश्चि’ इति चाङि णिलोपस्य
द्विर्वचनेऽचि’ इति द्विर्वचननिमित्तेऽचि योऽजादेशः स द्विर्व-
चने कर्तव्ये स्थानिरूपं प्रतिपद्यत इति ‘चाङि’ इति द्विर्वचने
थानिवत्त्वात् ‘अजादेर्द्वितीयस्य’ इति धिशब्दो द्विरुच्यते । इदं
‘गौ चाङि’ इत्युपधाद्वस्वाद्धिरङ्गादप्युत्तरकालं द्रष्टव्यम् । अत्र

च लिङ्गं ओणेः ऋदित्करणम् । तद्धि मा भवानोणिणत् इत्यत्र
‘नाग्लोपि’ इति चङि ह्रस्वनिषेधार्थं पूर्वं तु द्विर्वचने ह्रस्वभावि-
न्युपधा नेति किं तन्निषेधेन । तेन मा भवानिदिधत् इति
च भवति ‘न माङ्चोगे’ इत्याद्यो निषेधः ।

कर्मणि लुङ्चैकवचने चिण् । अत्र सिञ्चीङ्गुणायादेशः । ऐधि ।
एधयिपाताम् इत्यादि । ध्वमि ‘धिच’ इति सलोपे णेरिण-
यादेशयोः णः परत्वादित्यो ‘विभाषेटः’ इति वा मूर्धन्यः ।
अन्येषु लेषु कर्तृवद्रूपम् । लिटि अनुप्रयोगे नित्यस्तदुदाहार्यः ।
स्यादिषु पक्षे चिण्वदिटि तस्य ‘असिद्धवदत्र’ इत्यसिद्धत्वाणि
लोपे एधिष्यते इत्यादि प्रकृतिवद्रूपाण्यपि पक्षे द्रष्टव्यानि ।
न च ध्वमि णेरिणः पर इडिति तल्लोपात्पूर्वं ‘विभाषेटः’ इति
रूपभेदस्य प्रसङ्गः । नित्यत्वादन्तरङ्गत्वात्पूर्वत्रासिद्धत्वाच्च पूर्वमेव
णेलोपात् । कर्मकर्तरि यक्चिणोर्विषये तयोः ‘णिश्चन्थि’ इति
निषेधाच्छप्सिचोः कर्तृवद्रूपम् । स्यादिषु कर्मवत् । वत्करणा-
त्स्वाश्रये भावे लकारे सर्वत्र कर्मवत् । कर्तरि तृतीया विशेषः—
एध्यते स्वेनैव इत्यादि ॥

प्रेधते—‘एत्येधत्यूङ्’ इति वृद्धिः । एजादाविणि धाता-
वेध तौ चावर्णान्तादुपसर्गात्परे ऊठि चावर्णात् पूर्वपरयोरेकादेशो
वृद्धिरिति सूत्रार्थः । इयं च वृद्धिरेत्येधत्योरेडि पररूपस्या-
पवाद इत्यवर्णान्तोपसर्गलभः । ऊठित्वाद्गुणस्य । अत्र वृत्तौ
एङ्ग्रहणमेतेरेव विशेषणं नैधतेरव्यभिचारादिति । अत्र प्रदीपकृत्-
मा प्रेदिधत् इत्यत्र व्यभिचारसम्भवान्नैतत्सारमित्याह । इदमेव
त्वसारं, ण्यन्तस्य शब्दान्तरत्वादेधतिग्रहणेनाग्रहणात् । अत एव
हि ‘न भाभूपूकमि’ इत्यत्र ‘ण्यन्तानां च भादीनामुपसङ्ख्यं-

१' इत्युक्तम् । वक्ष्यन्ति च तत्र न्यासकारादयः 'शब्दा-
रत्वात् ण्यन्तानां न प्राप्नोति तस्मादुपसङ्ख्यानं' इति । स्वयं
तत्रैव वक्ष्यतीति पूर्वपरविरोधं स एव प्रष्टव्यः । किञ्च
अथि कस्यापि ग्रहणे 'उपसर्गात्सुनोति' इत्यत्र अभिषावयति
यत्र ण्यन्तेनाभेयोगात् सुनोति प्रत्यनुपमर्गत्वात् पत्वं न स्या-
ति चोदयित्वा प्रेषणादिरिहाभिषवविषय इति सुनोति प्रत्युप-
र्गत्वात् पत्वं सिद्धमिति भाष्यकारादीनां समाधानमनुपपन्नं स्यात् ।
न एव हि वृद्धिविधौ हरदत्तः—'एङ्ग्रहणमेतेरेव विशेषणं न
रेधतेः' इति वृत्तिमुपादाय 'बाहुल्याभिप्रायेणेतदुक्तम् । मा
देधत् इत्यत्र व्यभिचारसम्भवादित्याहुः' इति मतान्तरेणाह ॥

एधितः । एधितमनेन । इदमेपां एधितम् । 'क्तोधिक-
णे च' इति क्तः । एधः—'असुन्न' इत्यसुन्न ॥

स्पर्ध सङ्घर्षे ॥ ३ ॥

सङ्घर्षः पराभिभवेच्छा । पराभिभवस्य धात्वर्थेनोपसङ्गहात्
कर्मकत्वम् । उक्तं च—

धातोरर्थान्तरे वृत्तेर्धात्वर्थेनोपसङ्गहात् ।

प्रसिद्धेरविवक्षातः कर्मणोऽकर्मिका क्रिया ॥

ते । स्पर्धते । स्पर्धसे । स्पर्धे ॥

स्पर्धमानः । पस्पर्धे । पस्पर्धिषे । पस्पर्धे । 'शर्पूर्वाः
यः' अभ्यासस्य शर्पूर्वाः खयशिशप्यन्ते अन्ये हलो निवर्तन्ते
ते पकारस्य शेषः ॥

स्पर्धिता । स्पर्धितासे । स्पर्धिताहे ॥ स्पर्धिष्यते ।
धिष्ये ॥ स्पर्धताम् । स्पर्धस्व । स्पर्धे ॥ अस्पर्धत ।
स्पर्धथाः । अस्पर्धे ॥

स्पर्धेत । स्पर्धेथाः । स्पर्धेय ॥ आशिषि—स्पर्धिषीष्ट
अस्पर्धिष्ट । अस्पर्धिष्ठाः । अस्पर्धिषि ॥ अस्पर्धिष्यत
अस्पर्धिष्यथाः । अस्पर्धिष्ये ॥

भावे—लङ्लोटद्विध्यादिलिङ्गु यकि स्पर्ध्यते ॥ स्पर्ध्यताम् ॥
अस्पर्ध्यत ॥ स्पर्ध्येत ॥ इति ॥

लुङि तशब्दे चिणि अस्पर्धि ॥ शेषेषु कर्तृवत् ॥

पिस्पर्धिपते ॥ पिस्पर्धिपांचके ॥ पिस्पर्धिपिता ॥ इत्यादि
'सन्त्यतः' इतीत्वमभ्यासस्य 'पूर्ववत्सनः' इति तङ् । आर्ध्या
तुके अतो लोपः । विध्यादिलिङचतोलोपाभावाद्धिङस्सलोपे गुणव
लिलोपयोः पिस्पर्धिपेत ॥

भावे यकिचणौ तु विशेषः । पिस्पर्धिष्यते ॥ इत्यादि ॥

पास्पर्ध्यते—'दीर्घोऽकितः' इत्यभ्यासस्य दीर्घो यङि तल्लुकि च

पास्पर्धीचके ॥ पास्पर्धिता ॥ इत्यादि । तत्रार्धधातुं
'यस्य हलः' इति हल उत्तरस्य यशब्दस्य लोपः । स
'आदेः परस्य' इति यकारस्य अकारस्यातो लोपः । भावे ता
स्यादिवत् । यक्यप्यतोलोपयलोपयोः कर्तृवत्सर्वत्र रूपम् ।
पास्पर्ध्यते । इत्यादि ॥

लुङि तु चिणि ॥ अपास्पर्धि इति भवति । सन्त्यङोस्तास्याङि
चिण्वदिटि न विशेषः, अतो लोपेन वृद्धेर्बाधादित्युक्तम् ॥

यङ्लुकि—'अदादिवच्च' इति शपो लुक् । 'अपस्तथोर्धोर्धः'
अप उत्तरयोस्तकारथकारयोः दधार्ति वर्जयित्वा धकार इति धत्ते

मलां जश् सशि' इति जश्त्वमान्तरतम्याद्वकारः । एवं च
वनान्तरेष्वपि । पास्पधि । पास्पर्थः । पास्पर्थति । 'अद-
स्तात्' इत्यद्भावः । पास्पर्त्तिस् । 'खरि च' खरि च परे मलां
र इति तत्वम् ॥ पास्पर्थः । पास्पर्थ । पास्पधि । पा-
र्थः । सर्वत्र हलदेः पितस्सार्वधातुकस्य 'यङो वा' इति
इन्द्राहार्यः पास्पर्थीति इत्यादि ॥

पास्पर्थीचकार । 'पूर्ववत्कृञानुप्रयोगस्य' इति नित्यं परस्मै-
श्म् ॥

पास्पर्थिता ॥ पास्पर्थिष्यति ॥ पास्पर्थु । पास्पर्थात् ।
तडि 'डिञ्च पिन्न' इति स्थानिवच्चप्राप्तस्य पित्तस्य निषेधात्
डभावः । पास्पर्थाम् । पास्पर्थतु । पास्पर्थि । पास्प-
र्त्ति । पास्पर्थम् । पास्पर्थानि । सेर्हादिशे 'हुञ्जलभ्यो हेर्धिः'
ति धिभावः । हेरपित्तवचनादीडभावः ॥

अपास्पर्त् । इतश्च लोपे हलङ्चादिलोपे च 'मलां जशोऽ-
' इति जश्त्वे 'वाऽवसाने' इति चर्त्वं तकारः । तदभावे
पास्पर्द् । 'रात्सस्य' इति नियमात्संयोगान्तलोपो न भवति ।
पास्पर्थाम् । अपास्पर्थुः । 'सिजभ्यस्त' इति जुम् । अ-
स्पर्त्, अपास्पर्द् । अपास्पाः । सिपो हलङ्चादिलोपे
वज्जश्त्वे वा चर्त्वं । तदभावे 'दश्च' इति सिपि परे
रुः । 'रो रि' इति पूर्वरेफस्य लोपः । 'दूलोपे पूर्वस्य
वोऽणः' इति पूर्वस्याणो दीर्घः 'दूलोपे' इति ढकाररेफयो-
पनिमित्तयोः परयोरित्युच्यते । अपास्पर्थम् । अपास्पर्थ ।
पास्पर्थम् । अपास्पर्थ्व । अपास्पर्थम् ॥

पास्पर्ध्यात् । पास्पर्ध्याताम् । पास्पर्ध्युः । यासुये
डिच्चेनापिच्चादीडभावः ॥ आशिषि—पास्पर्ध्यात् । पास्पर्ध्या
स्ताम् । असार्वधातुकत्वादीडभावः ॥

अपास्पर्धात् । अपास्पर्धिष्ठाम् । अपास्पर्धिषुः । अपा
स्पर्धीः । अपास्पर्धिषम् । ‘अस्ति सिचः’ इति पितो नित्यमीदृ
‘इट ईटि’ इति सिज्जलोपे ‘मिज्जलोप एकादेशे सिद्धो वक्तव्यः
इति सवर्णदीर्घः । ‘वदव्रजहलन्तस्याचः’ इति परस्मैपदस्य
सिचि विहिता वृद्धिः ‘नेटि’ इति निषिद्भ्यते । अपास्पर्धि
ष्यत् । इत्यादि ॥

भावे सर्वत्र यङन्तवद्रूपम् । पास्पर्ध्यते इत्यादि ॥

णो—स्पर्धयति इत्यादि एधयतीतिवदुदाहार्यम् । लुङ्प्रवृत्त-
दित्वात्प्रथमस्यैकाचो द्विर्वचनम् । ‘संयोगे गुरु’ इति संयोगपरस्य
द्वस्वस्य गुरुसंज्ञाविधानात् ‘सन्वच्छुनि’ इतीत्वम् । ‘दीर्घो
लघोः’ इति दीर्घश्च न भवति । गुरुसंज्ञया चाकडारीयायाः
नवकाशया लघुसंज्ञा बाध्यते ॥

कर्मणि—यच्चिकणोर्विषये णिलोपे स्पर्ध्यते इत्यादि ॥ प्रकृतं
भावरूपाण्युदाहार्याणि । अन्यत्र स्पर्धयाञ्चक्रे इत्यादि कर्तृवत्
लुङि चङो भावाद्विर्वचनादौ सिचि अस्पर्धयिषाताम् । इत्याद्यु-
दाहार्यम् । ध्वमि ‘विभाषेः’ इति मूर्धन्यविकल्पः । स्या-
दिषु चिण्वदिटि तस्य ‘असिद्धवदत्राभात्’ इत्यसिद्धत्वात् णि
लोपे स्पर्धिष्यते इत्यादि प्रकृतिवद्रूपम् ॥

कर्मकर्तरि यच्चिकणोर्निषेधात् शण्चडौ । स्पर्धयते इत्यादि
कर्तृवन्नेयम् । अत्रापि स्यादिषु चिण्वदिङ्क्षे कर्मवत् । वक्त-

स्वाश्रये भावे लकारे सर्वं कर्मवत् । कर्तरि तृतीया विशेषः ॥

स्पर्धनः—‘अनुदात्तेश्च हलादेः’ इति तच्छीलादौ युच् ।

स्पर्धा—‘गुरोश्च हलः’ इति गुरुमतो हलन्तात् स्त्रियामका-
त्ययः । वाऽसरूपेण क्तिन् ‘अस्त्रियाम्’ इति निषेधात् न भवति ॥

इदमेपां स्पर्धितम् । स्पर्धितमनेन । स्पर्धितः । ‘क्तोऽधिकरणे
' इति कर्तृभावाधिकरणेषु क्तः ।

स्पर्धालुप्रयोगश्चिन्त्यः ॥

गाधृ प्रतिष्ठालिप्सयोर्ग्रन्थे च ॥ ४ ॥

आत्मयापनं^१ तत्साधनं च प्रतिष्ठा । लब्धुमिच्छा लिप्सा ।
कत्र स्थापनं सन्दर्भो वा ग्रन्थः । तत्राद्येऽकर्मकः, इतरयो-
क्तकर्मकः ॥

गाधते । गाधसे । गाधे । गाधमानः ॥

जगाधे । जगाधिषे । जगाधे ॥

गाधिता । गाधितासे । गाधिताहे ॥ गाधिष्यते ॥
गाधिष्यमाणः ॥ गाधताम् । गाधस्व । गाधै ॥ अगा-
धत । अगाधथाः । अगाधे ॥

गाधेत । गाधेथाः । गाधेय ॥ आशिपि—गाधिपीष्ट ॥

अगाधिष्ट । अगाधिष्ठाः । अगाधिषि ॥ अगाधिष्यते ।
इत्यादि ॥

^१ आत्मयापना. मु—स्थापना.

भावकर्मकर्तृषु लङ्लोट्ठिङ्धादिलिङ्गु यकि—गाध्यते । ग
ध्यताम् ॥ अगाध्यत ॥ गाध्येत ॥ इत्यादि ॥ अन्ये
लेषु कर्तृवत् । लुङ्चेकवचने तु चिणि अगाधि ॥

लिप्सायामार्थिकन्यायेनेप्यमाणप्रधानत्वात्तस्य च कर्मस्थत्वात् सन
न्तवत् कर्मकर्तृत्वोपपत्तिः ॥

जिगाधिपते । जिगाधिपाञ्चके । जिगाधिपिता । जि
गाधिपिप्यते । जिगाधिपताम् । अजिगाधिपत । जिगा
धिपेत । आशिपि—जिगाधिपिपीष्ट । अजिगाधिपिष्ट । अ
जिगाधिपिप्यत ॥ इत्यादि सर्वत्राभ्यासकार्यम् । आर्धधातु
अतो लोपः ॥

भावकर्मणोर्यक्चिण्विषये जिगाधिप्यते । अजिगाधिपि
इत्यादि । कर्मकर्तरि यक्चिणोर्निषेधात् कर्तृवदेव ॥

जागाध्यते । जागाधाञ्चके । जागाधिता । जागाधिप्यते
जागाध्यताम् । अजागाध्यत । जागाध्येत । आशिपि—
जागाधिपीष्ट । अजागाधिष्ट । अजागाधिप्यत । सर्वत्राभ्या
सस्य 'दीर्घोऽकितः', आर्धधातुकेऽतो लोपः, 'यस्य हलः' इति
यलोपाद्धोऽपौ ॥

भावादिषु यक्यल्लोपयलोपयोः सर्वत्र कर्तृवद्रूपम् । लुङ्चेकवच
ने तु अजागाधि इति चिण्विशेषः । सन्यडोश्चिण्वदिटि अतो
लोपेन वृद्धिवाधात् न विशेष इत्युक्तम् ॥

यङ्गुकि 'झपस्तथोर्धो धः', 'झलां जश् झशि' जागाधि
इत्यादि । सिपि 'एकाचो वशो बष्झपन्तस्य स्ध्वोः' इति
धातोरवयवस्य झपन्तस्यैकाचो वशः स्थाने भषादेशः सकारादे

त्यये ध्वे च परे पदान्ते च विषय इत्यान्तरतम्यात् गकारस्य
कारे 'खरि च' इति धकारस्य तकारे जाघास्मि इति ॥

जागाधाञ्चकार । 'पूर्ववत्कृञः' इति परस्मैपदम् । जागा-
धिता । जागाधिष्यति । जागाद्धु, जागाद्धात् । जा-
गाद्धि । जागाधानि । अजाघात्, अजाघाद् । हलुच्चा-
दिलोपे पदान्ते च इति वशो भषादेशे जश्चे च चत्वंम् ।
सिपि तु 'दश्च' इति वा रुत्वे अजाधाः इत्यपि ॥

जागाध्यात् । जागाध्याताम् । आशिपि—जागाध्यात् ॥
जागाध्यास्ताम् । अजागाधीत् । अजागाधिष्टाम् । अजा-
गाधिष्यत्^१ । इत्यादि । सर्वत्र यङुगन्तात्परस्य हलोदेः पितः
सार्वधातुकस्य पक्षे इडुदाहार्यः । लुङि तु 'अस्ति सिचः' इति
नित्यः । भावादौ यङन्तवत् ॥

गाधयति । गाधयाञ्चकार । गाधयिता । गाधयिष्यति ।
गाधयतु । अगाधयत् । गाधयेत् । आशिष्यनिदाद्यार्धधातु-
त्वाल्लोपे—गाध्यात् । अजगाधत् । अत्रास्य ऋदिच्चात्
नाग्लोपिशास्वृदिताम्' इति णो चङि ह्रस्वे निषेद्धे अभ्यास-
यालुपरत्वात्सन्वदित्वलघुदीर्घत्वे न भवतः । गाधयते इत्याद्यु-
दाहार्यम् । प्रतिष्ठायां 'अणावकर्मकाञ्चित्तवत्कर्तृकात्' इति चित्तव-
त्कर्तृकत्वे परस्मैपदमेव । भावकर्मणोर्यक्चिणोर्विषये णिलोपे गा-
धित्वद्रूपम् । स्यादिषु तु ण्यन्ते कर्तृवत् । चिष्वदिटि तु
णिलोपे गाधिता इत्यादि प्रकृतिवेदेव^२ । कर्मकर्तरि यक्चिणो-
र्विषयात्सर्वेषु लकारेषु कर्तृवत् ॥

गाधनः—'अनुदात्तेतः' इति युच् ॥

^१...धिषुः ।

^२...णिलोपे गाधतिवेदेव ।

गाधा—‘गुरोश्च हलः’ इत्यकारः । प्रतिष्ठायां स्पर्धिवत् ।
भावकर्त्रधिकरणेषु क्त उदाहार्यः । इतरयोस्तु ‘तयोरेव’ इति
नियमात्कर्मणि ॥

बाधृ लोडने ॥ ५ ॥

लोडनं प्रतिघातः । गाधिवत् ॥

बाहुः—‘अर्जिदृशिकम्यमिपंसिबाधामृजिपशितुग्धुग्ध्विहकाराश्च’
इति कुप्रत्यये धातोर्हकारः ॥

भद्रबाहुः—चतुष्पाद्विशेषः । ‘बाह्वन्तात्संज्ञायाम्’ इति हि
यामूङ्प्रत्ययः ॥

सुबाहुर्नाम कश्चित्, तस्यापत्यं सौबाह्विः—‘बाह्वादिभ्यश्च’
इति षष्ठ्यन्तादपत्य इञ् । ‘ओर्गुणः’ उवर्णान्तस्य भस्याङ्
तद्धिते गुण इति गुणे अवादेशः । यद्यपि बाह्वादिषु के
बाहुशब्दः पठ्यते, ‘समासप्रत्ययविधौ तदन्तविधेः’ प्रतिषेधे
इति तदन्तविधिश्च प्रतिषिध्यते; तथापि केवलस्यापत्येनायोगान्
न्तत्वलाभः अस्मदुपज्ञम् । संज्ञात्वेन विनियुक्तात् बाहोस्तु प्रत
नेप्यते । यदाह—

अभिव्यक्तपदार्था ये स्वतन्त्रा लोकविश्रुताः ।

शास्त्रार्थस्तेषु कर्तव्यः शब्देषु न तदुक्तिषु ॥

इति । ‘राजश्वशुराद्यत्’ इत्यत्र भाष्यादौ चोक्तं ‘संज्ञाश्च
द्यन्न’ इति ॥

उभाबाहुः, उभयाबाहु प्रहरति । ‘द्विदण्ड्यादिभ्यश्च’

प्राप्तान्तः । तस्य च द्विदण्ड्यादिष्वेवंपाठाल्लोपः । प्रत्ययलक्षणेन
न्तत्वात् तिष्ठद्गुप्रभृतिषु इचः पाठात् तदन्तस्याव्ययीभावत्ववि-
नात् 'अव्ययीभावश्च' इत्यव्ययत्वे मुपो लुक् ॥

उभयाबाहु इत्यत्र 'उभाहुदात्तो नित्यम्' इत्यत्रास्वरितत्वादेव
ग्रहणाननुवृत्तेः नित्यमयचि सिद्धे नित्यग्रहणं योगभेदेन वृत्तौ
त्यमयजन्तस्य प्रयोगार्थमित्युभशब्दस्योभयादेशः । अयमर्थः
वादिमूत्रे केय्यटादौ स्फोरितः । तथा च तत्र वार्तिकमपि
उभयस्य सर्वनामत्वे अकजर्थः पाठः । अन्याभावो द्विवचनटा-
वपयत्वात् उभयोन्यत्र' इति । उभाबाहु इत्यत्र तु द्विदण्ड्या-
देपाठात् उभयाभावः ॥

नाथु नाथु याचोपतापैश्वर्याशीष्पु॥६-७॥

उपतापो रोग इति वृत्तौ । उपघात इति तरङ्गिण्याम् ।
द्यो धान्तः । द्वितीयस्थान्तः । अस्य धान्तस्य धान्तकाण्डे
अर्थसाम्यात् । उभावपि दन्त्यादी । सर्वं गाधतिवत् । द्विती-
स्य तु विशेषः—'आशिपि नाथः' इत्याशिष्येवात्मनेपदम् ।
र्मणि शेषत्वेन विवक्षिते पष्ठी च । सर्पिषो नाथते इत्या-
। । 'पष्ठी शेषे' इत्येवात्र पष्ठीसिद्धौ वचनमिदं सर्पिषो ना-
नं इत्यादौ समासनिवृत्त्यर्थं, पष्ठी श्रूयत एव न लुप्यत इति ।
पेषश्च समासे । उक्तं च—

साधनैर्व्यपदिष्टे च श्रूयमाणक्रिये पुनः ।

प्रोक्ता प्रतिपदं पष्ठी समासस्य निवृत्तये ॥

इति । न तर्हीदानीमिदं सम्भवति सर्पिर्नाथनं इति । भवति
पदा लुद्योगलक्षणा पष्ठी । तथा च वार्तिकम्—'प्रतिपदविधा-

ना च षष्ठी न समस्यते' 'कृद्योगा च षष्ठी समस्यते' इति न चैवं सति समासनिषेधस्य वैयर्थ्यमिति वाच्यम्; यत् शेषषष्ठ्याः समासे 'समासस्य' इत्यन्तोदात्तत्वेन भाव्यम् । अन्यस्यास्तु 'गतिकारकोपपदात्कृत्' गत्यादिभ्यः परं कृदन्तमुत्तरपदं प्रकृतिस्वरामित्युत्तरपदप्रकृतिस्वरेण भाव्यम्, स च लिङि प्रत्यये पूर्वमुदात्तं इत्युदात्तत्वम् ॥

अनाशिपि परस्मैपदं द्रष्टव्यम् । नाथति । ननाथ । नाथिता । नाथिष्यति । नाथतु । अनाथतु । नाथेत् । नाथ्यात् । अनाथीत् । अनाथिष्यत् ॥

निनाथिपति । इत्याद्यपि ॥

यङ्कुक्ष्यङ्गपन्तत्वात् 'झपस्तथोर्धोऽधः' इति धत्वाभावे 'खरि च' इति चत्वे—नानात्ति । नानात्तः । नानात्थः । नानात्थ । इत्यादिविशेषः ॥

अत्र मैत्रेयाभरणकारावाद्यं णोपदेशं पठन्तौ 'णो नः' इति धात्वादित्वाणकारस्य नकारं विधाय 'उपसर्गादसमासेऽपि णोपदेशस्य' इति उपसर्गस्थान्निमित्तात्परस्य णोपदेशनकारस्य समासा-समासयोर्णत्वविधानात् प्रणाधते इत्यादौ णत्वं प्रयोजनमाहनुः । सर्वे नादयो णोपदेशा इत्यस्य पर्युदासे 'नृतिनन्दिनर्दिनक्किनादिनाधृनाधूनृवर्जम्' इत्यत्र चैनं न पठतुः । अत्र काश्यपः—'नाधतेर्णोपदेशत्वमयुक्तम्, गणकारवृत्तिकारादीनामनिष्टत्वात्' इति । नृतीनन्दीत्यादिवाक्ये नृ'वर्जं नृत्यादीन् पठित्वैतान्सप्त वर्जयित्वा इति वदन् श्रीकारोप्यत्रैवानुकूलः । तथा पर्युदासवाक्ये नर्दति वर्जं सर्वानेतान्पठतः शाकटायनन्यासकृतोप्ययमेव पक्षोऽभिमतः । उभयोस्थान्तपाठस्तु धान्तप्रकरणविरोधान्नाशङ्क्यः ॥

इमौ याच्यायामकथितेप्सिततमाभ्यां द्विकर्मकौ—

दुहियाचिरुधिप्रच्छिभिक्षिचित्रामुपयोगनिमित्तमपूर्वविधौ ।

ब्रुविशासिगुणेन च यत्सचते तदकीर्तितमाचरितं कविना ॥

यत्र भिक्षेरथपरत्वात् । उक्तं च कैयटे—दुह्यादीनां चार्थोपल-
णायोपादानात् पर्यायप्रयोगेऽपि कर्मसंज्ञा भवतीति । अर्थाश्रया
यं संज्ञा न दुह्यादिवत्स्वरूपाश्रयेति भिक्षि प्रस्तुत्य वदतो
दत्तस्यापि मतेऽत्र न विवादः । श्लोकार्थस्तु—उपयुज्यत इति
योगः पयःप्रभृति प्रधानं कर्म तस्य निमित्तं गवादि तच्च,
३ ब्रुविशास्योगुणेन प्रधानकर्मणा धर्मादिना क्रियां प्रति
धनत्वेन गुणत्वात् लब्धगुणव्यपदेशेन सचते सम्बन्धमुपैति मा-
त्रादि तदुभयं कारकं अपूर्वविधौ विशेषेणाविवक्षितत्वादपादा-
देसंज्ञाभावे कविना क्रान्तदर्शिना मूत्रकारेणाकथितं कर्मोक्त-
ते । याचिरिहानुनयार्थः । याचनार्थस्य तु भिक्षिणैव सिद्धम् ॥

अथान्येऽपि द्विकर्मकाः प्रसङ्गात्प्रदर्श्यन्ते । यदाह—

नीवह्योर्हरतेश्चापि गत्यर्थानां तथैव च ।

द्विकर्मकेषु ग्रहणं कर्तव्यमिति निश्चयः ॥

यथग्रहणं गत्यादिसूत्रोपात्तानामुपलक्षणम् ॥

जयतेः कर्षतेर्मन्थेर्मुषेर्दण्डयतेः पचेः ।

तारेर्ग्राहेस्तथा मोचेस्त्याजेर्दीपेश्च^१सङ्ग्रहः ॥

कारिकायां चशब्देन मुधाकरमुखैः कृतः ।

ग्राहेरिह ग्रहो नैव हरदत्तस्य सम्मतः ॥

गौ 'गतिबुद्धि' इत्यत्र “अथ कथं

^१ मु—दीपेश्च.

अयाचितारं न हि देवदेवमद्विस्सुतां ग्राहयितुं शशाक ।
 इति । स्वतन्त्राः कवयः । यद्वा—सुतां प्रति न किञ्चिदुद्वाह-
 विषयं ग्राहयितुं बोधयितुं शशाकेत्येवं व्याख्येयम् । तत्र बु-
 द्धचर्थत्वात् द्विकर्मकत्वं सिद्धम्” इति साधयति, इयं च निवा-
 हणदिकू, प्रतिग्रहणस्य ममेदमिति बुद्धिविशेषरूपत्वात् सुतां
 प्रतिग्राहयितुं ममेयमिति बोधयितुं न शशाक इत्येवं व्याख्या-
 तुमुचितत्वात् । इदानीं न किञ्चिदुद्वाहविषयमिति नाध्याहर्तव्यं
 भवति । तथा श्रीकराचार्यस्याप्यनभिमतमुपादानार्थस्य द्विकर्म-
 कत्वम् ।

अजिग्रहत्तं जनको धनुस्तद्येनादिदद्वैत्यपुरः पिनाकी ।

जिज्ञासमानो बलमस्य बाह्वोर्हसन्नभाङ्गीद्रघुनन्दनस्तत् ॥

इति भट्टिश्लोकं विवृण्वन्त्यदाह—“तद्धनुस्तं रामं जनकोऽजिग्रह-
 बोधितवान् अनेन धनुषा त्रिपुरं दग्धमिति । ग्रहेश्च बुद्धचर्थ-
 त्वात् ‘गतिबुद्धि’ इत्यादिना रामस्य कर्मसंज्ञा, धनुषस्तु ‘कृतं
 रीप्सिततमम्’ इति, ग्रहिः द्विकर्मकः । उपादानार्थत्वे तु ग्र-
 हिर्गत्यादिष्वेकोऽपि न भवतीति कथं तमिति” इति । अत ए

तमादौ कुलविद्यानामर्थमर्थविदां वरः ।

पश्चात्पार्थिवकन्यानां पाणिमग्राहयत्पिता ॥

इत्यत्र अर्थमग्राहयदित्यत्र बुद्धचर्थत्वात् द्विकर्मकत्वमुक्त्वा पाणि-
 ग्राहयदित्यत्र तेनेत्यध्याहारेण व्याख्यानात् प्रकृत्योऽश्लेषेण^१ ।
 द्व्युपादानयोर्ग्रहणम् । किञ्चास्य द्विकर्मकत्वे

अथ प्रजानामधिपः प्रभाते जायाप्रतिग्राहितगन्धमाल्याम् ।

^१मु—प्रकृत्युपश्लेषेण,

तत्र 'ण्यन्ते कर्तुश्च कर्मणः' इति प्रयोज्याया धेनोरभिधानेन गव्यं; ततश्च जायया गन्धमाल्ये या धेनुः प्रतिग्राहितेति वेद्वहीतव्यम् । अत्र च प्रथमार्थं वर्जयित्वा सर्वविभक्त्यर्थेषु बहुव्रीहिरित्युक्तत्वात्समासो न स्यात्; सत्यपि समासे समानाधिकरणोत्तरपदाभावात्, 'स्त्रियाः पुंवत्' इति पुंवद्भावो न स्यात् । क्षान्तरे तु गन्धमाल्ययोरेव कर्मत्वात्तयोरेव केनाभिधानात् जायया प्रतिग्राहिते गन्धमाल्ये यया धेन्वेत्यदूरथादिवत् तृतीयार्थे मासस्सिद्धयतीति गतमदः । इपिशकी च द्विकर्मकावेव भाव उक्तौ । एवं च 'अयाचितारं न हि देवदेवं' इत्यत्रापि वः शक्यपेक्षया कर्म, सुता प्रतिग्रहपेक्षया इति न संकटं किञ्चित् । अथ द्विकर्मकसाधारणमिदं विचार्यते—किमेभ्यो लादयः प्रधाने र्मणि भवन्ति, अथाप्रधाने? न च अनयोर्युगपदभिधानसम्भवः, भेन्नकक्षत्वात् । अत्राह—

प्रधानकर्मण्याख्येये लादीनाहुर्द्विकर्मणाम् ।

अप्रधाने दुहादीनां ण्यन्ते कर्तुश्च कर्मणः ॥

ति । अभिधान इति शेषः । अत्र द्विकर्मणामित्यनेन 'नीव-
गेर्हरतेश्चापि' इति चशब्दसमुच्चिताः कृपिः नयत्यादयश्च त्रय
च्यन्ते, अन्येषां विशेषस्य वक्ष्यमाणत्वात् । तथा दुहादीना-
त्यनेन कारिकोपात्ताश्चशब्दसमुच्चितेष्वहेतुमण्यन्ताः जिदणज्याद-
श्चोच्यन्ते । ण्यन्त इत्यनेन तु गत्यादिसूत्रोपात्ताश्चशब्दसमुच्चि-
स्तायादयश्च । अत्र बुद्धिप्रत्यवसानार्थशब्दकर्मकेषु प्राकृते वा
र्मणि प्रयोज्ये वा लादयः । यदाह—

कार्थितेऽभिहिते त्वविधिस्त्वमतिगुणकर्मणि लादिविधिससपरे ।

ध्रुवचेष्टितयुक्तिषु चाप्यगुणे तदनल्पमतेर्वचनं स्मरत ॥

अस्यार्थः—तत्र प्रथमःपादः प्रधानकर्मणि लादिभिरभिहिते गुण-
कर्मणि षष्ठीत्येकीयमतदूषणपर इति इहानुपयोगात् न व्याख्या-
यते । सपरे गत्यादिसूत्रोपात्तसहिते दुह्यादौ गुणकर्मणि लाद-
यः । गुणकर्मणि पुरुषप्रवृत्तेः पयःप्रभृत्यर्थत्वात् दुह्यादावप्रधानं
गवाद्युच्यते । ण्यन्ते तु शब्दतः प्रयोजकव्यापारस्य प्राधान्यं
प्रयोज्यव्यापारस्य त्वप्राधान्यमिति तदाप्यं धर्माद्युच्यते । ध्रुवयु-
क्तयोऽकर्मकाः चेष्टितयुक्तयो गत्यर्थाः, एवगुणेऽप्रयोज्ये, तदेत-
दनल्पमतेर्मेधाविन आचार्यस्य वचनमिति । अत्र स्मरतेत्यने-
नागमस्याविच्छेदं दर्शयति । एवं चात्रापि याचनस्य धनार्थ-
त्वात्तस्यैव प्राधान्यादन्यद्वाजादिकमप्रधानमिति तत्रैव लादयो भ-
वन्तीति—नाथ्यते राजा धनं नाथ्यः नाथितः सुनाथः इत्या-
दि भवति । नाथिता धनस्य राज्ञ इत्यत्र द्वितीयावत् कर्मणि
पञ्चुभयत्र भवति । गुणकर्मण्युभयथा गौणिकापुत्र इति भाष्ये
उक्तत्वात् द्वितीयाऽपि द्रष्टव्या—नाथिता धनस्य राजानं इति ।
भाष्ये नयतेरुदाहरणं प्रदर्शनमात्रम् । स्पष्टं चैतत् पदमञ्जरीदिषु ॥

नाथितव्यो राजा धनं देवदत्तेनेत्यत्र कर्तृकर्मणोः प्राप्ता रु-
द्योगलक्षणा षष्ठी 'कृत्यानां कर्तरि वा' इत्यत्र 'कृत्यानाम्'
इति योगं विभज्य उभयप्राप्तौ नेति चानुवर्त्य उभयप्राप्तौ
कृत्ये पञ्चभावस्य भाष्ये प्रतिपादितत्वान्न भवति । स्पष्टं
चैतत्तत्र कैयटादौ ॥

यत्तु कृत्यानामित्यत्र 'उभयप्राप्तौ कृत्ये षष्ठ्याः प्रतिषेधः'
इति वृत्तिमुपादाय 'प्रतिषेधोऽयं कर्तरिषष्ठ्याः ; कर्मणिष-
ष्ठ्यास्तु प्रधानस्य कर्मणः कृत्येनाभिधानादन्यस्याप्राधान्यादप्रसङ्गः'
इति न्यासे अर्थसतत्त्वमुक्तं, तद्वितीयावदप्रधाने षष्ठ्यनिर्वायेति
यत्किञ्चित् । 'कर्तरि वा' इति विधीयमानषष्ठीविकल्प उभय

प्राप्तिव्यतिरिक्तकृत्यविषयः—नाथितव्यं सर्पिर्देवदत्तेन देवद-
त्तस्य इति वा ॥

दध धारणे ॥ ८ ॥

दाने इति केचित्पठन्ति, 'दद दाने' इत्यत्र धारणे इति,
नदयुक्तम् ।

तद्वेषोऽसदृशोऽन्याभिस्त्रीभिर्मिधुरतां हृतः ।

दधते मुलभां शोभां तदीया विभ्रमा इव ॥

व्रजविटपममुं ददस्व तस्यै

पिबति च पाति च याऽसकौ रहस्त्वाम् ॥

दाददो^१ दुद्दुद्वादी दादादीदूददीददीः^२ ।

दुद्वादं दददे दुद्दे ददाददददोऽददः ॥

इत्यादौ दधो धारणार्थत्वस्यान्यस्य दानार्थत्वस्य च व्यवस्थित-
त्वात् ॥

दधते । दधेते । दधन्ते । दधसे । दधे । दधावहे । दधामहे ॥
दधमानः ॥

देधे । देधाते । देधिरे । देधिपे । देधे । देधिवहे । 'अत
कहल्मध्येऽनादेशादोर्लिटि' किति लिटि परत्रावस्थिते यस्यादेरा-
शो नास्ति तस्यासहाययोर्हलोर्मध्यगतस्याकारस्वैकार अभ्यास-
ः च लोप इत्येत्वाभ्यासलोपौ । लोपोऽयं शिदिति सर्वा-
शः । नन्वभ्यासादेर्दकारस्य जश्त्वेन प्रकृतिजशां प्रकृतिजश
ति दत्वे कथमनादेशादित्वम् । न च पूर्वत्रासिद्धत्वम्, 'तृफ-
भजत्रपश्च' इति फलभजिग्रहणात् । असिद्धत्वे ह्यनादेशादित्वे-

^१ दाददो.

^२ दादादो दुद्दुद्वादीदोः ।

नैवैवाभ्यासलोपयोः सिद्धत्वान्न तत्कुर्यात् । एवं तर्हि 'न श-
सददवादिगुणानाम्' इति शसिदद्योः एत्वाभ्यासलोपनिषेधाद्रूपाभेदे
आदेशादित्वं नाश्रयिष्यते । तथा च वार्तिकं—प्रथमतृतीयादी-
नामादेशादित्वादित्वाभाव इति चेत् शसिददिप्रतिषेधो ज्ञापको
रूपाभेदे एत्वविज्ञानस्येति ।

दधिता । दधितासे । दधिताहे ॥ दधिष्यते । दधिष्यमाणः ॥

दधताम् । दधस्व । दधे ॥ अदधत । अदधेताम् । अदधन्त ।
अदधथाः । अदधे । अदधावाहि ॥

दधेत । दधेयाताम् । दधेथाः । दधेय ॥ आशिषि—दधि-
पीष्ट ॥

अदधिष्ट । अदधिषाताम् । अदधिष्ठाः । अदधिषि ॥ अद-
धिष्यत । इत्यादि ॥

कर्मकर्त्रोर्यकिण्वपये—दध्यते । दध्यताम् । अदध्यत । दध्ये-
त । अदाधि । इत्यादि । अन्यत्र कर्तृवत् ॥

दिदधिपते । दिदधिपाञ्चके । दिदधिपिता । दिदधिपिष्यते ।
दिदधिपताम् । अदिदधिपत । दिदधिपेत । आशिषि—दिदधि-
पीष्ट । अदिदधिपिष्ट । अदिदधिपिष्यत । इत्यादि ॥

कर्मणि यकिण्वपये दिदधिष्यत इत्यादि । अन्यत्र कर्तृ-
वत् । कर्मकर्तरि तु यकिण्वोर्निषेधात्सर्वत्र कर्तृवत् । अतो लोप-
आर्धधातुके ॥

दादध्यते । दादधाञ्चके । दादधिता । दादधिष्यते । दादध-
ताम् । अदादध्यत । दादध्येत । आशिषि—दादधिपीष्ट । अदा-
दधिष्ट । अदादधिष्यत । 'दीर्घोऽकितः' इत्यभ्यासस्य दीर्घः

त्रार्धधातुके 'यस्य हलः' 'अतोलोपः' इति यलोपाद्धौ ।
मकत्रोयङन्तेऽपि विशेषो नेति गाधतावेवोपपादितम् ॥

दादाद्धि । दादद्धः । दाधत्सि । दादाध्मि । 'दधस्तथोश्च'
पत्र कृतद्विवचनस्य दधातेर्ग्रहणात् । तकारथकारादौ चकारा-
कारादौ ध्वे पदान्ते च बशो विधीयमानो भष्मावोऽस्य न भवतीति
एकाचः' इति सादौ ध्वे पदान्ते च विधीयमानः सामान्य
। भवति ॥

दादधाञ्चकार । दादधाता । दादधिष्यति । दादद्धु, दाद-
त् । दादाद्धि । दादधानि । अदाधत् । अदाधद् । अदाद-
त् । अदादधुः । अदाधः, अदाधत्, अदाधद् । अदादद्ध ।
दादधम् । अदादध्व । 'अत्र हलुच्चाभ्यः' इति तिप्सिपोर्लोपे
शान्तत्वात् 'एकाचः' इति भष्मावे जश्त्वे वा चर्त्तम् । सिपि
'दश्च' इति वा रुत्वं च । शशादौ 'शलां जश्शशि' इति
कारस्य दकारः ॥

दादध्यात् । दादध्याताम् । आशिपि—दादध्यात् । दाद-
धास्ताम् । इत्यादि ॥

अदादधीत्, अदादाधीत् । 'अतो हलादेर्लघोः' इति हला-
हलन्तस्य लघोरतस्स्थाने वा वृद्धिरिडादौ परस्मैपदपरे सिचि ।
वं अदादाधिष्ठाम्, अदादाधिष्ठाम् । इत्यादि अदादधिष्यत्
त्यादि । सर्वत्र यङुक् परस्य हलादेः पितः सर्वधातुकस्य
क्षे ईडुदाहार्यः । कर्मणि यङन्तवदिति बाधतावेवोपपादितम् ॥

दाधयति इत्यादि । बाधयतिवत् । चङि तु 'णौ चाङि'
ति ह्रस्वत्वे सन्वत्त्वदीर्घत्वे विशेषः । अदीदधत् इत्यादि ॥

दधनः—'अनुदात्ततः' इति युच् ॥

स्कुदि आप्रवणे ॥९॥

आप्रवणमुत्प्लवनं उत्प्लुत्य गमनं वेति तरङ्गिण्याम् । उद्धरणमिति भोजः । अत्र सकर्मकः । ‘इदितोनुम्धातोः’ इत्यन्तेति चानुमागमः उपदेशिवद्वचनादुपदेशावस्थायाम् । स्कुन्दते । स्कुन्दसे । स्कुन्दे ॥ चुस्कुन्दे । चुस्कुन्दिषे । चुस्कुन्दिवहे । ‘पूर्वाः’ इति खयशेषः । ‘कुहोश्चुः’ अभ्यासकवर्गहकारयोश्च वर्ग इत्यान्तर्यात् ककारस्य चकारः ॥

स्कुन्दिता । स्कुन्दिष्यते । स्कुन्दताम् । अस्कुन्दत । स्कुन्दत । आशिपि—स्कुन्दिषीष्ट । अस्कुन्दिष्ट । अस्कुन्दिष्यत ॥

भावादिषु यकिणोः—स्कुन्द्यते । स्कुन्द्यताम् । अस्कुन्द्यत । स्कुन्द्येत । अस्कुन्दि । इत्यादि ॥

चुस्कुन्दिपते । चुस्कुन्दिपांचक्रे । चुस्कुन्दिपिता । चुस्कुन्दिष्यते । चुस्कुन्दिपताम् । अचुस्कुन्दिपत । चुस्कुन्दिषेत । आशिपि—चुस्कुन्दिषीष्ट । अचुस्कुन्दिषीष्ट । अचुस्कुन्दिषिष्यत ॥

चोस्कुन्द्यते । चोस्कुन्दाञ्चक्रे । चोस्कुन्दिता । चोस्कुन्दिष्यते । चोस्कुन्द्यताम् । अचोस्कुन्द्यत । चोस्कुन्द्येत । चोस्कुन्दिषीष्ट । अचोस्कुन्दिष्ट । अचोस्कुन्दिष्यत । भावादौ न विशेष इति गाधतौ प्रतिपादितम् ॥

चोस्कुन्दीति, चोस्कुन्ति । चोस्कुन्दाञ्चकार । इत्यादि लङि तिप्तिपोर्हलुच्चादिसंयोगान्तलोपयोः—अचोस्कुन् । भावादि यङन्तवदित्युक्तम् ॥

स्कुन्दयति । स्कुन्दयते । इत्यादि ॥

स्कुन्दनः—युच् ॥

स्कुन्दा—उपदेशावस्थायां नुमो विधानात् धातोः गुरुमच्चात् रोश्च हलः' इति स्त्रियामकारो लघूपधगुणाभावश्च ॥

श्विदि श्वैत्ये ॥ १० ॥

अकर्मकः । श्वेतस्य गुणस्यापि धातुना साध्यतया क्रमिक-
चाभिधानात् क्रियात्वम् । यदाह—

श्वेततेश्वेत इत्येतत् श्वेतत्वेन प्रकाश्यते ।

आश्रितक्रमरूपत्वादभिधानं प्रवर्तते ॥

पूर्ववन्नुमागमः । श्विन्दते । श्विन्दसे । शिश्विन्दे । इत्यादि
न्दिवत् ॥

वदि अभिवादनस्तुत्योः ॥ ११ ॥

प्रणतिपूर्वमाशिपो वाचनमभिवादनम् । तथा च प्रयोगः-
'अभिवादति नाभिवादयतेप्याचार्यं श्वशुरं राजानम्' इति । वन्द-
। ववन्दे । वन्दिता । इत्यादि । पूर्ववन्नुमि कृते अकार-
सहायहल्मध्यगतत्वाभावान्नैत्वाभ्यासलोपो; 'न शसददवादिगु-
णम्' इति निषेधाद्वा । गुण इति तद्भाविताऽकार उच्यते ॥

वन्दारुः—'शृवन्द्योरारुः' इति तच्छीलादिषु कर्तृष्वारुप्रत्ययः ॥

वन्दना—'वद्विवन्दिर्विदिभ्यश्च' इति स्त्रियां युच् ॥

वन्दा—वृक्षरुहा । बाहुलकात् स्त्रियां संज्ञायामकारः ।

वन्दा वृक्षादनीवृक्षरुहा जीवन्तिकेत्यपि ।

इत्यमरः ॥

वन्दी इति स्तोतर्यावश्यकणिन्यन्तः । हठहृतमहिलायां
‘इन्’ इति सर्वधातुविषयेन्नन्तात् ‘सर्वतोक्तिन्नर्थोदित्येके’ इति
डीपि । अयं वशादिरपभ्रंशः । यदाह राजानकः सन्दिग्ध-
स्योदाहरणे—

आलिङ्गितस्तत्र भवान्सम्पराये जयश्रिया ।

आशीःपरंपरां वन्द्यां कर्णे कृत्वा कृपां कुरु ॥

अत्र वन्द्यां इति किं हठहृतमहिलायां उत नमस्यामिति सन्देह इति ॥

वन्द्रः—पूजकः । ‘स्फायितञ्चिवञ्चिशकिप्तिपिधुदिसृपितृपिदपि
वन्द्युन्दिश्वितिवृत्यजिनीपदिमदिमुदिभिदिछिदिभिदि मन्दिचन्दिदभिदिमि
दम्बिवहिवसिवाशिशीङ्हासिसिधिशुभिभ्योरक्’ इति रक्प्रत्ययः ॥

भदि कल्याणे सुखे च ॥ १२ ॥

अत्र कल्याणं मङ्गलं, सुखमात्मगुणः । भन्दते । वभन्दे
भन्दिता । इत्यादि स्कुन्दिवत् ॥

देवदत्ताय भद्रं ब्रूयात्, देवदत्तस्येति वा । ‘कजेन्द्रा-
ग्रवज्रविप्रकुब्रचुब्रशुरखुरभद्रोग्र^१ भेरभेलशुक्लगौरवत्रेरामाला’ इति
रक्यनुनासिकलोपे च भद्रशब्दो निपातितः । तद्युक्तात् ‘चतु-
र्थी चाशिप्यायुप्यमद्रभद्रकुशलमुखार्थहितैः’ इत्याशिपि गम्यमा-
नायां चतुर्थीपठ्यौ । अत्रायुप्यादयोऽर्थपराः ॥

भद्राकरोति मुण्डयतीत्यर्थः । ‘भद्राञ्चेति वक्तव्यम्’ इति
परिवापणे मुण्डने कृजो योगे डाच्प्रत्ययः । अस्य च ‘उर्या-
दिच्चिडाचश्च’ इति गतित्वात्पूर्वं प्रयोगः । अत एव निपात-
त्वेनाव्ययत्वात्सोर्लोक् ॥

मदि स्तुतिमोदमदस्वप्नगतिषु ॥ १३ ॥

कान्तिगतिष्वित्येके । मोदो हर्षः । मोदो गर्वः । स्वप्न
लस्यम् । चन्द्रस्तु—“मदि जाञ्जे” इत्येव पपाठ । स्तुति-
तेभ्यामन्यत्राकर्मकः ॥

मन्दते । ममन्दे । मन्दिता । इत्यादि पूर्ववत् ॥

मन्दुरा—‘मन्दिवाशिमथिचतिशङ्कचङ्किभ्यः उरच्’ इत्युरच् ॥

मन्दिरम्—‘इपिमादिमुदिखिदिछिदिभिदिमन्दिचन्दिमितिमिहिमुहि-
चेरुचिरुधिशुषिवन्दिभ्यः किरच्’ इति किरच् ॥

मन्द्रम्—‘स्फायितञ्चि’ इत्यादिना रक् ॥

मन्दारः—‘अगिमदिमन्दिभ्यः आरन्’ इत्यारन् ॥

मन्दरः—बाहुलकादरः । यद्वा—मन्दं मोदं रातीति मन्दरः ।
अयमनिदित् [मिदित्] हर्षे ईदित् दिवादौ । हर्षग्लेपनयोः
यादौ । मद तृप्तियोगे इति चुरादौ ॥

स्पदि किञ्चिच्चलने ॥ १४ ॥

चलनं कम्पनम् । अकर्मकः । स्पन्दते । पस्पन्दे । स्प-
दता । इत्यादि पूर्ववत् ॥

स्पन्दयति । ‘निगरणचलनार्थेभ्यश्च’ इति ण्यन्तात्परस्मैपदमेव ।
गरणमभ्यवहारः ॥

क्लिदि परिदेवने ॥ १५ ॥

परिदेवनं शोचनम् । सकर्मकः । क्लिन्दते देवदत्तम् । नि
क्लिन्दे । क्लिन्दिता । इत्यादि ॥

क्लेदा, क्लेदानौ 'क्लेदौपधिशशाङ्कयोः' इति यादवप्रकाशः
'श्वन्नुक्षन्पूप्नष्टीहन्क्लेदन्तेहन्मूर्धन्मज्जन्यमन्विश्वप्सन्परिजन्मातरिश्वन्म
घवन्' इति कनिनि गुणानुभावयोर्निपातितः । 'सर्वनामस्थो
चासंबुद्धौ' इति नान्तत्वादुपधाया दीर्घः । संबुद्धौ हट्ठुच्चादिलो
प्रत्ययलक्षणेन सुयन्तत्वात्पदत्वे 'नलोपः प्रातिपदिकान्तस्य' इति
प्राप्तो नलोपो 'न डिसंबुद्धयोः' इति निषिध्यते । भमं
ज्ञायामछोपे—क्लेद्रः इत्यादि । सप्तम्येकवचने तु 'विभाषा हि
श्योः' इत्यछोपस्य विकल्पनात्—क्लेद्रि क्लेदिनि इत्यपि भवति
हलदौ पदत्वान्नलोपे—क्लेदभ्यां इत्यादि । नलोपस्य पूर्वत्रासिद्ध
त्वात् 'सुपि च' 'अतो भिस ऐस्' 'बहुवचने झल्येत्' इत्या
दिविधयो न भवन्ति ।

स्कुन्यादय एतदन्ताः सप्त इदितः । अयं परस्मैपदिवर्गो
पठिष्यते । ऊदिदार्त्रीभावे दिवादौ ॥

मुद हर्षे ॥ १६ ॥

मोदते । मोदते । मोदसे । मोदे । लघूपधत्वाद्गुणः ॥

मुमुदे । मुमुदाते । मुमुदिपे । मुमुदिबहे । 'असंयोगाल्लिट्ति
इति किञ्चान्न गुणः ॥

मोदिता । मोदिष्यते । मोदताम् । अमोदतं । मोदेत
आशिपि—मोदिषीष्ट । अमोदिष्ट । अमोदिष्यत । इत्यादि ॥

भावे—मुद्यते । मुद्यताम् । अमुद्यत । मुद्येत । अमोदि । शेषं
वत् ॥

मुमुदिपते, मुमोदिपते । ‘रत्यो व्युपधाद्व्यल्लोपसंश्र’ रलन्ता-
दिरुकारेकारोपधात् परौ सेटौ क्त्वासनौ वा कितौ भवत
किञ्चपक्षे न गुणः ॥ मुमुदिपाञ्चके, मुमोदिपाञ्चके ।
[दाहार्यम् ॥

मोमुद्यते । मोमुदाञ्चके । मोमुदिता । इत्यादि । अत्रार्धधा-
; यलोपाङ्गोपयोः लघूपधगुणो न भवति, ‘न धातुलोप
र्धधातुके’ इति ‘धात्वैकदेशलोपनिमित्तार्धधातुकनिमित्तयोर्गुणवृद्धयो-
पधात्, ‘अचः परस्मिन्पूर्वविधौ’ इत्यङ्गोपस्य स्थानिवच्चाद्वा ॥

मोमोत्ति, मोमुदीति । मोमुत्तः । मोमुदति । मोमोत्सि,
मुदीपि । मोमोन्नि, मोमुदीमि । मोमुद्रः । यङ्कुकोऽ-
मेत्तिकत्वात् ‘न धातुलोप’ इति निषेधो न भवति । ईटि
‘नाभ्यस्तस्याचि पिति सार्वधातुके’ इति निषेधः ॥

मोमोदाज्यकार । मोमोदिता । मोमोदिप्यति । मोमोत्तु,
मुत्तात्, मोमुदीतु । मोमुद्धि । हेरपिच्चान्न गुणः । मो-
दानि । मोमुदाव । आत्त्यजादिपित्सार्वधातुकत्वात् ‘नाभ्य-
स्य’ इति गुणनिषेधः । लङ्ङीडभावपक्षे तिप्सिपोर्हङ्कुचादि-
पि ‘वाऽवसाने’ इति पक्षे चत्वम् । सिपि तु ‘दश्च’ इति
। रुत्वमपि । अमोमोत्, अमोमोद् । अमोमुत्ताम् । अ-
मोमोत्, अमोमोद्, अमोमोः । अमोमुदम् । ईटि
मोमुदीत् । अमोमुदीः ॥

मोमुद्यात् । आशिपि—मोमुद्यास्ताम् । यासुयो ङिञ्च-
त्त्वभ्यां न गुणः । अमोमोदीत्—सिजलोपस्यासिद्धत्वाद्वा प्रत्य-

यलक्षणेन वा गुणः । अमोमोदिष्टाम् । हलन्तलक्षणा वृद्धि
'नेटि' इति निषिध्यते । अमोमोदिष्यत् इत्यादि ॥

मोदयति । मोदयाञ्चकार । इत्यादि पूर्ववत् ॥

लुङि अममुदत् । 'दीर्घो लघोः' इति दीर्घः ॥

मुदित्वा, मोदित्वा । उक्तः किञ्चविकल्पः ॥

मुदितमनेन, मोदितमनेन । 'निष्ठा' इति भूते १
क्तः सः 'तयोरेव कृत्यक्त' इति नियमादकर्मकादस्मात् भावे
प्रमुदितमनेन, प्रमोदितमनेन । प्रमुदितः, प्रमोदितः । ३
त्रादिक्रियालक्षणस्यात्र भूतत्वाश्रयेण 'निष्ठा' इति क्तः । स
'आदिकर्मणि क्तः कर्तरि च' इति भावकर्त्रोर्द्वयोरपि भवति

प्रमुदितवान्, प्रमोदितवान् । 'उदुपधाद्वादादिकर्मणोरन्यत
स्याम्' इति सेटो निष्ठायाः पक्षे किञ्चनिषेधाद्गुणः । भाव
दिकर्मभ्यामन्यत्र—मुदितो देवदत्तः, मुदितवान् इत्येव ध्रुव्यार्थत्वं
त्कर्तरिक्तः । मुदितवान् इत्यत्र 'अत्वसन्तस्य चाधातोः' इत्यत
न्तस्याधातोरसन्तस्य चोपधायाः सम्बुद्धिवर्जिते सौ विहितादीर्घाद
न्तरं क्तवतोरुदिच्चेन नुमि हल्लुचादिसंयोगान्तलोपो । पूर्वं
नुमि न दीर्घस्य प्रसङ्गः, उपधाऽभावात् । न च संयोगान्तं
पादनन्तरमुपधात्वे भूतपूर्वगत्या अत्वन्ताश्रयस्य दीर्घस्य प्रसङ्ग
नापि नान्तत्वेन 'सर्वनामस्थाने' इति दीर्घस्य, यतस्तयोस्तं
गान्तलोपोऽसिद्धः ॥

मोदनः—युच् ॥

मुत्—'सम्पदादिभ्यः किञ्च' इति स्त्रियां किप् ॥

मुदिरः मेघः—‘इषिमदि’ इत्यादिना किरच् ॥

मुद्रः—‘मुदिग्रोर्गौ’ इति गक् । किञ्चान्न गुणः ॥

मुद्नेन संसृष्टं मौद्रम्—‘मुद्रादण्’ इति तृतीयान्तादस्मा-
संसृष्टेऽणप्रत्ययः ॥

मुद्रा—‘स्फायितञ्चि’ इत्यादिना रक् ॥

संसर्गार्थोऽयं चुरादौ ॥

दद दाने ॥ १७ ॥

किञ्चिदुद्दिश्य अपुनर्ग्रहणाय स्वीयत्यागो दानम् ।

ददते । ददसे । ददे ॥ दददे । दददाते । दददिषे ।
ददे । ‘न शसदद’ इत्येत्वाभ्यासलोपनिषेधः ॥

ददिता ॥ ददिष्यते ॥ ददताम् । अददत । ददेत ।
शिषि—ददिषीष्ट । अददिष्ट । अददिष्यत ॥

कर्मादौ—दद्यते । दद्यताम् । अदद्यत । दद्येत । अदादि ।
पं कर्तृवत् ॥

दिददिषते ॥ दादद्यते ॥ दाददीति, दादत्ति ॥ दादयति ।
दयते । शेषं मुदिवन्नेयम् ॥

ष्वद स्वर्द आस्वादने ॥ १८-१९ ॥

संवरण इति क्षीरस्वामी । आस्वादनमनुभवः । अत्रायं स-
र्गकः ।

स्वदन्ति देवा उभयानि हव्या ।*

इति दर्शनात् । छान्दसं परस्मैपदम् । तथा स्वादन इति
ण्यन्तेनार्थनिर्देशाच्च सकर्मकोऽयम्, यद्वक्ष्यति चुरादौ—‘आस्वद-
स्सकर्मकात्’ इति । अस्यार्थस्तत्र प्रपञ्चयिष्यते । यदाऽयमनेकार्था
धातव इति रुचौ वर्तते तदा अकर्मकः । आद्यः पोपदेशः ।
तदुक्तं भाष्ये—‘अज्दन्त्यपराः सादयः पोपदेशाः स्मिङ्स्विदि-
स्वदिस्वञ्जिस्वपश्च’ इति । प्रायेणायमाङ्गूः । स्वदते रसम् ।
सस्वदे । स्वदिता इत्यादि ददिवत् ।

रुच्यर्थत्वे खल्वपि दधि स्वदते देवदत्ताय—‘रुच्यर्थानां प्री-
यमाणः’ इति तर्प्यमाणस्थेषां प्रयोगे संप्रदानत्वादेवदत्ताच्चतुर्थी ।
अन्यकर्तृकोऽभिलाषो रुचिरिति वृत्तिः । अत्र हरदत्तः—योऽभि-
लापस्याश्रयः प्रीयमाणः ततोऽन्यकर्तृक इत्यर्थः । कथं पुनरन्या
श्रयस्याभिलापस्यान्यः कर्ता भवति, यावता यदाश्रयव्यापारं
धातुः प्राधान्येनाचष्टे स कर्ता । नेदं कर्तृलक्षणं; किं तर्हि?
स्वातन्त्र्यमेव । तच्च कचिद्वास्तवं कचिद्वैवक्षिकम् । तत्र मायु-
र्यातिशयेन स्वविषयं देवदत्ताश्रयमभिलाषं जनयद्दधि तत्र कर्तृ
इति गीयते इति ॥ अत्र ‘सात्पदाद्योः’ इति सातिप्रत्ययपदा-
द्योस्सकारस्य पत्वनिषेधादिणः परत्वेऽपि न पत्वम् ॥

कर्मादौ स्वद्यते इत्यादि ॥

सिस्वदिपते—‘स्तौतिण्योरेव पण्यभ्यासात्’ इति निय-
मान्न पत्वम् । अभ्यासस्थान्निमित्तादुत्तरस्य ‘आदेशप्रत्यययोः’
इति पत्वं कृतपत्वे सनि यदि भवति स्तौतिण्यन्तानामेवेति
सूत्रार्थः ॥

सास्वद्यते । सास्वदीति, सास्वत्ति ॥

स्वादयति । स्वादयते । असिस्वदत् । शेषं पूर्ववत् ॥

प्यन्तात्सनि 'स्तौतिण्योरेव' इति नियमात् पत्वे प्राप्ते तदपवादः
'सस्विदस्विदसहीनां च' इति सकारो विधीयत इति सिस्वा-
दायपति इति भवति । ये त्वमुं दन्त्यादिं पठन्ति तेषामिदं
त्ववचनं कथमर्थवदिति त एव प्रष्टव्याः ॥

स्वर्दते । सस्वर्दे इत्यादि स्वदिवत् । 'अजूदन्त्य' इति
पदेशलक्षणं केवलदन्त्यविषयमिति दन्त्योष्ठचपरोऽयं न पोपदेशः ।
त एव दन्त्योष्ठचपराः स्विद्यादयः 'स्मिङ्स्विदिस्विदि' इत्यादिना
नः पठ्यन्ते ॥

स्वादुः—'कृवापाजिमिस्विदिसाध्यशूभ्य उण्' इत्युणप्रत्ययः ।
वाद आस्वादने इत्यत्रैवाग्रे ॥

उर्द माने क्रीडायां च ॥ २० ॥

क्रीडायामकर्मकः । चकारादास्वादने च । इह मानं सुख-
मेति * संमतायाम् । उर्दते । उर्दीचक्रे । उर्दिता ।
र्दिप्यते । उर्दताम् । और्दत । उर्देत । आशिपि—
र्दिपीष्ट । और्दिष्ट । और्दिप्यत । 'उपधायां च' इति
गतोरुपधाभूतरेफात् पूर्वत्वादिको दीर्घः सर्वत्र । यथायोगं भा-
कर्मकर्मकर्तृषु उर्द्यते इत्यादि ॥

उर्दिदिषते । 'न न्द्रास्संयोगादयः' इति द्वितीयस्थैकाचो
पदराणां संयोगादीनां द्विर्वचननिषेधादकारादिर्द्विरुच्यते ॥

ऊर्दयति । और्दिदत् ॥

कुर्द खुर्द गुर्द गुद क्रीडायामेव ॥२१-२४॥

अत्र कैयटपुरुषकारमैत्रेयादिषु तृतीयो न पठ्यते । संमता-
मोघविस्तरचान्द्रेषु तु त्रयोपि पठ्यन्ते । गुदक्रीडा गुदविहार
इति चरके । मैत्रेयकाश्यपो गुद इत्यपि पृथग्धातुरिति । अं-
त्रैवकारो धातूनामनेकार्थत्वे ज्ञापक इत्युक्तम् । स्फूर्जेर्दीर्घोपदेशात्
'उपधायां च' इति दीर्घ एषां नेति चन्द्रः । मैत्रेयसं-
तामोघविस्तरकारादयस्तु दीर्घत्वमिच्छन्ति । कूर्दते । चुकूर्दे ।
कूर्दिता । कूर्दिष्यते । कूर्दताम् । अकूर्दत । कूर्देत ।
आशिपि—कूर्दिपीष्ट । अकूर्दिष्ट । अकूर्दिष्यत ।

भावे कूर्धते इत्यादि ॥

चुकूर्दिपते ॥ चोकूर्धते ॥ चोकूर्ति, चोकूर्दीति । चोकूर्तः
चोकूर्दाचकार । चोकूर्दिता । इत्यादि । लङि तिप्तिषो-
र्हलुच्चादिलोपे 'वाऽवसाने' इति चत्वंविकल्पः । अचोकूर्दीत्
अचोकूर्त, अचोकूर्द् । सिपि तु 'दश्च' इति वा रुत्वमपि—
अचोकूः । चान्द्रेऽपि मते 'रोरि' इति लोपे 'दूलोपे' इति
दीर्घस्य विद्यमानत्वादत्र न विशेषः ॥

कूर्दयति । अचुकूर्दत् । एवमितरयोरप्युदाहार्यम् ॥

गुदेः—गोदते । जुगुदे । गोदिता इत्यादि ॥

जुगुदिपते जुगोदिपते । गुदित्वा, गोदित्वा इत्या-
मुदिवन्नेयम् ॥

गुदम्—इगुपधलक्षणः कः । गोद इति पचाद्यजिति मैत्रेयः ॥

पूद क्षरणे ॥ २५ ॥

क्षरणं निस्सरणम् । अत्रायमकर्मकः । हिंसायामपि वर्तते, सूदन इति । अत्रायं सकर्मकः । ण्यन्तोऽयं संस्कारेऽपि वर्तते, अग्निर्हव्यं शमिता सूदयाति* इति । हव्यं हवनार्हं वेह्दयादि शमिता शामित्रोऽग्निः सूदयाति संस्करोति इति । णस्वादुकरणनाशनार्थत्वं 'अहोरात्राणि मरुतो विलिष्टं सूदयन्तु'† । ब्राह्म भट्टभास्करः—तथा हि अहोरात्राणि मरुतश्च तव लेष्टं विनाशितं विश्लिष्टं वा सूदयन्तु क्षारयन्तु, स्वादुन्तु वा । यद्वा—यद्विलिष्टं यागायोग्यं यद्विरूपं विशासितं श्नाशयन्त्विति । क्षरणे† तु तव विलिष्टं न्यूनं पूरयन्त्विति गार्थत्वं दृश्यते ॥

सूदते । सुषूदे । सूदिता । इत्यादि ॥

भावादौ सूद्यते इत्यादि ॥

सूददिपते—'स्तौतिण्योरेव' इति नियमान्न पत्वम् ॥ सोसूद्यते ॥ सूत्ति ॥ सूदयति । सूदयते । असूपुदत् । 'णो ञङि' । ह्रस्वत्वम् ॥

सूदिता—'सूददीपदीक्षश्च' इत्यनुदात्तेल्लक्षणस्य युचो निषेत् 'टृन्' इति सामान्यस्ताच्छीलिकस्तृन् ॥

मधुसूदनः—'नन्दिगूहिपचादिभ्यो ल्युणिन्यचः' इति ल्युः ॥

सूदयति क्षरति क्षारयति रसानिति च सूदः पङ्कः पाचकश्च । गुपधज्ञाप्रीकिरः कः' इति इगुपधत्वात् कर्तरि कः ॥

*तै. सं. ४-२-८.

†तै. सं. ५-२-१२.

१क्षरे तु, क्षरे तु इति केषुचित् कोशेषु.

अयं चुरादावपि ॥

ह्राद अव्यक्ते शब्दे ॥ २६ ॥

अव्यक्तशब्दो वाद्यादिघोषः । ह्रादते । जहादे । 'कु-
होश्चुः' इत्यभ्यासहकारस्यान्तरतम्यात् झकारश्चुत्वं, तस्य 'अ-
भ्यासे चर्च' इति जश्चं जकारः । ह्रादिता । इत्यादि ।

भावे हाद्यते इत्यादि ॥

जिहादिपते ॥ जाहाद्यते ॥ जाहादीति, जाहात्ति । इत्यादि

हादयति । हादयते । अजिहदत् । 'अत्स्मृदृत्वरप्रथम
दस्तृस्पशाम्' इति स्मरत्यादीनां चङ्गरेणौ लघुनि धात्वक्षरे पं
इत्वापवादादत्वविधानाज्ज्ञापकादित्वविधौ 'येन नाव्यवधानं तेन च
वहितेऽपि' इत्येकेन व्यवहिते भवतीति नियमानाश्रयणादभ्यास-
स्यत्वम् । दीर्घस्तु न भवति संयोग^१परत्वेनाल्लघुत्वात् ॥

ह्रदः—पचाद्यचि षपोदरादित्वाद्ध्रस्वः ॥

माहिक^२ह्रदो नाम वाहीकग्रामविशेषः, तत्र भवादिः माहि-
ह्रदीयः—'कन्थापलदनगरग्रामह्रदोत्तरपदात्' इति शेषेऽर्थे छ
'वाहिकग्रामेभ्यश्च' इति प्राप्तयोः ठञ्जिठयोरपवादः । 'आ-
नेयीनीयियः फट्खछघां प्रत्ययादीनाम्' इति प्रत्ययादीनां फादी
यथासङ्ख्यमायन्नादिविधानात् छस्येयादेशः । छविधौ निपात-
द्वा ह्रदस्य ह्रस्वः ॥

ह्रादी सुखे च ॥ २७ ॥

चकारादव्यक्ते शब्दे च । ह्लादते इत्यादि । ह्लादिवत् । विशेष-
त्रिदिच्वात् 'श्रीदितो निष्ठायाम्' इतीडभावः, 'ह्लादो निष्ठा-
॥म्' इत्युपधाद्वस्वश्च । तथा 'रदाभ्यां निष्ठातोः पूर्वस्य च दः'
ति निष्ठातकारस्य पूर्वदकारस्य च नकारौ । आहन्नः ।
गहन्नवान् ॥

स्वाद आस्वादने ॥ २८ ॥

स्वादते इत्यादि स्वदिवत् । अपोपदेशत्वात् असिस्वदत्
त्वादौ न पत्वम् । स्वदिना समानार्थोप्ययमाकारोपधसाम्यादिह
ठितः । 'अज्दन्त्य' इति पोपदेशलक्षणे दन्त्यग्रहणेन केवलो दन्त्यो
ह्यते, न तु दन्त्योष्ठ्योऽपीत्ययमपोपदेशः स्वर्दिवत् ॥

पर्द कुत्सिते शब्दे ॥ २९ ॥

रेफवहान्तसंयोगान्तेपूर्वादिष्वयं न पठितः, शब्दविशेषार्थेन
द्यादिनाऽपि साम्यात् । स्वादिस्त्वाकारवत्संयोगादित्वेन ह्लाद्यनुरो-
धेन मध्ये पठितः । इह कुत्सितः शब्दो गुदरवः । तदाह
केशवस्वामी—'कौक्षे कर्दति पर्दते गुदरवे' इति । पर्दते ॥
पपर्दे ॥ पर्दिता ॥ पर्दिष्यते ॥ पर्दताम् ॥ अपर्दत ॥
र्देत ॥ पर्दिषीष्ट ॥ अपर्दिष्ट ॥

भावे पर्थते इत्यादि ॥

पिपर्दिषते ॥ पापर्थते ॥ पापर्दीति, पापर्ति इत्यादि ।
णि तिप्सिपोर्हङ्ग्यादिलोपे वा चत्वम् । सिपि तु पक्षे 'दश्च'
ति रुत्वं चोदाहार्यम् ॥

पृदाकुः—‘पर्देनित् संप्रसारणमल्लोपश्च’ इति काकुप्रत्ययेऽल्लोपः संप्रसारणं च ॥

यती प्रयत्ने ॥ ३० ॥

यतते । यतेते । येते । येतिपे । एत्वाभ्यासलोपौ
यतिता । यतिप्यते । यतताम् । अयतत । यतेत
आशिपि—यतिपीष्ट । अयतिष्ट । अयतिप्यत ॥

भावे—यत्यते इत्यादि ॥

यियतिपते ॥ यायत्यते ॥ यायतीति, यायत्ति इत्यादि
लङि तिप्सिपोर्हल्लुच्चादिलोपे जश्त्वे वा चर्त्वम् । सिपि
‘दश्च’ इति वा रुत्वमपि ॥

यातयति । अयीयतत् ॥

यत्यम्—‘तकिशसिचतियतिजनीनामुपसङ्ख्यानम्’ इति भा
यत् ॥

आयत्तः । आयत्तवान्—ईदिच्चात् ‘श्वीदितो निष्ठायाप्त
इंतीडभावः ॥

यन्नः—‘यजयाचयतविच्छप्रच्छरक्षो नङ्’ इति भावादौ नङ्

यतिः—‘इन् सर्वधातुभ्यः’ इतीन् ॥

यत निकारोपस्कारयोः इति चुरादौ ॥

युत जुत भासने ॥ ३१-३२ ॥

योतते । युयुते । योतिता । इत्यादि ॥

भावे युत्यते इत्यादि ॥

युयुतिषते, युयोतिषते । ‘रलोव्युपधात्’ इति वा किञ्चम् ॥

योयुत्यते ॥ योयुतीति, योयोत्ति इत्यादि । ईदृक्षे
‘नाभ्यस्तस्य’ इति गुणनिषेधः ॥

योतयति । अयुयोतत्—ऋदित्वात् ‘नाग्लोपि’ इत्युपधा-
त्स्वनिषेधः ॥

युतित्वा, योतित्वा । सन्वत्किञ्चविकल्पः । ‘उदुपधाद्वा-
॥दिकर्मणोरन्यतरस्याम्’ इति निष्ठायां मुदिवत् किञ्चविकल्प
प्रदाहार्यः । युतितमनेन, योतितमनेन । इत्यादि ॥

जोतते । इत्यादि युतिवत् ॥

विथृ वेथृ याचने ॥ ३३-३४ ॥

द्वितीयोदान्तः, आद्यो धान्त इति कौशिकः । क्षीरस्वामि-
॥ त्वयं पक्षो दूषितः ॥

वेथते । विविथे—‘असंयोगाच्छिद्धिः’ इति किञ्चान्न गुणः ॥

वेथिता । वेथिष्यते । वेथिताम् । अवेथत । वेथेत ।
नाशिपि—वेथिषीष्ट । अवेथिष्ट । अवेथिष्यत ॥

विविथिषते, विवेथिषते ॥

वेविथ्यते ॥ वेविथीति—‘नाभ्यस्तस्य’ इति गुणनिषे-
धः । वेवेत्ति ॥

वेथयति । अविवेथत्—ऋदित्वात् ‘नाग्लोपि’ इत्युपधा-
त्स्वनिषेधः ॥

द्वितीयस्य विशेषः—विवेथे । वेथ्यते । विवेथिषते । वेवेथ्यते ।
वेवेथीति, वेवेत्तः इत्यादावगुणविषय एकारश्रवणम् । अस्य
ऋदित्करणमुपधाद्वस्वनिवृत्त्यर्थम् । इमौ द्विकर्मकौ । दुह्यादित्वा-
दप्रधाने कर्मणि लादयः । षष्ठी तु द्वितीयावदुभयत्र, गुणक-
र्मणि तु विकल्पेन । अप्रधाने कृत्येनाभिहिते कर्तृकर्मणोर्नैव
षष्ठी । सर्वमेतन्नाथतावुपपादितं तत एवावगन्तव्यम् ॥

अथि शैथिल्ये ॥ ३५ ॥

शैथिल्यं विश्लिष्टताऽणादता वा^१ । इदित्त्वं नुमर्थम् । अत
एव कृतोर्नलोपाभावः । श्रन्थते । शश्रन्थे । श्रन्थिता ।
श्रन्थिष्यते । श्रन्थताम् । अश्रन्थत । श्रन्थेत् । आशिपि—
श्रन्थिषीष्ट । अश्रन्थिष्ट । अश्रन्थिष्यत् ॥

भावे श्रन्थ्यते इत्यादि ॥

शिश्रन्थिषते ॥ शाश्रन्थ्यते ॥ शाश्रन्थीति, शाश्रन्ति
'खरिच' इति चर्त्तम् । लङि तिप्तिपोर्हलुच्चादिलोपे संयोगान्तलो-
च अशाश्रन् ॥

श्रन्थयति । श्रन्थयते । अशश्रन्थत् ॥

श्रन्था—'गुरोश्च हलः' इत्यकारः । 'ण्यासश्रन्थो युच्'
इत्यत्र लाक्षणिकत्वान्नस्य ग्रहः ॥

प्रश्रथः, हिमश्रथः—'अवोदैधौघ्मप्रश्रथहिमश्रथाः' इति षष्ठी
नलोपवृद्धचभावयोर्निपात्यते । गणान्तरपठितस्य वा निपातनम् ॥

श्रन्थ विमोचनप्रतिहर्षयोः इति ऋचादिः । श्रन्थ

थ सन्दर्भे इति च । इमावाधृषीयावपि । अथ प्रयत्ने
। चुरादिः । दौर्बल्ये कथादिः । आधृषीयो मोक्षणे ॥

ग्रथि कौटिल्ये ॥ ३६ ॥

कौटिल्यं शाक्यं, वक्रता वा । ग्रन्थते इत्यादि श्रन्थिवत् ।
न्यासकार्यं विशेषः । केचिदिमावनिदितौ सानुपङ्गौ पठन्तः
तेर्नलोपमिच्छन्ति । अत्र तरङ्गिणी—‘इदिच्चादनुनासिकलो-
भावः, श्रेथे श्रेथे इत्युदाहरन्वृत्तिकारो भ्रान्तः’ इति । अत्र
त्तेकार इति धातुवृत्तिकृदुच्यते । तथा सानुपङ्गपाठः काशि-
वृत्तिकारस्याप्यनभिमतः, यतः ‘श्रन्थिग्रन्थिदम्भिस्वञ्जीनाम्’ इति
टः किञ्चे श्रेथतुः श्रेथुः इति परस्मैपदिनावेवोदाजहार ॥

ग्रन्थ सन्दर्भे इति क्रयादौ युजादौ च, ग्रन्थ बन्धने इति
युजादौ ॥

कथ्य श्लाघायाम् ॥ ३७ ॥

कथ्यते । चकथ्ये । कथ्यता । इत्यादि ॥

कर्मणि कथ्यते इत्यादि ॥

चिकथ्यते ॥ चाकथ्यते ॥ चाकथ्यति । इत्यादि
वृत् ॥

विकथ्यी—‘वौ कषलसकथ्यस्त्रम्भः’ इति वौ उपपदे तच्छी-
गदिषु घिनुण् ॥

वासरूपेण युच्—विकथ्यनः ॥

एधादय उदात्ता अनुदात्तेतः ॥

अथ तवर्गीयाः परस्मैपदिनः ॥

अत सातत्यगमने ॥ ३८ ॥

सातत्यगमनं सन्ततगमनम् । ग्राममतति । ग्रामायातति ।
अतसि । अताभि । अतन् । अतत् । अतन्ती । ‘ग-
त्यर्थकर्मणि द्वितीयाचतुर्थ्यौ चेष्टायामनध्वनि’ इति कर्मणि द्वि-
तीयाचतुर्थ्यौ । चेष्टायामिति वचनात् मनसाऽतति ग्रामं
इत्यत्र द्वितीयैव । अध्वन्यर्थग्रहणात् मार्गमतति इत्यादावपि
द्वितीयैव ॥

आत । आततुः । आतिथ । आतिव । ‘अत आ-
देः’ इत्यभ्यासादेर्दीर्घो लिटि ॥

अतिता । अतिप्यति । अतिप्यन् । अततु । आतत्
आटि वृद्धिः ॥ अतेत् । आशिपि—अत्यात् । मा भवा
नतीत्—‘वदब्रजहलन्तस्य’ इति वृद्धेः ‘नेटि’ इति निषेधः
अतिप्यत् ॥

कर्मणि—असते । आते । अतिता । अतिप्यते । असताम्
आसत । अत्येत । आशिपि—अतिपीष्ट । आतिष्ट । आति
षाताम् । आतिपत । गत्यर्थानां कर्तृस्थाक्रियत्वात् न कर्म
कर्ताऽस्ति ॥

कर्मव्यतिहारे तङस्य नास्ति, ‘न गतिहिंसार्थेभ्यः’ इति निषे-
धात् । व्यत्यतति इत्यादि ॥

अतितिपति ॥

आतयति देवदत्तं ग्रामम् । ‘गतिबुद्धि’ इति प्रयोज्यस्
कर्मत्वम् ॥

अतितो ग्रामम् । अतितो ग्रामः । अतितं देवदत्तेन ।
मेपामतितम् । ‘गत्यार्थकर्मक’ इति ‘क्तोधिकरणे च’ इति
गद्वयेन कर्तृकर्मभावाधिकरणेषु क्तः ॥

अक्तः आसन्नः—‘इण्भीकापाशल्यतिमल्लिभ्यः कन्’ इति कन् ॥

आतिः गन्ता पक्षिविशेषश्च—‘अज्यतिभ्यां च’ इति इण्प्रत्ययः ॥

पादाभ्यामततीति पदातिः—‘पादस्य पदाज्यातिगोपहतेषु’
त्याज्यादिपूत्तरपदेषु पदादेशः ॥

शोभनमततीति स्वातिः नक्षत्रम् । स्वाती—‘सर्वतोक्तिन्नर्थात्’
ति वा ङीष् ॥

स्वात्यां जातो माणवकः स्वातिः—अत्र ‘सन्धिवेलाद्यतुनक्ष-
त्रेभ्योऽण्’ इति शैपिकोऽण् यदा जातार्थे तदा तस्य ‘श्रविष्ठा-
तल्गुन्यनूराधास्वातीतिप्यपुनर्वसुहस्तविशाखापादाबहुलाल्लुक्’ इति लुकि
‘लुक्छित लुकि’ इति स्त्रीप्रत्ययस्य लुक् । स्वाती इति
ङीषन्तस्य ग्रहणादङीषन्तादणो लुङ्नास्ति । तेन ‘न खाभ्यां
पदान्ताभ्यां पूर्वौ तु ताभ्यामैच्’ इति यथासङ्गादिह वकारात्पूर्व-
मौकारे वृद्धिनिषेधे च सौवातः इति भवति । वृद्धिनिषेधस्य
प्रयोजनमन्यत्र । अस्तु वेहापि ‘टिड्ढाणञ्’ इत्यादिना स्त्रियां
ङीपि ‘यस्येति च’ इत्याकारलेपे सौवाती भार्या यस्य इति
बहुव्रीहौ ‘स्त्रियाः पुंवद्भाषितपुंस्कादनूक्त्वानाधिकरणे स्त्रियामपूरणी-
प्रियादिषु’ इति प्राप्तस्य पुंवद्भावस्य ‘वृद्धिनिमित्तस्य च तद्धि-
तस्यारक्तविकारे’ इति रक्तविकारादतिरिक्तार्थस्य च वृद्धिनिमित्त-
तद्धितान्तस्य पुंवद्भावो नेति विधीयमानो निषेध इहाण्ते वृद्धि-
निमित्तत्वाभावाच्चेति पुंवद्भावे सौवातभार्य इति भवति । ‘स्त्रि-
याः पुंवत्’ इति सूत्रस्यार्थः—स्त्र्यर्थस्य शब्दस्य स्त्रियां वर्त-

माने समानाधिकरणे पूरणीप्रियादिवर्जित उत्तरपदे पुंस इव ह्य भवति, स चेत् स्त्रीशब्दो भाषितपुंस्कादनूङ् भवतीति । पू रणीति पूरणप्रत्ययान्तः स्त्रीलिङ्गपञ्चम्यादिशब्द उच्यते । भाषित पुमान् यस्मिन्नर्थे प्रवृत्तिनिमित्ते स भाषितपुंस्कः, इह तु शब्द स्तद्योगात्तथोक्तः । ऊङोऽभावः अनूङ् । भाषितपुंस्कात्परोऽनू यस्मिंस्त्रीशब्दे स भाषितपुंस्कादनूङ् । निपातनात्पञ्चम्या अलुक् ।

अतिथिः—‘ऋतन्यञ्चिवन्यञ्च्यर्षिमद्यत्यङ्गिकुयुकृशिभ्यः कति च्यतुजलिजिष्ठजिष्ठजिशनस्यन्निविन्नल्यपासानुकः’ इत्यर्थादिभ्यः द्वा दशभ्यः कल्यादयो द्वादश प्रत्यया यथासङ्ख्यमित्यतेरिथिन् ॥

अतिथौ साधुः आतिथेयः—‘पथ्यतिथिवसतिस्वपतेर्दृञ्’ इति सप्तम्यन्तात्साध्वित्यर्थे दृञ् । दस्य ‘आयनेयीन्’ इत्येयादेशः ।

अतिथये इदं आतिथ्यम्—‘अतिथेर्ज्यः’ इति चतुर्थ्यन्तात्तादर्थ्ये ज्यः ॥

अतसः—क्षौमं प्रहरणं वायुश्च । ‘अत्यमिवमिचमितमिनमि रभिलभिनमितपिपतिपनिपणिमहिभ्योऽसच्’ इत्यसच् ॥

अतसी उमा—‘पिद्वौरादिभ्यश्च’ इति स्त्रियां ङीप् ॥

सातयतीति सातयः—‘अनुपसर्गाद्धिम्पविन्दधारिपारिवेद्युदेजिषे तिसातिसाहिभ्यश्च’ इति कर्तरि शे शपि गुणायौ । ‘साति सौत्रो धातुः’ इति वृत्तौ । बोधिन्यासेऽपि—‘सातिः सुखे वर्त ते सौत्रः’ इति । जिनेन्द्रहरदत्तौ ‘सातिर्हेतुमण्यन्तः’ इति

इदिद्वन्धनार्थं उत्तरत्र भविष्यति ॥

चिती संज्ञाने ॥ ३९ ॥

संज्ञानं चैतन्यम् । चेतति । चिचेत । चिचित्तुः ।
चेतिथ । चिचित, चिचेत । चिचितिव । चिचितिम ॥

चेतिता । चेतिष्यति । चेतु । अचेतत् । चेतेत् ।
शिषि—चित्यात् । अचेतीत् । अचेतिष्यत् ॥

भावे चित्यते इत्यादि ॥

चिचितिपति, चिचेतिपति ॥ चितित्वा, चेतित्वा—‘र-
व्युपधात्’ इति किञ्चविकल्पः ॥

चेचित्यते ॥ चेचितीति । ‘नाभ्यस्तस्य’ इति गुणनिषेधः ।
चेत्ति ॥

चेतयति देवदत्तम् । अधीचितत् । ‘अणावकर्मकात्’
ति परस्मैपदमेव । ‘गतिबुद्धि’ इति प्रयोज्यं कर्म ॥

चित्तः । चित्तवान्—‘श्चिदितः’ इत्यनिङ्गम् ॥

चित्तः—इगुपधलक्षणः कः ॥

चेतनः—बाहुलकात्कर्तरि ल्युट् ॥

चित् चेतन्यम्—सम्पदादित्वाद्भावे क्तिप् ॥

चेतः—‘असुन्’ इत्यसुन् ॥

मुचेतीकरोति—‘अरुर्मनश्चक्षुश्चेतोरहोरजसां लोपश्च’ इति रु-
स्तियोगे च्विः, सलोपश्च । ‘अस्य च्वौ’ इतीकारोऽकारस्य ॥

अत्र मैत्रेयः—‘कणः कश्च’* इति चितेः कणप्रत्यये धातोरन्त्यस्य च ककारे चिक्कणः इति । बहुलवचनाद्गुणाभावप्रत्ययकस्येत्संज्ञाऽभावश्चेति ॥ हरदत्तस्तु—चिनोतेः क्किप्—चित् कणेरच्—कणः, तकारस्य ककारः चिक्कणादि^१पाठात् । केचित्तु—चिक्कणादि^१पु तकारमेव पठन्ति । न्यासकारोप्येवं निरुवाह स्मरणार्थेऽप्ययं, ‘चेतन्ती सुमतीनाम्’^१ इति दर्शनात् । ‘अधीगर्थद्वयेशां कर्मणि’ इति कर्मणः शेषत्वे षष्ठी । अधीगर्थां स्मरणार्थाः । तथा सन्धानार्थोपि । यदाह श्रीश्राम^२स्वामी—‘प्रायो विनाशः चित्तं सन्धानं विनष्टस्य सन्धानं प्रायश्चित्तम् इति । ‘प्रायस्य चित्तिचित्तयोः’ इति पारस्करादिपाठात्सुट् ॥

चिति स्मृत्याम् इति चुरादौ । चित संचेतने इति तत्रैवात्मनेपदी ॥

च्युतिर् आसेचने ॥ ४० ॥

‘उपदेशेऽजनुनासिक इत्’ ‘हलन्त्यम्’ इतीकाररेफयोरिच्चम् सेचनमार्द्धीभावनम् । यदाह हरदत्तः—सेचिः कर्मस्थक्रियः आर्द्धीभावनं ह्यत्र प्रधानं तदर्थत्वात्कारकव्यापारस्य इति । आर्द्धीपदर्थेऽभिव्याप्तौ वा । च्योतति ॥ चुच्योत । चुच्योतिथ चुच्युतिव ॥ च्योतिन्ना । च्योतिष्यति । च्योततु । अच्योतत् च्योतेत् । आशिपि—च्युत्यात् । लुङि ‘इरितो वा’^३ ईच्छेः पक्षे परस्मैपदेष्वडादेशविधानात् ङिच्चादगुणे अच्युतत् अच्युतताम् । इत्यादि । अन्यदा^३ अच्योतीत् इत्यादि ॥

^१चिभणादि. चिहणादि.

^२श्राराम.

^३अडभावे.

*‘चितेः कणः कश्च’ इति कौमुदीपाठः.

†तै. सं. ४.१.११

कर्मादौ च्युत्यते । इत्यादि ॥

चुच्युतिपति, चुच्योतिपति ॥ च्युतित्वा, च्योतित्वा ।
वित्किञ्चविकल्पः ॥

चोच्युत्यते ॥ चोच्युतीति, चोच्योति । ईटि 'नाभ्य-
स्य' इति गुणनिषेधः ॥

च्योतयति । अच्युतत् ॥

निष्ठायां 'उदुपधाद्वावादिकर्मणोः' इति किञ्चविकल्प उ-
हार्यः—च्युतित्तमनेन, च्योतित्तमनेन इत्यादि । कर्माविवक्षा-
कर्मकर्तरि वा भावसम्भवः ॥

श्च्युतिर् क्षरणे ॥ ४१ ॥

क्षरणं स्त्रुतिः । श्च्योतति । चुश्च्योत इत्यादि च्यु-
वत् । अभ्यासे खयश्शेषः । सकारादिरयं, निर्देशश्चुत्वेन ।
कारादित्वे प्रयोजनं मधुश्च्योततीति मधुश्च्युत्—किप्, अस्मात्
तत्करोति तदाचष्टे' इति णिचि 'णाविष्ठवत्प्रादिपदिकस्य'
गिष्ठनीव कार्यविधानाद्विलोपे मधुश्च्युतायतेः^१ किप् । तस्य लोपे
त्ययलक्षणेन 'णेरनिटि' इति णेश्च लोपे यकारान्तात् अ-
सात् रुदन्तात् प्रातिपदिकात्सौ तस्य हलुच्चादि लोपे प्रत्ययल-
णेन सुवन्तत्वेन पदत्वे 'संयोगान्तस्य' इति यलोपे श्रुत्वस्य
वृत्रासिद्धत्वात् 'स्कोः' इति सलोपे 'चोः कुः' इति चका-
स्य पदान्तस्य कुत्वे तस्य जश्त्वे—मधुगिति रूपसिद्धिरिति वृ-
त्त्यासपदमञ्जरीसम्मतकारैर्मन्त्रेयादिभिरुक्तम् । यद्येवमटतीत्यट्,
इत् श्रोततीत्यत्रापि श्रुत्वस्यासिद्धत्वात्सकारपरत्वात् 'डस्सिधुट्' इति

धुद्राप्नोति । नैतत्, 'श्रुत्वं धुट् सिद्धं वक्तव्यम्' इत्युक्तत्वात्
 अत एव वृत्तिकारादिविरोधात् तालव्योष्मादिवादिनौ स्वामिक
 श्यपावुपेक्ष्यौ । यद्यपि तयोः 'अट् श्रोतति' इत्यत्र धुडभावस्तिष्ठ
 मधुक् इत्यत्र 'संयोगान्तस्य' इति यकारचकारयोर्लोपे 'ब्रश्चप्ररु
 मृजमृजयजराजभ्राजच्छशां पः' इति ब्रश्चादीनां छकारशकार
 न्तानां च झलि पदान्ते च षत्वविधानात् शकारस्य पकारे 'इ
 लां जशः' इति जश्वे मधुडिति स्यात् । अत्र श्रुतिरित्यकार
 मपि पठन्ति । तथा च 'मनुश्रुतं घृतमिव सुपूतं'^१ 'श्रोतन्ति'
 वसोः'^२ इत्यादौ भट्टभास्करः । अत्र मैत्रेयोपि—श्रुतिरित्यप्ये
 पठन्ति । जुतिर् भासने^३ इति चेति ॥

मन्थ विलोडने ॥ ४२ ॥

विलोडनं क्षोभणम् । मन्थति । ममन्थ । ममन्थिथ
 मन्थिता । मन्थिष्यति । मन्थतु । अमन्थत् । मन्थेत्
 आशिपि—मथ्यात् । यामुटः किञ्चान्नलोपः, 'अनिदितां ह
 उपधायाः कृति' इति ॥

अमन्थीत् । अमन्थिष्यत् ॥

कर्मादौ मथ्यते इत्यादि ॥

मिमन्थिषति ॥ मामन्थ्यते ॥ मामन्थीति, मामन्ति
 लङि तिप्सिपोर्हिङ्गुचादिलोपे संयोगान्तलोपे च अमामन् ॥

मन्थयति । अममन्थत् ॥

मथित्वा, मन्थित्वा ॥ नोपधात्परस्य 'नोपधात्थपात्थाद्वा
 इति थकारफकारान्तात्सेटः क्तुः किञ्चविकल्पनात् पक्षे नलोपः ॥

^१त. सं १-१-१४.

^२त. ब्रा. ३-६-७.

^३मु—जुतिर् हासने.

मन्थः—‘हलश्च’ इति करणे वञ् ॥

मन्थनी—‘करणाधिकरणयोश्च’ इति अधिकरणे ल्युङन्तात्
‘वृणञ्’ इति डीप् ॥

मन्थानः—‘सम्यानच्छुवः’ इत्यानज्वाहुलकादस्मादपि ॥ अत्रा-
धातुर्यद्यपि क्षीरस्वाम्यादिभिर्न पृच्छते । तथाऽपि मैत्रेयचन्द्रदुर्गेः
उतत्वात्, ‘शमीगर्भादिभिर्न मन्थति’* ‘ततो यथा प्राशु मन्थति । यदि
यमानो न जायेत’ इत्यादिदर्शनाच्चास्त्येव । अयं द्विकर्मकः ।
गादित्वादप्रधाने कर्मणि लादयः—अमृतमंनुनिधिर्मथ्यत इति ।
तीयावत् कृद्योगलक्षणा पृच्छुभयत्र कर्मणि ‘गुणे तूभयथा
णिकापुत्रः’ इति वचनात् द्वितीयाऽपि—अमृतस्याम्बुनिधेर्मन्थिता ।
नुनिधिर्मिति च । अमृतं मन्थितव्योऽम्बुनिधेर्वैरित्यत्र ‘कृत्या-
' इति योगविभागेन कर्तृकर्मणोः पृष्ठी निषिध्यते । नाथतौ
मेतत् उपपादितम् । अयं क्रयादावपि । इह चाग्रे निर-
ङ्ग एवेदित् ॥

कुथि पुथि लुथि मथि मान्थ हिंसासंके- शनयोः ॥ ४३-४७ ॥

कुन्थति । चुकुन्थ । इत्यादि मन्थिवत् । विशेषस्त्वदिच्चात्
ते नलोपाभावः—कुन्थ्यते इत्यादि । तथा हिंसार्थत्वात्
‘गतिहिंसा’ इति कर्मव्यतीहारे हिंसायां तङ्गिपेधश्च । एवं
थति, लुन्थति, मन्थतयोपि । मान्थतिस्तु सर्वत्र मन्थतिवत् ।
अत्र च क्षीरस्वामी मन्थि सानुपङ्गमनिदितं पठित्वा मथ्यते इति चोदा-
नमथीति दौर्गा मन्थन्ते इत्याह । सम्मतायां तु द्वावपि पञ्चेते ॥

खङ्गोपकुन्थं शत्रुं मारयति, खङ्गेनोपकुन्थं इति वा । 'हिंसार्थानां च समानकर्मकाणाम्' अत्रानुप्रयोगधातुना समानकर्मकाणां हिंसार्थानां तृतीयान्त उपपदे णमुल् इति णमुल् । 'तृतीयाप्रभृतीनि' इति समासविकल्पः । सर्वस्मिन्नेवात्र णमुल्करणे क्रियाभेदे सति वासरूपेण क्त्वाऽपीति वृत्तावुक्तम् । ते खङ्गेनोपकुन्थ्य इति 'समानकर्तृकयोः पूर्वकाले' इति क्त्वाऽपि भवति । एवं खङ्गोपपुन्थं इत्युदाहार्यम् ॥

कुन्थ संश्लेषणे इति क्रयादौ । कुथ पूतीभावे । पुहिंसायां इति दिवादौ । पुथ भापार्थश्चुरादौ ॥

पिध गत्याम् ॥ ४८ ॥

केचिदुदितं पठन्ति । यदाह काश्यपः—उकारः 'उदिवा' इति विशेषणार्थः इति । तरङ्गिणी चायमुदिदिति । तद्धृतिरुदादुपेक्ष्यम् । यदाह—'ततः परं सिद्धचतिरेव नेतरः' इत्यनिरिकायां सिद्धचतिबुद्धचत्योः श्यना निर्देशादन्यविकरणयोः बुद्धिचोरिद्धवेत्येव । बोधिता । सेधिता । निष्ठायामपि प्रतिधाभावात् बुधितं सिधितं इत्येव भवतीति । उदिस्त्वे हि 'दितो वा' इति क्त्वायां विकल्पस्योक्तत्वात् 'यस्य विभा यस्य धातोः कचिद्विभाषेऽुक्तः तस्य निष्ठायामिणेति प्रतिभाष्यमिति कथमेवं ब्रूयात् । तत्र न्यासपदमज्योरपि सिधेरुदिमनार्पमित्युक्तम् । अत एव क्षीरस्वामी सिद्धमित्युदाहृत्य निबन्धपाठे तु सिधितं इत्यपरितुप्यन्नुदाजहार ।

अथोदाहरणानि—'धात्वादेप्पस्सः' सेधन्ति । सिपेध । पिधिव । सिपिधिव । 'आदेशप्रत्यययोः' इति पत्वम् ॥

मेधिता । सेधिष्यति । सेधतु । असेधत् । सेधेत् ।
॥शिपि—सिध्यात् । असेधीत् । असेधिष्यत् ॥

कर्मणि सिध्यते इत्यादि । गत्यर्थत्वेन कर्तृस्थक्रियत्वात् न
र्मकर्ताऽस्ति ॥

सिसिधिपति, सिसेधिपति । सिधित्वा, सेधित्वा । ‘रलो
युपधात्’ इति किञ्चविकल्पः । ‘स्तोतिण्योरेव णि’ इति
नेयमान्न पत्वम् ॥

सेपिध्यते—कुटिलं गच्छतीत्यर्थः । ‘नित्यं कौटिल्ये गतो’
ति यङ् । नित्यग्रहणं क्रियासमभिहारे यङो निवृत्तय इति
स्तौ प्रतिपादितम् । सेपिधीति, सेपेद्धि । ‘सप्तस्तथोः’
ति धत्वे जश्त्वम् ॥

सेधयति । असीपिधत् । ‘दीर्घो लघोः’ इति दीर्घः ।
‘सिध्यतेरपारलौकिके’ इति णावात्वं श्यना निर्देशादस्य न भवति ॥

प्रतिषेधति—‘उपसर्गात्सुनोतिमुवतिस्यतिस्तोतिस्तोभतिस्थासेनय-
सेधसिचसञ्जस्वञ्जाम्’ इति उपसर्गस्थान्निमित्तात्परस्य सुनोत्यादि-
सकारस्य पत्वविधानात् ‘सात्पदाद्योः’ इति निषेधं बाधित्वा सेधि-
सकारस्य पत्वम् । सेधेति शपा निर्देशो यङुङ्निवृत्त्यर्थो देवादिक-
निवृत्त्यर्थश्चेति हरदत्तः । तेन प्रतिसेपिधीतित्यत्र अभ्यासे न
पत्वम्, परस्य तु ‘आदेशप्रत्यययोः’ इति पत्वम् । अन्यस्ताह—^१‘शपा
निर्देशोऽयं सिध्यतेरेव निवृत्त्यर्थो न यङुङ्कः, तेनेह पत्वं भवत्येव ।
एवं हि ‘सेधतेर्गतौ’ इति निषेधे शितपा निर्देशोऽर्थवान्; अन्यथा-

यद्भुकि पत्वस्यैवाप्रसङ्गात् किमनेनेति ॥ प्रत्यपेधत् इत्यादौ उपसर्ग-
स्थान्निमित्तात्परत्वाभावेऽपि 'प्राक्सितादद्भुचवायेऽपि' इति पत्वम् ।
'प्राक्सितात्' इति 'उपसर्गात्सुनोति' इत्यादयः 'परिनिविभ्य
सेव' इत्यन्त उच्यते । प्रतिपिधिधिपाति इत्यत्र 'स्तौतिण्योरेव' इति
नियमं बाधित्वा 'स्थाद्विभ्यासे न चाभ्यासस्य' इति अभ्या-
सात्परस्य पत्वं, प्रकृतेस्तु 'उपसर्गात्' इति । इदं पत्वमप्यो-
पदेशार्थमवर्णान्ताभ्यासार्थं 'स्तौतिण्योरेव' इति नियमबाधनार्थं चेत्यु-
क्तम् । सूत्रार्थस्तु—स्थादिषु प्राक्सितायेषु 'उपसर्गात्' इति अभ्या-
सेन व्यवहितस्य च भवतीति । अत्र अभ्यासस्य 'उपसर्गात्
इत्येव सिद्धे अभ्यासग्रहणं योगभेदेन प्राक्सितायेषु स्थाद्विवेक-
भ्यासस्य पत्वं न त्वन्यत्रेति निषेधप्रतिपादनार्थम् । इदं
'उपसर्गात्, इति पत्वं 'सेधतेर्गतो' इति निषेधात् प्रतिषेध-
ति गा इत्यादौ गत्वर्थत्वे न भवति ॥

तुपेधः, दुपेधः, निपेधः, 'मुपामादिषु च' इत्येषु पत्वम्
नन्वत्राय उपसर्गस्थान्निमित्तात्परत्वादिव सिद्धम्, इतरयोरपि 'ः
भ्विसर्जनीयशर्व्ववायेऽपि' इति किमेषां गणे पाठेन । अत्र वृ-
त्तिः—मुशब्दस्य कर्मप्रवचनीयत्वाद्भिर्दुश्शब्दयोः क्रियान्तरविषयत्वा-
दनुपसर्गत्वे सति पाठोऽयं 'सेधतेर्गतो' इति प्रतिषेधबाधनार्थं वेति ॥

सिध्रः साधुपर्यायः । सिध्यतेर्वाऽयम् । 'स्फायितञ्चि' इत्या-
दिना रक् ॥

सिध्रको वृक्षविशेषः । संज्ञायां कम् ।

सिध्रकप्रचुरो वनविशेषः ॥ सिध्रकावणम्—'वनगिर्योस्संज्ञायां
कोटिरकिंशुलकादीनाम्' इति कोटिरादित्वाद्धन उत्तरपदे दीर्घः ।
'वनं पुरगामिश्रकासिध्रकासारिकाकोटराग्रेभ्यः' इति वननकारस्य

त्वम् । वनमिति पठ्यर्थे प्रथमा । इदं णत्वं संज्ञायां,
प्रात्परत्वे त्वसंज्ञायामपीति स्थितम् ॥

सिध्मम्—बाहुलकान्मन् । सिध्यतेर्वा ॥

सिध्मलः—‘सिध्मादिभ्यश्च’ इति प्रथमान्तादस्त्युपाधिकात्
अस्येत्यर्थे लच् ॥

पिधू शास्त्रे माङ्गल्ये च ॥ ४९ ॥

शास्त्रं शासनमिति मैत्रेयशाकटायनौ । शिष्टावित्येव^१ चन्द्रः ।
शास्त्रं शास्त्रविषयं शासनम्, माङ्गल्यं मङ्गलक्रियेति क्षीरस्वामी ।
एवं तरङ्गिण्यामपि । सेधति इत्यादि पूर्ववत् । विशेषस्तूदि-
त्वाद्बलादावार्धधातुके ‘स्वरतिसूतिसूयतिधूञ्जूदितो वा’ इति इदो
विकल्पनात्—भेद्धा । सेत्स्यति । असेत्सीत् इति । लुङि ‘वद-
व्रज’ इति वृद्धिः । तथा आशीर्लिङ्गुडोरात्मनेपदेषु ‘लिङ्गिचा-
वात्मनेपदेषु’ इकसमीपाद्धलः परो झलादी लिङ्गिचावात्मनेपदेषु
कितो इति किच्चादगुणत्वे व्यतिपित्सीष्ट । व्यत्यपिद्ध ।
व्यत्यपित्साताम् । इत्यादि भवति ॥ क्त्वासनोश्चेडभावे सि-
द्धा, सिपित्सति इति । ‘हलन्ताच्च’ इति इकसमीपाद्धलः परस्य
झलादेस्सनः किच्चान्न गुणः ॥

निष्ठायां ‘यस्य विभाषा’ इतीणिपेधात् सिद्धं इति भवति ।
अत्र मैत्रेयसम्मतकारौ ‘कृमृभृवृस्तुद्रुस्वृश्रुनो लिटि’ कादय एव
लिङ्गनिटस्ततोऽन्ये लिटि सेट इत्यनेन नियमेन पुरस्तात्प्रातिपेधका-
ण्डस्यारम्भात् तस्य तदाश्रयस्य नियमस्य च बलीयस्त्वमिति
यावान्कश्चिदिडभावः प्रतिपेधनिबन्धनो विकल्पनिबन्धनो वा स सर्वो-

बाध्यते इत्यूद्दिष्टक्षणं विकल्पं बाधित्वा लिटि क्रादिनियमान्ति-
त्यमिडिति सिपेधिता इत्याहतुः । तथा च ‘अचस्तास्वत्’ इत्यत्र
वृत्तिकारः—‘नित्यग्रहणं किं ; विधोता, विधविता विदुधविध । तासौ
विभाषितेऽस्थलि नित्यमिडागमो भवति’ इति । अत्र न्यासे ‘स्वरत्या-
दिमूत्रेण धूञ इद्विकल्पः । तस्य नित्यग्रहणाद्विभाषितेऽस्थलि नित्य-
मिडागमो भवति इति । हरदत्तस्तु—नित्यमिडागमो भवतीति वृत्ति-
मुपादाय यावान् कश्चिद्विडभावः प्रतिषेधनिबन्धनो विकल्पनिब-
न्धनो वा स सर्वः क्रादिमूत्रेण नियम्यत इत्यस्मिन्पक्ष इड-
भावः । यदा तु प्रतिषेधाधिकारेण क्रादीनामेव लिटीणभवतीति
नियमात् प्रतिषेध एव सर्वो निवर्त्यते, स्वरत्यादिमूत्रेण विकल्पो
भवत्येवेति पक्षस्तदा विदुधोय, विदुधविध, इत्युभयं भवतीति ।
अस्यायमभिप्रायः—अत्र वृज्व्यतिरिक्तानां क्रादीनां ‘एका च
उपदेशेऽनुदात्तात्’ एकाच् यो धातुरुपदेशेऽनुदात्तः तस्मात्परस्य
बलदेरार्धधातुकस्येण्येति प्रकृत्याश्रयः प्रतिषेधस्मिद्धः । वृङ् वृजो-
स्तूगन्तत्वात् ‘अचुकः किति’ इति प्रत्ययाश्रय इति सिद्धे
सत्यारम्भमाणेनानेन नियमेन तुल्यजातीयानां क्रादिव्यतिरिक्तानां
येषां प्रकृत्याश्रयः प्रत्ययाश्रयो वा निषेधः प्राप्तस्तेषामेवेद्
प्राप्यत इति । पुरस्तात्प्रतिषेधकाण्डारम्भस्य प्रयोजनं ‘स्मृत्वा, स्मृतः’
इत्यादौ परमपि स्वरत्यादिविकल्पं बाधित्वा ‘अचुकः किति’
इति निषेधप्रवृत्तिरिति च तेनोक्तम् । हरदत्तानुवादी रामदेवमि-
श्रोपि क्रादिमूत्रे अनुदात्तोपदेशानामत्र प्रकृत्याश्रयः प्रतिषेधः,
वृङ् वृजोस्तु प्रत्ययाश्रयस्तदुभयस्याप्ययं नियम इति । वृत्तिग्रन्थोप्य-
त्रैवानुकूलः । अत्र मते सिपेधिय । सिपेद्ध । सिपिधिव,
सिपिध्व इत्यादि भवति ।

एतदनन्तरं ‘मृ मरणे’ इत्याभरणे पठ्यते, तद्वाप्यविरोधादुपे-

म् । यद्ययं स्यात्कथं 'व्यत्ययो बहुलम्' इत्यत्र 'स च मरति, न म्रियते, इति प्राप्ते' इति ब्रूयात् ॥

अयमनूदित्संराद्धचर्थे दिवादौ ॥

खादृ भक्षणे ॥५०॥

खादति । चखाद । चखादिथ ॥

खादिता । खादिप्यति । खादतु । अखादत् । खादेत् ।
शिपि—खाद्यात् । अखादीत् ॥

कर्मादौ खाद्यते इत्यादि ॥

चिखादिपति । चाखाद्यते । चाखादीति, चाखात्ति ॥

खादयति मोदकं देवदत्तेन—'गतिबुद्धि' इत्यादिना प्राप्तं योज्यस्य कर्मत्वं 'आदिखाद्योः प्रतिषेधः' इति निषिध्यते ।
निगरणचलन' इति नित्यं परस्मैपदम् । ऋदिच्चात् अचखा-
त् इत्यत्र उपधाह्रस्वो न भवति ॥

खादितो मोदकः, खादितमनेन, इदमेपां खादितम् ।
कोधिकरणे च' इत्यादिना कर्मभावाधिकरणेषु क्तः ॥

खादकः—'निन्दहिंसक्रिशखादविनाशपरिक्षिपरिरटपरिवादिव्या-
भाषासूत्रो दुब्' इति ताच्छीलिको दुब् । ण्वुलैव सिद्धे वुञ्चिधानं
तापकार्यं तच्छीलादिषु वासरूपाविधिना तृजादयो न भवन्तीति
वृत्तौ ॥

खद स्थैर्ये हिंसायां च ॥ ५१ ॥

चकाराङ्गक्षणे च । स्थैर्ये अकर्मकः । खदति । चखाद ।
इत्यादि खादिवत् ॥

लुङि अखादीत्, अखदीत्—‘अतो हलादेर्लघोः’ इति वृ-
द्धि विकल्पः ॥

खादयति । अचीखदत् । स्थैर्येऽकर्मकत्वात् प्रयोज्यः कर्म ।

खदिरः—‘अजिरशिशिरशविरशिशिलस्थिरस्फिरस्थविरखादिराः’
इति किरजन्तो निपातितः ॥

यवखदा—यवस्य सारः । स्वभावात् स्त्रीविषयोऽयम् ॥

यवखदी—‘ब्रीह्यादिभ्यश्च’ इति मत्वर्थ इनिः ॥

वद स्थैर्ये ॥ ५२ ॥

ओष्वादिः । वदति । ववाद । इत्यादि खदिवत् ।
किति लिटि थलि च सेटि रूपाभेदे आदेशादित्वानाश्रयणादे-
त्वाभ्यासलोपयोः वेदतुः, वेदुः, वेदिथ, इत्यादि ॥

वदरम्—बाहुलकादरन्प्रत्ययः ॥

वदरी—‘पिड्नौरादिभ्यश्च’ इति डीप् । अत्र पाठोऽत्र
वारन्प्रत्ययः ॥

अत्र मैत्रेयः—सानुपङ्गं पठित्वा नलोपे कृते एत्वाभ्यासलो-
पयोः वेदतुः इत्याद्याह, तदसत् । संयोगान्तत्वेन मन्थ्यादिवल्लिः
किञ्चाभावात् ॥

विदि अवयवे इत्यग्रे ॥

गद व्यक्तायां वाचि ॥ ५३ ॥

गदति । जगाद । गदिता । इत्यादि खदिवत् ॥

वचनं शब्दप्रकाशनफलत्वात्कर्मस्थमिति न्यासपदमञ्जरीकैयटेषु ॥

प्रणिगदति—‘नेर्गदनदपतपद्वुमास्यतिहन्तियातिवातिद्रातिप्साति-
पतिवहतिशाम्यतिचिनोतिदेग्धिषु च’ इति उपसर्गस्थान्निमित्तात्परस्य
नेर्गदादिषु णत्वं इति णत्वम् । अङ्गचवायेऽपि इदमिष्यत
इति प्रण्यगदत् इत्यादावपि भवति ॥

गादयति पुत्रं श्लोकं देवदत्तः । ‘गतिबुद्धि’ इत्यादिना
प्रयोज्यस्य कर्मत्वम् । अत्र शब्दकर्मेति कर्मशब्देन साधनमु-
च्यते न क्रिया । यदि हि स्यात् ‘गतिबुद्धिप्रत्यवसानशब्दा-
र्थोत्तमक’ इति लघुसंदिग्धं च ब्रूयात् । एवं न्यासपदमञ्जरीदिष्वपि
स्थितम् । तेन शिष्येण धर्मं गादयति इत्यत्र प्रयोज्यस्य न कर्म-
त्वम् । अत्र ‘नित्याकर्मज्ञाद्यभ्यवहारार्थशब्दकर्मदृशोऽखादिक्र-
न्दिशब्दाद्यद्वेजः’ इति शाकटायनसूत्रव्याख्यायामोवायां नित्या-
कर्मकैभ्यो गत्यर्थेभ्यो जानात्यर्थेभ्योऽभ्यवहारार्थेभ्यः शब्दनक्रियेभ्यः
शब्दाप्येभ्यश्च दृशेश्च योगिस्तस्य कर्ता कर्म भवति खादिक्र-
न्दिशब्दाद्यद्वेज् इत्येतान् वर्जयित्वेत्युक्तम् । तन्मते क्रन्द्यादित्रयव्य-
तिरिक्तेषु सर्वेषु शब्दार्थेषु प्रयोज्यस्य कर्मत्वेन भाव्यम्, सूत्रे शब्द-
कर्मकेति कर्मग्रहणात् क्रन्द्यादिपर्युदासाच्च । अनेनार्थद्वयस्य लाभः ॥

गद्यम्—‘गदमदचरयमश्चानुपसर्गे’ इति कर्मणि यत् । उप-
सृष्टाच्च ण्यत्—प्रगाद्यम् इति ॥

निगदः—‘नौ गदनदपठस्वनः’ इति पक्षे अप् । अन्यदा
वङि निगदः ॥

अनुगदतीति आनुगादिकः—‘अनुगादिनष्ठक्’ इति स्वा
ठक् । अस्मादेव निपातनाणिनिः । न त्वयं केवलं प्रयोग
र्हः, ठको नित्यत्वादिति न्यासपदमञ्ज्यादिषु । कर्मव्यतीहां
नास्य तडस्ति, ‘प्रतिपेधे हसादीनामुपसङ्ख्यानम्’ इति नि
धात् । हसादयो हसिप्रकारास्ते च शब्दनक्रियाः ॥

स्तनगदी देवशब्दे इति चुरादौ ॥

रद विलेखने ॥ ५४ ॥

विलेखनं भेदनम् । रदति । रसाद । रेदतुः । रेदिथ इत्या
दि पूर्ववत् ॥

रदनः—‘करणाधिकरणयोश्च’ इति ल्युट् ॥

णद अव्यक्ते शब्दे ॥ ५५ ॥

‘णो नः’ धात्वादेरिति शेषः । प्रणदाति । प्रणनाद
प्रणेदतुः । प्रणेदिथ । इत्यादि गदिवत् । ‘उपसर्गादसमासेऽपि
णोपदेशस्य’ इति उपसर्गस्थान्निमित्तात्परत्वेन नकारस्य णत्वम् ।
प्रणिनदति इत्यादौ ‘नेर्गद’ इति णत्वम् । इदमप्यद्वयवायेऽ
पीति प्रण्यनदत् इत्यादावपि भवति । धातुनकारस्य निशब्देन
व्यवधानात् ‘उपसर्गात्’ इति णत्वं न भवति । अशब्दकारक
त्वेऽपि ‘अणावकर्मकात्’ इति प्रयोज्यस्य कर्मत्वं घटं नादयंति इति ॥

नदी—पचादौ नदट् इति पाठात् टित्त्वान्नुप् ॥

नद्यां भवं नादेयं—‘नद्यादिभ्यो ढक्’ इति शैषिको
ढक् । तस्यैयादेशः । पञ्चानां नदीनां समाहारः पञ्चनदम्—
‘नदीभिश्च’ इति नदीवचनैः सह सङ्ख्याया अव्ययीभावः ।

मेधानस्वभावादयं समासः समाहार इत्युक्तम् । 'अच्' इति
विभागादचसमासान्तः । उक्तं च—

कृष्णोदक्पाण्डुपूर्वाया भूमेरचप्रत्ययस्मृतः ।

गोदावर्याश्च नद्याश्च सङ्ख्याया उत्तरे यदि ॥ इति ।

निनदः—'नौ गदनद' इति पक्षे अप् । तदभावे घञ् ॥

निनादः—इदित्समृद्धचर्थोऽग्रे ॥

णद भापार्थश्चुरादौ ॥

अर्दं गतौ याचने च ॥ ५६ ॥

याचने द्विकर्मकः । नाथत्यादिवल्लादयो नेयाः । अर्दति ।
नर्द । आनर्दतुः । आनर्दिथ । आनर्दिव । आनर्दिम । 'अत
देः' इत्यभ्यासादेर्दीर्घे 'तस्मान्नुड्विहलः' इति दीर्घभूतादभ्यासात्प-
य नुडागमः ॥

अर्दिता । अर्दिष्यति । अर्दतु । अर्दत् । अर्देत् ।
॥शिषि—अर्द्यात् । मा भवानर्दात्—'नेटि' इति सिचि वृद्धे-
स्षेधः ॥

कर्मादौ अर्द्यते इत्यादि ॥ गत्यर्थत्वे^१ कर्तृस्थक्रियत्वान्न
र्मकर्ताऽस्ति ॥

'क्लोधिकरणे च' इत्यादिना कर्तृकर्मभावाधिकरणेषु क्त उदा-
हर्यः, तथा 'गत्यर्थकर्मणि' इति द्वितीयाचतुर्थ्यौ, कर्म-
यतीहारे 'न गतिहिंसा' इति तङ्गिषेधः, णौ 'गतिबुद्धि' इति
य्योज्यस्य कर्मत्वं च ॥

अर्दिदिपति—‘नन्द्राः’ इति निषेधाद्रेफर्वाजितस्य द्वितीयस्यैकाचो द्विर्वचनम् ॥

समर्णः । न्यर्णः । व्यर्णः । अभ्यर्णः—‘अर्देस्सन्निविभ्यः’ ‘अभेश्चाविदूर्ये’ इति समादिपूर्वपदादर्देः परस्य निष्ठाया इणिनेपे ‘रदाभ्यां’ इति तकारदकारयोर्नत्वे पूर्वस्य ‘रषाभ्याम्’ इति णत्वे परस्य प्लुत्वेन णकारः । ‘अभेश्चाविदूर्ये’ इति निषेधादन्यत्र अभ्यार्दितो वृषलश्शितेन इति भवति । आविहूयं प्रत्यासत्तिः । अस्मादेव निपातनात् ‘न नञ्पूर्वात्’ इति निषेधं बाधित्वा भावे प्यञ् ।

हिंसार्थेयं चुरादौ^१ ॥

नर्द गर्द शब्दे ॥ ५७-५८ ॥

दन्त्यादिः, ‘नृति नन्दि नर्दि’ इति पर्युदासात् । नर्दति । ननर्द । नर्दिता । इत्यादि नदिवत् । यङ्कुकि पदत्यादिवत् ॥

गेहे नर्दी—‘पात्रे समितादयश्च’ इति पक्षे तत्पुरुषः । तत्रैव पाठात्सप्तम्या अलुक् । एवं गर्दति इत्यादि ॥

गर्दभः—‘कृगृशृशलिकलिर्गर्दिभ्योऽभच्’ इत्यभच् ॥

तर्द हिंसायाम् ॥ ५९ ॥

सकर्मकः । तर्दति इत्यादि पूर्ववत् । ‘न गतिर्हिंसा’ इति तङ्निषेधात् कर्मव्यतीहारेऽपि परस्मैपदम् ॥

दण्डोपतर्द गाः कालयति, दण्डेनोपतर्द इति वा—‘हिंसा’

‘नाम्’ इति णमुल् । ‘तृतीयाप्रभृतीनि’ इति समासविकल्पः ।
सरूपेण क्त्वायां दण्डेनोपतर्ध इति ॥

कर्द कुत्सिते शब्दे ॥ ६० ॥

कुत्सितशब्द इह कौक्षः । यदाह केशवस्वामी—‘कौक्षे कर्दति
इते गुदरवे’ इति । कर्दति इत्यादि नर्द्यादिवत् ॥

कर्दमः—बाहुलकादमच् ॥

खर्द दन्दशूके ॥ ६१ ॥

दन्दशूक इति दन्दशूककर्तृका क्रियाऽभिधीयते । साधनप्रधा-
योगित्वख्यापनार्थं दन्दशूकग्रहणमिति सम्मतातरङ्गिण्योः^१ । दन्द-
शूको गर्हितदंशनशील इह तु तत्स्थाक्रिया, दंश इत्यनुक्तिस्ता-
च्छ्रिल्यादिप्रतिपत्त्यर्थेति मैत्रेयेण प्रतिपादितम् । दन्तशूक इति केश-
स्वामी^२ दकारस्य स्थाने तकारमाह, तन्महान्तो न सहन्ते ।
यदाह ‘दन्दशूको बिलेशयः’ इत्यत्र सुभूतिचन्द्रः—‘दंशे-
पेडन्तान्नुक्कप्रत्यये अल्लोपयलोपयोः इति । तथा—

इषुमति रघुसिंहे दन्दशूकान्निघांसौ ॥

इति भट्टिश्लोकव्याख्याने “दन्दशूकान् हिंस्रान् दंशेः ‘लुपसद’
इत्याद्युक्तं शंकराचार्येण । हिंस्रमात्रे प्रगुञ्जानो भट्टिकारो दन्द-
शूकशब्दस्य नैवण्टुकप्रसिद्धिं नाद्रियते । खर्दति इत्यादि पूर्ववत् ॥

अति अदि बन्धने ॥ ६२-६३ ॥

अत्र धनपालः—तान्तं द्रमिडाः पठन्ति, आर्यास्तु दान्तमिति ।
उभयमपि मैत्रेयस्वामिकाश्यपसम्मताकारादयः । अन्तति । आनन्त ।

^१सम्मतायां । तरङ्गिण्यां च. ^२दन्तशूक इति केचिदिति क्षीरस्वामी.

आनन्ततुः । आनन्तिथ । आनन्तिव । अन्तिता । इत्यादि ।
इदिच्चान्नुमि द्विहल्त्वात् 'तस्मान्नुङ्ङिहलः' इति लिटि नुडागमः ॥

अन्तितिपति—अनुस्वारपरसवर्णयोः पूर्वत्रासिद्धत्वात् 'नन्दाः' इति नकारवर्जं द्विरुच्यते । न च 'पूर्वत्रासिद्धीयमद्विर्वचने' इत्यसिद्धत्वनिषेधः, अस्य द्विर्वचननिषेधरूपत्वात् । उक्तं चैवं 'हयवरट्' इत्यत्र कैयटे ॥

अन्तयति । आन्तितत् । एवं अन्दति इत्यादि ॥

अन्तः—अज्ज्वा । उणादिवृत्तौ तु 'हसिमृग्निष्वामिदमिलूप-धुर्वाभ्यस्तन्' इति अमेस्तनि व्युत्पाद्यते ॥

अन्ते भवमन्त्यम्—'दिगादिभ्यो यत्' इति सप्तम्यन्ताङ्ग-वार्थं यत् ॥

अन्तिमम्—'अन्ताच्चेति वक्तव्यम्' इति शैषिको ङिमच् ॥

अन्तिकः—'अत इनिठनौ' अदन्तादस्त्युपाधिकादस्येति षष्ठ्यर्थे इनिठनौ इति ठन् 'ठस्येकः' ॥

आवसथस्यान्तिकं—'दूरान्तिकार्थेऽप्यष्टचन्यतरस्याम्' इत्यन्तिकयुक्तात् षष्ठीपञ्चम्यो । अन्तिकशब्दात्तु 'दूरान्तिकेभ्यो द्वितीया च' इत्यत्र षष्ठ्यनुवर्तते, चकारेण तृतीया समुच्चीयत इति द्वितीयापञ्चमीतृतीयाः स्युः । तथा 'सप्तम्यधिकरणे च' इति चशब्दात् दूरान्तिकार्थसमुच्चयार्थात्सप्तमी चेति चतस्रो विभक्तयः । अन्तिकं, अन्तिकात्, अन्तिकेन, अन्तिके, इति । एताश्च तस्रो विभक्तयोऽसत्त्वचनेभ्यः प्रातिपदिकार्थं इति वृत्तौ । भाष्ये—

दूरादावसथान्मूत्रं दूरात्पादावसेचनम् ॥

दूराच्च भाव्यं दस्युभ्यो दूराच्च कुपितादुरोः ॥

ते सत्त्ववचनादधिकरणे^१ पञ्चमी दृश्यते । कैयटे च 'आवसथस्य
र इत्यर्थः' इति । अन्तिकादागतः 'स्तोकान्तिकदूरार्थकृच्छ्राणि क्तेन'
तोकाद्यर्थाः कृच्छ्रशब्दश्च पञ्चम्यन्ताः क्तान्तेन वा समस्यन्ते इति
त्पुरुषः । पक्षे विभक्तेस्तु 'पञ्चम्यास्तोकादिभ्यः' इत्यलुक् । ऐक-
द्यमैकस्वर्यं च विशेषः ॥

नेदिष्ठः, नेदीयान्—'अन्तिकबाढयोर्नेदसाधौ' इतीष्ठनीय-
नोर्यथासङ्ख्यं नेदसाधावादेशौ । अस्मादेव वचनात् 'अजादी
पुणवचनादेव' इति बाध्यते ॥

अन्दूः—भूषायां शृङ्खले च । 'अन्दूटम्भू' इत्युकारप्रत्यये
नेपातितः ॥

अन्दुको गजनिगलः—संज्ञायां कनि 'केणः' इति द्वस्वः ॥

इदि परमैश्वर्ये ॥ ६४ ॥

इन्दति । इन्दाञ्चकार । इन्दिता इत्यादि । लिटि
'इजदेश्च' इत्याम् ॥

इन्द्रः—'ऋजेन्द्र' इति रन्नन्तो निपातितः ॥

इन्द्राणी—'इन्द्रवरुणभवशर्वरुद्रमृडहिमारण्ययवयवनमातुलाचा-
र्याणामानुक्' इति पुंयोगादाख्यायां डीपानुक्तौ । पुंयोगादाख्या
नाम पुंसो योगात्तच्छब्देन स्त्रियाभिधानम् ॥

इन्द्रमात्मन इच्छति 'सुप आत्मनः क्यच्' इति इषिकर्मणः
मुबन्तादात्मेच्छायां क्यचि अकारस्य 'अस्य च्वौ' इति वर्तमाने
'क्यचि च' इतीकारे इन्द्रीयति ॥

अस्मात्सन्यतो लेपे 'नन्द्राः' इत्यत्राजादेरिति वर्तते स च कर्मधारयः पञ्चम्यन्त इत्यादेरचः परेषां नदराणां द्विर्वचननिषेध इति व्यवहितत्वाद्वासरस्य द्विर्वचने इन्द्रिणीयपीत इति भवति ॥

अग्नीन्द्रौ देवता अस्य आग्नेन्द्रं हविः—'देवताद्वन्द्वे च' इति पूर्वपदस्यानङ् । 'साऽस्यदेवता' प्रथमान्तादेवतोपाधिकादस्येत्यर्थे अणित्यणि 'देवताद्वन्द्वे च' इति प्राप्ताया उत्तरपदवृद्धेः 'नेन्द्रस्य परस्य' इति निषेधः ॥

इन्दिरा—बाहुलकात् किरच् ॥

बिदि अवयवे ॥ ६५ ॥

अवयव इति अवयवक्रियोच्यते । बशादिः । बिन्दति । बिबिन्द । बिन्दिता इत्यादि ॥

बिन्दुः—बाहुलकादुप्रत्ययः । अत्र मैत्रेयः 'बिन्दुरिच्छुः' इति सूत्रं बशादिं पठन् बिन्दुशब्दं व्युदपादयत् । वृत्तौ तु वेत्तेरेव तत्र पाठः । अत्र सम्मतायां—'भिदि अवयवे । भिन्दति । यद्यभिव्रानमस्ति भिन्दुः इति दृश्यते' । इति ॥

गडि वदनैकदेशे ॥ ६६ ॥

इह वदनैकदेशारम्भलक्षणा क्रिया वदनैकदेशशब्देनोच्यते । गण्डाति ॥

गण्डः—अच् । अत्यादयः पञ्चेते न तिङ्ङिषया इति काश्यपः । सम्मतायां तु बिदिभिदी^१ एव प्रकृत्यैवमुक्तम् । अविगीतमन्ये सर्वेषां तिङ्मुदाहरन्ति ॥

^१इदि भिदी. छिदि भिदी.

णिदि कुत्सायाम् ॥ ६७ ॥

निन्दति । निनिन्द । निनिन्दिथ । निनिन्दिव । निन्दिता ।
यादि ॥

कर्मादौ निन्द्यते इत्यादि ॥

प्रणिन्दति । ‘उपसर्गादिसमासेऽपि’ इति णत्वम् । अत्र
त्रेयाभरणसम्मताकाराः ‘वा निंसनिक्षनिन्दाम्’ इति णत्वविकल्प-
श्छन्ति, तदयुक्तम् । यतस्तत्र ‘कृत्यचः’ इत्यतः कृति इति
तेते, तत्र निन्दादिभिर्विशेष्यमाणमर्थात्परसप्तम्यन्तमिति उपसर्ग-
यान्निमित्तात्परस्य निंसादिनकारस्य कृति परे वा णत्वमिति सूत्रार्थः ।
था च शाकटायनः ‘निंसनिक्षनिन्दः कृति वा’ इति । एवं हि
स्करणमबाधितं भवति, णोपदेशश्च सार्थकः । वृत्तौ च प्रणिन्द-
ाम्, प्रनिन्दनम् इति कृदन्तमेवोदाहारि ॥

निन्दकः—‘निन्दहिंस’ इति वुञ् ॥

णिट् कुत्सासन्निकर्षयोः इति हिक्रादौ ॥

टु नदि समृद्धौ ॥ ६८ ॥

‘आदिर्भिटुडवः’ इति त्रय एते धात्वादयः समुदाया इतः ।
प्रयोजनं नन्दथुः इत्यत्र ‘द्वितोऽथुच्’ इति भावादावथुच् ।
नन्दति । ननन्द । नन्दिता, इत्यादि ॥

भावे नन्द्यते इत्यादि ॥

निनन्दिषति ॥ नानन्द्यते । ननन्दीति, नानन्ति ॥

नन्दयति । अननन्दत् ॥

नन्दयतीति नन्दनः—‘नन्दिग्रहि’ इति ल्युः । अयं तवर्गो.
योपदेशः नृतिनन्दीति णोपदेशलक्षणपर्युदासात् ॥

न नन्दतीति ननान्दा । ननान्दारौ । ‘नञि च नन्देः’
इति ऋन्प्रत्ययो वृद्धिश्च, ‘न षट्स्वस्त्रादिभ्यः’ इति ‘ऋन्नेभ्यः’
इति ङीपो निषेधः । ‘ण्णान्ता षट्’ इति षकारनकारान्ता
उत्पन्ता च सङ्ख्या षडित्युच्यते । स्वस्त्रादिपाठादेव नञो नलोपाभावः ॥

ननान्दुरपत्यं नानान्द्रः—‘अनृष्यानन्तर्ये बिदादिभ्योऽञ्’ इत्यञ् ।
अनृषीत्यविभक्तिकं भिन्नं पदम्, तेन बिदादिभ्यो गोत्रापत्येऽञ्
अत्रानृषिभ्यस्त्वनन्तरापत्ये इति सूत्रार्थः ॥

चदि आह्लादने दीप्तौ च ॥ ६९ ॥

चन्दति । चचन्द । चन्दिता इत्यादि ॥

चन्दनः—करणे ल्युट् ॥

चन्द्रः—‘स्फायितश्चि’ इत्यादिना रक् ॥

चन्द्रकम्—संज्ञायां कन् ॥

चन्द्रिका—टापि ‘प्रत्ययस्थात्कात्पूर्वस्यात् इदाप्यमुपः’ इति
इत्वमकारस्य, अमुप इत्यापो विशेषणं—स चेदाप् सुपः परो
न भवतीति ॥

चन्दिरः—‘इषिमदि’ इत्यादिना किरच् ॥

त्रदि चेष्टायाम् ॥ ७० ॥

त्रन्दति । तत्रन्द । त्रन्दिता इत्यादि ॥

कदि क्रदि क्कदि आह्लादने रोदने च ७१-७३

आह्लादने सकर्मकः । कन्दति । चकन्द । कन्दिता इत्यादि ॥

चिकन्दिषति ॥ चाकन्ध्यते । चाकन्दीति, चाकन्ति ॥

कन्दयति पुत्रं देवदत्तेन, अचकन्दत् । 'गतिबुद्धि' इत्यत्र
।दकमेति साधनकर्मणो ग्रहणात् प्रयोज्यस्य न कर्मत्वम् ।
।कटायनमते त्वस्त्येव । सर्वमेतद्गतौ प्रपञ्चितं तत एवावगन्तव्यम् ।
कन्दति क्लन्दति इत्यादि पूर्ववत् ॥

संकन्दयतीति संक्रन्दनः—नन्द्यादित्वाल्लुच्युः ॥

आक्रन्दत्यस्मिन्निति आक्रन्दः देशः, आक्रन्द्यते रक्षणार्थमाहू-
यते इति आक्रन्दः शरणम् । कर्मण्यधिकरणे वा घञ् ॥

आक्रन्दं धावति आक्रन्दिकः—'आक्रन्दादृञ्' इति ठ-
ञ्ठकौ । अनयोः स्वरे विशेषः । ठस्येकः ॥

कन्दरः—बाहुलकादरः । यद्वा—कन्दं वैक्लव्यं राति भीरू-
णामिति कन्दरः ॥

कन्दलः, बाहुलकात् कलप्रत्ययः । यद्वा—पूर्ववद्भातेः कः, 'क-
पिलकादीनां संज्ञाच्छन्दसोः' इति लत्वम् । अथवा—लतेरन्त-
र्भावितण्यर्थात्कः ॥

कन्दली—गौरादित्वात् डीप् ॥

एते घटादयोपि । आद्यावेत्यपरे ॥

क्लिदि परिदेवने ॥ ७४ ॥

क्लिन्दति इत्यादि । अस्यानुदात्तेत्सु पठितस्येह पाठः पर-
स्मैपदार्थः, स्वरितेस्वपाठः क्रियाफलस्य अकर्तृगामित्वेऽप्यात्मनेपदं

कर्तृगामित्वे च परस्मैपदं यथा स्यादिति ॥

शुन्ध शुद्धौ ॥ ७५ ॥

शुन्धति । शुशुन्ध । शुन्धिता । इत्यादि ॥

आशीर्लिङि क्त्वात् 'अनिदिताम्' इति उपधालोपे शुध्या-
त् । तथा यक्यङोरपि—शुध्यते, शोशुध्यते इति । यङ्कुकि लङि
तिप्सिपोर्ह्रस्वादिलोपे संयोगान्तलोपे च प्रत्ययलक्षणेन लवूपध-
गुणो न भवति, संयोगान्तलोपस्य पूर्वत्रासिद्धत्वात् ॥

शुधितः, शुधितवान्, शुधित्वा—'उद्गुपधात्' इति निष्ठा-
याः कित्त्वविकल्पो न भवति 'सन्निपातलक्षणो विधिरनिमित्तं
तद्विघातस्य' इति । अत्र कित्त्वसन्निपातानिमित्तमुद्गुपधत्वं यत इदं
कित्त्वाश्रये नलोपे भवति ।

धान्तप्रकरणमपहाय संयोगान्तप्रकरणानुरोधेनायमिह निर्दिष्टः ॥
अयं शौचकर्मणि युजादौ । शुध शौच इति दिवादौ अन-
नुषङ्गोऽनिङ् ॥

अतादय उदात्ता उदात्तेतो गताः ॥

प्रथमं माङ्गलिकमेधति पठित्वा तदनुरोधेन तवर्गीयान्तानात्मने-
पदिनः परस्मैपदिनश्च पठित्वा मातृकापाठक्रमेण कवर्गीयान्ता-
नाह—

शीकृ सेचने ॥ ७६ ॥

तालव्यादिः । दन्त्यादिरिति धनपालकाश्यपौ । अत एव पो-
पदेशलक्षणे 'सृपिसृजिस्तृस्त्यासीकृसेकृसृवर्जम्' इति पठतुः ।

पुरुषकारस्तु तन्न मृष्यति, यदाह—सीकृ इत्यार्या इति धनपालः । तत्र चाद्यः पक्षः शीकर इति प्रयोगानुगुणः । योपि-
पोपदेशलक्षणे सीकृपाठः सोप्येवं प्रत्युक्त इति ॥

शीकते । शिशिके । शीकिता । शीकिष्यते । शीकिताम् ।
अशीकत । शीकेत । आशिपि—शीकिपीष्ट । अशीकिष्ट ।
अशीकिष्यत ॥

कर्मणि शीक्यते इत्यादि ॥

शिशिकिषते । शेशीक्यते । शेशीकीति, शेशीक्ति । लङि—
अशेशीकीत् । अशेशीक् हलुच्चादिलोपः ॥

अशेशीक् स्थाता इत्यत्र 'स्कोः' इति सलोपो न भवति ।
निमित्तनिमित्तिनोभिन्नपदस्थत्वात् । उक्तं चैवम्—'परेश्व घाङ्कयोः'
इत्यत्र कैयटे—पदस्येत्यधिकारात् प्रत्यासत्तिन्यायाश्रयणादे'कपद-
स्थयोः निमित्तनिमित्तिनोर्ग्रहणमिति ॥

शीकयति । अशिशीकत् ॥

शीका—'गुरोश्च हलः' इत्यकारः ॥

शीकायते—तत्करोतीत्यर्थे 'अटाट्टाशीकाकोटापोटासोटापुष्टाप्र-
हणं कर्तव्यम्' इति क्यङ् । अयमपि पाठस्तालव्यादित्वे प्रमा-
णम् । अयं क्यङ् 'तत्करोति' इति णिचोपवाद इत्येके,
सोपीष्यत इति न्यासादौ । कान्तत्वादस्मात्किप् नोदाहर्तव्यः ।
स्थितं चैवं 'परेश्व घाङ्कयोः' इत्यत्र भाष्यकैयटयोः । तथा
'स्कोःसंयोगाद्योः' इत्यत्र वृत्तितद्व्याख्यानेष्वपि ॥

मर्पणार्थोऽयं युजादौ ॥

लोक दर्शने ॥ ७७ ॥

लोकते ॥

लोकः ॥

भाषार्थोऽयं चुरादौ ॥

श्लोक सङ्घाते ॥ ७८ ॥

श्लोकते । सङ्घातो ग्रन्थः । स चेह ग्रन्थमानव्यापार इति श्रातिवदकर्मक इति स्वाम्यादयः । काश्यपादयस्तु ग्रन्थितृव्यापार इति ग्रन्थातिवत्सकर्मकः इति ॥

श्लोकैरुपस्तौति उपश्लोकयति । 'सत्यापपाशरूपवीणातूल-
श्लोकसेनालोमत्वचवर्मवर्णचूर्णचुरादिभ्यो णिच्' इति णिच् ॥

द्रेक ध्रेक शब्दोत्साहयोः ॥ ७९-८० ॥

शब्दोत्साहे इति केचित् । यदाह काश्यपः—द्रेकते । शब्देनोत्साहं करोतीति । उत्साहो वृद्धिरिति चन्द्रः । औद्धत्यमिति स्वामी ॥

द्रेकते । दिद्रेके । द्रेकिता इत्यादि ॥

द्रेकणम्—'रपाभ्यां' इति णः ॥

एवं ध्रेकते इत्यादि ॥

रेक शङ्कायाम् ॥ ८१ ॥

आङ्पूर्वसंशये, 'आरेकं संशयं प्राहुः' इति वचनात् ।
रेकते इत्यादि ॥

सेकृ सेकृ स्रकि श्रकि श्लकि गत्यर्थाः ॥

अन्त्यौ तालव्यादी । अन्ये दन्त्यादयः । सेकृते । सि-
के । सेकिता ॥ सेकृते । सिसेके । सेकिता । स्रङ्कृते । सस्रङ्के ।
शङ्किता । श्रङ्कृते । शशङ्के । श्रङ्किता ॥ श्लङ्कृते ।
श्लङ्के । श्लङ्किता इत्यादि । अत्र मैत्रेयः—तृतीयं शेकृ
इति तालव्यादिमेकारोपधं पठति । अत्र कश्चित् सीकृ इति
दन्त्यादिरपरोपि धातुः पठ्यते । तदनार्षं, ‘सृपिसृजिस्तृ-
त्यासेकृसृवर्ज’ इति षोडशपयुदासे भाष्यादिष्वपाठात् । अत्र
क्षीरस्वामी—अस्य दन्त्यादेः स्थाने तालव्यादि पठित्वा ‘अर्थ-
भेदात्पुनः पाठः’ इत्युक्त्वा ‘षेकृ इत्यन्ये विकल्पेन षोडशका-
न्त्यं पठुः’ इति ॥

शकि शङ्कायाम् ॥ ८७ ॥

शङ्कृते । शशङ्के । शङ्किता इत्यादि ॥

शिशङ्किषते । शाशङ्क्यते । शाशङ्कीति । शाशङ्कि, लङि
भावे अशाशन् ॥

शङ्कुः—‘खरुशङ्कुपीयुनीलङ्गुलिगुहिङ्गु च’ इत्युप्रत्ययान्तो नि-
तितः ॥

शङ्कुला—बाहुकादुलच् ॥

शक् शक्ताविति स्वादौ । शक विभाषितोमर्षण इति दिवादौ ॥

अकि लक्षणे ॥ ८८ ॥

अङ्कते । आनङ्के । अङ्किता इत्यादि ॥

अधिकपते । अनुस्वारपरसवर्णयोः पूर्वत्रासिद्धत्वात् ‘नन्दाः’ इति निषेधात् ककारादिर्द्वितीयैकाच् द्विरुच्यते । न च ‘पूर्वत्रासिद्धीयमद्विर्वचने’ इति असिद्धत्वनिषेधः, ‘नन्दाः’ इत्यस्य निषेधरूपत्वादित्यतौ स्थापितम् । आहुश्चात्र स्वामिकाश्यपादयोपि, ‘नन्दाः’ इति निषेधात् कादेर्द्विर्वचनम् ॥

प्राङ्गनम्—‘कृत्यचः’ इति णत्वस्य ‘इजादेस्सनुमः’ हलन्ताद्धातोस्सनुमो यदि भवति तर्हि इजादेरेव इति नियमादभावः ।

अङ्कुरः—‘मन्दिवाशिमदिचतिचङ्कचङ्किभ्यः उरच्’ इत्युरच् ।

अकि कुटिलायां गतौ इत्यग्रे । अङ्क लक्षणे इति चुरादौ ॥

वकि कौटिल्ये ॥ ८९ ॥

वङ्कते । ववङ्के । वङ्किता इत्यादि ॥

प्रवङ्गनम्—पूर्ववदणत्वम् ॥

वङ्किः—‘वङ्कुचादयश्च’ इति क्तिन्नन्तो निपातितः । अगत्यर्थः पठिष्यते ॥

मकि मण्डने ॥ ९० ॥

मङ्कते इत्यादि ॥

प्रमङ्गनम्—अकिवदणत्वम् ॥

मङ्कनः—‘क्रुधमण्डार्येभ्यश्च’ इति ताच्छील्यादौ युच् ॥

कर्मकर्तरि ‘भूपाकर्म’ इति यक्किणोर्निषेधात् मङ्कते कम्

प्रयमेव । अमङ्गिष्ठ कन्या स्वयमेव इति शप्सिचौ भवतः ॥

मङ्गिः—‘ इन् ’ इतीन् ॥

कक लौल्ये ॥ ९१ ॥

लौल्यं गर्वश्चापल्यं च । ककते । चकके । ककिता इत्यादि ॥

काकः—घञ् बाहुलकात्कर्तरि, कायतेर्वा आकनि । ककि-
रेदिदृत्यर्थः पठिष्यते^१ ॥

कुक वृकं आदाने ॥ ९२-९३ ॥

कोकते । चुकुके । कोकिता इत्यादि ॥

चुकुकिपते, चुकोकिपते । कुकित्वा, कोकित्वा । ‘रलो-
व्युपधात्’ इति कित्त्वविकल्पः ॥

कुकितमनेन, कोकितमनेन, प्रकुकितः, प्रकोकितः । प्र-
कुकितवान्, प्रकोकितवान्, ‘उदुपधात्’ इति कित्त्व-
विकल्पः ॥

प्रकोकनं, प्रकोकणम्—‘हलश्चेजुपधात्’ हलादेरिजुपधात्परो
यः कृत् तत्स्थस्य नकारस्य उपसर्गस्थान्निमित्तात्परस्य वा ण इति
णत्वविकल्पः । ‘कृत्यचः’ इति नित्यापवादः ॥

कोकः—‘देवसेवमेपादयः पचादिषु द्रष्टव्याः’ इत्यादिशब्दस्य
प्रकारार्थत्वादिगुपधात्कं बाधित्वा अच्प्रत्ययः ॥

कोकिलः—‘सलिकल्यनिमहिवाडिभिडिभिण्डिशण्डिपिण्डिकुकिभूभ्य
इलच्’ इति इलच् ॥

^१ म—...पठिष्यते । तस्माद्वा घञ्.

^२ मोष.

कोकिला—जातिलक्षणं डीषं बाधित्वा अजादित्वाष्टाप् ॥

वृक—वर्कते । ववृके । वर्किता । इत्यादि ॥

विवर्किषते । वरीवृक्यते । ‘रीगृदुपधस्य च’ ऋत्वतोभ्यासस्य रीगिति रीगागमः, वरीवृकांचक्रे इत्यादावल्लोपस्य स्थानि वच्चात्, ‘न धातुलोपः’ इति वा गुणाभावः ॥

वर्वक्ति, वरिवर्क्ति, वरीवर्क्ति । वर्वृकीति, वरिवृकीति वरीवृकीति, । ‘रुग्रिकौ च लुकि’ इति ऋत्वतोभ्यासस्य रुग्रिकौ, चकाराद्रीक् च । ईटि ‘नाभ्यस्तस्याचिषिति’ इति गुणाभावः । एवं वर्वर्त्त इत्यादि नेयम् ॥

वर्वर्कीं चकार—इत्यादौ यङ्कुकोऽनैमित्तिकत्वात् ‘न धातुलोपः’ इति गुणनिषेधाभावः ॥

अवर्वृकीत् । अवर्वर्क् । अवर्वर्ग् । अवर्वर्क् स्थाता इत्यः ‘स्कोः’ इति कलोपो भिन्नपदत्वान्नेति शीकतायुक्तम् ॥

लुङि सार्वधातुकाश्रये गुणे ‘नाभ्यस्तस्य’ इति निषिद्धेऽसिजाश्रयो भवत्येव प्रत्ययलक्षणेन, अवर्वर्कीत् । अवर्वर्किष्ठाप् इत्यादि । हलन्तलक्षणा वृद्धिः ‘नेटि’ इति निषिध्यते ॥

वर्कयति । अवर्कयत्, अवीवृकत्—‘उरृत्’ चङ्गरे णात् पधाया ऋकारस्य वा ऋकार इत्यृकार आदेश इररारामपवादः

वृकः—इगुपधलक्षणः कः । मृगविशेषः, आयुधजीविषश्च विशेषश्च । तत्र द्वितीयार्थाभिधायिनो ‘वृकाट्टेण्यण्’ इति स्वार्थे ट्ठेण्यी वार्केण्यः । ‘ज्यादयस्तद्राजाः’ ‘पूगाञ्चोऽग्रामणीपूर्वात्’ इत्यादि

पादपरिसमासेर्वक्ष्यमाणाः प्रत्ययास्तद्व्राजसंज्ञा इति टण्यस्य तद्व्रा-
जे 'तद्व्राजस्य बहुषु तेनैवास्त्रियाम्' इति लुकि बहुषु वृकाः ।
वेति वचनाद्यदि बहुत्वं तद्व्राजकृतमेवेत्यवगतेः वार्केण्यमतिक्रान्ता
तिवार्केण्या इत्यादावर्थान्तरकृते बहुत्वे लुङ्भवति । तथा
अस्त्रियाम्' इति वचनात् स्त्रियां टित्त्वानुपि 'हलस्तद्धि-
य' हल उत्तरस्य तद्धितयकारस्य लोपो भवति इति परत
ते 'आदेः परस्य' इति यलोपे 'यस्येति च' इत्यका-
शेपे वार्केणी, वार्केण्यौ, वार्केण्यः इति भवति ॥

वर्कारः—तरुणः पशुः, बाहुलकादरच् ॥

चक तृप्तौ प्रतिघाते च ॥ ९४ ॥

ते धनपालमैत्रेयादयः । चक तृप्तौ इत्येव क्षीरस्वामिशा-
टायनौ । चकके । चेके । चकिता इत्यादि ॥

चकोरः—'कटिचकिभ्यामोरच्' इत्योरच् । अयं घटादा-
पि ॥

**ककि वकि श्वकि त्रकि ढौकृ त्रौकृ प्वप्क*
वस्क मस्क टिकृ टीकृ रघि लघि
गत्यर्थाः ॥ ९५-१०७ ॥**

कङ्कते । चकङ्के । कङ्किता इत्यादि ॥ वङ्कते । ववङ्के ।
गङ्किता इत्यादि ॥

प्रवङ्कनम्—'कृत्यचः' इति णत्वं 'इजादेस्सनुमः' इति
नेयमान्न भवति ॥

कङ्कतः—बाहुलकादतच् ॥

कङ्कत एव कङ्कतिका—संज्ञायां कनि टाणि 'प्रत्ययस्थात्'
इतीत्वम् ॥

श्वङ्कते । शश्वङ्के । श्वङ्किता ॥

त्रङ्कते । तत्रङ्के । त्रङ्किता ॥

ढौकते । दुढौके । ढौकिता ॥

त्रौकते । तुत्रौके । त्रौकिता ॥

प्वङ्कते । पप्वङ्के । प्वङ्किता ॥ 'सुब्धातुष्टिवुप्वङ्कतीन
प्रतिषेधः' इति सत्वनिषेधः ॥

वस्कते । ववस्के । वस्किता ॥

मस्कते । ममस्के । मस्किता ॥

टेकते । टिट्टीके । टेकिता । लिटि 'असंयोगाद्धिकृत्
इति कित्त्वान्नगुणः ॥

टीकते । टिट्टीके । टेकिता ॥

रङ्कते । ररङ्के । रङ्किता ॥

लङ्कते । ललङ्के । लङ्किता इत्यादि ॥

दौकतित्रौकत्योः यङ्चङ्कुकोरभ्यासस्य ह्रस्वे गुणः । न ह्रस्वस्य 'दीर्घोक्तिः' इत्यनेन बाधः, 'अभ्यासविकारेष्वपवादोत्सर्गान्विधीन्वाधत्ते' इति तत्राऽकित इत्यनेन ज्ञापितत्वात् अस्ति च दीर्घस्य दीर्घत्वे प्रयोजनं ह्रस्वनिवृत्तिः । कृते ह्रस्वे तस्य दीर्घ उकारो न भवति 'गुणोयङ्कुकोः' इत्यस्ति निर्विपर्ययत्वप्रसङ्गात् । दौकतित्रौकतिटेकतिटीकतीनामृदित्वाण्यौ च

गुपयाया ह्रस्वाभावः । अडुदौकत् । अतुत्रौकत् । अ-
टेकत् । अटिटीकत् इति ॥

लघु—‘लङ्घिबन्ध्योर्नलोपश्च’ इत्युप्रत्ययनलोपौ ॥

लघिमा—‘पृथ्वादिभ्य इमनिज्वा’ इति भावकर्मणोरिमनिचि
टः’ इतिष्टिमेयस्सु लोपः । वाग्रहणात् ‘इगन्ताच्च लघुपूर्वात्’
यण्, पूर्वस्य भसंज्ञायामोर्गुणे लाघवम् इति लघुपूर्वादिगन्तादि-
। सूत्रार्थः ॥

रघुः—‘वालमूललध्वङ्गुलीनां वा लो रत्वमापद्यते’ इति पक्षे ल-
ारस्य रेफः ॥

श्वङ्कतिः संमतायां दन्त्यादिः पठ्यते । अत्र दण्डके ‘तिकृ तीकृ’
ति क्वचित्पठ्यते । तदपि ‘तिकः प्रतीकः’ इति दर्शनात् ग्राह्य-
व । इगुपध्वलक्षणकान्तौ ॥

तिकस्यापत्यं तैकायनिः—‘तिकादिभ्यः फिञ्’ इति फिञ्
स्यायनादेशः ॥

तैकायनयश्च कैतवायनयश्चेति तिककितवाः—‘तिककितवा-
देभ्यो द्वन्द्वे’ इति द्वन्द्वे बहुषु फिजो लुक् ॥

लघि भोजननिवृत्तौ च इति स्वाम्यादयः । लघि शोषणे इ-
त्यग्रे । भाषार्थोऽयं चुरादौ ॥

अधि वधि मधि गत्याक्षेपे ॥ १०८-११०

आक्षेपो निन्दा । गतो गमनारम्भे च इति स्वामी । अङ्गते
आनङ्गे । अङ्गिता इत्यादि ॥

अञ्जिघिषते । 'नन्द्राः' इति नवर्जं द्विरुच्यते । अभ्या-
सस्य चुत्वेन झकारे जश्त्वे जकारः ॥

अङ्घ्रयति । आञ्जिघत् ॥

वङ्घ्रते । मङ्घ्रते । इत्यादि ॥

प्राङ्घ्रनम्—इत्यादौ 'इजादेस्सनुमः' इति नियमादणत्वम् ॥

मघि कैतवे च ॥ १११ ॥

राघृ लाघृ द्राघृ सामर्थ्ये ॥ ११२-११४ ॥

राघते । रराघे । राघिता इत्यादि ॥

रिराघिषते । राराघ्यते । राराघीति, राराग्धि ॥ लङि—
अराराक् ॥

राघयति । अरराघत् । ऋदित्वादुपधाह्रस्वनिषेधः । एव-
मितरयोरपि ॥

उल्लाघः—'अनुपसर्गात्फुल्लक्षीवकृशोल्लाघाः' इतिक्ते इडभावस्त-
लोपश्च निपात्यते । 'उल्लाघः' इति वचनात् अनुपसृष्टादन्योप-
सृष्टाच्च लाघितः प्रलाघितः इति भवति ॥

द्राघृ आयामे च ॥ ११५ ॥

आयामो दैर्घ्यक्रियेति कौशिकः । कदर्थनमिति स्वामी । प्राघृ
इति तवर्गचतुर्थादिमपि केचित्पठन्ति ॥

श्लाघृ कथने ॥ ११६ ॥

कथनं श्लाघनम् । देवदत्ताय श्लाघते । देवदत्तं स्तुवन् तां
स्तुतिं तमेव बोधयितुमिच्छतीत्यर्थः । 'श्लाघहुइस्थाशपां ज्ञीप्स्य-

तः' श्लाघादीनां प्रयोगे झीप्स्यमानो ज्ञापयितुं बोधयितुमिप्स्य-
णः संप्रदानमिति देवदत्ताच्चतुर्थी । केचिदाहुः—आत्मानं परं
स्तुवन् तां स्तुतिं अन्यं बोधयितुमिच्छतीत्यर्थ इति । तथा
भट्टिः—

श्लाघमानः परस्त्रीभ्यः तत्रागाद्राक्षसेश्वरः ॥

इति । देवदत्तं श्लाघते इति झीप्स्यमानत्वाविवक्षायां कर्मत्वम् ॥

शीकादय उदात्ता अनुदात्तेतः ॥

अथ परस्मैपदिन आह—

फक् नीचैर्गतौ ॥ ११७ ॥

इतः शिष्यन्ता उदात्ता उदात्तेतः ॥

नीचैर्गतिर्मन्दगमनं असद्व्यवहारोपीति* स्वामी । अवोगमन-
मिति केशवस्वामी । फक्कति । पफक्क । फक्किता । फक्किप्यति ।
फक्कनु । अफक्कत् । फक्केत् । आशिपि—फक्कयात् । अफक्कीत् ।
अफक्किप्यत् ॥

कर्मादौ फक्कयते इत्यादि ॥

पिफक्किपति । पाफक्कयते । पाफक्कीति, पाफक्कि ।

फक्कयति । अपफक्कत् ॥

तक हसने ॥ ११८ ॥

तकति । तताक । तेकतुः । तकिता । अतकीत्, अताकीत्
इत्यादि ॥ 'अतो हलादेः' इति वा वृद्धिः ॥

व्यतितकति—‘प्रतिषेधे हसादीनान्’ इति तद्धिषेधः ॥

तक्यम्—‘तकिशसि’ इति यत् ॥

तकि कृच्छ्रजीवने ॥ ११९ ॥

तङ्कति । ततङ्क । तङ्किता इत्यादि ॥

यङ्कुकि लङि ईडभावे अतातन् ॥

अस्यानन्तरं मैत्रेयः ‘शुक गतौ’ इति पठित्वा ‘शोकति शुकः’ इत्युदात्तहार । अस्मिन् हि सति ‘शुकवल्कोल्का’ इति शुभेः कनि भलोपे शुकशब्दनिपातनमनर्थकं स्यात् । इगुपधलक्षणेन कप्रत्ययेनैव सिद्धत्वात् । तथा शुकेरग्विधानेनापि शुकशब्दसिद्धेः ; ‘ऋजेन्द्र’ इत्यादौ शुचेर्निपातनमनर्थकं स्यात् इत्यस्य पाठोऽनार्ष इव प्रतीयते ॥

बुक्क भपणे ॥ १२० ॥

भपणमिह श्वरवः । बुक्कति । बुवुक्क । बुक्किता इत्यादि ॥

अयं चुरादावपि ॥

कख हसने ॥ १२१ ॥

कखति । चक्राख । कखिता इत्यादि ॥

अकखीत्, अकखीत्—‘अतो हलादेः’ इति वा वृद्धिः ॥

ओखृ राखृ लाखृ द्राखृ ध्राखृ शोषणाल- मर्थयोः ॥ १२२-१२६ ॥

ओखति । ओखांचकार । ओखिता इत्यादि ॥

ओचिखिषति ॥ ओखयति । मा भवानोचिखत् 'द्विर्वचि' इति णिलोपस्य स्थानिवत्त्वात् खशब्दस्य द्वितीयस्यैवो द्विर्वचनम् । ऋदित्वाद्योपधादस्वः । इदमेव ऋदित्वं ज्ञान्तरङ्गादपि द्विर्वचनात्पूर्वमुपधादस्वत्वं भवतीत्यस्य । अस्य च योजनं मा भवानिदिधत् इति सिद्धिरित्येवतावुक्तम् ॥

प्रोखति—'एङि पररूपन्' अवर्णान्तादुपसर्गादेङि परे पूर्वपरयोः रूपमिति पररूपत्वम् ॥

राखति । अरराखत् ॥

लाखति । द्राखति । ध्राखति इत्यादि ॥

शाखृ श्लाखृ व्याप्तौ ॥ १२७-१२८ ॥

शाखति । श्लाखति इत्यादि ॥

शाखा—'गुरोश्च' इत्यकारः ॥

शाखेव शाख्यम्—'शाखादिभ्यो यः' इति इवार्थे यः ॥

प्रतिशाखं भवं प्रातिशाख्यम्—'अव्ययीभावाच्च' इति भवार्थे ज्यः ॥

शाखा अस्य सन्तीति शाखी—'व्रीह्यादिभ्यश्च' इति इनिः ॥

विशिष्टा शाखा विशाखा, सा प्रयोजनं प्रयोजिकाऽस्य वैशाखो मन्यः—'विशाखापादादण्मन्यदण्डयोः' इति प्रयोजनेऽण्प्रत्ययः ॥

विशाखे नक्षत्रं, तत्र जातः 'सन्निवेलाद्यृतनक्षत्रेभ्योण्' इत्यण् । तस्य 'श्रविष्ठाफलगुनी' इत्यादिना लुकि 'लुक्छितलुकि' इति स्त्रीप्रत्ययस्य लुकि विशाखो माणवकः ॥

उख उखि वख वखि मख मखि णख
 णखि रख रखि लख लखि इख इखि
 ईखि वलिग रगि लगि अगि वगि
 मगि तगि त्वागि श्रगि श्लगि इगि
 रिगि लिगि गत्यर्थाः ॥१२९-१५६॥

द्वितीयान्ताः पञ्चदश तृतीयान्तास्त्रयोदश ॥

ओखति प्रोखति । 'एङि पररूपम्' ॥

उवोख । ऊखतुः । उवोखिथ । उवोख । गुणविषये 'अभ्या-
 सस्यासवर्णे' इति अभ्यासस्येवर्णोवर्णयोः अचि परत इयङुवङ-
 वित्यवङ् । लिटि पिङ्गचनेषु गुणः, गुरुमानयं धातुरिति तेषां
 स्थानिवच्चेन लिट्त्वात् आम्प्राप्तः सन्निपातपरिभाषया निवर्त्यते ।
 आमि हि गुणनिमित्तप्रत्ययरय 'आमः' इति लुक्स्यात् ।
 ऊखतुः इत्यादौ सवर्णदीर्घस्यान्तवच्चेनाभ्यासशेषत्वात् ह्रस्वो न
 भवति, अभ्यासमात्राश्रयत्वेनान्तरङ्गेऽस्मिन् पूर्वपराश्रयस्य बहिरङ्गस्य
 सवर्णदीर्घस्य 'असिद्धं बहिरङ्गमन्तरङ्गे' इत्यसिद्धत्वात् । ओखिता
 इत्यादि । लुङि 'नेटि' इति वृद्धेनिषेधे लघूपधगुणः; तेन
 मा भवानोखीत् इति भवति ॥

ओचिखिपति—लघूपधगुणे कृते द्वितीयस्यैकाचो द्विर्वचनम् ॥

ओखयति । भा भवानुचिखत् । द्विर्वचनात्पूर्वमेव उपधाहस्त्वमिति ज्ञापितम् ॥

ओखित्वा—'न क्तासेट्' इत्यकिच्चाट्टुणः ॥

भावादिकर्मणोर्निष्ठायां 'उदुपधात्' इति कित्त्वविकल्पनात्
खितमनेन, ओखितमनेन इत्यादि नेयम् ॥

उखो मुनिः—इगुपधत्वात्कः ॥

उत्वेन प्रोक्त औखीयः श्लोकः—'तित्तिरिवरतन्तुखण्डिको-
च्छण्' इति तृतीयान्तात् प्रोक्तार्थे छण्, णित्त्वाद्बुद्धिः ।
न तु प्रोक्तं छन्दो ब्राह्मणं वा तदा 'छन्दो ब्राह्मणानि च
द्वेषयाणि' इति नियमात् अध्येतृवेदितृप्रत्ययविषयमेव । तेन
तदधीते तद्वेद' इति औखीयशब्दात् द्वितीयान्तात् अध्येतृवे-
त्त्रोरण् । तस्य 'प्रोक्ताल्लुक्' इति प्रोक्तप्रत्ययाच्छणः परत्वेन
कि औखीयो माणवकः ॥

औखीया ब्राह्मणी इत्यत्र प्रत्ययलक्षणेनानान्तत्वात् 'टिड्डाणञ्'
ति न ङीष्भवति, अत इत्यनुवृत्त्याणोकारस्य च विशेषण-
शेष्यत्वाश्रयणात् वर्णाश्रयत्वात् 'वर्णाश्रये नास्ति प्रत्ययलक्षणम्'
ति प्रत्ययलक्षणनिषेधात् ॥

उखायां संस्कृतं उख्यम्—'शूलोखाद्यत्' इति सप्तम्यन्ता-
संस्कृतमित्यर्थे यत् ॥

प्रोखणम्—'कृत्यचः' इति णत्वम् ॥

उङति । उङांचकार । उङिता ॥

उञ्चिखिपति ॥ उङयति । औञ्चिखत् इत्यादि ॥

प्रोङणम्—'इजादेस्सनुमः' इति णत्वम् ॥

वखति । ववाख । वखिता इत्यादि ॥ ववखतुः इत्यादौ
केति लिटि वकारादित्वान्नैत्वाभ्यासलोपौ ॥

लुङि 'अतो हलादेः' इति वा वृद्धिः—अवखीत्, अवा-
खीत् इति । एवं परेषामप्यनिदिताम् ॥

वङ्गयति ॥
ख

प्रवङ्गनम्—'इजादेः' इति नियमादणत्वम् ॥

मखति । ममाख । मखिता इत्यादि ॥

मङ्गति ॥
ख

नखति ॥ नङ्गति । मूर्धन्यादेरुपदेशः 'उपसर्गात्' इति णत्वेन
प्रणखति इत्यादि यथा स्यात् इति ॥

रखति ॥ रङ्गति ॥

प्ररङ्गणम्—'रपाभ्याम्' इति णत्वम् । 'इजादेः' इति
नियमः उपसर्गात् 'कृत्यचः' इति प्राप्तस्यैव ॥

लखति । लङ्गति ॥
ख

एखति । इयेख । एखिता इत्यादि ओखतिवत् ॥

इङ्गति । इङ्गांचकार ।

ईङ्गति । ईङ्गांचकार । यद्यपि मैत्रेयेणादितस्त्रयः इदितः उखि-
वखिमखयः मूर्धन्यादिर्णखिरनिदिता इतिश्च न पठ्यन्ते । तथाऽपि
तदितरानेकव्याख्यातृप्रामाण्यादस्माभिः पठितः । अत्र चन्द्रः
त्रखिमपि पपाठ । संमतायांतु त्रखत्रखिशिखि इति त्रयः पठ्य-
न्ते । द्रमिडास्तु रिखिमपि पठन्ति । एवमेकोनविंशतिः खान्ताः ॥

वल्गति । रङ्गति ॥

रङ्गस्त्यस्मिन् प्रेक्षकाणां मनांसीति रङ्गः—‘हलश्च’ इति
ज्ञायामधिकरणे घञ् ॥ रञ्जेर्वाऽयं द्रष्टव्यः ॥

इति । विलगितः—‘अनिदितां नलोपे लङ्गिकम्प्योरुपताप-
रीरविकारयोरुपसंख्यानम्’ इति नलोपः । उपतापादन्यत्र लङ्गितः ।

अङ्गति । अङ्गत्यत्रावयवीति अङ्गम्—रङ्गवद्भञ् ॥

नाङ्गत्यत्रेति अङ्गः जनपदः—पूर्ववद्भञ् । अगिरगतौ
परीतलक्षणयाऽत्र वर्तते, दर्श इत्यत्र दृशिवत् । न दृश्यतेऽस्मिन्
न्द्र इति हि दर्शशब्दो धृत्स्वामिना व्युत्पादितः ॥

कल्याणान्यङ्गान्यस्याः सन्तीति अङ्गना—‘अङ्गात्कल्याणे’
ते पामादिपाठान्मत्वर्थीयो नः । विशिष्टं विहीनं वा अङ्गमस्येति
पङ्कः तस्यापत्यं व्याङ्गिः ‘अत इञ्’ । ‘स्वागतादीनां च’
ति वृद्धिप्रतिषेधैर्जागमयोर्निषेधः । एवं स्वाङ्गिः इत्यत्रापि ॥

सर्वाङ्गं व्याप्नोतीति सर्वाङ्गीणः तापः, ‘तत्सर्वादेः पथ्यङ्ग-
र्मपत्रपात्रं व्याप्नोति’ इति सर्वादेः पथ्याद्यन्तात् द्वितीयान्तात्
पाप्नोतीत्यर्थे खः ॥

अग्निः—‘अङ्गेर्नलोपश्च’ इति निप्रत्ययो नलोपश्च ॥

अग्निर्देवता अस्य आग्नेयं हविः—‘सर्वत्राग्निकलिभ्यां दृग्व-
क्तव्यः’ इति ढक्प्रत्ययः । ‘सर्वत्र’ इति वचनादर्थान्तरेऽप्य-
मिव ढक्प्रत्ययः ॥

अग्नीपोमो, अग्नीवरुणौ—‘ईदग्नेस्सोमवरुणयोः’ इति देव-
द्वन्द्वलक्षणस्यानडोपवाद ईकारः ॥

अग्नीवरुणौ देवता अस्य आग्निवारुणम्—‘देवताद्वन्द्वे च इत्युभयपदवृद्धिः । ‘इदृच्छौ’ इति वृद्धिमत्युत्तरपदे अग्नेरिका इत्वापवादः ॥

अग्रायी—‘वृषाकप्यग्निकुसितकुसिदानामुदात्तः’ इति पुंयोगे ङीप्युदात्त एकारे चान्तादेशे आयादेशः ॥

अग्रायी देवताऽस्य आग्नेयम्—लिङ्गविशिष्टपरिभाषया ‘सर्वत्राग्निकलिभ्यां ढक्’ इति ढकि ‘भस्याढे तद्धिते’ इति ‘पुंवद्वावपर्युदासे स्त्रीभ्यो ढको ग्रहणम्’ इति कैयटादावुक्तत्वात्पुंवद्वावः ॥

अग्निमिन्धे इति अग्निमिन्धः—‘भ्राष्ट्राग्न्योरिन्धे मुम्बक्तव्यः’ इति मुम् ॥

अग्रम्—‘रुद्रेन्द्राग्र’ इति निपातनाद्वकि नलोपः ॥

अग्ने भवं अग्रिमम्—‘अग्रपश्चाद्धिमच्’ इति डिमच् ॥

अङ्गारः—‘अङ्गिमदिमन्दिभ्य आरन्’ इत्यारन् ॥

अङ्गुलिः—‘ऋतन्यञ्चि’ इत्यादिना उलिप्रत्ययः ॥

अङ्गुरिः—‘वालमूल’ इत्यादिना पक्षे रः ॥

पञ्चाङ्गुलयः प्रमाणमस्य पञ्चाङ्गुलः—‘तद्धितार्थोत्तरपदसमाहारे च’ तद्धितार्थे विषयभूते उत्तरपदे परतः समाहारे चाभिधेये दित्संख्ये समानाधिकरणेन समस्येते इति प्रमाणे तद्धितार्थे विषयभूते समासः । ‘संख्यापूर्वो द्विगुः’ इति द्विगुत्वे ‘द्विगुश्च’ इति तत्पुरुषश्चायं; तत्र ‘प्रमाणे द्वयसच् दघ्नञ् मात्रचः’ इति प्रमाणोपाधिकादस्मात्प्रमाणिनि मात्रच्, तस्य ‘द्विगोर्लङ्घित्यम्’ इति लुकि ‘तत्पुरुषस्याङ्गुलेस्सङ्ख्यान्वयादेः’ इत्यचि ‘यस्येति च’ इतीकारलोपः ॥

असङ्गलम्—‘अत्यादयः क्रान्ताद्यर्थे’ इति तत्पुरुषः अव्य-
दिवाद्च ॥

शोभनाङ्गलिः स्वङ्गलिः, असङ्गलिः—‘न पूजनात्’ यान् श-
तुपादाय समासान्तो विधीयते ते यदा पूजनवचनात्परे भव-
। तदा समासान्तो नेत्यत्राचोऽभावः ॥

कुत्सिताङ्गलिः किमङ्गलिः—‘किं क्षेपे’ क्षेपे यः किंशब्दः
समानाधिकरणेन समर्थेन समस्यते इति तत्पुरुषः । ‘किमः
पे’ इति क्षेपवचनादस्मात्परस्य समासान्तनिषेधात् अजनभवति ॥

नाङ्गलिः अनङ्गलिः—‘नञस्तत्पुरुषात्’ इति समासान्तनिषेधः।
नः परोत्तरपदान्तात्तत्पुरुषात्समासान्ता नेति सूत्रार्थः ॥

पञ्चाङ्गलिसदृशा अवयवा अस्य पञ्चाङ्गलः एरण्डः, धान्या-
नां विक्षेपदारुश्च यं पादुलकमाहुः । ‘अङ्गुलेर्दारुणि’ इति
हुव्रीहौ षच् ॥

अङ्गुलीयं ‘जिह्वामूलाङ्गुलेश्चः’ इति सप्तम्यन्ताङ्गुलार्थे छः ॥

अङ्गुलीयमेव अङ्गुलीयकम्—संज्ञायां कन् ॥

वङ्गतीति वङ्गः जनपदः—अङ्गवद्व्युत्पत्तिः ॥

मङ्गतीति मङ्गलम्—‘मङ्गेरलच्’ इत्यलच् ॥

तङ्गति । वङ्गति । श्रङ्गति । श्लङ्गति । इङ्गति । रि-
ति । लिङ्गति । इत्यादि ॥

लिङि चित्रीकरणे इति चुरादौ ॥

त्वगि कम्पने च ॥ १५७ ॥

त्वङ्गति ॥

युगि जुगि वुगि वर्जने ॥ १५८-१६० ॥

युङ्गति । युयुङ्ग । युङ्गिता । इत्यादि । जुङ्गति ।
वुङ्गति । इत्यादि ॥

घघ *हसने ॥ १६१ ॥

घघति । जघाघ । घघिता इत्यादि ॥

मघि मण्डने ॥ १६२ ॥

मङ्घति । मङ्घते कन्या स्वयमेव । अमङ्घिष्ठ कन्या स्वयमेव ।
भूषाकर्मत्वान्न यक्चिणौ ॥

मङ्घनः—‘क्रुध मण्डार्थेभ्यश्च’ इति युच् ॥

शिघि आघ्राणे ॥ १६३ ॥

शिङ्घति ॥

शिङ्घानको रोगविशेषः—‘लूघृशिङ्घिधाञ्भ्यश्च’[†] इत्यानक-
प्रत्ययः ॥

फक्कादय उदात्ता उदात्तेतः ॥

*घर्घ. †सिद्धान्तकौमुद्यादौ तु ‘आनकश्शङ्घिः । आणको लुघुशिङ्घि-
धाञ्भ्यः ।’ इति पठ्यते.

अथक्रमप्राप्तांश्रवर्गान्तानात्मनेपदिन आह—

वर्च दीप्तौ ॥ १६४ ॥

ईजन्ता एतदादय उदात्ता अनुदात्तेतः ॥

वर्चते । ववर्चे । वर्चिता । वर्चिष्यते वर्चताम् । अवर्त । वर्चेत । आशिपि—वर्चिषीष्ट । अवर्चिष्ट । अवर्चिष्यत ॥

भावे वर्च्यते इत्यादि ॥

विवर्चिषते ॥ वावर्च्यते । वावर्चीति, वावर्क्ति । अवर्चीत्, अववर्क् 'रात्सस्य' इति नियमान्न संयोगान्तपः ॥

अववर्क् स्थाता इत्यादौ कुत्वस्यासिद्धत्वात् 'स्कोः' इति लोपो न भवति । यद्वा—तत्र निमित्तनिमित्तिनोः समानपदत्वे एव सलोप इतीह नैव प्रसङ्गः ॥

वर्चयति । अववर्चत् ॥

वर्चः—दीप्तिः पुरीषं च । 'अमुन्' इत्यमुन् ॥

वर्चस्कं—पुरीषम् । संज्ञायां कन् । 'सोपदादौ' इति विर्जनीयस्य सत्त्वं 'कुप्वोः' इत्यस्यापवादः ॥

ब्रह्मवर्चसम्, हस्तिवर्चसम्—'ब्रह्महस्तिभ्यां वर्चसः' इत्यसमासान्तः ॥

पल्यवर्चसम्, राजवर्चसम्—'पल्यराजभ्यां च' इत्यच् ॥

ब्रह्मवर्चसस्य निमित्तं संयोग उत्पातो वा ब्रह्मवर्चस्यम्—तस्य निमित्तप्रकरणे 'ब्रह्मवर्चसादुपसङ्ख्यानम्' इति यत् ॥

वर्च्यम्—ण्यति 'चजोः कुघिण्यतोः' इति कुत्वं न भवति 'न क्रादेः' इत्यत्र 'क्वाद्यजिब्रजियाचिरुच्यादीनामप्रतिषेधे निष्ठायामनिटः कुत्ववचनात्' इत्युक्तत्वात् । अस्यार्थः—'चजो कुघिण्यतोः निष्ठायामनिटः' इति सूत्रं कर्तव्यम् । तेन 'न क्रादेः' 'अजिब्रज्योश्च' इति योगद्वयम् । 'यजयाचरुचप्रवचर्चश्च' इत्यत्र याचरुच्यृचिग्रहणं न कर्तव्यं भवतीति तेषां सेट्वादिभ्यभिप्रायः ॥

अयमत्र विवेकः—ये क्वादयोऽन्ये वा निष्ठायामनिटस्तेषां कुत्वं ये तु सेटस्तेषां नेति । एवञ्चात्र मते ग्लुचादीनां कवर्गादित्वेऽपि निष्ठायामनिटत्वात्कुत्वेन भाव्यम् । अत्र हरदत्तः—'यथोक्तमुनीनां प्राप्ताण्यं' इति वार्तिककारानुसारेण कुत्वस्य भावाभावे व्यवस्थाप्याविति । कथं तर्हि शोकः समुद्रः इति, यत शुच्युञ्जी निष्ठायां सेटौ ॥ अत्र भाष्यं—शुच्युञ्जचोर्घञि कुत्वं कर्तव्यं इति । अत्र हरदत्तः—तच्च यथान्यासेऽपि वक्तव्यं घञ्येव यथा स्यात् ण्यति मा भूदिति तदेव वार्तिककारपक्षे विध्यं भविष्यतीति ॥

षच सेचने ॥ १६५ ॥

अयं सेवनार्थोऽपि । तथा च 'त्रय एनां महिमानः सचन्ते' इत्यत्र क्षुराभट्टभास्कराययोः 'सचन्ते सेवन्ते' इति । निरुक्ते च—'सकुत्ससचित इति सेव्यमानस्य' इति । अस्मैतौ वाचकावित्यर्थः ॥

'प्रनू महि त्वं वृषभस्य वोचं यं पूरवो वृत्रहणं सचन्ते' इत्यत्र च सेवन्त इति ॥

सचते । सेचे । सचिता । सचिष्यते । सचताम् । असचत ।
चेत । आशिषि—सचिपीष्ट । असचिष्ट ॥ असचिष्यत ॥

सिसचिपते—‘स्तौतिण्योरेव’ इत्यपत्वम् । सासच्यते । सास-
ति, सासक्ति ॥

साचयति । असीपचत् ॥

सक्तुः—‘सितनिगमिमसिसच्यविधाञ्कुशिभ्यस्तुन्’ इति तुन् ।
तितुत्र ’ इतीणिणेषधः ॥

सकुलः—‘सिध्मादिभ्यश्च’ इति मत्वर्थे लच् ॥

सचिवः—बाहुलकाद्वप्रत्ययः इट् च । यद्वा—सचिः सेवा
प्रत्ययः; तां वातीति सचिवः । ‘आतोनुपसर्गे कः’ । यद्वा—
केशाद्वोन्यतरस्याम्’ इति वप्रत्ययः ‘अन्येभ्योपि दृश्यते’
ते मणिवराजीवादिवदस्मादपि ॥

अयं समवाये स्वरितेदग्रे ॥

लोचृ दर्शने ॥ १६६ ॥

लोचते । लुलोचे । लोचिता इत्यादि ॥

लुलोचिषते । लोलोच्यते । लोलोचीति, लोलोक्ति ॥

लोचयति । अलुलोचत् । ऋदिच्वाणौ चङि ह्रस्वाभावः ॥

भाषार्थोयं चुरादौ ॥

शच व्यक्तायां वाचि ॥ १६७ ॥

शचते । शेचे । शचिता । इत्यादि ॥

शची—इनन्तात् ‘ऋदिकारादक्तिनः’ इति ङीष् ॥

श्वच श्वचि गतौ ॥ १६८-१६९ ॥

श्वचते । श्वचचे । श्वचिता ॥ श्वञ्चते । श्वञ्चचे । श्वञ्चिता
इत्यादि । शच्यादयस्तालव्यादयः ॥

कच बन्धने ॥ १७० ॥

कचते । कचचे । कचिता । इत्यादि ॥

कचते यूनं मनांसि बध्नातीति कचः—पचाद्यच् ॥

काचः—‘हलश्च’ इति संज्ञायां षच् ॥

कचि काचि दीप्तिबन्धनयोः १७१-१७२

काञ्चते । कञ्चचे । कञ्चिता ॥ काञ्चते । कञ्चचे । कञ्चिता ।
इत्यादि ॥

कञ्चुकः—बाहुलकादुकप्रत्ययः ॥

काञ्चनम्—अनुदात्तेत्वाद्युच् ॥

काञ्चनस्य विकारः काञ्चनम्—‘प्राणिरजतादिभ्योञ्’ इति
रजतादित्वादञ् ‘नित्यं वृद्धशरादिभ्यः’ इति मयटोऽपवादः ॥

काञ्चि, काञ्ची—इन्नन्तात् ‘कृदिकारादक्तिनः’ इति
वा ङीप् ॥

काञ्चिकम्—संज्ञायां कन् ॥*

दीप्तौ चेति वक्तव्ये बन्धनग्रहणं प्रपञ्चार्थम् ॥

मच मुचि कल्कने ॥ १७३-१७४ ॥

*संज्ञायां कल्कने कन्.

कल्कनं दम्भः शाक्यं चेति मैत्रेयः । दम्भः कत्थनं वेति
मी । मचते । मेचे । मचिता ॥ मुञ्चते । मुमुञ्चे ।
ञ्चेता इत्यादि । मुचेति चन्द्रः । तन्मते मोचते इत्यादि ॥
मुच्लृ मोक्षण इति तुदादौ ॥ मुच प्रमोचन इति चुरादौ ॥

मचि धारणोच्छ्रायपूजनेषु ॥ १७५ ॥

मञ्चते इत्यादि ॥

मञ्चः—पचाद्यच् । शाकटायनस्तु मुचिं हित्वा द्वावेव धातू
गठ—मचि कल्कने । मच्लृ धारणोच्छ्रायपूजनेषु इति । तेन चा-
श्चेत्स्थाने इदित् क्रियते, तस्य च स्थाने लृदित्* । धनपा-
श्च शाकटायनानुसारी ॥

पचि व्यक्तीकरणे ॥ १७६ ॥

पञ्चते ॥

पङ्कः—‘चजोः कुविण्यतोः’ इति कुत्वम् । वार्तिकमते
यङ्कादिः द्रष्टव्यः । तेन हि निष्ठायामनिटः कुत्वमुच्यते ॥

पञ्चन्—बाहुलकात्कानिन् नित्यबहुवचनान्तः । तत्र ‘णान्ता
ट्’ इति षट्संज्ञाविधानात् ‘पङ्भ्यो लुक्’ इति जश्शसो-
ङ्क् । पञ्चानां इत्यत्र ‘पट्चतुर्भ्यश्च’ इत्यामि नुटि ‘नोप-
गायाः’ नान्तस्योपघाया नामि दीर्घे इति दीर्घे ‘नलोपः प्राति-
दिकान्तस्य’ इति नलोपः । स्त्रियामपीदमेव रूपम्, ‘न षट्-
वत्तादिभ्यः’ इति टापो ङीपश्च निषेधात् । अस्ति च टापः
सङ्ज्ञो नकारे लुप्ते ॥

पञ्चानामपत्यं पाञ्चिः—बाह्यादित्वादिव् । ‘न स्तद्धिते’ नान्तस्य भस्य तद्धिते टिलोप इति टिलोपः ॥

पङ्क्तिः—‘पङ्क्तिर्विंशतित्रिंशच्चत्वारिंशत्पञ्चाशत्पष्टिसप्तत्यशीतिनवतिशतम्’ इति ‘तदस्य परिमाणम्’ इति विषये तिप्रत्ययो निपात्यते ॥

पञ्च परिमाणमस्य वर्गस्य पञ्चत्—‘पञ्चदशतो वर्गे वा’ इति डत्यन्तो निपातितः । वाग्रहणात् ‘सङ्ख्याया अतिशदन्तायाः कन्’ इति कनि पञ्चकः ॥

पचेति दुर्गः । तथा वर्धमानोपि । यदाह—अनिद्विष्ये पच्यदि*सूत्रे ‘डु पचप्पाके पच व्यक्तीकरणे’ इति । संमतायां तु वर्धमानवदुक्त्वा ‘अन्यैस्त्वयमिदनुबन्धः पच्यते’ इत्युक्तम् । ‘तिङ्गे गोत्रादीनि’ इत्यत्र ‘पचति गोत्रं’ इत्युपादाय ‘पच व्यक्तीकरणे’ इति पठन् न्यासकारः परस्मैपदिनं च मन्यते ॥

डु पचष् पाके इत्यग्रे । पचि विस्तारवचने इति चुरादौ ॥

पृच प्रसादे ॥ १७७ ॥

स्तोचते—‘धात्वादेप्पसः,’ पृत्वं निमित्ताभावान्न भवति । सत्वात्पूर्वं तु पूर्वत्रासिद्धत्वेन न भवति ॥

तुष्टुचे—‘शर्पूर्वाः खयः’ इति खयश्शेषः । स्तोचिता इत्यादि ॥

तुस्तुचिपते, तुस्तोचिपते, तुचित्वा, स्तोचित्वा—‘रलो व्युपधात्’ इति किञ्चविकल्पः । ‘स्तौतिण्योरेव’ इति नियमात्संन्यषत्वम् ॥

तोष्टुच्यते । तोष्टुचीति, तोष्टोक्ति ॥

स्तोचयति । अतुष्टुचत ॥

स्तोकः—यञ् ॥

उदाश्वितस्तोकम्—अल्पमुदश्वित्यर्थः । ‘पोटायुवतिस्तोकक-
पयगृष्टिधेनुवशावेहद्वृष्कयणीप्रवक्तृश्रोत्रियाध्यापकधूर्तैर्जातिः’ पोटायु-
भिः समानाधिकरणैः जातिवाचि सुवन्तं समस्यत इति तत्पुरुषः । अ-
व निर्देशात् वार्तिककारमते कृत्वम् । स हि ‘चजोः कु-
ण्यतोर्निष्ठायामनिटः’ इति सूत्रं न्यास्यत् ॥

स्तोकान्मुक्तः, स्तोकेन मुक्तः—स्तोकत्वेन मुक्त इत्यर्थः ।
करणे च स्तोकाल्पकृच्छ्रकतिपयस्यासत्त्ववचनस्य’ इति तृतीया-
अभ्यो । असत्त्ववचनस्येति वचनात् स्तोकेन विषेण हत
ति सत्त्ववचनात्तृतीयेव । स्तोकान्मुक्त इत्यत्र ‘स्तोकान्तिक’
त्यादिना समासेऽपि ‘पञ्चभ्यास्तोकादिभ्यः’ इत्यलुग्वचनात्तदेव
ऽपम् ॥

संस्तोज इति वर्णविकाराभ्युपगमादिति मैत्रेयः ॥

ऋज गतिस्थानार्जनोपार्जनेषु ॥१७८॥

अयं पाठो मैत्रेयस्य । ऊर्जनेष्विति क्षीरस्वामिभनपालशा-
ययनाः । अर्जते—‘उरणपरः’ इति रपरो गुणः ॥

आनृजे—अत्र ऋजशब्दस्य द्विर्वचने हलादिशेषे ‘उरत्’
ति ऋवर्णान्ताभ्यासत्वादकारो भवन् ‘उरणपरः’ इति रपरः ।
[नर्हलादिशेषे ‘अत आदेः’ इति दीर्घे ‘तस्मान्नुद् द्विहलः’ इति
उद् । ऋकारैकदेशस्यापि रेफस्य हल्ल्वाश्रयणात् द्विहलत्वम् ।
अत्र हि द्विहलग्रहणं गौणस्येदृशस्य हलः परिग्रहार्थम् । अन्यथा

‘तस्मान्नुट्’ इत्येव ब्रूयात् । नच आटुः इत्येवमादावेकहल्यति-
प्रसङ्गः, ‘अश्रोतेश्च’ इत्यनेन द्विहलो यदि भवत्यश्रोतेरेवेति
नियमात् । अस्याश्चातिमात्रनिवृत्त्यर्थत्वे ‘नाश्चः’ इत्येव ब्रूया-
त् । ‘ऐऔच्’ इत्यत्र ‘द्विहल्यग्रहणं न करिष्यते’ इति भा-
ष्यम् । तत्र कैयटे अवर्णोपधस्य यदि भवति अश्रोतेरेव
इति नियमाश्रयेण द्विहल्यग्रहणं प्रत्याख्याय नुदुक्तः ॥

अजिता । अजिप्यते । अर्जताम् । आर्जत । अर्जेत
आशिपि—अर्जिपीष्ट । आर्जिष्ट । आर्जिष्यत । अजादि-
त्वादाडागमः ॥

अर्जिजिपते—सनीटि गुणे ‘नन्द्राः’ इति रेफवर्जं द्विरु-
च्यते ॥

अर्जयति । आर्जिजत ॥

प्राज्यते—इत्यत्र कर्मादौ यकि ‘उपसर्गादिति धातौ’ अव-
र्णान्तादुपसर्गादिकारादौ धातौ परे पूर्वपरयोर्वृद्धिरेकादेश इति
आर्वृद्धिः ॥

अर्जित्वा—‘न क्त्वा सेट्’ इत्यकिच्चाहुणः ॥

ऋज्यम्—‘ऋदुपधाच्चाऋपिचृतेः’ इति भावकर्मणोः क्यप् ॥

ऋजि भृजी भर्जने ॥ १७९-१८० ॥

द्वितीय ईदिन् । भर्जनं पाकविशेषः । ऋज्जते । प्राज्जते ।
‘उपसर्गादिति’ इति वृद्धिः ॥

ऋञ्चांचक्रे आनृञ्जे इति संमतातरङ्गिण्योः । तदसत्, नुम्वि-
धावुपदेशिवद्वचनात् । अत एव काश्यपमैत्रेयादयः सर्व आम-
मेवोदाजहुः ॥

ऋजिता । ऋजिप्यते । आर्जत । ऋज्जेत । ऋजिपी-
। आर्जिष्ट । अर्जिप्यत । ‘आटश्च’ इति वृद्धिः ॥

ऋजिजिषते । ‘नन्दाः’ इति नवर्ज द्विरुच्यते ॥

ऋजयति । मा भवानृजिजत् ॥

भर्जते । भिभृजे । भर्जिता इत्यादि ॥

विभर्जिषते । वरीभृज्यते । ‘रीगृधुपधस्य च’ इति रीक्
वर्ज्जीति, वरिभृजीति, वरीभृजीति । वर्भर्क्ति, वरिभर्क्ति, व-
भर्क्ति । इत्यादि ‘रुग्निर्कौच लुकि’ इति रुग्निग्रीकः ॥

भर्जयति । अवीभृजत् । उरृद्धा । अन्यदा अवभर्जत ।

भृक्तः, भृक्तवान्—‘श्वीदितो निष्ठायाम्’ इत्यनिट्त्वम् ॥

भर्गः—घञि कुत्वम् ।

भ्रस्जो पाके इति तुदादौ ॥

एजृ भ्रेजृ भ्राजृ दीप्तौ ॥१८१-१८३॥

एजते । भ्रेजते । एडि पररूपम् ॥

एजाश्चक्रे । एजिता । इत्यादि ॥

एजिजिषते ॥

एजयति । मा भवानेजिजत्—ऋदित्वात्त्रोपधाह्रस्वः । अन्यथै-
त्यादिवद्विवचनात्पूर्वमेव ह्रस्वः स्यात् ॥

अङ्गमेजयतीति अङ्गमेजयः । एवं जनमेजयः । ‘एजेः खश्’
इति ण्यन्तादस्मात्कर्मण्युपपदे खश्प्रत्ययः । शित्वात्सार्वधातुकत्वा-
च्चपि गुणयादेशौ । अन्यथा आर्धधातुकत्वात् ‘ण्यञ्छोपो’ इत्या-

दिना गुणं बाधित्वा णिलोपस्स्यात् । खित्वात् 'अरुर्द्विषदजन्तस्य'
इति पूर्वपदस्य मुम् । वृत्तौ तु 'एनृ कम्पने' इति परस्मै-
दिनो ण्यन्तात्त्वशुक्तः ॥

उदेजयतीति उदेजयः—'अनुपसर्गाञ्छिम्प' इत्यादिना उत्पूर्वा-
ण्यन्तादस्माच्छप्रत्यये शपि गुणायौ । अनुपसर्गग्रहणमर्थादस्य
विशेषणम्, अत्राप्युपसर्गान्तरनिवृत्त्यर्थं च । तेन समुदेजयः
इत्यादावपि णिलोपः ॥

भ्रेजते । विभ्रेजे । भ्रेजिता इत्यादि ॥

विभ्रेजिपते । वेभ्रेज्यते । वेभ्रेजीति, वेभ्रेक्ति ॥

भ्रेजयति । अविभ्रेजत् । 'ह्रस्वः' इतीकाराभ्यासस्य पूर्ववद-
दिच्चान्नोपधाह्रस्वः ॥

भ्राजते इत्यादि भ्रेजिवत् । 'ब्रश्चभ्रस्ज' इत्यादिना झलि
पदान्ते च विधीयमानं पत्वमस्य नास्ति । राजिसाहचर्यात्फणा-
दिपठितस्यैव तत्र ग्रहणादिति मैत्रेयक्षीरस्वामिसम्भताकारादयः ।
एवं चावश्यपठितव्येन फणादिकेन भ्राजते इत्यादीनां सिद्धेरिह
पाठोऽनार्थ इवेति न्यासोक्तं दुरुक्तम् । यद्वा—तत्रापीवशब्देन
पूर्वोक्त एव पक्षस्मूच्यते ॥

भ्राजयति । अविभ्रजत । अविभ्राजत् । 'भ्राजभासभापदी-
पजीवमीलपीडामन्यतरस्याम्' इति चङ्गरे गानुपधाह्रस्वविकल्पः । एवं
चास्य कृदित्त्वमनुदात्तेस्त्वमात्रफलम् ॥

भ्राजिष्णुः—'भुवश्च' इति चकारादिष्णुच् ॥

विभ्राक्—'भ्राजभासधुर्विद्युतोर्जिपृजुग्रावस्तुवः क्तिप्' इति
ताच्छीलिके क्तिपि 'चोः कुः' इति कुत्वन् । ब्रश्चादिसूत्रे राजि-

हचर्यात्फणादिकस्यैव ग्रहणमित्युक्तत्वात् पत्वम् । यत्तु वृत्तौ
प्सूत्रे विभ्राट् इति कृतपत्वस्योदाहरणं तत् द्व्यनुबन्ध-
वेऽपीह फणादिकमपि गृह्यत इति सूचयितुं, न त्वस्यापि
वमस्तीति । अत्र रेचिरपि क्वचित्पठ्यते, तदनार्पमिव । यदाह
ऽभास्करः—‘रेजते अग्ने पृथिवी मखेम्यः’* इत्यत्र राजतेऽश्वा-
समेत्वमिति ॥

ईज गतिकुत्सनयोः ॥ १८४ ॥

ईजते । ईजाञ्चक्रे । ईजिता इत्यादि ॥

कर्मादौ—ईज्यते इत्यादि ॥

ईजिजिषते ॥

ईजयति । मा भवानिजजत् द्विर्वचनात्पूर्वं ‘णो चङि’ इति
व इत्युक्तम् ॥

वर्चादय उदात्ता अनुदात्ततः ॥

शुच शोके ॥ १८५ ॥

एतदादयो व्रजान्ता उदात्ता उदात्ततः ॥

शोचति । शुशोच । शोचिता ॥ शोचिष्यति । शोचतु ।
शोचत् । शोचेत् । आशिपि—शुच्यात् । अशोचीत् । अशो-
च्यत् । कर्मणि—शुच्यते इत्यादि ॥

शुशुचिषति, शुशोचिषति ॥ शुचित्वा, शोचित्वा ।
तत्त्वविकल्पः ॥

शोशुच्यते । शोशुचीति, शोशोक्ति ॥

शोचयति । अशूशुचत् । ' दीर्घो लघोः ' ॥

शोचनः—' जुचङ्कम्यदन्द्रम्यसृष्टिज्वलशुचलषपतपदः ' इति
तच्छीलादौ युच् ॥

प्रशुचितः, प्रशोचितः । प्रशुचितवान्, प्रशोचितवान्
' उदुपधात् ' इति कित्त्विकल्पः ॥

शूद्रः—' शुचेर्दश्च ' इति रक्प्रत्ययो दकारादेश उपधा दी-
र्घश्च । ' शूद्राचामहत्पूर्वा जातिः ' इत्यजादिपाठात् ' जातेरस्त्रीवि-
षयात् ' इति डीपं बाधित्वा स्त्रियां यपि शूद्रा । जातिरिति
वचनात्पुंयोगे शूद्री इति डीषेव भवति । अमहत्पूर्वेत्युक्ते
महाशूद्रशब्दाज्जातिलक्षणो डीषेव भवति महाशूद्रीति । महाशूद्र-
शब्दो ह्याभीरजातिवचनः । अयमेव महापूर्वस्य प्रतिषेधो ज्ञापक-
स्त्रीप्रत्ययेषु तदन्तविधेः ॥

शोकः—वञ् । वार्तिकमते ' तुन्द्रशोकयोः ' इति निपात-
नात्कुत्वमेष्टव्यम् ॥

ई शुचिर् पूतीभावे इति दिवादौ ॥

कुच शब्दे तारे ॥ १८६॥

कोचति । चुकोच । कोचिता इत्यादि पूर्ववत् ॥

कुचः—इगुपधात्कः । कुच गतौ इति स्वामी ।

अयं संपर्चनार्थो ज्वलादौ । पुनः पाठे प्रयोजनं तत्रैव वक्ष्यते ।

संकोचनार्थश्चुरादौ* ॥

कुञ्च कुञ्च कौटिल्याल्पीभावयोः ॥ १८७ -१८८ ॥

दन्त्योपधाविमौ । गतिकौटिल्याल्पीभावयोः । गतेः कौटिल्ये
ग्याल्पत्वे चेति क्षीरस्वामी । कुञ्चति । चुकुञ्च । कुञ्चिता
यादि ॥

चुकुञ्चति । चोकुञ्चते । ‘अनिदिताम्’ इति नलोपः ।

चोकुञ्चति—‘न लुमताङ्गस्य’ इति निषेधात् प्रत्ययलक्षणेन
लोपो न भवति । चोकुङ्क्लि इति कुत्वेन चकारे निर्वर्तिते ‘नि-
प्ताभावे नैमित्तकस्याप्यभावः’ इति इकारे निवृत्ते अनुस्वारस्य
नः सवर्णो ङकारः ॥

अचोकुञ्चत्, अचोकुञ्चन्—संयोगान्तलोपे सति पूर्ववन्निमित्ताभा-
वात् जकारेऽनुस्वारे च निवृत्ते नकारोऽवातिष्ठते ॥

कुञ्चयति । अचुकुञ्चत्—चङपेक्षः ‘अनिदिताम्’ इति नलोपो
णेलोपस्य स्थानिवत्त्वात् ‘असिद्धवदत्र’ इत्यसिद्धत्वाद्वा व्यवधानात्
भवति ॥

कुचितः, कुचितवान्—‘अनिदिताम्’ इति नलोपः ॥

कुञ्चित्वा—इत्यत्र तु ‘न क्त्वा सेट्’ इत्यकित्त्वान्नलोपो न भ-
वति । ‘निकुचितमनेन’ इत्यादौ भावादिकर्मणोः ‘उदुपधात्’
इति कित्त्वविकल्पो न भवति ‘सन्निपातलक्षणो विधिरनिमित्तं
तद्विधातस्य’ इति । तथा चास्याः परिभाषायाः प्रयोजनवार्तिकं
उदुपधत्वमकित्त्वस्य निकुचितमिति । इदमेवास्य नोपधत्वे मानम् ।

अत एवोदित्पाठिनौ चन्द्राभरणकारौ प्रत्युक्तौ । यतस्तन्मते 'उ-
दितो वा' इति क्वायामित्यो विकल्पनान्निष्ठयां 'यस्य विभाषा'
इति प्रतिषेधात्सेटो निष्ठाया एवाभावः इदित्पाठोऽप्यनेनैव प्रत्युक्तः ।
यत इदित्त्वान्नलोपस्य नैव प्रसङ्गः । निकुचतिरित्यत्र 'तितुव्रत
थसिसुसरकसेपु च' इति तिप्रत्ययस्य विधीयमानमनिट्त्वं 'तितुव्रे-
ष्वग्रहादीनाम्' इत्युक्तत्वान्न भवति ॥

एवं क्रुञ्चति चुक्रुञ्च इत्यादि ॥

क्रुङ्—'ऋत्विग्धृक्स्वगिदगुण्णिगञ्युजिश्रुञ्चान् च' इति किन् ।
तस्य सर्वापहारी लोपः । पदत्वे चकारस्य संयोगान्तलोपे 'किन्प्र-
त्ययस्य कुः' किन्प्रत्ययो यस्माद्विहितस्तस्य पदस्य कवर्गादेश
इति नकारस्य डकारः । संयोगान्तलोपात्पूर्वं प्रत्ययलक्षणेन 'अ-
निदिताम्' इति लोपो न भवति । ऋत्विगादिभिः निपातनैः
साहचर्यात् अन्यस्याप्यलक्षणिकस्य कार्यस्य ज्ञापनात् । तदुक्तं
वृत्तौ—नलोपः कस्मान्न भवति, ऋत्विगित्यादिभिर्निपातनैः साह-
चर्यादिति । अत एव साहचर्यादुपपदाधिकारेऽपि केवलात्किन्प्रत्ययः ॥

क्रुञ्चा—अजादिपाठाद्वलन्तादपि टाप् ॥

क्रुञ्चैव क्रौञ्चः—'प्रज्ञादिभ्यश्च' इति स्वार्थेऽणप्रत्ययः ॥

क्रुञ्चा अस्मिन्नस्तीति क्रुञ्चकीयो देशः—'क्रुञ्चा ह्रस्वं च'
इति नडादिपाठात् चातुरर्थिकः छप्रत्ययः, तत्सन्नियोगेन तुगागमो
ह्रस्वं च । 'चोः कुः' इत्यत्र यदुक्तं वामनेन—'क्रुञ्चैत्यत्र
'सङि' इति वचनाज्जकारस्य चकारे शलि परतः कुत्वं न
भवति, 'युजि क्रुञ्चान् च' इति निपातनाद्वा । नकारोपधो वा
धातुरयं रेफरहितः 'क्रुञ्च कौटिल्याल्पीभावयोः' इति पठ्यते ।

लोपो निकुचित इत्यत्र दृश्यते । ‘गुञि कुञ्चां’ इति तस्यैव अधिको नलोपाभावश्च निपात्यते” इति । तत्कुञ्चैर्नोपधत्वेऽपि आशब्दे न दोष इत्येवं परं, न त्वयं धातुर्नास्ति सन्वा आरोपध इत्येवं परम् । स्पष्टं चेवं तत्र न्यासपदमञ्जुर्योः । क्त्वा सेट्’ इत्यत्र च द्वावपि धातू न्यासकृतोपात्तौ । तथा त्वेगादिसूत्रे जयादित्यश्च—कुञ्चैर्न लोपः कस्मान्न भवति निपातनैः हचर्यादिति ॥

लुञ्ज अपनयने ॥ १८९ ॥

लुञ्जति—इत्यादि पूर्ववत् ॥

लुचित्वा लुञ्जित्वा—‘वञ्जि लुञ्जचृतश्च’ इति सेटः क्वः किकल्पनात् पक्षे नलोपः । केचिदमुमुदितं पठन्ति; तदनार्पम्, जदन्तादिषु ‘मृष्टलुञ्जितं’ इति पाठात् । उदित्वे हि क्त्वायां ‘उदि-त्वा’ इतीदो विकल्पनात् निष्ठायां ‘यस्य विभाषा’ इति तिषेधाल्लुञ्जितमिति न स्यात् ॥

अञ्चु गतिपूजनयोः ॥ १९० ॥

अञ्जति । आनञ्च । अञ्जिता इत्यादि ॥

गतौ व्यत्यञ्जति इत्यत्र ‘न गतिहिंसा’ इति तङ्निषेधः । ज्ञायां तु ‘नाञ्जेः पूजायाम्’ इति नलोपनिषेधात् अञ्चयते गुरुः, अञ्चयात् इत्यादि भवति ॥

अञ्जित्वा, अङ्कित्वा—‘उदितो वा’ इति इङ्गिकल्पः । इटि न क्त्वासेट्’ इत्यकित्त्वान्नलोपाभावः ॥

निष्ठायां 'यस्य विभाषा' इतीटः प्रतिषेधात् समकं इति 'अञ्चोनपादाने' इति निष्ठानत्वम् । अपादाने तु उदक्तमुदकं कृपात् इति । पूजायां तु क्तानिष्ठयोः 'उदितो वा' इति विकल्पं 'यस्य विभाषा' इति निषेधं च बाधित्वा 'अञ्चः पूजायाम्' इति नित्यमिदम् । अञ्चित्वा गुरुन् अञ्चिता अस्य गुरव इत्यत्र 'मतिबुद्धिपूजार्थेभ्यश्च' इति वर्तमाने क्तः । मतिरिच्छा, बुद्धिज्ञानम्, पूजा सत्कारः, 'क्तस्य च वर्तमाने' इति, नलोकाव्यय इति निषेधं बाधित्वा कर्तरि पष्ठी । अस्याश्च 'क्तेन च पूजायां' इति समासो निषिध्यते । 'पूजितो यः सुरासुरः' इत्यत्र वर्तमानक्तेन तत्क्रौण्डिन्यन्यायेन भूते क्तस्य बाधात् तृतीया चिन्त्या । यद्वा—तेनेत्यधिकारे उपज्ञात इति भूते क्तेन निर्दिष्टात् अयं वर्तमानक्तेन न बाध्यत इति सामान्येन ज्ञापकाश्रयणे नायं प्रयोगः समर्थनीयः ॥

तैलमुदच्यतेऽस्मिन्निति तैलोदङ्कः चर्मभस्त्रिकादिः । 'उदङ्कोऽनुदके' इति वञ्चि निपात्यते । उदके तु उदकोदञ्चनम् । ल्युट् । 'पुंसि संज्ञायाम्' इति वस्तु न प्रत्युदाहृतः, वधजो रूरे स्वरे वा विशेषाभावात् । वज्र्यपि कृदुत्तरप्रकृतिस्वरमाद्युदात्तत्वाधित्वा 'थाथवञ्क्तान्वित्रकाणाम्' इति उत्तरपदमन्तोदात्तमेव ॥

प्रत्यञ्चतीति प्रत्यङ्—'ऋत्विक्' इत्यादिना किनि 'अनिदिताम्' इत्यादिना नलोपे सौ 'उगिदचां सर्वनामस्थाने' इति नुमि हलुद्यादिसंयोगान्तलोपयोः 'किन्प्रत्ययस्य कुः' इति कृत् ङकारः । प्रत्यञ्चो इत्यादि । भसंज्ञायां तु 'अचः' लुप्तनकारस्याञ्चतेरकारस्य लोपो भसंज्ञायामित्यल्लोपे 'चौ' लुप्तनकाराकारेऽञ्चतौ परे पूर्वपदस्य दीर्घः इति दीर्घं प्रतीच

गदि । हलादौ जश्चे प्रत्यग्भ्याम् इत्यादि । प्रत्यक्षु इत्यत्र
वरि च' इति चत्वं । नपुंसके तु 'स्वमोर्नपुंसकात्' इति
के प्रत्यक् । द्विवचनयोः 'नपुंसकाच्च' इति शीभावे भत्वे
विदल्लोपदीर्घयोः प्रतीची । 'जशशसोश्शिः' इति तस्य सर्व-
मस्थानत्वात् 'नपुंसकस्य झलचः' इति नुमि प्रत्यञ्चि । शेषं
वेत् । स्त्रियां प्रतीची—'अञ्चतेश्चोपसङ्ख्यानं' इति ङीपि
त्रे पूर्ववदल्लोपदीर्घत्वे । पूजायां तु सर्वत्र नकारस्य लोपनिषेधा-
श्रवणम् । अत एव 'अचः' 'चौ' इति अल्लोपदीर्घत्वे अपि
भवतः—प्रत्यङ् प्रत्यञ्चौ इत्यादि । पदत्वे संयोगान्तलोपे
किन्प्रत्ययस्य' इति कुत्वं ङकारः । सप्तमी बहुवचने 'ङोः
कुक् शरि' इति ङकारणकारयोः पदान्तयोर्यथासङ्ख्यं कुकु^{स्व}कौ
रि वा इति कुकि तस्य 'खयो द्वितीयाः शरि पौष्कर-
ादेः' इति वा खकारे प्रत्यङ्, प्रत्यङ्, प्रत्यङ्ख पु इति
ीणि रूपाणि नपुंसके शिभावशीभाववेव विशेषः ॥

उत्पूर्वत्वे 'उद ईत्' इति उदः परस्य लुप्तनकारस्याञ्चतेरादेः
संज्ञायामीकारे उदीचः इत्यादि । अन्यत्सर्वं प्रत्यक्शब्दवत् ॥

प्रतीच्यादिभ्यो 'दिक्छन्देभ्यः सप्तमीपञ्चमीप्रथमाभ्यो दिग्दे-
शकालेष्वस्तातिः' इति दिगादिवृत्तिभ्यस्सप्तम्याद्यन्तेभ्यस्स्वार्थे वाऽ-
स्तातिः । दिशि दृष्टः शब्द इह दिक्शब्दः । 'अञ्चेलुक्'
त्यस्तातेर्लुक् । 'लुक्छितलुकि' इति स्त्रीप्रत्ययस्य लुक् ।
त्यक् वसति, प्रत्यक् आगतः, प्रत्यक् रमणीयम् इत्यादि ।
प्रत्ययलक्षणेन तद्धितान्तत्वात् 'तद्धितश्चासर्वविभक्तिः' इति अव्य-
यवात्सुपो लुक् । अस्तातेरभावे प्रतीच्यां वसति । प्रतीच्या
आगतः । प्रतीची रमणीया, इत्यादि ॥

प्रागेव पुरुषः प्राचीनः, प्रागेव कुलं प्राचीनं, प्राच्येव ब्राह्मणी प्राचीना—‘विभाषाञ्चरदिक् स्त्रियाम्’ इत्यञ्चत्यन्तात् प्रातिपदिकात्स्वार्थे वा खः । ‘अदिस्त्रियाम्’ इत्युक्तत्वात् दिग्बृत्तेरप्यस्तात्युत्तरादव्ययादलिङ्गादस्त्रीवृत्तित्वात्खो भवति प्राचीनं दिक् इति । यदा सप्तमीपञ्चम्यथादस्मात् खस्तदाऽपि सप्तमीपञ्चम्योरर्थस्याभिहितत्वात् प्रातिपदिकार्थत्वाच्च प्रथमैव, प्राचीनं दिशि वसति, प्राचीनं दिश आगत इति । तथा च स्थानिवत्सूत्रे भाष्यम्—‘प्राचीनं ग्रामादाम्नाः’ इति । प्राचि देश इति ह्यर्थः । खान्तोऽयं स्वभावात्पुंसकलिङ्गः ॥

प्राच्यम्, अवाच्यम्, उदीच्यम् प्रतीच्यम्—‘द्युप्रागपागुद्वप्रतीचो यत्’ इति शैपिको यत् ॥

सम्यङ्—‘समस्समि’ इत्यञ्चत्यन्त उत्तरपदे समः सम्यदेशः ॥

तिर्यङ्—‘तिरसस्तिर्यलोपे’ इति ‘अचः’ इति लोपाभावे तिर्यदेशे यण्, लोपे तु तिरश्च इत्यादि ॥

सहाञ्चतीति सध्रचङ्—‘सहस्य सधिः’ इत्यञ्चतावप्रत्ययान्त उत्तरपदे सध्रचादेशः ॥

विष्वगञ्चतीति विष्वद्रचङ् देवानञ्चतीति देवद्रचङ्—‘विष्णवे वयोश्च ढेरद्रचञ्चतावप्रत्यये’ इति ढेरद्रचादेशोऽञ्चतावप्रत्ययान्त उत्तरपदे । चकारात्सर्वनाम्नश्च सर्वद्रचङ् इत्यादि । अदसोद्ग्रादेशे मतभेदः । ‘अदसोसेर्दादुदोमः’ इति असकारान्तस्यादसोदकारात्परस्य वर्णस्य विधीयमानमुत्वमकाररेफयोर्द्वयोरपि, तथा ‘दो म’ इति मत्वमपि द्वयोरपि दकारयोरिति अमुमुयङ् इति भवतीति केचित् । अद्रे रेफादेशस्योकारस्य तदिकारापेक्षो यण्

स्य पूर्वत्रासिद्धत्वान्न भवति । शसादौ भत्वे 'अचः' इत्य-
पे 'चौ' इति अद्वेष्टिकारस्य दीर्घे पूर्ववदुकारस्य रेफदेशस्य
भावे अमुमुर्च्चः इत्यादि । अपरे तूत्वमत्वे अन्यसदेश-
रेव रेफदकारयोरिति अदमुयङ् इति रूपं प्रतिपन्नाः । अत्रा-
पूर्ववदुकारस्य यणभावः शसादावच्छोपादि च । अन्ये तु
भस्तेः' इति पदं अः सेः यस्य सकारस्थानिकोऽकारो यस्येति
प्राचक्षाणा अद्रच्चादेशे त्यदाद्यत्वाभावान्नोत्वमत्वे इति अदद्रयङ्
ते रूपमाहुः । तथा च श्लोकवार्तिकम्—

अदसोद्वेः पृथङ्भुत्वं केचिदिच्छन्ति लत्ववत् ।

केचिदन्त्यसदेशस्य नेत्येकेऽसेर्हि दृश्यते ॥

ति ॥

अञ्चु गतियाचनयोः इत्यग्रे स्वरितेत् । विशेषणार्थोऽयं चुरादौ*॥

वञ्चु चञ्चु तञ्चु त्वञ्चु घृञ्चु घृञ्चु म्लुञ्चु ग-

त्यर्थाः ॥ १९१-१९७ ॥

वञ्चति । ववञ्च । वञ्चिता इत्यादि ॥

आशीर्लिङि यासुटः कित्त्वादनुनासिकलोपे—वच्यात् ॥

विवञ्चिषति ॥ वनीवच्यते । 'नीग्वञ्चुत्वंसुध्वंसुध्वंसुकसपतप-
इस्कन्दाम्' इति यङचङ्लुकोरम्यासस्य नीगागमः ॥

वनीवञ्चीति, वनीवङ्क्ति । यङो लुका लुप्तत्वान्नलोपाभावः ।

वनीवक्तः इत्यादौ तसादीनां डित्त्वेन नलोपः ॥

माणवकं वञ्चयते—विप्रलम्भते इत्यर्थः । ‘गृथिवञ्चयोः प्रलम्भने’ इति ण्यन्ताभ्यामाभ्यामकर्त्रभिप्रायेऽपि तङ् । प्रलम्भनं मिथ्या-फलाख्यानम् । अतोऽन्यत्र वञ्चयति, वञ्चयते इत्युभयं भवति ॥

वङ्क्त्वा, वञ्चित्वा वैचित्वा—‘उदितो वा’ इतीदृक्कल्पः । ‘वञ्चिलुञ्चतश्च’ इति सेटः क्तो वा कित्त्वविधानात्पक्षे नलोपः ।

वक्तुः वक्तवान्—‘यस्य विभाषा’ इत्यनिट्त्वम् ॥

वञ्चयं वञ्चन्ति वणिजः—गन्तव्यं गच्छन्तीत्यर्थः । ‘ऋहलोर्ण्यत्’ इति ण्यति ‘चजोः कुधिण्यतोः’ इति कुत्वं ‘वञ्चेर्गौ’ इति निषिध्यते । अन्यत्र वङ्कयं काष्ठं इति कुत्वं भवति । कुटिलमित्यर्थः ॥

वक्रम्—‘स्फायितञ्चि’ इत्यादिना रक् ॥

चञ्चति इत्यादि पूर्ववत् ॥

चञ्चत् । चञ्चन्नेव कश्चित् विशेषः चञ्चत्कः—यश्च मण्यादिः स्वयमचञ्चन्नपि प्रभया चञ्चन्निव लक्ष्यते सोऽपि चञ्चत्कः । ‘स्थूलादिभ्यः प्रकारवचने कन्’ इत्यत्र चञ्चद्बृहत्तोरुपसंख्यानान्त्कन् । प्रकारश्चभेदस्सादृश्यं च । अपरे—‘चञ्चावृहत्तोरुपसंख्यानं’ इति पठन्ति । तृणमयः पुरुषश्चा, तत्प्रकारश्चञ्चकः ‘केणः’ इति द्वस्वः ॥

तञ्चति ॥

तक्रम्—‘स्फायितञ्चि’ इत्यादिना रक् ॥

त्वञ्चति ॥ म्रुञ्चति ॥ म्लुञ्चति ॥ म्रोचति ॥ म्लोचति ॥ अम्रुचत्, अम्रोचीत् । अम्लुचत्, अम्लोचीत् । ‘जूस्तन्म्रुचुम्लुचुम्रुचुग्लुचुग्लुञ्चुश्चिभ्यश्च’ इति च्लेर्वाऽङ् ॥

मुमुचिषति, मुमुओचिषति ॥ मुचित्वा, मुओचित्वा—‘रलो पधात्’ इति कित्त्वविकल्पः ॥

भावादिकर्मणोः ‘उदुपधात्’ इति कित्त्वविकल्पनात् मुचित-
न, मुओचितमनेन, इति । एवं म्लुचेरपि । सर्वेषामुदित्त्वेन क्त्वाया-
द्विकल्पनात् निष्ठायामनिट्त्वम् ॥

वञ्च प्रलम्भने इति चुरादौ । तञ्च संकोचने इति रुधादौ ।

मुचु म्लुचु कुजु खुजु स्तेयकरणे ॥

१९८-२०१॥

गोचति ॥ जुगोच ॥ गोचिता इत्यादि ॥

ग्लोचति इत्यादि मुचिवन्* । जृस्तम्भसूत्रे मुचिमपि केचि-
नन्ति ॥

कोजति ॥ खोजति । इमावपि मुचिवत्,* अङ्भावो
शेषः । प्रनिकोजति, प्रनिखोजति ‘शेषे विभाषा’ इति उपस-
स्थानिमितात्परस्य नेर्णत्वं तत्रैव सूत्रे अकखादावपान्त उपदेशे
ते पर्युदासान्न भवति । शेषश्च गदादिव्यतिरिक्तो धातुः ॥

गोक्, गोक्क्यम्—वञ्ज्यतोः ‘चजोः कुघिण्यतोः निष्ठायाम-
नटः’ इति वार्तिकसूत्रेण कुत्वम् ॥

ग्लुञ्चु षस्ज गतौ ॥ २०२-२०३ ॥

ग्लुञ्चति ॥ जुग्लुञ्च ॥ ग्लुञ्चिता इत्यादि ॥

लुङि ‘जृस्तम्भु’ इत्यादिना वाऽङि नलोपे—अग्लुचत् अ-
पदा सिचि अग्लुञ्चिन् । अङ्घ्रिभौ ग्लुचिग्लुञ्चचोरेकतरोपादाने-

नापि अग्लुचत्, अग्लोचीत् अग्लुञ्चीत् इति रूपत्रये सिद्ध उप-
योपादानमर्थभेदादिति केचित् । अपरे तूभयोरुपादानसामर्थ्यात्
ग्लुञ्चेर्नलोपो न भवतीति अग्लुञ्चत् इति चतुर्थमपि रूपमाहुः ।
इदमुद्गाप्यं, अन्यतरोपादानेनापि रूपत्रयस्य सिद्धेरन्यतरच्छक्यम्-
कर्तुमिति प्रतिपादितत्वात् । अनेकार्थत्वाद्भातूनां अत्र विषये अर्थ-
भेदो न प्रयोजक इति तत्र कैयटे ॥

ग्लुचित्वा । ग्लुक्त्वा ॥

सज्जति—धात्वादेप्पस्से द्वितीयस्य सकारस्य, श्रुत्वेन शकारे
तस्य 'सल्लञ्जश् ह्यशि' इति जश्त्वेन जकारः ॥

ससज्ज । सज्जिता इत्यादि ॥

सिसज्जिपति सिपज्जथिपति—'स्तौतिण्येरेव' इति निय-
मादणावपत्वम्, 'हेतुमति च' इत्यत्र 'यदभिप्रायेषु सज्जन्ते'
इति भाष्यप्रयोगादयमात्मनेपद्यापि । अतोस्यात्मनेपदित्वं दूषयन्तो
वर्धमानक्षीरस्वाम्यादय एव दुष्टाः । अत्र सश्चिमपि केचित्पठन्ति ।
'तमजिह्वा असश्चत'* इत्यादि च दृश्यते ॥

गुजि अव्यक्ते शब्दे ॥ २०४ ॥

गुज्जति । जुगुञ्ज । गुज्जिता इत्यादि ॥

गुञ्जा—'गुरोश्च हलः' इत्यकारः ॥

गुञ्जयते । जोगुञ्जयते इदित्त्वान्नलोपाभावः । अत्र स्वामी—
'अनिदित्येके' इति भूमूत्रे । सुधाकरस्तु—अनिदिप्पारायणेप्वपाठी
लक्ष्ये पुनरिदिदविगीत इति । शाकटायनस्तु—द्वावपि पपाठ ॥

गुज शब्दे इति तुदादौ ॥

अर्च पूजायाम् ॥ २०५ ॥

अर्चति ॥ आनर्च ॥ अर्चिता इत्यादि । अयं युजादौ
रेतेपठिष्यते । तत एवार्चतीति सिद्धे क्रियाफलस्य कर्तृगा-
ऽपि परस्मैपदार्थ इह पाठः । अयमात्मनेपदी इति शाकटा-
ः । प्रयोजनं तु तन्मते क्रियाफलस्याकर्तृगामित्वेऽपि तद् । ‘यः
विदुदचति’* ‘अवीरघ्नोरुदचन्त्वापः’† इत्यादिदर्शनात् ‘अच
कि’ इत्याभरणोक्तं युक्तम् ॥

म्लेच्छ अव्यक्ते शब्दे ॥ २०६ ॥

इहाव्यक्तशब्दोऽस्फुटशब्दोपशब्दश्च । तदुक्तं पस्पशायां ‘तस्मा-
ज्ञणेन न म्लेच्छितवै नापभाषितवै म्लेच्छो ह वा एष यद-
ब्दः’ इति । न म्लेच्छितवा इत्यस्य पर्यायो नापभाषितवा
नै केयटे । म्लेच्छति ॥ मिम्लेच्छ ॥ म्लेच्छिता इत्यादि ।
दीर्घात्’ दीर्घाच्छकारे परे दीर्घस्य तुगिति तुक् । ‘तस्मि-
ति निर्दिष्टे पूर्वस्य’ इति सप्तमीनिर्देशे पूर्वस्य षष्ठी प्रक-
येति दीर्घस्येति लाभः । ननु ‘तस्मादित्युत्तरस्य’ इति पञ्चमी-
र्देशे उत्तरस्य षष्ठी प्रकल्प्येत्युक्तत्वादिह चानवकाशया ‘दी-
त्’ इति पञ्चम्या ‘छे च’ इत्यत्र सावकाशायाः छ इति
सम्या एव षष्ठी प्रकृतिर्युक्ता, ततश्च तुक्ः किञ्चेन चका-
त्परत्वे श्रुत्वचत्वेयोः म्लेच्चति इति द्विचकारकं रूपं स्यात्—
प दोषः, यतः ‘विभाषा सेनामुराच्छाया’ इति निर्देशा-
दङ्गात् पञ्चम्या एव षष्ठी प्रकल्पयिष्यते ॥

* तै. सं. ७-५-६.

† तै. मं. १-१.

मिम्लेच्छिपति ॥ मेम्लेच्छयते ॥ मेम्लेच्छीति, मेम्लेष्टि ।
मेम्लेष्टः । इत्यादि । झलि ब्रश्चादिना पत्वे ण्वम् ॥

मेम्लेक्षि—‘पढोः कस्मि’ इति कत्वे षत्वम् । मेम्लेक्षि ।
मेम्लेक्ष्मः इत्यत्र ‘च्छोश्शूडनुनासिके च’ इति छकारवकारयो-
र्यथासङ्गं शकारोठावादेशौ भवतः अनुनासिकादौ प्रत्यये
कौ झलादौ च किति इति छकारस्य शकारः । अयं च
‘क्रमश्चक्षिच्छोः’ इति निर्देशात्सतुक्स्य । अन्त्यादेशस्तु न
भवति ‘नानर्थकेऽलोन्त्यविधिः’ इति; नडो डित्करणेनाद्वा, अ-
न्त्यादेशे विश्व इत्यत्रालवृषधत्वादेव गुणाप्रसङ्गात् किं डित्वेन ।
अत एव डित्त्वाच्छोरिति निर्देशः सतुक्स्येत्यपि ज्ञायते । ये
तूद्विधौ कृतीति नानुवर्तयन्ति तेषां झलादिमात्रे शकारे कृते
तस्यैव ब्रश्चादिना पत्वं द्रष्टव्यम् । अत्र मते तत्र छग्रहणं व्यर्थं
स्यात् । वृत्तिप्रदीपे तु वितुक्स्य शकारादेश उक्तः । तुगभावस्तु
अकृतव्यूहाः पाणिनीयाः, कृतमपि शास्त्रं निवर्तयन्तीति ॥

मिलष्टम्—‘क्षुब्धस्वान्तध्वान्तलग्नमिलष्टविरिब्धफाण्टबाढानि मन्य-
मनस्तमस्सक्ताविस्पष्टस्वरानायासभृशेषु’ इति अविस्पष्टार्थे निपा-
तितः । अपशब्दे तु म्लेच्छितं इति भवति । अस्य शपि
पाठो म्लेच्छन्ती इति ‘शप्शानोर्नित्यम्’ इति नित्यनुमर्थः, शे
हि विकल्पस्स्यात् स्वरे च भेदः; शपि शपः पिच्चात् ‘अनुदात्तौ
सुप्पितौ’ इति अनुदात्तः, शस्तु प्रत्ययस्वरेणाद्युदात्तः । एवमी-
दृशामन्येषामपि धातूनां विकरणभेदे फलं नेयम् । अयं चुरादावपि ॥

लच्छ लाच्छि लक्षणे ॥ २०७-२०८ ॥

लच्छति ॥ ललच्छ ॥ लच्छिता, इत्यादि । ‘छे च’

स्य छे परतस्तुगिति तुक् । अलच्छीत् इत्यत्रान्तरङ्गत्वात्पूर्वं
५ अकारस्यालघुत्वात् 'अतो हलादेः' इति वृद्धिर्न भवति ।
[ललच्छ लच्छकः इत्यादौ 'अत उपधायाः' इति वृद्धि-
पधात्वान्न भवति । लाञ्छति इत्यादि पूर्ववत् । लालाञ्छ्यते
॥दाविदिच्चात् 'अनिदितां' इति न लोपो न भवति ॥

लाञ्छेः 'क्विप्च' इति सोपपदनिरूपपदसाधारणे कर्तरि क्विपि
य लोपे 'च्छोश्शूद्' इत्यत्र द्विचकारको निर्देशः एकः
तुक्ः अपरः केवल इति न्यासपदमञ्जर्यादिपूक्तत्वात् लान्,
शौ, लांशः इत्यादि भवति । 'च्छोः' इति निर्देशे पूर्वं वितुक्-
तुक्रयोः समाहारद्वन्द्वे पश्चाद्वकारेण इतरेतरयोग इति द्विवचन-
यासङ्ग्योरुपपत्तिः । 'द्वन्द्वान्चुदपहान्तात्' इति समासान्तः
त्रित्वान्न भवति । हरदत्तस्तु—सतुक्छकारवकारयोः समाहर-
द्वे पश्चात् वितुक्केनेतेरयोग इति समासान्ताभवो द्विवचनोप-
त्तिश्चेति । अत्र मते सतुक्स्यापि छकारस्योद् स्यादिति तद-
वे यत्नः कर्तव्यः । एवं च यङ्क्यपि जश्त्वे लालांष्टि,
लांष्टि, इत्यादिपूर्ववद्भवति । शूद्धिष्वौ किङ्ग्रहणानुवृत्तिपक्षे ला-
ंष्टि इत्यादौ ब्रश्चादिमूत्रे छग्रहणेन पत्वम् । तत्रापि पूर्व-
केवलोपि छो गृह्यते ॥

वाच्छि इच्छायाम् ॥ २०९ ॥

वाञ्छति इत्यादि लाञ्छिवत् ॥

आच्छि आयामे ॥ २१० ॥

आञ्छति । आञ्छ । अत्र लिट्यभ्यासद्वस्वे 'अत आदेः'
इत्यत्र तपरकरणं स्वाभाविकद्वस्वपरिग्रहार्थमिति न्यासकारहरद-

त्तादिभिः प्रतिपादितत्वात् दीर्घाभावान्नुडभावे सवर्णदीर्घः । अन्ये तु—तपरकरणं मुखमुखार्थमिति आनाञ्छ इत्युदाहरन्ति इति । मैत्रेयः । आञ्छिता इत्यादि ॥

आञ्छिच्छिपति—‘नन्द्राः’ इति नकारवर्जं द्वितीयैकाच् द्विरुच्यते ॥

आञ्छयति ॥ आञ्छिच्छत् ॥

ह्रीच्छ लजायाम् ॥ २११ ॥

ह्रीच्छति । जिह्रीच्छ । ह्रीच्छिता इत्यादि म्लेच्छिवत् ॥

ह्री लजायां इति जुहोत्यादौ ॥

हुर्छा कौटिल्ये ॥ २१२ ॥

इह कौटिल्यमपसरणमिति मैत्रेयस्य मतम् । हुर्छति । जुहूर्छ । हुर्छिता, इत्यादि । ‘उपधायां च’ इतीको दीर्घः ॥

जुहूर्छिपति ॥ जोहूर्छयते, जोहूर्ति । जोहूर्तः । जोहूर्छति । जोहूर्षि । जोहूर्मि । जोहूर्छः । जोहूर्मः । ‘राछोपः’ इति रेफात्परयोः च्छोछोपः कौ सलादावनुनासिकादौ च प्रत्यये अत्र सतुक्स्य छस्यासंभवात् केवलो गृह्यत इति वृत्त्यादौ ।

हूः, हुरौ, हुरः—‘राछोपः’ तत्र पदत्वे ‘वोरूपधाया दीर्घः’ इति रेफवकारान्तस्य धातोः परस्योपधाया इको दीर्घ इति इको दीर्घः ॥

हूर्णः, हूर्णवान्—‘आदितश्च’ इत्यनित्वे निष्ठायां राछो ‘रदाभ्याम्’ इति नत्वे ‘रपाभ्याम्’ इति णत्वम् । भावादि

णोस्तु 'विभाषा भावादिकर्मणोः' इति आदितो निष्ठयाः
इद्विधानात् हूर्णमनेन, हूर्छितमनेन, इत्यादि द्रष्टव्यम् ॥

मुर्छा मोहसमुच्छ्राययोः ॥ २१३ ॥

हूर्छिवत् । विशेषस्त्वनियो निष्ठयां 'न ध्याख्यापृमूर्छिमदाम्'
ते नत्वनिषेधः । मूर्तः, मूर्तवान्, मूर्तमनेन इत्यादि ॥

मूर्छाऽस्य सञ्जाता मूर्छितः—'तदस्य सञ्जातं तारकादिभ्य
च्' तदिति प्रथमासमर्थात् सञ्जातोपाधिकादस्येत्यर्थे इताजि-
तच् ॥

स्फूर्छा विस्तृतौ ॥ २१४ ॥

स्फूर्छति । पुस्फूर्छ, इत्यादि पूर्ववत् अम्यासे खयश्शेषः ॥

युच्छ प्रमादे ॥ २१५ ॥

युच्छति । युयुच्छ । युच्छिता, इत्यादि म्लेच्छादिवत् '
न्तरङ्गत्वात्तुकि अलघूपयत्वान्न गुणः । 'वार्णादाङ्गं बलीयः'
त्याङ्गस्य बलीयस्त्वं यत्राङ्गवार्णयोर्युगपत्प्राप्तिः समानाश्रयत्वं च
त्रेति इह वैपरीत्यान्न भवति ॥

उच्छि उञ्चे ॥ २१६ ॥

उञ्छो धान्यश आदानं कणिशाद्यर्जनं शिलम् ॥

इति यादवप्रकाशः । एवं विज्ञानेश्वरोपि । 'उञ्छति' सूत्रे
'उञ्छति उच्चिनोतीत्यर्थः' इति न्यासः । 'बदराण्युञ्छति
बादरिकः । श्यामाकान्युञ्छति श्यामाकिकः' इत्युदाहरतो वृत्ति-

कारस्यापि व्यापित्वेनोच्चय एवार्थं इत्यभिप्रायो लक्ष्यते । उञ्छति ।
उञ्छाञ्चकार । उञ्छिता, इत्यादि । इदित्वात् उञ्छयते
इत्यादौ नलोपो न भवति ॥

उञ्छिपति—‘नन्द्राः’ इति छादेर्द्विर्वचनम् । अभ्यासस्य चत्वे
ह्रस्वे ‘छे च’ इति तुकि हलादिशेषो न भवति, अवयवभक्त-
त्वेनाभ्यासभक्तत्वाभावात् । न च स्वङ्गुलिर्देवदत्त इत्यादिवत्
इहावयवावयवस्य समुदायावयवत्वम् । यतः ‘छे च’ इत्यत्रागमिनोऽ
भावादेव पूर्वसूत्रात् ह्रस्वस्येत्यनुवृत्तिसिद्धावपि चकारेण तदनुकूप्यते ।
पूर्वसूत्रे ह्रस्वान्तस्येति स्थितम् । इह तु तथा मा भूदिति हि
यत्रः ।

उञ्छयति । मा भवानुञ्छत् ॥

अयं तुदादौ पठिष्यते । स पाठ उञ्छती इति शीनद्योर्नुमि-
कल्पार्थोऽवश्याभ्युपगन्तव्य इतीह पाठः किमर्थं इति चेत्—
स्वार्थः । उञ्छति इत्यत्र शपि ‘अनुदात्तो सुप्पितौ’ इति
शप्तिपोरनुदात्तत्वेन ‘धातोः’ धातोरन्त उदात्तः इत्युकारस्यो-
दात्तत्वे ‘उदात्तादनुदात्तरय स्वरितः’ इति शबकारस्य स्वरि-
तत्वे ‘स्वरितात्संहितायामनुदात्तानाम्’ इति तिबिकारस्य प्रचयत्वे
त्रयोऽचः क्रमेणोदात्तस्वरितप्रचया भवन्ति । शे तु ‘आद्युदात्त-
श्च’ इति प्रत्ययादित्वेनाकारस्योदात्तत्वे ‘अनुदात्तं पदमेकवर्जम्’ य-
पदे भविष्यति उदात्तः स्वरितो वा विधीयते तत्र तं वर्जयित्वाऽ
न्यदनुदात्तमिति धातोरप्यनुदात्तत्वे पूर्ववत्तिपः स्वरितत्वे अचोनु-
दात्तोदात्तस्वरिता भवन्तीति । विपर्ययः कस्मान्न भवति धातो-
रन्तोदात्तत्वे शस्यानुदात्तत्वमिति यतोऽयं स्वरभेदो न स्यात् । नैत-
दस्ति—‘सति शिष्टस्वरो बलीयान्’ इति यस्मिन् सति यश्चि

ते स बलीयानित्यर्थः । ननु 'अन्यत्र विकरणेभ्यः' इत्यपि । पठ्यते, नायं पर्युदासो धातुस्वरविषयः किन्तु लसार्वधातुक-
रविषयः लदेशस्य सार्वधातुकस्य प्रत्ययाद्युदात्तत्वं सति
ऽपि विकरणस्वरो न बाधते इति, अस्य च ज्ञापकं
दशमेव । तथा हि—'तास्यनुदात्तेङिददुपदेशाच्चसार्वधातुकमनु-
त्तमनिङोः' इति तासेः परस्य लसार्वधातुकस्य सति शिष्टस्व-
णानुदात्तत्वेऽपि सिद्धे पुनर्विधानाज्जायते 'अन्यत्र विकरणेभ्यः'
ते । तच्च लसार्वधातुकविषयम् ॥

उच्छी विवासे ॥ २१७ ॥

समासिर्विवास इति तरङ्गिण्याम् । विपूर्वश्चायं प्रायः प्रयुज्यत
ति पुरुषकारे । व्युच्छति । व्युच्छाञ्चकार । व्युच्छिता, इत्यादि ॥
म्बिधावागमनिमित्ताऽपि गुरुमत्ता गृह्यते । अत एव 'अनृच्छः'
ति प्रतिषेधः ॥

उचिच्छिषति—अत्र द्विर्वचने तुक्श्रुत्वस्य पूर्वत्रासिद्धत्वात्
ल्लदिशेषेण तकारस्य शेषे प्राप्ते 'खपूर्वाः खय इति वक्त-
यम्' 'शपूर्वाः खयः' इत्यत्र शर्ग्रहणमपनीय खर्ग्रहणं कर्त-
यमित्यर्थः । तेन खपूर्वाः खयदिशप्यन्ते अन्ये निवर्तन्त इति
कारस्य निवृत्तौ छकारस्य 'अभ्यासे चर्च' इति चर्त्वे रूपम् ।
अभ्यासचर्त्त्वस्य तुक्यसिद्धत्वादुकारस्य पुनस्तुक् न भवति, 'अभ्या-
सश्चर्त्त्वमेत्वतुकोस्सिद्धं वक्तव्यं' इति चर्त्त्वस्य सिद्धत्वात् ।
अत्र 'पूर्वत्रासिद्धीयमद्विर्वचने' इति अनाश्रित्योक्तं 'खपूर्वायाः
खयः' इति । यदाहुर्हरदत्तादयः—यदाश्रयेण हि श्रुत्वस्य द्विर्व-
चने सिद्धत्वाद्दलदिशेषेण छस्य निवृत्ताविष्टसिद्धेः ॥

व्युष्टः, व्युष्टवान्—‘श्रीदितो निष्ठायाम्’ इतीडभावः ॥

व्युष्टे दीयते कार्यं वा वैयुष्टम्—‘व्युष्टादिभ्योऽण्’ इति तत्र च दीयते कार्यमिति विषयेऽणप्रत्ययः ‘नध्वाभ्या’ इति ऐच् वृद्धेरभावश्च । अयमपि तुदादौ पठिष्यते । पूर्ववदुभयत्र पाठे प्रयोजनम् ॥

ध्रज ध्रजि धृज धृजि ध्वज ध्वजि
गतौ ॥ २१८-२२३ ॥

ध्रजति । दध्राज । ध्रजिता, इत्यादि ॥

अध्रजीत्, अध्राजीत्—‘अतो हलदेः’ इति वा वृद्धिः ।
दिध्रजिपति ॥ दाध्रज्यते दाध्रजीति, दाध्रक्ति । ‘चोः
कुः’ झलि पदान्ते च ‘खरि च’ इति चत्वंम् ॥

धाजयति ॥ अदिध्रजत् ॥

ध्रञ्जति । दध्रञ्ज । ध्रञ्जिता इत्यादि ॥

दिध्रञ्जिपति । दाध्रञ्ज्यते । दाध्रञ्जीति, दाध्रञ्जि । लङ्
तिप्सिपोर्हङ्चादिलोपे संयोगान्तलोपे च—अदध्रन् ॥

धर्जति । दधर्ज । धर्जिता इत्यादि ॥

दिधर्जिपति । दरीधृज्यते । ‘रीगृधुपधस्य च’ इति रीक् ॥

दरधृजीति, दरिधृजीति, दरीधृजीति, । दर्धर्क्ति, दरि-
धर्क्ति, दरीधर्क्ति । ‘रुग्निकौ च लुकि’ इति रुग्निकः ।
‘नाभ्यस्तस्याचि’ इति पक्षे न गुणः । एवं तसादौ—दर्धर्क्त
इत्याद्युदाहार्यम् ॥

धर्जयति । अदधर्जत्, अदीधृजत् । उरृद्धा ॥

धर्जित्वा—‘न क्त्वा सेट्’ इत्यकित्त्वाद्गुणः ॥

धृज्यम्—‘ऋदुपधाच्चाकृपि चृतेः’ इति क्यप् ॥

धर्जः—‘चजोः कुघिण्यतोः निष्ठायामनिटः’ इति वार्तिकसू-
। कुत्वम् ॥

धृजति । दधृज । धृजिता इत्यादि ॥

दिधृजिपति । दरीधृज्यते । पूर्ववद्वीक् ॥

दाधृज्जीति, दाधृज्जि, इत्यादि धृजिवत् । लङि तिप्सिपो-
द्यादिसंयोगान्तलोपयोः—अदाधृन् । संयोगान्तलोपस्यासिद्धत्वात्
ऋपधत्वात् प्रत्ययलक्षणेन न गुणः ॥

धृजयति । अदधृजत् ॥

ध्वजति । ध्वजति, इत्यादिभ्रजधृजिवत् । तरङ्गिणीकाश्य-
म्पतासु आद्यो व्रजव्रजी इति दन्त्योष्ठ्यादी पञ्चेते । अन्यत्र
त्रै तवर्गीयादी एव ॥

कूज अव्यक्ते शब्दे ॥ २२४ ॥

कूजति । चुकूज । कूजिता ॥

चुकूजिपति । चोकूज्यते । चोकूजीति, चोकूक्ति ॥

कूजयति । अचुकूजत् ॥

कूजः । कूज्यम्—‘न क्वादेः’ इति निष्ठायां सेट्त्वात्कु-
भावः ॥

अर्ज षर्ज अर्जने ॥ २२५-२२६ ॥

अर्जति । आनर्ज । अर्जिता, इत्यादि ॥

अर्जिजिपति ॥ अर्जयति । आर्जिजत् ॥

स्वर्गः—वार्तिककारमते न्यङ्कादित्वात् कुत्वम् ॥

ऋजुः—‘ अर्जिदृशि ’ इत्यादिना कुप्रत्ययः ऋजादेशश्च ॥

अर्ज प्रयत्ने इति चुरादौ ॥

सर्जति । ससर्ज । सर्जिता ॥

सिसर्जिपति—‘ स्तौतिण्योरेव ’ इति नियमान्न षत्वम् ॥

सासर्ज्यते ॥ सासर्जिक, इत्यादि ॥

सर्जयति । अससर्जत् ॥ सिसर्जयिपति ॥

गर्ज शब्दे ॥ २२७ ॥

गर्जति, इत्यादि ॥

तर्ज भर्त्सने ॥ २२८ ॥

तर्जति । ततर्ज, इत्यादि ॥

अयं चुरादावपि ॥

कर्ज व्यथने ॥ २२९ ॥

खर्ज पूजने च ॥ २३० ॥

कर्जति । चकर्ज । कर्जिता ॥

खर्जति, इत्यादि ॥

खर्जूरः—‘ खर्जपिञ्जादिभ्य ऊरोलचौ ’ इत्यूरः ॥

अज गतिक्षेपणयोः ॥ २३१ ॥

अजति अजतः अजन्ति ॥ विवाय । विव्यतुः । विव्युः । वि-
 थ, विवेथ । विव्यथुः । विव्य । विवाय, विवय । विव्यव ।
 ज्ञेर्व्यघञपोः' घञपोरन्यस्मिन्नार्धधातुके विषयभूते विभाव इति
 भावे द्विर्वचने 'एरनेकाचोऽसंयोगपूर्वस्य' धातोरवयवः संयोगो
 मादिवर्णात्पूर्वो नास्ति तदन्तस्यानेकाचोऽङ्गस्याजादौ यणिति यण् ।
 वकारस्य हल्परत्वात् 'उपधायां च' इति दीर्घः 'अचः
 स्मिन्' इति यणः स्थानिवत्त्वात् 'असिद्धं बहिरङ्गमन्तरङ्गे'
 ने असिद्धत्वाद्वा न भवति । वृद्धिगुणयोर्विषये परत्वात्तौ भवतः
 ग्लुत्तमो वा' इति उत्तमे णित्वविकल्पनात् पक्षे गुणः ।
 गदौ क्रादिनियमादिट् । विभावो ह्यनुदात्तत्वात् अनिट्, थलि तु
 अचस्तास्वत्थल्यनिटो नित्यम्' अजन्तो यो धातुस्तासौ नित्यम-
 ट् तस्य तासाविव थलीणिपेधे प्राप्ते 'ऋतो भारद्वाजस्य'
 । यं तासौ नित्यानिटस्थलीणिपेधः स भारद्वाजस्य मतेन ऋकारा-
 स्थैवेति नियमादन्यत्रार्थाद्विकल्प इतीडागमः पाक्षिकः । अजेरुदात्त-
 स्य इडर्थत्वात् तत्सामर्थ्यात् बलादावार्धधातुके अयमादेशो विकल्पित
 ति पक्षे व्यादेशाभावात् आजिथ इत्यपि भवति । तथा वम-
 णरपि आजिव, आजिम, इति । उक्तं च वृत्तौ—'बलादा-
 र्धधातुके विकल्प इष्यते' इति । अत्र केचिद्वमयोर्बलादित्वस्य क्रा-
 णिनियमेनेटः पर्यवसानान्न कदाचिदपि बलाद्यार्धधातुकाभिव्यक्तिरिति
 । तत्रायमादेशविकल्पः । थलि तु भवत्येव यतस्तत्रेद्विकल्प इति ।
 नु विव्यतुः इत्यादौ द्विर्वचनात्पूर्वं परत्वादियङि 'द्विर्वचनेऽचि'
 ति तस्य द्विर्वचने कर्तव्ये स्थानिवत्त्वादुत्तरखण्डे जग्मतुरित्यादि-
 त् आदेशरूपमेवावतिष्ठेतीति कुतो यणः प्रसङ्गः । उच्यते—द्विर्व-
 वनार्थमियङि निवृत्ते पुनरयमिच्छताऽवश्यं प्रवर्तयितव्यः तत्र
 शशायां 'असिद्धवदत्र' इतीयङो असिद्धत्वादङ्गस्यानेकाच्चादप-

वादत्वेन वा यणेव भविष्यतीति इटकिट्, इत्यत्र अयमर्थः
प्रपञ्चयिष्यते ॥

अजिता, वेता ॥ अजिष्यति, वेष्यति । अजतु । आजत् ।
आशिषि—वीयात् । वलाद्यार्धधातुकत्वान्नित्यं वीभावः ॥

आजीत्, अवैषीत् । आजिष्यत्, अवेष्यत् ॥

अजिजिपति, विवीपति । ‘इको झल्’ इति कित्वात्र
गुणः ॥

‘आर्धधातुके’ इत्यस्य विषयसप्तमीत्वात् प्रागेव प्रत्ययोत्पत्तौ
वीभावे हलादित्वाद्यङि—वेवीयते नात्र यङ्गुस्ति यतो लुका
यडार्धधातुकस्य विषयत्वापहारान्नार्धधातुकाभिव्यक्तिरिति वीभावस्य नैव
प्रसङ्गः, उक्तं चेवं ‘न लुमताङ्गस्य’ इत्यत्र केयटे न लुमात्
यस्मिन्निति चेत् हनिणिडादेशा न सिद्ध्यन्तीति भाष्यवार्तिकयोरुक्तेः
‘लुङि च’ इत्यादौ विषयसप्तम्याश्रयणेनादेशाः सेत्स्यन्तीत्याशङ्क्य
लुका लुङो विषयत्वापहाराद्विषयसप्तम्याश्रयणेऽप्यसिद्धिरिति ॥

वाययति । अवीधियत् ॥

कर्मादौ वीयते इत्यादि । स्यादिषु ‘स्यसिन्मीयुः
तासिषु वा चिष्वदिट्’ इति वृद्ध्याययोः—वायिष्यते । अवा-
यिष्यत । अवायिष्यथ । अवायिष्यताम् । वायिषीष्ट ।
अवायिष्ट, इत्यादि । चिष्वदिटोऽभावे—वेष्यते । अवेष्यत ।
अवेष्ट । वेपीष्ट । वेता, इत्यादि । अत्र पक्षे वलाद्यार्धधातुक-
सद्भावात्पक्षे व्यादेशाभावे—अजिष्यते । आजिष्यत । आजि-
पाताम् । आजिषीष्ट । अजिता, इत्यादि इति त्रैरूप्यम् ।
लिटि ध्वमि चिष्वत्पक्षे वृद्ध्यायोदेशयोः ‘विभाषेतः’ इति मूर्ध-

विकल्पेन, अन्यदा तु 'इणप्पीध्वम्' इति नित्यो व्यादेशश्चेति चातूरूप्यम्—वायिपीध्वम् । वयिपीध्वम् । वेपीध्वम् । जपीध्वम्, इति । लुङि तु 'धिच' इति सिचो लोपे चिण्व-
 १ व्यादेशस्य वृद्ध्याययोः मूर्धन्यस्य पूर्ववद्विकल्पः । अचि-
 पक्षे तु नित्यः । आदेशाभावे च सिञ्जलोपे इडाङ्गमिणन्तमिति
 ये मूर्धन्ये—अवायिध्वम्, अवायिध्वम्, अवेध्वम्, आजि-
 , इति चातूरूप्यम् । येषां तु दर्शनं 'इणप्पीध्वम्'
 त्र इणग्रहणेनेत्यो न ग्रहणमिति तेषां मूर्धन्याभावात् लिङ्गदेव
 णि । कर्मकर्तरि तशब्दे 'अचः कर्मकर्तरि' इति चि-
 विकल्पनात्पक्षे सिचि चिण्वदिष्टि च अवायि, अवेष्ट, अवा-
 ष्ट, इति त्रैरूप्यम् । अन्यत्सर्वं कर्मवत् । सम्भवति च क्षे-
 णस्य कर्मकर्ता ॥

प्रवयणम्, प्राजनम्—'वा यो' इति वीभावविकल्पः,
 त्यचः' इति वीभावे णत्वम् ॥

समजः पशूनां सङ्घ इत्यर्थः, उदजः तेषामेव प्रेरणम् ।
 समुदोरजः पशुषु' इत्यप् । धात्वर्थस्यापशुविषयत्वे—समाजः
 राजः इति घञेव । 'अघञपोः' इति पशुदासान्न वीभावः ।
 अजिब्रज्योश्च' इति अकृत्वम् ॥

समज्या—'संज्ञायां समजनिपदनिपतमनविदपुङ्गशीङ्भृञिणः'
 ते स्त्रियां भावादौ क्यप् । 'प्रतिषेधे क्यप उपसङ्ख्यानम्'
 ते वीभावनिषेधः ॥

प्रवेयम्—'आर्धधातुके' इत्यस्य विषयसप्तमीत्वात् प्रागेव
 भावे 'अचो यत्'; अन्यथा ण्यति वृद्धौ प्रवेयं* इति स्यात् ॥

धातमजा मृगाः—खश्प्रकरणे ‘वातशुनीतिलशर्षेण्वजये
तुदजहातिभ्य उपसङ्ख्यानम्’ इति खश् । अस्य शित्त्वेन सा
धातुकत्वान्न वीभावः ॥

अजिरम्—‘अजिरशिशिर’ इति निपातितः ॥

वेणुः—‘अजिवृरीभ्यो नित्’* इति णुः ॥

वेणुकीयम्—‘नडादीनां कुक्च’ इति चातुरर्थिकश्छः कु
गमश्च ॥

आजिः—‘अज्यतिभ्यां च’ इतीणि वृद्धिः ‘पादस्य पः
ज्याति’ इति निर्देशान्न वीभावः ॥

अजः अजा—अच्, अजादिपाठाट्टाप । अत एव वीभावाभावः

अजानां समूहः आजिकम्—‘गोत्रोक्षोष्टोरभ्रराजराजन्यरा
पुत्रवत्समनुप्याजाहुञ्’ इति वुञ् ॥

तेज पालने ॥ २३२ ॥

तेजति । तितेज । तेजिता इत्यादि ॥

तेजः—‘अमुन्’ इति अमुन्नन्तः ॥

क्षमार्थोग्रे । तिज निशाने इति चुरादौ ॥

खज मन्थे ॥ २३३ ॥

खजति । चखाज । खजिता इत्यादि ॥

अखजीत्, अखाजीत्—‘अतो हलादेः’ इति वा वृद्धिः

खजाको मन्थः—‘खजेराकः’ इत्याकः ॥

अत्र केचित् ‘कज मदे’ इत्यपि पठन्ति ॥

खजि गतिवैकल्ये ॥ २३४ ॥

खजति । चखज । खजिता इत्यादि । इदित्वान्नलोपा-
दः ॥

एजृ कम्पने ॥ २३५ ॥

एजति । एजांचकार । एजिता ॥

एजिजिषति ॥ एजयति । मा भवानीजजत् । ऋदित्वान्नो-
पादस्वः । एजते इति दीप्तौ गतः ॥

टु ओ स्फूर्जा वज्रनिर्घोषे ॥ २३६ ॥

टु शब्दस्य ‘आदिर्जिटुडवः’ इतित्वे लोपः । प्रयोजनं ‘द्वितोऽ-
च्’ इत्यथुचि स्फूर्जथुः इति । ओकारः ‘ओदितश्च’ इति
निष्ठानत्वार्थः—स्फूर्णः स्फूर्णवानिति । ‘आदितश्च’ इत्यनिङ्गम् ।
तु निष्ठानत्वार्थादोदित्करणसामर्थ्यादेवानिङ्गं सिद्धम् । एवं तर्हि
विभाषा भावादिकर्मणोः’ इति इङ्गिकल्पार्थमादिच्चं—स्फूर्णमनेन,
स्फूर्जितमनेन इत्यादि ॥

स्फूर्जति । पुस्फूर्ज । स्फूर्जिता ॥

पुस्फूर्जिषति । पोस्फूर्ज्यते । पोस्फूर्क्ति । अपोस्फूर्क् ॥

स्फूर्जयति । अपुस्फूर्जत् । अस्य दीर्घोपदेशेन ‘उपघ्रायां
व’ इति दीर्घस्य अनित्यत्वज्ञापनात् मुञ्चति हुञ्चति स्फुर्ज-

तीत्यपि भवतीति केचिदिति मैत्रेये प्रतिपादितम् ॥

क्षि क्षये ॥ २३७ ॥

‘अनिद्वुरान्तः’ इत्ययमनिट् । इह पाठस्तु उत्तरधातुसाम्या-
दिति मैत्रेये प्रतिपादितम् । क्षयति । चिक्षाय । चिक्षिय-
तुः । चिक्षेथ, चिक्षयिथ । चिक्षियिष्व । क्रादिनियमा-
दिट् । थलि ‘अचस्तास्वत्’ इति निषेधात् भारद्वाजनियमाच्च विक-
ल्पितः । अजादौ ‘अचि शुधातु’ इत्यादिना इयङ्, ‘एरे-
काचः’ इति गण्टु संयोगपूर्वत्वान्न भवति । क्षेता । क्षेप्यति ।
क्षयतु । अक्षयत् । क्षयेत् । आशिपि—क्षीयात् ‘अकृ-
त्सार्वधातुकयोः’ इति दीर्घः । अक्षैसीत् सिचि वृद्धिः ॥

कर्मादौ क्षीयते इत्यादि वीवत् । अन्तर्भावितण्यर्थोऽयं न
कर्मकः, ‘न क्षीयते इत्यक्षरं’ इति भाष्ये दर्शनात् ॥

चिक्षीपति—‘अज्जनगमां सनि’ इति अज्जादौ सनि दीर्घः ।

चेक्षीयते । चेक्षयीति । ‘सार्वधातुकार्धधातुकयोः’ इति
गुणः । ‘नाभ्यस्तस्य’ इति निषेधो लघूपधगुणस्य ॥

क्षीणः, क्षीणवान्, क्षीणमिदम्—अस्य प्रौव्यार्थत्वा-
‘क्तोधिकरणे च’ इत्यधिकरणे क्तः । ‘अधिकरणवाचिनश्च
इति तद्योगे कर्तरि पठौ, ‘निष्ठायामण्यर्थे’ इति क्षियो दीर्घः
ण्यर्थो भावकर्मणी । ‘क्षियो दीर्घात्’ इति निष्ठानत्वम् । ण्यद-
र्थे तु क्षितमनेन, क्षितोऽयमनेन, क्षीणः तपस्वी, क्षीणो जा-
ल्मः, क्षितः इति वा । ‘वाक्रोशदैर्न्ययोः’ इति क्षियो निष्ठाया
वा दीर्घः । पूर्ववद्दीर्घपक्षे नत्वम् ॥

क्षेतुं शक्यः क्षयः—‘क्षय्यज्य्यौ शक्यार्थे’ इति निष्ठा-
तनादयादेशो यति ॥

प्रक्षीय—‘क्षियः’ इति ल्यपि दीर्घः ॥

क्षि निवासगत्योः इति तुदादौ । क्षीष् हिंसायामिति
ह्रस्वः । क्षिणु हिंसायाम्, इति तनादौ ॥

क्षीज अव्यक्ते शब्दे ॥ २३८ ॥

क्षीजति । चिक्षीज । क्षीजिता ॥

चिक्षीजिषति ॥ चेक्षिज्यते । चेक्षीक्ति ॥

क्षीजयति । अचिक्षिजत् । ‘णो चङि’ इति द्वस्वः ॥

कूजिना सहायं न पठितः, अप्रसिद्धत्वात् ॥

लज लजि भर्जने ॥ २३९-२४० ॥

लाज लाजि भर्त्सने च ॥ २४१-२४२ ॥

चकारो भिन्नक्रमः । एतावपि भर्त्सने इति मैत्रेयः । भर्त्स-
नग्रहणं भर्जनस्याप्युपलक्षणमिति पुरुषकारे । लजति । लला-
ज । लेजतुः । लजिता । अलजीत्, अलाजीत्—‘अतो
ह्रस्वः’ इति वा वृद्धिः ॥

लिलजिषति ॥ लालज्यते ॥ लालक्ति ॥

लाजयति । अलीलजत् ॥

लजति । ललज्ज । लज्जिता ॥

लिलज्जिषति ॥ लालज्जयते । इदित्वात्रलोपाभावः ॥ लालङ्कि ।

लाजः ॥ लज्जयति । अललज्जत् । एवं लाजति ला-
ज्जतीत्यादि ॥

ओ लजी ओ लस्जी व्रीडने इति तुदादौ । लज प्रकाशने इति

कथादौ । लजि इति षट्पुट्यादिदण्डके भाषार्थः ॥

जज जजि युद्धे ॥ २४३-२४४ ॥

जजति । लजिवत् ॥

जङ्गलम्—बाहुलकात् कलप्रत्ययः कुत्वं च ॥

कुरुजङ्गलेषु भवं कौरुजाङ्गलम्, कौरुजङ्गलम्—‘तत्र भवः’ इत्यणि ‘जङ्गलधेनुवलजान्तस्य विभाषितमुत्तरम्’ इति पूर्व-पदस्य नित्या वृद्धिः, उत्तरपदस्य तु वा ॥

तुज हिंसायाम् ॥ २४५ ॥

तोजति । तुतोज । तोजिता ॥

तुतोजिषति, तुतुजिषति ॥ तुजित्वा, तोजित्वा—‘रले व्युपधात्’ इति कित्त्वविकल्पः ॥

तोतुज्यते ॥ तोतोक्ति ॥

तोजयति । अतू तुजत् ॥

भावादिकर्मणोः ‘उदुपधात्’ इति कित्त्वविकल्पनात्—तुजित-मनेन, तोजितमनेन, इत्यादि ॥

तुजि पालने च ॥ २४६ ॥

तुजति । तुतुज । तुजिता ॥

तुतुजिषति ॥ तोतुज्यते ॥ तोतुङ्क् । अतोतुङ्क् ॥

तुजयति । अतुतुजत् ॥

तुङ्क्ः—वार्तिकमते न्यङ्कादित्वात्कुत्वम् ॥

भाषार्थोऽयं युजादौ ॥

गज गजि गृज गृजि मुज मुजि शब्दा-
र्थाः ॥ २४७-२५२ ॥

गजति ॥ गजति, इत्यादि । लजलजिवत् ॥

जगजतुः इत्यादौ आदेशादित्वात्त्रेस्वाम्यासलोपौ ॥

गजः—अच् ॥

गजा मदिरागृहम् ॥

गर्जति । जगर्ज । गर्जिता ॥

जिगर्जिषति ॥ जरीगृज्यते । जर्गृजीति इत्यादि पूर्ववत् ॥

गर्जयति । अजगर्जत्, अजीगृजत्—‘उरृत्’ वा ॥

गृजति । जगृज । गृजिता ॥

जिगृजिषति ॥ जरीगृज्यते—‘रीगृत्वतः’ इति रीक् ।

जरीगृजीति इत्यादि ॥

मोजति ॥ मुजति इत्यादि तुजिवत् ॥

मृज मृजीति स्वामिचन्द्रौ ॥

गज मदने च ॥ २५३ ॥

अयं चुरादावपि शब्दार्थः । गर्ज शब्दे इत्यग्रे ॥

वज व्रज गतौ ॥ २५४-२५५ ॥

वजति ॥ ववाज । ववजतुः ॥ वजिता इत्यादि । ‘न
शसददवादिगुणानां’ इत्येत्वाभ्यासलोपनिषेधः ॥

अवजीत् अवाजीत्—‘अतो हलादेः’ इति वा वृद्धिः ॥

वाजः । वाज्यम्—वज्ज्यतौ, ‘अजिब्रज्योश्च’ इति चकारेण
कुत्वनिषेधः ॥

व्रजति, इत्यादि ॥ लुङि 'वदव्रज' इति नित्या वृद्धिः—
अव्राजीत् इति ॥

व्रज्या—'व्रजयजोर्भावे क्यप्' इति क्यप् ॥

व्रजः—'गोचरसञ्चरवहव्रजव्यजापणनिगमाश्च' इति अधिक-
रणे घान्तो निपातितः ॥

परिव्राद्—'परौ व्रजेष्पः पदान्ते' इति क्विपि पत्वं दीर्घश्च ॥

एतौ चुरादावपि । शुचादयः उदात्ता उदात्तेतः शिवर्जम् ॥

अथ क्रमेण प्राप्तानात्मनेपदिनष्टवर्गीयान्तानाह—

अट् अतिक्रमहिंसयोः ॥२५६॥

इतः शाक्यन्ता उदात्ता अनुदात्तेतः ॥

दोषधोऽयं स्मर्यत इति मैत्रेयः । तोषधोऽयमिति 'ष्टुना ष्टुः'
इत्यत्र न्यासवृत्तिप्रदीपकारादयः । स्वाम्यपि क्विपि अदिति
तकारश्रवणार्थं तोषधत्वमुक्त्वा दोषधत्वमप्याह । मैत्रेयस्तु स्वमतं
दोषधत्वमुक्त्वा तोषधत्वं मतान्तरमाह । अट् इति डान्तपाठः
प्रकरणविरोधादुपेक्ष्यः ॥

अट्टे । आनट्टे । अट्टिता । अट्टिप्यते । अट्टताम् । आट्टत ।
अट्टेत । आशिपि—अट्टिपीष्ट । मा भवानट्टिष्ट । आट्टिप्यत । ष्टुत्वं
सर्वत्र । दोषधत्वे चत्वं च । अट्टिष्टिपते 'पूर्वत्रासिद्धीयमद्विर्वचने' इति
ष्टुत्वस्यासिद्धत्वाभावात् द्विटकारस्य सनन्तस्य द्विर्वचने ह्लादिशेषे रू-
पम् । यदाऽपि प्राणिणिपति इत्यादौ णत्वे कृते तस्यासिद्धत्वाभावात्स-
णत्वस्य द्विर्वचनेनैवेष्टिसिद्धौ 'उभौ साभ्यासस्य' इति पुनर्णत्व-
विधानात् 'पूर्वत्रासिद्धीयमद्विर्वचने' इत्यस्यानित्यत्वज्ञापनात् ष्टुत्व-
स्यासिद्धत्वात् तकारादेः द्विर्वचनं तदापि 'खपूर्वाः खयः' इति टकार-

येव शेषादिदमेव रूपम् । एवं च पुरुषकारादिषु अतिष्ठिषते
ति तकारस्य शेषेणोदाहरणप्रदर्शनं चिन्त्यम् । दोषधत्वे तु
पूर्वत्रासिद्धीयमद्विर्वचने ' इत्यस्य द्विर्वचनविषयत्वात् ' नन्द्राः '
ति द्विर्वचननिषेधे प्रवृत्त्यभावात् छुत्वस्यासिद्धत्वात् दकारवर्जं
द्वेरुच्यते । दकारस्य पुनस्तुल्ये चत्वे च अष्टिष्ठिषते इति
गव्यम् ॥

अट्टयति । आट्टिट् । दोषधत्वे तु आट्टिट् ॥

अट्टा—' गुरोश्च ' इत्यकारः ॥

अट्टां करोति अट्टायते—' अटाट्टा ' इत्यादिना क्यङ् ॥

भयमनादरे चुरादिः ॥

वेष्ट वेष्टने ॥ २५७ ॥

वेष्टते । विवेष्टे । वेष्टिता ॥

विवेष्टिषते ॥ वेवेष्टयते ॥ वेवेष्टीति, वेवेष्टि । वेवेष्टः ॥

लङि—अवेवेष्ट् ॥ वेष्टयति ॥ अविवेष्टत्, अववेष्टत्—' विभाषा
वेष्टिचेष्टयोः ' इति चङ्गरे णावभ्यासस्य पक्षे अकारः ॥

कर्मादौ वेष्टयते इत्यादि ॥

चेष्ट चेष्टायाम् ॥ २५८ ॥

वेष्टिवत् । अकर्मकस्त्वयम् ॥

गोष्ट लोष्ट संघाते ॥ २५९-२६० ॥

गोष्टते । जुगोष्टे । गोष्टिता ॥

लोष्टते । लुलोष्टे । लोष्टिता इत्यादि । वेष्टिवत् ॥

घट्ट चलने ॥ २६१ ॥

घट्टते । जघट्टे । घट्टिता । इत्यादि ॥

अयं चुरादावपि ॥

स्फुट विकसने ॥ २६२ ॥

स्फोटते । पुस्फोटे । स्फोटिता । इत्यादि ॥

पुस्फुटिषते । पुस्फोटिषते ॥ स्फुटित्वा, स्फोटित्वा—
'रलो व्युपधात्' इति कित्त्वविकल्पः ॥

पोस्फुट्यते ॥ पोस्फुटीति, पोस्फोटि । अपोस्फोट् ॥

स्फोटयति । अपुस्फुट् ॥

अयं तुदादावपि । विशरणार्थोऽग्रे परस्मैपदिषु । भेदनार्थ-
श्चुरादौ ॥

अठि गतौ ॥ २६३ ॥

अण्ठते । आनण्ठे । अण्ठता ॥

अण्ठिठिषते ॥ अण्ठयति । आण्ठिठत् । 'नन्द्राः' इति
नवर्जं द्विरुच्यते ॥

वठि एकचर्यायाम् ॥ २६४ ॥

एकचर्या सहायगमनम् । वण्ठते । ववण्ठे । वण्ठिता ॥

विवण्ठिषते ॥ वावण्ठ्यते ॥ वावण्ठीति, वावण्ठि ।
तिपट्टत्वे चर्त्तम् । लोटि हेर्धत्वे ट्टत्वे जश्त्वे वावण्ठि । लङि—
अवावन् ॥

वण्ठयति । अववण्ठत् ॥

अयमनिदित् स्थौल्यार्थः परस्मैपदिषु ॥

मठि कठि शोके ॥ २६५-२६६ ॥

इह शोक आध्यानम् । मातुर्मण्ठते उत्कण्ठत इत्यर्थः ।
अधीगर्थ' इति कर्मणि शेषे पठ्यी ॥

मठ मदनिवासयोः । कठ कृच्छ्रजीवने इत्यग्रे परस्मैपदिषु
निदिता । कठि शोके इतीदित् चुरादौ ॥

मुठि पालने ॥ २६७ ॥

मुण्ठते इत्यादि ॥

हेठ विवाधायाम् ॥ २६८ ॥

अमुं परस्मैपदिष्वपि केचित्पठन्ति । विवाधनं शाक्यम् ।
हेठते । जिहेठे । हेठिता । इत्यादि ॥

हेठयति । अजीहिठत्, अजिहेठत्—'काण्यादीनां वा'
इति णौ चङ्चुपधाया ह्रस्वविकल्पः—

काणेरानेस्तथा श्राणेर्भाणेर्हेठेलेठेरपि ।

प्यन्तस्य भाष्यकारेण काण्यादित्वं प्रदर्शितम् ॥

बोधिण्यासकृता लोठिलोठिर्वाणिश्च भाविना ।

सहिताः पूर्वमुक्ताश्च काण्यादौ परिकीर्तिताः ॥

दुर्गश्चाणि च काण्यादि मन्यते शाकटायनः ।

लोपि तदेवमेतेऽत्र धातवो द्वादश स्मृताः ॥

एठ च ॥ २६९ ॥

विपूर्वोऽयमिति स्वामिकाश्यपौ । मैत्रेयादयस्तु केवलमेवोदानहुः ।
एठते । एठांचक्रे । एठिता ॥

एठिठिपते ॥ एठयति । मा भवानिठिठत् । द्विर्वचनात्पूर्व-
मुपधादस्व इत्युक्तम् ॥

हिडि गत्यनादरयोः ॥ २७० ॥

हिण्डते । जिहिण्डे । हिण्डिता ॥

जिहिण्डिपते ॥ जेहिण्डयते ॥ जेहिण्डि । अजेहिन् ॥

हिण्डयति । अजिहिण्डत् ॥

हुडि संघाते ॥ २७१ ॥

हुण्डते । जुहुण्डे । हुण्डिता । इत्यादि पूर्ववत् । अत्र
काश्यपः—आर्यास्तु न पठन्ति, द्राविडास्तु तं पठन्तीति ।
भाष्यादौ तु हुण्डेत्यविगीतमुदाह्रियते ॥

कुडि दाहे ॥ २७२ ॥

कुण्डते इत्यादि ॥

कुण्डः । कुण्डम्—अच् ॥

स्त्रियां—कुण्डी—‘जानपदकुण्डगोणस्थलभाजनागकालनीलकु-
शकामुककवरात् वृत्यमत्रावपनाकृत्रिमाश्राणास्थौल्यवर्णनाच्छादना
योविकारमैथुनेच्छाकेशवेशेषु’ इति अमत्रे डीप् । अन्यत्र कुण्डा
वैकल्पार्थेनैव पठिष्यते । रक्षणार्थश्चुरादौ ॥

वडि विभाजने ॥२७३॥

मडि च ॥२७४॥

अत्र स्वामी—वडि विभाजने, मडि च इति एथक्सूत्रणाद-
न्तिरेऽपि । नन्दी तु वडि विभाजने, मडि वेष्टने इति भूङ्गा
वतीति । वण्डते । ववण्डे । वण्डिता ॥ मण्डते । ममण्डे ।
ण्डिता । इत्यादि ॥

मण्डूकः—‘शालिमण्डिभ्यामूकण्’ इत्यूकण् ॥

कूपमण्डूकः, उदपानमण्डूकः, कच्छमण्डूकः—‘पात्रे समि-
॥दयश्च’ इति क्षेपे सप्तमीतत्पुरुषः । क्षेपश्च ‘कूपे मण्डूक
श्च’ इत्यदृष्टविस्तारताद्यवगमात् । ‘क्रुधमण्डार्थेभ्यश्च’ इति यु-
ज्येथो भूषणार्थ एव वृत्तो उदाहृतः, तस्य ‘अनुदात्तेतः’ इति
पुचस्मिद्धत्वात् न त्वस्य युजेति ॥

मडि भूपायामित्यग्रे परस्मैपदिषु । णौ हर्षे च ॥

भडि परिभाषणे ॥ २७५ ॥

परिहास इति देवः । परितो भाषणं परिभाषणं इति स्वामी ॥

यस्म निन्द उपालम्भस्तत्र स्यात्परिभाषणम् ।

इति निघण्टुः । भण्डते इत्यादि ॥

भण्डिलो दूतः—‘सलिकल्यनिमहिभण्डि’ इत्यादिना इलच् ॥

कल्याणार्थश्चुरादौ ॥

पिडि सङ्घाते ॥ २७६ ॥

पिण्डते इत्यादि ॥

पिण्डलो गणकः । पूर्ववदिलच् । चुरादावप्ययम् ॥

मुडि मार्जने ॥ २७७ ॥

शुद्धिन्यग्भावो मार्जनम् । मुण्डते इत्यादि ॥

खण्डनार्थः परस्मैपदिषु ॥

तुडि तोडने ॥ २७८ ॥

तोडनं दारणं हिंसनं च । तुण्डते इत्यादि ॥

तुण्डिः—‘इन्’ इतिन्प्रत्ययः वृद्धनाभिः । साऽस्यास्तीति
तुण्डिलः—‘तुण्डादिभ्य इलच्’ इत्यत्र ‘स्वाङ्गादृद्धौ’ इति
गणसूत्रेण स्वाङ्गात् वृद्धौ वृत्तादस्माच्छब्दादिलच् ॥

तुण्डिल एव तुण्डिभः—‘तुण्डिवलिवटेर्भः’ इति मत्वर्थी
यो भः । तुण्डिलो बहुभाषी—‘सलिकल्यनि’ इत्यादिना इलच्

अयमनिदित्परस्मैपदिषु ॥

हुडि वरणे ॥ २७९ ॥

वरणं स्वीकारः । हरणमिति मैत्रेयः । हुण्डते । जुहुषे
हुण्डिता । इत्यादि ॥ स्फुडि विकसने इत्यत्रैके पठन्ति ॥

चडि कोपे ॥ २८० ॥

चण्डते । इत्यादि ॥

चण्डनः—‘ऋधमण्डं’ इति वा ‘अनुदात्तेतः’ इति वा युच्

चण्डालः—‘पतिचण्डिभ्यामालच्’ इत्यालच् ॥

चण्डालस्यापत्यं चाण्डालकिः—अत इजि 'सुधातुरकञ्च' यासवरुडनिषादचण्डालविम्बानाम्' इत्यकञादेशोऽन्यस्य ॥

चण्डाली इति शार्ङ्गवादिवात् ङीनि ॥

'तद्युक्तात्' इति सूत्रेऽणप्रकरणे 'कुलालवरुडकर्मारनिषाद-
डालमित्रामित्रेभ्यः छन्दस्युपसङ्गचानम्' इति उक्तत्वात् छान्दसः—
ण्डालः ॥

चण्डी—इनि 'कृदिकारादक्तिनः' इति ङीप् ॥

अयं चुरादौ ॥

शडि रुजायां संघाते च ॥ २८१ ॥

तालव्योष्मादिः । शण्डते इत्यादि ॥

शण्डः—असुरपुरोहितः ॥

शण्डलः—तीर्थमृषिश्च 'सलिकलयनि' इत्यादिना इलच् ।

तडि ताडने ॥ २८२ ॥

तण्डते इत्यादि ॥

तण्डः—अच् ॥

वतण्डः—'वष्टि भागुरिरल्लोपमवाप्योरुपसर्गयोः' इत्युपसर्ग-
यालोपः ॥

वतण्डस्य गोत्रापत्यं वातण्डयः । वातण्डः 'गर्गादिभ्यो यञ्'
शिवादिभ्योऽण्' इति यञ्गौ । यदा त्विदमपत्यमाङ्गिरसं भवति
दा 'वतण्डाच्च' इति शिवाद्यणं बाधित्वा यजेव । अपत्ये
स्त्रीलिङ्गेऽस्य 'लुक् स्त्रियाम्' इति लुक् ॥

'शार्ङ्गवाद्यञो ङीन्' इति ङीन्—वतण्डी । अनाङ्गिरसे तु

लुगभावात् वातण्ड्यायनी—‘प्राचां प्फतद्धितः’ इति यञन्ताः
 प्फः, फस्यायनादेशः, पित्तरणसामर्थ्यात् स्वार्थे ङीष् । प्फप्रत्यय-
 याभावे ‘यञश्च’ इति ङीपि ‘यस्येति च’ इत्यल्लोपे ‘आप-
 त्यस्य च तद्धितेनाति’ आपत्ययकारस्यानाकारादौ भसंज्ञानिषि-
 तद्धिते ईति च परे लोप इति लोपे वातण्डी । ‘अनाति’ ई-
 वचनात् वातण्ड्यायनी इत्यत्र यलोपो न भवति ॥

वितण्डा ॥

तण्डुलं—‘लुठितटितडिभ्य उलच्’ इत्युलच् ॥

पडि गतौ ॥ २८३ ॥

पण्डते ॥

पण्डितः । गोष्ठेपण्डितः—‘पात्रे समितादयश्च’ इति क्षे-
 सप्तमीतत्पुरुषः, तत्रैव पाठादलुक् । गोष्ठ एव पण्डितो
 सदसि इति क्षेपावगतिः ॥

पण्डः—अच् । पणतेर्वा जमन्ताडुः ॥

पण्डस्यापत्यं पण्डारः—‘आरगुदीचाम्’ इत्यत्र रकाऽपि ग-
 धार इति सिद्धे आरग्वचनादन्यत्रापि भवतीति वृत्तावुक्तम् ॥
 नाशार्थश्रुरादौ ॥

कडि मदे ॥ २८४ ॥

कण्डते इत्यादि ॥

भेदने चुरादिः । अनिदिदिहैव, तुदादौ च परस्मैपदी ॥

खडि मन्थे ॥ २८५ ॥

खुडि इत्यप्येके पठन्ति । खण्डते ॥

खण्डः--अड् ॥

खडि भेदने चुरादिः ॥

हेडृ होडृ अनादरे ॥ २८६-२८७ ॥

हेडते । जिहेडे । हेडिता ॥

जिहेडिपते ॥ जेहेडयते ॥ जेहेडि ॥

हेडयति । अजिहेडत् । ऋदित्त्वान्नोपधादक्षवः ॥

एवं होडते ! जुहोडे । इत्यादि ॥

होडः--पचाद्यच् ॥

होड इवाचरति होडते 'आचारेऽवगल्भक्रीबहोडेभ्यः क्तिप्वा' ति क्तिपि 'सनाद्यन्ताः' इति धातुत्वे ल्यदयः । होडादीनाकारस्यानुदात्तत्वानुनासिकत्वयोः प्रतिज्ञानात् 'अनुदात्तङितः' ति तङ् । तथा च भाष्यम्--सर्वप्रातिपदिकेभ्यः क्तिप् इत्युग्रा न तर्हीदानीं गल्भाद्यनुक्रमणं कर्तव्यम् । कर्तव्यं च आत्मनेपदार्थानुबन्धानासंख्यामि इति । क्तिबभावे 'कर्तुः क्यङ् सलोपश्च' इति पमानात्कर्तुः सुबन्तादाचारे क्यङिति क्यङ् । उपमानस्य कचं सन्निधानादाचरणक्रियापेक्षम् । सलोपश्च इति चशब्दस्य अन्वायशिष्टार्थत्वात् यत्रान्त्यः सकारस्सम्भवति तत्र लोपः स च व्यवपतविभाषया होडायते । अनुनासिकत्वप्रतिज्ञानं क्तिप्सन्नियोवेतीत्संज्ञाया अभावात् 'अकृत्सार्वधातुकयोः' इति दीर्घः ॥

हेडृ वेष्टने इति घटादौ । हेडृ गतो इत्यग्रे परस्मैपदी ॥

वाडृ आप्लाव्ये ॥ २८८ ॥

वशादिः । आप्लाव्यमाप्लवः । वाडते । अववाडत् इत्यादि ॥

द्राडृ ध्राडृ विशरणे ॥ २८९-२९० ॥

द्राडते । ध्राडते इत्यादि ॥

शाडृ श्लाघायाम् ॥ २९१ ॥

शाडते इत्यादि । लङ्योरैक्यात् शालते इति काश्यपः
अत एव मैत्रेये रूपशाली शाला इत्युदाहृतम् । 'लस्य
इत्यत्र भाष्यकैयटयोः शाला इति श्यतेर्लप्रत्यये व्युदपादि ॥

शालीनः अभृष्टः—'शालीनकोपीने अभृष्टाकार्ययोः' इ
खञि निपातितः ॥

गवां शाला गोशालं, गोशाला—'विभाषा सेनासुराच्छाय
शालानिशानाम्' इति सेनाद्यन्तस्य तत्पुरुषस्य वा नपुंसकत्वम् ।

गोशाले जातः गोशालः—'तत्र जातः' इत्यण् 'स्थान
न्तगोशालखरशालाच्च' इति लृक् । लिङ्गविशिष्टपरिभाषया गोश
लाशब्दादप्यणो लुग्भवति । एवं खरशालः । वत्सशाला
जातः वत्सशालः, वात्सशालो वा—'वत्सशालाभिजिदश्वयुक्त
तभिषजो वा' इति अणो वा लृक् ॥

शालिः—'इन्' इतीन् ॥

शालीनां भवनं क्षेत्रं शालेयम्—'व्रीहिशाल्योर्ढक्' इ
ढक् ॥

अष्टादश उदात्ता अनुदात्तैः ॥

शौटृ गर्वे ॥ २९२ ॥

इतो गञ्यन्ता उदात्ता उदात्तैः ॥

शौटति । शुशौट । शोटिता । शौटिष्यति । शौटतु ।
शौटत् । आशिपि—शौट्यात् । अशौटीत् । अशौटिष्यत् ॥

शुशोटिपति ॥ शोशोट्यते ॥ शोशौटि । अभ्यासस्य
स्वः । गुणः ॥

शौटयति ॥ अशुशौटत् ॥

शौटीरः—‘कृगृगृपुकटिपटिशौटिभ्य ईरन्’ इतीरन् ॥

यौट् बन्धे ॥ २९३ ॥

यौटति इत्यादि ॥

मेट् मेड् म्लेट् उन्मादे ॥ २९४-२९६ ॥

द्वितीयस्तृतीयान्तः । तयो च ‘तस्य परमाश्रेडितम्’ इति
दृश्यते । तत्र न्यासे आश्रेज्यते आधिक्येनोच्यते इति । दान्त-
मध्ये पाठस्तु अर्थसाम्यान्नाथविवत् । म्रेडति । म्रेडति ।
म्लेटति । इत्यादि ॥

कटे वर्षावरणयोः ॥ २९७ ॥

अयमनेदिदग्रे । कटति । चकाट । कटिता इत्यादि ॥

अकटीत्—‘अतो हलदेः’ इति वा वृद्धिः ‘ह्यचन्तक्षणश्वस-
नागृणिश्वेदिताम्’ इति एदित्वात् निषिध्यते ॥

कटः—पचाद्यच् ॥

कटी—‘कटात्तु श्रोणिबन्धने’ इति गौरादित्वात् ङीप् ॥

निकटे वसति नैकटिकः—‘निकटे वसति’ इति सप्तम्यन्तात्
सवत्यर्थे ठक् ॥

काटः लिङ्गः—‘हलश्च’ इत्यधिकरणे संज्ञायां घञ् ॥

कटीरः जघनं कन्तुकं च—‘कृगृ’ इत्यादिना ईरन् ॥

कटित्रं चर्म—‘अशित्रादिभ्यः’ इतीत्रः ॥

कटकम्—‘कृन् शिल्पिसंज्ञयोः’ इति कृन् ॥

कटुः—बाहुलकादुप्रत्ययः ॥

कट्वरः—‘छित्वरछत्वरधीवरपीवरमीवरचीवरनीवरगहरकट्वरसंघराः’ इति वरचि निपात्यते ॥

चट्रे इत्येके इति काश्यपः । चटति इत्यादि पूर्ववत् ॥

चाटुः—‘दसनिजनिचटिरहिभ्यः’ उण्* इत्युण् ॥

चटुः—बाहुलकादुकारः । संज्ञापूर्वको विधिरनित्य इति ज्ञा वृद्धयभावो वा ॥

चटुलः—बाहुलकादुलन् ॥

चटकः—‘कृन् शिल्पिसंज्ञयोः’ इति कृन् ॥

चटका—अजादिपाठात् टाप् । अत एव ‘प्रत्ययस्थात्’ इतीतभावश्च ॥

चटकाया अपत्यं चाटकैरः—‘चटकाया ऐरक्’ ‘चटवच्च’ इति वक्तव्यात् चटकस्यापत्यमपि चाटकैरः । स्त्रियां अपत्ये ‘स्त्रियामपत्ये लुक्त्वक्तव्यः’ इति ऐरक्को लुकि चट इति भवति ॥

भेदनाथोंडयं चुरादौ ॥

अट पट गतौ ॥ २१८-२१९ ॥

अटति । आट । अटिता । अटिष्यति । अटतु । आट

स्तु । आशिषि—अटथात् । मा भवानटीत् 'नेटि' इति
चि वृद्धचभावः ॥

अटिपिपति ॥ अटाटयते । 'सूचिसूत्रिमूत्र्यव्यत्यंशूणोतीना-
संख्यानम्' इति यङि अनादित्वात् व्यशब्दस्य द्विर्वचने
म्यासस्य 'दीर्घोऽकितः' इति दीर्घः । नन्वत्र यदेव कार्यो-
मितं च ; एकस्य कार्यनिमित्तत्वे च विरुद्धे । नैतत्, आ-
रभेदात् । अनभ्यासाकारेण कार्यो यडाकारेण निमित्तम् । तथा
—देवदत्तशालायां ब्राह्मण आनीयतामित्युक्ते यदि देवदत्तोऽपि ब्रा-
ह्मणश्च शालास्थश्च भवति तदा सोऽप्यानीयते । यङुकि
सन्वडोः' इत्यस्य षष्ठ्यन्तत्वात् यङप्रेक्षया पूर्वस्य कार्याभा-
त् 'नलुमता' इति प्रत्ययलक्षणस्य प्रतिषेधाभावाद्यङन्तत्वात्
इशब्दस्य द्विर्वचने ह्यदिशेषे 'दीर्घोऽकितः' दीर्घं सर्वण-
मि च तिपटुत्वे आट्टि इति भवति । ईदृक्षे तु आटीति ।
माट्टः । आटति । आट्टि । आट्टुः । आटांचकार
त्वादि । आट्टि इत्यत्र हेर्धिभावे टुत्वे पूर्वस्य जश्चं डकारः ।
यङि हल्ङच्चादिना तिस्योर्लोपे—आट् ॥

अटतीति अटा—अचि टाप । तां करोति अटायते
अटाट्या' इत्यादिना क्यङ् ॥

कुलस्य अटा कुलटा—शकन्वादित्वात् 'कुलटाया वा' इति
नेर्देशाद्वा पररूपम् ॥

कुलटाया' अपत्यं कौलटिनेयः, कौलटेयः—स्त्रीभ्यो ढकि
'कुलटाया वा' इति पक्षे इनडादेशोऽन्यस्य । यदाऽयं कुलटा-
शब्दः स्त्रीक्षुद्रायां वर्तते, क्षुद्रा दुश्शीला, अङ्गहीना वा तदा

‘क्षुद्राभ्यो वा’ इति दृक् कौलटेरः इति भवति । तदभावे व शब्देन दक् कौलटेयः इति ॥

अटाट्या—‘परिचर्यापरिसर्यामृगयाटाव्यानामुपसङ्ख्यानम्’ इति
गमनमात्रे शप्रत्यये द्विर्वचनहलादिशेषाभ्यासदीर्घेषु निपात्यते ॥

पटति । पपाट । पेटुः । पेटिथ ॥ पटिता ॥

अपटीत् । अपाटीत्—‘अतो हलादेः’ इति वा वृद्धिः ॥

पिपटिपति ॥ पापट्यते ॥ पापटीति, पापटि ॥ इत्यादि ॥

पाटयति । अपीपटत् ॥

पाटूपटः—‘पाटोर्णिलुक्चोक्चाभ्यास्य’ इति
णिलुक् द्विर्वचनमभ्यासस्योगागम उपधादीर्घश्च, उक्चो दीर्घोच्चारण-
सामर्थ्यात् द्वस्वस्याभावः । अस्यागमत्वसामर्थ्यान्न हलादिशेषः । अ-
न्यथा आदेशमेव विदव्यादृकारम् । ‘अभ्यासस्यानचि’ इति वा
हलादिशेषद्वस्वयोरभावः अभ्यासस्य यदुक्तं तदचि न इति । ‘णोर-
निटि’ इति णिलोपे सिद्धे लुक्वचनं प्रत्ययलक्षणेन वृद्धेरभावार्थम् ॥

पाट्यका मुराविशेषः—पाट्यकालावदातमुरायामिति स्थूलादि-
पाठात् ण्यदन्तादस्मात् कन् ॥

पटुः—‘फलिपाटिनमिमनिजनां गुक् पटिनाकिधताश्च’ इत्युप्र-
त्यये यथासङ्ख्यात्पटादेशः । अत्र गुगेक आगमः, अन्ये ओदेशाः ॥

पटोर्भाक्कर्मणी पटिमा—‘पृथ्वादिभ्य इमनिज्जा’ इतीमनिच्,
‘टैः’ इति टिलोपः । तदभावे ‘इगन्ताच्च लुपपूर्वात्’ इत्याणि
पाटवम् ॥

गोष्ठेपटुः—‘पात्रेसमितादयश्च’ इति क्षेपे सप्तमीतत्पुरुषः ।
तत्रैव पाठादलुक् । गोष्ठ एव पटुः न सदसि इति क्षेपावगतिः ।

पटाका—‘शालिपटिपतिभ्यो निन्’ इत्याकिन्निच्च ॥

पटलम्—‘वृषादिभ्यश्चित्’ इति कलप्रत्ययः चिच्च ॥

पटलिका—‘संज्ञायां कन्’ ॥

पटीरः—‘कृगृ’ इत्यादिना ईरन् ॥

पाटलम्—‘प्यन्तात्कलप्रत्ययो बाहुलकात्’ ॥

पाटली—‘जातेरस्त्रीविषयादयोपधात्’ इति ङीप् ॥

पाटल्याः पुष्पाणि पाटलानि—‘बिल्वादिभ्योऽण्’ इति कारावयवयोरण् । तस्य ‘पुष्पमृलेषु बहुलम्’ इति लृप् ष्वे बहुलग्रहणान्न भवति । लृपि हि कोशातक्याः फलानी-
॥दिवत् ‘लृपि युक्तवद्वचक्तिवचने’ इति युक्तवद्भाव एव
गन् ॥

रट परिभाषणे ॥ ३०० ॥

रटति इत्यादि ॥

परिराटी—‘संप्रचानुरुधाङ्चमाङ्चसपरिमृसंसृजपरिदेविसंज्वरप-
क्षिपपरिरटपरिवदपरिदहपरिमुहदुपद्विपद्रुहदुहयुजाङ्गीडविविचत्यजर -
भजातिचरापचरामुषाभ्याहनश्च’ इति परिपूर्वादस्मात्ताच्छीलिको
धेनुण् ॥

परिराटकः—‘निन्दहिंस’ इत्यादिना वुञ् ताच्छीलिकः ॥

लट बाल्ये ॥ ३०१ ॥

लटति इत्यादि ॥

लटा—‘अशूवृषिलटिकणिखटिविशिभ्यः कृन्’ इति कृन् ॥

लाटयतीति लाटः प्यन्तादच् । केवलाद्वा संज्ञायां घञ् ॥

शट रुजाविशरणगत्यवसादनेषु ॥३०२॥

शटति इत्यादि ॥

शाटकः—घञन्तात्संज्ञायां कन् ॥

शाटी—जातिलक्षणो ङीप् ॥

वट वेष्टने ॥ ३०३ ॥

वटति । ववाट । ववटतुः । वादित्वादेत्वाभ्यासलोपाभावः ।

वटिः—‘इन्’ इतीन्द्रप्रत्ययः ॥

वटिभः—‘तुन्दिवलिवटैर्भः’ इति मत्वर्थे भः ॥

वटकः—संज्ञायां कन् ॥

वटका—अन्नमस्यां पौर्णमास्यां वटकिनी पौर्णमासी—‘तदस्मिन्नप्रायेण संज्ञायाम्’ इत्यत्र ‘वटकेभ्य इनिर्वक्तव्यः’ इतीन् ॥

वटादावयं परिभाषणार्थः । पट वट ग्रन्थे इति कथादां वट वेष्टने इति क्षीरस्वामी । यस्तु तत्र विभाजनार्थः तं वटीं शाकटायनादयः पठन्ति । वटी विभाजने इति इहैवाग्रे चुरादौ चानदन्तेषु ॥

किट खिट त्रासे ॥ ३०४—३०५ ॥

केटति । चिकेड । केटिता ॥

चिकिटिपति, चिकेडिपति ॥ किटित्वा, केडित्वा इत्यादि ।

एवं खेटति इत्यादि ॥

खेटः—‘हलश्च’ इति संज्ञायां घञ् । इह त्रासो भयो त्पादनम् । किटिः गत्यर्थोऽग्रे भविष्यति । इहैके न पठन्ति पठताम्भैत्रेयादीनामर्थभेदात्पुनः पाठ इत्यभिप्रायः ॥

शिट पिट अनादरे ॥ ३०६-३०७ ॥

आद्यस्तालव्यादिः । अपरो मूर्धन्यादिः । शेटति । सेटति
त्यादि क्तिवत् ॥

सिसेटिपति सिसिटिपति इत्यत्र 'स्तौतिण्योरेव' इति नियमान्न
त्वम् । पोपदेशफलं तु सेपिटच्चेत, अमीपिटत् इत्यादौ ॥

जट झट सङ्घाते ॥ ३०८-३०९ ॥

जटति । जजाट । जेटतुः । जटिता ॥

जटा—अजन्ताटाप ॥

निन्दिता जटाऽस्य जटालो जटिलः—'जटाघटाकलाक्षेपे'
ति सिध्मादौ पिच्छादौ च पाठल्लजिलचो । 'जटचपि' इति
शष्यकारप्रयोगादनदन्तत्वेऽपीनिः ॥

झटति । जझटतुः । झटिता इत्यादि ॥

भट भृतौ ॥ ३१० ॥

भटति इत्यादि ॥

भटित्रम् 'शूले संस्कृतं मांसं' इति निघण्टुः । वेतनं इत्युणा-
दिवृत्तौ । 'अशित्रादिभ्यः' इतीत्रः । अयं घटादिः परिभाष-
णार्थः ॥

तट उछ्राये ॥ ३११ ॥

तटति ॥

तटोस्यास्तीति तटिनी—'अत इनिठनौ' इति मत्वर्थे इनिः ॥

तटी—गौरादिपाठात् डीष् ॥

तड आघात इति डकारान्तश्चुरादौ ॥

खट काङ्क्षायाम् ॥ ३१२ ॥

खटति ॥

खट्वा—‘अशूवृषि’ इत्यादिना कृन् ॥

खट्वामारूढः खट्वारूढः जाल्मः—‘खट्वाक्षेपे’ इति क्षेपे गभ्ये णि
तीयान्तस्य खट्वाशब्दस्य कान्तेन तत्पुरुषः ॥

नट नृत्तौ ॥ ३१३ ॥

अत्र पुरुषकारे—णट नृत्ते नृत्तावित्यपि क्षीरस्वामी इत्युभयथाऽ
नर्तनमित्येवार्थ इति । अयं णोपदेशः । ‘नृति नन्दि’ इति णोप
शपर्युदासयाक्ये ‘नाटि’ इति सवृद्धिकस्य ग्रहणादस्य घटादित
न्मित्वात् नाटि रूपाभावादग्रहणम् । यदाह हरदत्तः—‘जसि
ग्रहण’ इत्यत्र नट नृत्तौ इत्यस्य घटादिपठितस्याग्रहणम्, णि
कृतनिर्देशात् इति । अत एव णोपदेशपर्युदासविवरणेऽपि न्यास
मञ्जरीपुरुषकारादिभिः अवस्पन्दनार्थस्य चौरादिकस्यैव ग्रहणं कृतम्
ननु क्षीरस्वामी घटादौ नट नृत्तौ इति पठित्वा नटयति शा
इत्युदाहृत्य नृत्तौ नाटयति इति वक्ष्यति, अवश्यं हरदत्तादिभिरपि
भयत्र पाठसामर्थ्यादस्य नाटयति इत्यङ्गीकार्यम्, तत्कथमुक्तं कि
तनिर्देशादिति । उच्यते—द्वयोर्ग्रहणे नटीत्येव निर्दिशेत् न तु
टीति विकृतम् । तत्सामर्थ्यात् यस्य नाटीत्येव रूपं तस्यैव पर्युदा
विज्ञास्यते न तु यस्य नाटिरूपं नाटिरूपं च । ननु योस्ति घटादिषा
नित्यं नाटिरूपमापन्नः स एव विकृतनिर्देशेन व्यावर्त्येत, मे
येऽन्यत्र पठिता घटादौ पठ्यन्ते न ते पृथग्घातवः
किन्तु मित्त्वार्थमेव तेषामनुवाद इति तत्र स्थितत्वात् ।

नर्तनम् यत्कारिषु नटव्यपदेशः । न तु मार्गदेशीशब्दा-
 ि प्रसिद्धं नृत्यं नृत्यं च, यत्कारिषु नर्तकव्यपदेशः । तत्र
 अर्थभिनयो नाट्यम्, पदार्थभिनयस्तु नृत्यम् । अभिनयशून्यः
 : शास्त्रोक्ताङ्गभङ्गः स्वगात्रविशेषो नृत्यं इति तद्विदः । नैवण्टु-
 नां तु—‘ताण्डवं नटनं नाट्यं लास्यं नृत्यं च नर्तनम्’ इति
 भेदव्यवहारो निरूढलक्षणया नेयः । प्रणयति इत्यादि ॥

नटी—गौरादित्वात् ङीप् ॥

पिट शब्दसङ्घातयोः ॥ ३१४ ॥

पेटति । पिपेट । पेटिता इत्यादि ॥

पिपिटिषति, पिपेटिषति । पिटित्वा, पेटित्वा ॥

पेटयति । अपीपिटत् ॥

पिटकम्—‘कुन् शिल्पिसंज्ञयोः’ इति कुन् ॥

पिटाकः—‘पिटाकादयश्च’ इत्याकः ॥

हट दीप्तौ ॥ ३१५ ॥

हटति । जहाट । हटिता । अहटीत् अहाटीत् इत्यादि ॥

हाटकम्—‘संज्ञायां च’ इति ण्वुल् । बाहुलकादस्त्रियामपि

शब्दशब्दात्कन्वा ॥

पट अवयवे ॥ ३१६ ॥

सटति । ससाट । सेटतुः । सटिता ॥

सिसटिषति—‘स्तौतिण्योरेव’ इत्यपत्वम् ॥

साटयति । असीषट् ॥

सटा—अजन्ताट्ठाप् ॥

लुट विलोडने ॥ ३१७ ॥

एतदादयः पठत्यन्ताष्टवर्गवृत्तीयान्ता इति कौशिककाश्यपनिद्रविडाः । ते चास्मादनन्तरं पिठहृद्ये च पेटुः । लोटति । लु
लोड । लोटिता ॥

लुलुटिषति, लुलोटिषति ॥ लुटित्वा, लोटित्वा ॥

लोडयति । अलूलुडत्, अलुलोडत्—काण्यादित्वादुपधादसं
विकल्पः । भूमृत्रे सुधाकरः—लुल विलोडने इति लान्तोपि दृश्यं
'लूलुङ्गजाकारवृहत्तरङ्गम्' इति माघः । डल्योरेकत्वस्मरण
मिति वा प्रतिविधेयमिति । अयं दिवादावपि । भाषार्थश्रुगदौ
प्रतिघाते द्युतादौ । इदित् स्नेयार्थः परस्मैपद्विषु । लुण्टेति
रादौ ॥

चिट परप्रेष्ये ॥ ३१८ ॥

चेटति इत्यादि पूर्ववत् । काण्यादित्वाभावो विशेषः ॥

चेटी—इन्नन्तान् 'सर्वतोऽक्तिन्नर्यादित्येके' इति डीप् ॥

विट शब्दे ॥ ३१९ ॥

वेटति इत्यादि ॥

विटः—इगुपधलक्षणः कः ॥

विटपः—'विटपविष्टपविशिपोलपाः' इति निपातितः ॥

बिट आक्रोशे ॥ ३२० ॥

बशादिः । वेठति इत्यादि । हिटेत्यत्र केचित्पठन्ति, हेठति
त्यादि ॥

इट किट कटी गतौ ॥ ३२१-३२२ ॥

अत्र मैत्रेयः—कटीति द्वस्वान्तं पठन् ई इति चतुर्थं धातुमुक्त्वा
तान्तरेण दीर्घान्तं पठन् ई इति चतुर्थं धातुं दीर्घमुक्त्वा फलं
। व्यपदेशिवद्भावेन गुरुमच्चेजादित्वाभ्यां अयाञ्कार इत्याम्सिद्धिमाह ।
गी-स्वामी तु—त्रयो धातवः, तृतीय ईदिदित्यङ्गीकृत्य कटित्वा,
इटः, कटवान् इत्युदाहृत्य अन्ये कटीई इति धात्वन्तरं प्रक्षिष्टमा-
हुरिति चोक्त्वा कण्टति कण्टकः,

उदयति दिननाथे याति शीतांशुरस्तम् ॥

इति चोदाजहार । संमतातरङ्गिण्योस्तु—कटि इ इति चत्वारो धातव-
स्तृतीय ईदिदिति व्याख्यायि । धनपालशाकटायनो तु—त्रीनेव धातू-
पाहतुः । अयं पक्षः समर्थितः पुरुषकोर । यदाह—इ ई इति द्वस्व-
धौ धातू प्रस्तुत्य अन्ये पुनरुभावपि न पठन्ति । व्यक्तं
येतत् धनपालशाकटायनवृत्त्योः । अपि च—शौट् गर्वे इत्यादिकान्
तांश्चन धातून्पठित्वा अन्ते च उदात्ता इत्युच्यते; तच्चास्मिन्प्र-
करणे अयेतरपि पाठे सति तस्य ‘अनिट् स्वरान्तो भवतीति दृ-
श्यताम्’ इत्यनुदात्तत्वात् प्राचुर्याभिप्रायेण कथं चिन्नेयं स्यात्,
पथाऽऽह मैत्रेयरक्षितः—उदात्तत्वप्रयतिवर्जं भट्टग्रामन्यायेनो-
दात्ता इत्युच्यन्ते इति । सचायं न्यायः सुनिश्चित एवायतेः
पाठे शोभते । विप्रनिपन्ने पुनरुदात्तत्वात्कथाऽअस्यवशादपाठ एव
प्राप्यान् । उदयतीत्यादि चैव मसाध्वेवास्त्विति । हरदत्तस्यापि प्रा-

योयमेव पक्षोऽभिमतः । यदाह 'उपसर्गस्यायतौ' इत्यत्र अय-
तिरनुदात्तेत्कथं तर्हि 'उदयति विततोर्ध्वराश्मिरज्जौ' इति परस्मैपदम्,
किमनेन वन्यगजशोचेन, यदि वा पचाद्यजन्ताद्दुदयशब्दादाचार-
किपि लट् । केचित्तु—इट किट कटी इत्यत्र इकारमपि धातुं पठ-
न्तीति । वृत्तिकारोपि प्रायेणात्रैवानुकूलः । यदाह—'एतिस्तुशामु'
इत्यत्र क्यपि इत्यः इत्युदाहृत्य कथमुपेयमिति, ईड ए*तद्वय-
मिति । यदि हीमो स्यातां प्राथम्यादनयोरेकमुपाददीत ॥

अथोदाहरणानि—एटति । इयेट । ईटतुः । इयेटिथ ।
पिद्वचनेषु 'द्विर्वचनेऽञि' इति गुणस्य स्थानिवत्त्वादिट्शब्दस्य
द्विरुक्तौ हलादिशेषे 'अभ्यासस्यामवर्णे' इतीयङ् । नन्वेवं गुण-
स्य स्थानिवत्त्वाद्भवश्यं स पुनः प्रवर्तयितव्यः । तस्यां च दशायां
गुणादन्तरङ्गत्वात् सवर्णदीर्घेण भाव्यम् । न चास्ति 'वाणादाङ्गं
बलीयः' इति, यत इदमाङ्गवार्णयोः समाननिमित्तत्वे प्रवर्तते । न
च कार्या निमित्तत्वेनाश्रीयते, सत्यम्—इदानीमेवाग्रे परिहरिष्यते ।
एटिता इत्यादि । इटिटिषति एटयति आ भवानिटिडत् णि-
लोपस्य स्थानिवत्त्वात् टिश्चोदस्यं द्विर्वचनम् । अतः पूर्वमेवोपधादस्य
इत्युक्तम् ॥

केटति ॥ चिकेट ॥ केटिता ॥

चिकिटिपति चिकेटिपति ॥

किटित्वा केटित्वा इत्यादि ॥

किटिः—'इगुपधात्किञ्च' इतीन्, कित्त्वान्न गुणः ॥

कण्टति । चकण्ट । कण्टिता ॥ इत्यादि ॥

कण्टकः—संज्ञायां कुन् ॥

*इ इत्यस्ये.

कण्टकितम्—तारकादित्वादितच् । अनिदिद्वादिनां कटति
त्यादि ॥

इ इति चतुर्थधातुवादिनाम्, अयति । इयाय । ईयतुः । ईयुः ।
इयिथ । इयेथ । भारद्वाजनियमादिद्विकल्पः । इय । इयय । इयाय ।
इयिव । इयिम ॥ पिद्वचनेषु गुणवृद्धयोः 'द्विर्वचनेऽचि' इति स्थानिव-
त्वात् इकारस्य द्विर्वचने 'अभ्यासस्यासवर्णे' इतीयङ् । अन्यत्र पूर्ववदि-
पङ् । स्थानिवद्भावात् इशब्दस्य द्विरुक्तो पुनरियङः प्रवर्त-
नायां तं बाधित्वा 'एरनेकाचः' इति प्राप्तं यणमन्तरङ्गत्वात् बा-
धित्वा सवर्णदीर्घे पुनरियङोदेशः । यदाऽपि सवर्णदीर्घस्य
यणश्चेकार आश्रयो भवति स्थानिवत्त्वेनेति समानाश्रयत्वाश्रयेण 'वा-
र्णादाङ् बलीयः' इति दीर्घं बाधित्वा यण प्रवर्तते तदाऽपी-
मेव रूपम् । अत्र पक्षे इययित्वेनैव न दोषः । यतस्त-
त्रापि समानस्थानित्वेनास्ति समानाश्रयत्वं दीर्घगुणयोः । एव-
मपि न सिद्ध्यति, यदत्र द्विर्वचनकालेऽप्युक्तो गुणः पुनः प्रव-
र्तते । ततश्चानादिष्टादचः पूर्वत्वेनाभ्यासो दृष्ट इति तस्य
'अभ्यासस्यासवर्णे' इति इयङि कर्तव्ये गुणस्य स्थानिवत्त्वात्
असवर्ण इति प्रतिषेधः स्यात् । एवं तर्हि, अत एव असव-
र्णग्रहणसामर्थ्यात् स्थानिवत्त्वं न भविष्यति । नन्वयमस्ति वच-
नस्यावकाशोऽर्तेः लिटि द्विर्वचने 'अतिपिपत्योश्च' इति अभ्या-
सत्वे इयति, इयुत इत्यादि । नैतत् । न हेक्कमुदाहरणं
योगारम्भं प्रयोजयति । इयति प्रयोजने 'अभ्यासस्यार्ते' इत्येव
वृथात् । उवोऽणादि तु न प्रयोजनम् । तस्य छान्दसत्वे
'तन्वादीनां छन्दस्युपसङ्ख्यानम्' इति सुवर्गादिवदुवङः सिद्ध-
त्वात् । भाषायामाभावाच्च ॥

एता । एप्यति । स्वरान्तत्वादनित्वम् । अयतु । आ-

यत् । अयेत् । आशिपि—ईयात्—‘अकृत्सार्वधातुकयोः’ इति दीर्घः । ऐपीत् । मा भवानेपीत् । ऐप्यते ॥

कर्मणि—ईयते । इत्यादि ॥

स्यादौ चिण्वदिटि वृद्धौ आयिष्यते । इत्यादि ॥

ईपिषति, ‘अज्जनगमां सनि’ इति दीर्घः । ‘इको झलि’ इति सनः किञ्चान्न गुणः ॥

आययति । मा भवानयियत्, णो चङि वृद्ध्याययोः ‘णो चङि’ इति द्वस्वे णिलोपे तस्य स्थानिवच्चेन यिशब्दस्य द्विवचनम् ॥

इतः । इतवान् ॥

प्रेत्य—ल्यपि ‘पत्वनुकोरमिद्धः’ इत्येकादेशस्यासिद्धत्वात् दस्त-निबन्धनस्मुक् । किटेति मैत्रेयमतेन त्रासे गतः । कटिश्चैदिन् वर्षा-वरणयोः ॥

मडि भूपायाम् ॥ ३२३ ॥

मण्डति । ममण्ड । मण्डितेत्यादि ॥

मण्डते कन्या स्वयमेव । अमण्डिष्ट कन्या स्वयमेव भूपाकर्मत्वात् यक्चिणोर्निषेधः ॥

मिमण्डिपति । मामण्डयते । अमामन् । मण्डयति अममण्डत ॥

मण्डनः—‘कुधमण्डार्येभ्यश्च’ इति युच् । मण्ड इति विभागे गतः ॥

कुडि वैकल्ये ॥ ३२४ ॥

कुण्डतीत्यादि ॥

कुण्डत इति दाहे गतम् । अत्र स्वामी कुटीति कौशिक-
गविति । शाकटायनः पुनः प्रकरणानुरोधेन डान्तमेवाध्य-
ोष्ट ॥

मुटि प्रमर्दने ॥ ३२५ ॥

भोटति । मुभोट । भोटिता ॥

मुभुटिपति, मुभोटिपति ॥ भुटित्वा । भोटित्वा । ‘रलो
व्युपधान्’ इति किञ्चविकल्पः । भुडेति धनपालः । पुडेति
प्रकारादिः डान्त इति शाकटायनः । क्षीरस्वामी तु द्वावपी-
तौ पपाठ । मैत्रेयस्तु अमुं डान्तमेव पठित्वा मुडि खण्डने
ने चाग्रे पठित्वा पुडि चेत्येक इत्याह । मुट प्रमर्दनाक्षेपयोः
ने तुदादौ । मुट सञ्चूर्णने इति चुरादौ ॥

चुटि अल्पीभावे ॥ ३२६ ॥

चुण्टतीत्यादि ॥

चुयेति दुर्गः । चुट छेदने इति तुदादौ । चुटचुटी
शवपि चुरादौ ॥

मुडि खण्डने ॥ ३२७ ॥

मुण्डतीत्यादि ।

मुण्डः । मुण्डं करोति मुण्डयति—‘मुण्डमिश्रश्लक्ष्णलवण-
प्रतवस्त्रहलकलकृततूस्तेभ्यो णिच्’ इति करोत्यर्थे णिचि गावि-
भवदिति टिलोपः ॥

यवनमुण्डः । काम्बोजमुण्डः । मयूरव्यंसकादित्वाद्विशेषण
परनिपातः ॥

अत्र मैत्रेयः—‘पुडि चेत्येके । पुण्डति । पुण्ड्रः । पुण्डरीः
मिति । उकारस्वत्ववर्गादिप्रकरणादिहायं निर्दिश्यते । मडि भू
यामित्युकारवान्न भवति’ इति । डकारान्तोऽप्यकारवच्चादादौ निर्दि
इति मैत्रेयः । अत्र शुठि खण्डनप्रमर्दनयोरिति क्वचित् धा
कोशे पठ्यते । मैत्रेयादयस्तु न पठन्ति । तत्र आद्यपाठः ।
ज्यायान्यदिहैवाग्रे शुठि शोषण इति भविष्यति । अस्मिन्
सति तस्य चास्य च रूपभेदात् शोषणग्रहणमपीहैव कर्तव्यं स्यात्

रुटि लुटि स्तेये ॥ ३२८-३२९ ॥

रुण्टति । लुण्टतीत्यादि ॥

रुठिलुठीत्येक इति क्षीरस्वामी । शाकटायनस्तृतीयान्तो णा
लोटीतीति विलोडने गतम् । लुट् प्रतिघात इति द्युतादौ ।
रोषणे इति चुरादौ । तत्र रुटेत्येके ॥

स्फुटिर् विशरणे ॥ ३३० ॥

अयं पाठो मैत्रेयादीनाम् । स्फोटति । पुस्फोट । स्
टिता ॥ पुस्फुटिपति । पुस्फोटिपति ॥

स्फुटित्वा । स्फोटित्वा । इत्यादि ।

इकाररेफयोः—‘उपदेशेऽजनुनासिक इत्’ ‘हलन्त्यम्’
चम् । तेन लुङि ‘इरितो वा’ इति परस्मैपदे विधी
नोऽङ्गविकल्पो भवति—अस्फुटत्, अस्फोटीदिति ॥

‘इदितो नुम् धातोः’ इति नुम् अन्तेदितो विधानादस्य न ति । स्फुटति चन्द्रः । अस्याङ् नास्ति । स्वामिकाश्यपो स्फुटिस्फुटस्फुटति त्रीन् धातून् पेटतुः । स्फुण्टति । स्फोटति । टतीत्यादि ॥

स्फटा—अचि टाप् ॥

स्फुट विकसने इत्यात्मनेपदिषु टान्तः ॥

पठ व्यक्तायां वाचि ॥ ३३१ ॥

पठति । पपाठ । पेटतुः ॥ पठिता ॥ अपठीत्, पाठीत् ॥

पाठयति श्लोकं पुत्रमित्यादि ॥

वठ स्थौल्ये ॥ ३३२ ॥

वठति । ववाठ । वठिता । इत्यादि । वादित्वान्नैत्वा-
यासलोपौ—ववठतुः ववठुः । वठि एकचर्यायां आत्मनेपदी गतः ॥

मठ कठ मदनिवासयोः ॥ ३३३-३३४ ॥

अयं पाठो मैत्रेयस्य । अन्येषां मठ मदनिवासयोः । कठ
छन्नजीवने इति । मठति । कठति । इत्यादि ॥

कठः—अच् ॥

कठेन प्रोक्तं छन्दः ‘कलापिवैशम्पायनान्तेवासिभ्यश्च’ इति
वैशम्पायनान्तेवासित्वात् णिनिः । तस्य ‘कठचरकाछुक्’ इति
लुक् । ‘छन्दो ब्राह्मणानि च तद्विषयाणि’ इति नियमात्
‘तदधीते तद्वेद’ इति अध्येतृवेदितृप्रत्ययान्त एव प्रयोगार्हः ।
तस्य चाणः ‘प्रोक्ताछुक्’ इति लुक् । तदेवं कठेन प्रोक्तं
छन्दोऽधीयमानोऽपि कठः ॥

कठिनम् । औणादिक इनच् ॥

वंशकठिने व्यवहरति वांशकठिनिकः । 'कठिनान्तप्रस्तासंस्थानेषु व्यवहरति' इति कठिनान्तादिभ्यः सप्तम्यन्तेभ्यो व्यवहरतीत्यर्थे ठगिति ठक् । ठस्येकः ॥

कठोरम् । 'कठिचकिभ्यामोरच्' इत्योरच् ॥

अनन्तरं अठ गताविति कचित्पठ्यते । मैत्रेयादयस्तु न पठन्ति ॥ अठतीत्यादि ॥

रठ परिभाषणे ॥ ३३५ ॥

रठतीत्यादि ॥

हठ कुतिशठत्वयोः ॥ ३३६ ॥

हठति । जहाठेयादि ॥

हठ बलात्कारे इति चन्द्रदुर्गो ॥

रुठ लुठ उपघाते ॥ ३३७-३३८ ॥

रोठति, लोठतीत्यादि । अत्र मैत्रेयः—उठेत्यप्येके इति धनपालशाकटायनौ तु रुठलुठेत्येव पठतुः । क्षीरस्वामी तु उठि पठित्वा रुठ लुठ इत्यपि दौर्गाः इत्याह । ओठति । उवोठ अठतुः । ओठिनेयादि । एठतिवत्प्रक्रिया ॥

लुठेः काण्यादित्वात् अलूलुठत्, अलुलोठत् इति भवति ॥

अयं श्लेषणे तुदादिः । लुठि आलस्ये प्रतिघाते च । रुठि गतावित्यग्रे इदितो । लुठ श्लेषणे इति तुदादौ । अम्लान्त इत्येक इति मैत्रेयः । तथा च स्वामां लुठतीति लक्ष्यदर्शनात् तुदादौ पाठ इति । लुठ प्रतिघात इति द्युतादौ ॥

पिठ हिंसासङ्कुशनयोः ॥ ३३९ ॥

पेठति इत्यादि ॥

पीठम्—घञ् । ‘अन्येषामपि दृश्यते’ इति दीर्घः ॥

पीठी—इन्नन्तात् ‘कृदिकारादाक्तिनः’ इति डीप् ॥

शठ कैतवे च ॥ ३४० ॥

चकाराद्धिंसासङ्कुशनयोश्च । शठति इत्यादि । स्वाम्यादयः
नः चकारं नैव पेठुः । गत्यसंस्कारयोरयं चुरादौ । तत्रैव
प्रवायामात्मनेपदिषु । सम्यगवभाषणे कथादौ ॥

शुठ गतिप्रतिघाते ॥ ३४१ ॥

प्रतिघात इत्येव धनपालः । तथा च कुठि इत्युत्तरधातौ
तिहतिमात्रं प्रतीयते अतिशिष्यते* इत्यर्थ इति स एवाह । शोठति
त्यादि । शुठीति क्षीरस्वामी ॥

शुठ आलस्य इति चुरादौ । शुठि शोषणे इति अत्रैवाग्रे ॥

कुठि च ॥ ३४२ ॥

कुण्ठति इत्यादि । कुण्ठः ॥

लुठि आलस्ये प्रतिघाते च ॥ ३४३ ॥

लुण्ठति इत्यादि । लोठतीत्युपधाते गतम् ॥

शुठि शोषणे ॥ ३४४ ॥

शुण्ठति ॥ शुण्ठः ॥ शुण्ठी ॥

शोठतीति गतिप्रतिघाते गतः ॥

रुठि लुठि गतौ ॥३४५-३४६॥

अर्थभेदात्पुनः पाठो लुण्ठेरित्याहुः । रुण्ठति लुण्ठतीत्यादि ॥

चुडु भावकरणे ॥३४७॥

भावकरणमभिप्रायसूचनम् । चुडुति । चुचुडु । चुडिता
इत्यादि ॥

चुचुडुपति । चोचुडयते । अचोचुत् । अयं दोषश्च
इति संयोगान्तलोपे तकारस्य श्रवणं भवति ॥

चुडुयति । अचुचुडुत् ॥

अडु अभियोगे ॥ ३४८ ॥

अयमपि दोषश्च इति क्विपि अत् इति भवति ॥

अडुति । आनडु । अडुतिता ॥

अडुडिपति । 'नन्द्राः' इति दकारवर्जस्य द्विवचनम् ॥

अडुयति । आडुडित् ॥

कडु कार्कश्ये ॥ ३४९ ॥

कडुति इत्यादि ॥

अस्यापि दोषधात्वात् यङुकि लङि क्विपि च अचाक्त्, कत्
इति च भवति । कच्च तत् जलं च कज्जलम् ॥

क्रीडु विहारे ॥ ३५० ॥

क्रीडति । चिक्रीड । क्रीडिता ॥

चिक्रीडिपति । चेक्रीडयते । चेक्रीडि । अचेक्रीद ॥

आक्रीडते—‘क्रीडोऽनु सम्परिभ्यश्च’ इति अन्वादिपूर्वाच्चका-
दाङ्पूर्वाच्च तङ् । एवमनुक्रीडत इत्याद्युदाहार्यम् । समा साहच-
रिदनोरुपसर्गस्य ग्रहणम् । तेन ‘तृतीयार्थे’ इति यदा अनोः
कर्मप्रवचनीयत्वं तदा तङ् भवतीति माणवकमनुक्रीडतीति । माण-
केन सह क्रीडतीत्यर्थः । ‘कर्मप्रवचनीयमुक्ते द्वितीया’ इति
माणवकाद्वितीया ॥

सङ्क्रीडन्ति शकयानि, इत्यत्र ‘समोऽकूजन् इति वक्तव्यम्’
इत्युक्तत्वात् तङ् । कूजन्ति शकयानीति ह्यत्रार्थः ॥

आक्रीडी—‘सम्पृच’ इत्यादिना त्रिनुण ॥

चिक्रीडः—‘कृजादीनां के द्वे भवतः’ इति कप्रत्यये द्विवचनम् ॥

तुडृ तोडने ॥ ३५१ ॥

तोडनं दारणं हिंसनं चेत्युक्तम् । तोडति । तुनोड । तोडि-
तेसादि ॥

तूड इति स्वाभिशाकयानो । तुण्डत इत्यात्मनेपदी गतः ॥

हूडृ होडृ गतौ ॥ ३५२-३५३ ॥

हूडति । जुहूड । हूडिता ॥

हूडयति । अजुहूडत् ॥

होडति । जुहोड । होडिता ॥

होडयति । अजुहोडत् । इत्यादि ॥

हुडृ हूडृ गताविति धनपालशाकयानौ । होडते इत्यनादरे
गतः ॥

रौडृ अनादरे ॥ ३५४ ॥

रौडति इत्यादि ॥

रोडृ लोडृ उन्मादे ॥ ३५५-३५६ ॥

रोडति ॥ लोडति इत्यादि ॥

अड उद्यमने ॥ ३५७ ॥

अडति । अडो वृश्चिकलाङ्गुलम् । तेन तेक्ष्यं लक्ष्यते ॥
विशिष्टोऽडस्तैक्ष्ण्यमस्य व्यडः । तस्यापत्यं व्याडिः ‘अत इज’
‘स्वागतादीनां च’ इति वृद्धिप्रतिषेधागमयोर्निषेधः ॥

लड विलासे ॥ ३५८ ॥

लडति इत्यादि । जिह्वोन्मथने घटादौ । अनन्तरम्—‘ल
ईप्सायाम्’ इति क्चित्पठ्यते । तत् क्षीरस्वामिपुरुषकारादयो
नानुमन्यन्ते । यत् रलयोऽल्लयोश्चेकत्वस्मरणात् लालयति ललने-
त्याहुः । ‘लड उपसेवायाम्’ इति चुरादौ ॥

कड मदे ॥ ३५९ ॥

कडति इत्यादि । क्षीरस्वामी तु कडीति पठित्वा कडेति दुर्गा
इत्याह । अयं तुदादौ च । उभयत्र पाठफलं तत्रैव वक्ष्यते ।
कण्डत इति गतः ॥

गडि वदनैकदेशे ॥ ३६० ॥

गण्डति इत्यादि । अत्र वक्तव्यं अतत्यादिष्वमुं पठित्वोक्तम् ॥

शौटादयः उदात्ता उदात्तेतः ॥

तवर्गान्ताः केचनैधत्यादयो गताः, केचन द्युतादौ वक्ष्यन्ते
इति क्रमप्राप्तानात्मनेपदिनः पवर्गान्तानाह—

तिपृ तेपृ ष्टिपृ ष्टेपृ क्षरणार्थाः ३६१-३६४

एतदादयस्तोभत्यन्ता उदात्ता अनुदात्तेतः ॥

‘तपिं तिपिं चापिं’ इत्यनिट्कारिकासु पाठात् तिपिरेकोऽनुदात्तः ।
ऋदित्पवर्गान्तात्मनेपदित्वसाम्यादर्थसाम्याच्चेह पाठः । क्षीरस्वामिना
त्वयं सेडुदाहृतः । तत्काश्यपवृत्तिन्यासपदमञ्जर्यादिविरोधात् ‘तापिं
तिपिं’ इति व्याघ्रभूतिवचनविरोधाच्चेपेक्ष्यम् ॥

तेपते । तितेपे । तितिपिपे । तितिपिवहे । ऋादिनियमादिट् ॥
तेप्ता ॥ तेप्स्यते ॥ तेपताम् ॥ अतेपत ॥ तेपेत ॥
आशिपि—तिप्सीष्ट ॥

अतिप्स । अतिप्साताम् । झलि सिज्जोपः ‘लिङिचावा-
त्मनेपदेपु’ इतीक्समीपाद्धलः परयोः झलाद्योलिङ्सिचोः कित्वान्न
गुणः । आत्मनेपदेप्विति सिच एव विशेषणम्, न लिङः ;
परत्वासम्भवात्, परस्मैपदिषु झलादित्वासम्भवाच्च ॥

तितिप्सते । तितिप्सेते । ‘हलन्ताच्च’ इतीक्समीपाद्धलः
परस्य झलादेस्सनः कित्वान्न गुणः ॥

तेतिप्यते । तेतिपीति, तोतेप्ति ॥

तेपयति । अतितेपत् । ऋदित्वात् णौ चङि ह्रस्वाभावः ॥
तेपते । तितेपे । तेपिता । तेपिप्यते । तेपताम् । अतेपत ।
तेपेत । तेपिपीष्ट । अतेपिष्ट ॥

तितेपिपते । तेतेप्यते । तेतेपीति, तेतेप्ति । तेपित्वा ॥

स्तेपते । तिष्टेपे । तिष्टिपाते । अभ्यासे खयः शेषः ॥

स्तेपितेत्यादि । तेपिवत् ॥

तिस्तेपिपते, तिस्तिपिपते । स्तिपित्वा, स्तेपित्वा । 'स्तौ तिष्ठोरेव' इत्यपत्वम् । 'रलो व्युपधात्' इति वा किञ्चम् ॥

तेष्टिप्यते ॥ तेष्टिपीति, तेष्टेप्ति । तेष्टिप्तः ॥

तेपिवन् षेपिः । अभ्यासे खयश्शेषो विशेषः । ध्रिष्ट धेषु इति च काश्यपः ॥

तेपृ कम्पने च ॥ ३६५ ॥

ग्लेपृ दैन्ये ॥ ३६६ ॥

ग्लेपते इत्यादि ॥

टु वेपृ कम्पने ॥ ३६७ ॥

वेपते ॥

वेपथुः—'द्वितोऽथुच्' इत्यथुच् ॥

विपिनम्—'वेपितुहोर्द्विस्वश्च' इतीनञि ह्रस्वः ॥

केपृ गेपृ ग्लेपृ च ॥ ३६८-७० ॥

चकारात्कम्पने गतो च सूत्रविभागादिति स्वामी । भेदे यस्तु चकारमन्तरेण पठित्वा कम्पन इत्यपेक्ष्यत इत्याह । वेपतिना सहेषामपाठोऽप्रसिद्धत्वज्ञापनायेति तस्याभिप्रायः । ग्लेपेरर्थ भेदात्पुनः पाठः । केपते । इत्यादि ॥

वेपादीनां तेपतेश्च चलनार्थत्वात् 'निगरणचलन' इति णौ
स्मैपदमेव ॥

एषामनुदात्तेच्चात् 'चलनशब्दार्थादकर्मकाद्युच्' इति युचि वेपनः
युदाहार्यम् ॥

मेपृ रेपृ लेपृ गतौ ॥ ३७१-३७३ ॥

अयं पाठः स्वामिनः । मेत्रेयस्तु—मेपृ, लेपृ, सेवने । रेपृ
तावित्याह । मेपते ॥ रेपते ॥ लेपते, इत्यादि । कचि-
ष्ठचेते—हेपृ, धेपृ, इति च ॥

त्रपूप् लज्जायाम् ॥ ३७४ ॥

त्रपते ॥

त्रेपे—'तृफलभजत्रपश्च' इति किति लिटि सेटि थलि
च एत्वाभ्यासलोपो । त्रेपेस्थल् नास्ति । त्रपिता, त्रप्ता ।
त्रपिष्यते, त्रप्स्यते । ऊदिच्चादिङ्ङिकल्पः ॥

त्रपताम् । अत्रपत् । त्रेपत् । आशिपि—त्रपिपीष्ट, त्रप्सीष्ट ॥

अत्रपिष्ट, अत्रप्त । झलि सिचो लोपः ।

तित्रपिषते, तित्रप्सते ॥ तत्रप्यते ॥ तत्रपिषति, तत्रप्ति ॥

त्रपयति । अतित्रपत् । घटादित्वान्मित्वम् ॥

त्रपित्वा । त्रप्त्वा ॥

त्रप्तः । त्रप्तवान्—'यस्य विभाषा' इति निष्ठायामिण्णिपेधः ॥

त्राप्यम्, 'आसुयुवपिरपिलपित्रपिचमश्च' इति भावे ण्यत् ।
पोरदुपधात्' इति यतोऽपवादः ॥

त्रपा—‘षिद्धिदादिभ्योऽङ्’ इति स्त्रियामङ् ॥

अपत्रपिष्णुः—‘अलङ्कृन्निराकृञ्प्रजनोत्पन्नोत्पतोन्मदरुच्यपत्र-
पवृतुवृधुसहचर इष्णुच्’ इति ताच्छील्यादाविष्णुच् ॥

त्रपु—‘शृस्वृस्तिहित्रप्यसिवसिहनिष्क्रिदिबन्धिमनिभ्यश्च’ इत्यु-
प्रत्ययः ॥

त्रपुणो विकारः त्रपुपम्—‘त्रपुजतुनोः पुक्’ इति पुगा-
गमोऽण् प्रत्ययश्च ॥

कपि चलने ॥ ३७५ ॥

कम्पते । चकम्पे । कम्पितेत्यादि ॥

कम्पयति—‘निगरणचलन’ इति नित्य परस्मैपदम् ॥

कम्पः—‘नमिकम्पिस्म्यजसकमहिंसदीपोरः’ इति ताच्छी-
ल्यादौ रः । वासरूपविधिना ‘अनुदात्तेतः’ इति वा ‘चलनश-
ब्द’ इति वा युचि कम्पनः ॥

ननु पदेरनुदात्तेत्वादेव युचि सिद्धे जुचङ्कम्पादिना पुनर्युजि
धानेन ताच्छीलिकेषु वासरूपविधिः नेति ज्ञापितम् । अन्यथा-
‘लपपतपद्’ इत्युक्त्या अनुदात्तेल्लक्षणस्य युचः समावेशसिद्धेः पुनस्त
द्विधानमनर्थकं स्यात् । नैतदस्ति । ‘सूददीप’ इति दीपेः युजिषे
धात् अस्यानित्यत्वज्ञापनात् । नित्ये हि नमिकम्पीत्यादिना विशेषे
षविहितेन रप्रत्ययेन युचो बाधस्य सिद्धत्वात् किं तन्निषेधेन

विकपितः—विकृतशरीर इत्यर्थः । ‘लगिकम्प्योरुपतापशरी-
रयोः’ इति नलोपः ॥

कपिः—‘कटिकम्प्योर्नलोपश्च’ इतीन्प्रत्यये नलोपः ॥

केपेर्भावकर्मणी कापेयम् । ‘कपिज्ञात्योर्ढक्’ इति ढक् ॥

वृपो धर्मः तस्याकपिः अकम्पिता वृपाकपिः । विष्णुः,
ह्रश्च ॥

वृपाकपायी—श्रीः गौरी च । ‘वृपाकपि’ इत्यादिना
पुंयोगलक्षणे ङीपि अन्त्यस्यैकारः ॥

कपिलः—‘कपेश्च’ इतीलच्प्रत्ययः, बाहुलकादत एव निर्देशाद्वा
नलोपः ॥

कवलः, कम्बलः—बाहुलकात् कलप्रत्ययः । पकारस्य
वकारः पक्षे नलोपश्च ॥

कम्बल्यम् । ऊर्णा(पल)शतम् । कम्बलाय हितमिति विषये
‘कम्बलाच्च संज्ञायाम्’ इति यत् ॥

द्वाभ्यां कम्बल्याभ्यां क्रीता शाटी द्विकम्बल्या—‘तद्धि-
तार्थोत्तरपदसमाहारे च’ इति तद्धितार्थे समासे ‘द्विगुश्च’ इति
द्विगुत्वे ‘प्राग्वतेष्टञ्’ इति प्राग्वतीयेष्वर्थेषु विहितस्य ठञः
‘अध्यर्थपूर्वाद्विगोर्लुगसंज्ञायाम्’ इति लुक् । अत्र ‘द्विगोः’
इति प्राप्तस्य ङीपः ‘अपरिमाणविस्ताचितकम्बल्येभ्यो न तद्धि-
तलुकि’ इति निषेधः । अपरिमाणान्तात् परिमाणत्वेऽपि विस्ता-
घन्ताच्च द्विगोः तद्धितलुकि सति ङीव्नेति सूत्रार्थः ॥

पाण्डुकम्बलेन परिवृतो रथः पाण्डुकम्बली—‘पाण्डुकम्बला-
दिनिः’ इति पाण्डुकम्बलशब्दात्तृतीयान्तात् परिवृतो रथ इत्यर्थे
इनिः । येन यत्परिवृतं तत्तस्यास्ति इति मत्वर्थीयेनिना सिद्धे
इदं वचनं ठनो निवृत्त्यर्थम् ॥

रवि लवि अबि शब्दे ॥ ३७६-३७८ ॥

रम्बते । ररम्बे । रम्बिता ॥

रिरम्बिषते ॥ रारम्ब्यते ॥ रारम्बीति, रारम्भि । अरारन् ॥

हे इति रम्बत इति हेरम्बः ॥

लम्बते इत्यादि ॥

अम्बते ॥ आनम्बे ॥ अम्बिषते ॥ अम्बयति ॥ आ-
म्बिवत् ॥

त्रीण्यम्बकानि चक्षूंषि अस्येति त्र्यम्बकः । त्रयाणां लोका
नामम्बः पिता इत्यागमविदः, । द्यौर्भूमिरापस्तिस्त्रोऽम्बा अस्येति
भारतम् । अम्बः शब्दः, त्रयश्शब्दाः अकारोकारमकाराः प्रतिपादका
अस्येति भट्टभास्करः । स एव सृष्टिस्थितिसंहारविषयास्तिस्त्रो
म्बाः शक्तयोऽस्येति च ॥

अम्बरीषम्—‘आष्टमम्बरीषं’ इति निपात्यते ॥

अम्बा । हे अम्ब—‘अम्बार्थनद्योः’ इति ह्रस्वः सम्बुद्धौ ॥

लवि अवस्त्रंसने च ॥ ३७९ ॥

अलावूः—‘नञि लम्बेर्नलोपश्च’ इति नञि उपपदे उक्ता-
रप्रत्ययो नलोपश्च णिद्धद्वावाद्द्विश्च ॥

कवृ वर्णे ॥ ३८० ॥

कवते । चकवे । कविता ॥

चिकविषते ॥ चाकव्यते ॥ चाकस्ति ॥

कावयति । अचकावत् ॥

कवरः—बाहुलकादरः ॥

कवरी—‘जानपद’ इत्यादिना केशवेशे ङीप् । अन्यत्र कवरा ॥

कर्बुरः—बाहुलकादुरप्रत्ययो रेफोपजनश्च ॥

क्लीवृ अधाष्टर्ये ॥ ३८१ ॥

क्लीवते । चिक्लीवे । क्लीविता ॥

क्लीवयति । अचिक्लीवत् ॥

क्लीव इवाचरति क्लीवते—‘आचारेऽवगल्भक्लीव’ इति क्क्लिप् तत्पन्नियोगेन चैषामकारस्यानुदात्तताऽनुनासिकताप्रतिज्ञानात् अनुदात्तत्वात्तडिति होङतो प्रतिपादितम् । क्लिवभावे—‘उपमानादाचारे’ इति क्यङि क्लीवायते ॥

क्षीवृ मदे ॥ ३८२ ॥

क्षीवते । चिक्षीवे । क्षीविता ॥

क्षीवयति । अचिक्षीवत् ॥

क्षीवः—‘अनुपसर्गात्फुल्लक्षीव’ इति निष्ठायामिडभावस्तलोप इच्छ-
ब्दलोपो वा निपात्यते ॥

शीभृ कत्थने ॥ ३८३ ॥

शीभते । शिशीभे । शीभिता ॥

शीशीभिपते । शेशीभ्यते ॥

शेशीब्धि—‘झपस्तथोः’ इति तकारस्य धकारे ‘झलां नश् झशि’ इति भकारस्य बकारः ॥

शीभयति । अशीशीभत् ॥

शीभरः—बाहुलकादरः ॥

चीभृ च ॥ ३८४ ॥

चीभत इत्यादि ॥

रेभृ शब्दे ॥ ३८५ ॥

रेभते । अरेभत । इत्यादि ॥

विरिब्धः—‘क्षुब्धस्वान्त’ इत्यादिना स्वरे निष्ठायाभिडभावे उपधाह्रस्वत्वं च निपात्यते ॥ अन्यत्र रेभितः ॥

अभिरभी च क्वचित्पठ्येते । अम्बते । रम्भते ॥

अम्भः—अमुन् ॥

अम्भसोऽपत्यम् आम्भिः—‘संभूयोऽम्भसोः सलोपश्च’ इति बाह्यादिपाठादिभिः सलोपः ॥

ष्टभि स्कभि प्रतिबन्धे ॥ ३८६-३८७ ॥

स्तम्भते ॥ तस्तम्भे—खयः शेषः ॥ स्तम्भिता ॥

तिस्तम्भिते—‘स्तौतिण्योरेव’ इत्यपत्वम् ॥

पोषदेपशफलम्—ण्यन्तात्सनि—तिष्ठम्भयिपति, इति पत्वम् ॥

उत्तम्भते । उत्तम्भिता ॥ उत्तम्भितः—‘उदस्स्थास्तम्भे पूर्वस्य’ इति उदः परयोस्सकारस्थाने पूर्वस्य सवर्ण ई तकारः । ‘स्तम्भेः’ इत्यादौ उपसर्गात्परस्य षत्वविधौ ‘स्तम्भु स्तुम्भु’ इति प्रतिपदोक्तस्यैव स्तम्भेः ग्रहणं, न त्वस्य लाक्षणिक्स्येति विस्तम्भत इत्यादौ न पत्वम् ॥ ‘उदस्स्थास्तम्भोः’ इत्यत्र तु नायं न्यायः । यतस्तम्भुरूपमुभयोरपि लाक्षणिकम् ।

त्र स्वामिमेवैत्रयो ह्यष्टकारमेक्रीयमतेनोपदेशिकमाहुः । तत्र
म्भते, विष्टम्भते, इत्यादौ सर्वत्र प्लुत्वन पत्वे लिङादावभ्यासे
कारस्य शेषे तष्टम्भ इत्यादि भवति ॥

स्कम्भते । चस्कम्भे । स्कम्भिता ॥

स्कभितः—‘ग्रसितस्कभित’ इति निपातनं छन्दसि ।
वेः रुद्रभातेर्नित्यम्’ इति पलं श्वाभिर्देशात् सौत्रस्यैव ना-
येति विस्कम्भते इति भवति । ‘स्तन्भुस्तन्भुस्वन्भुस्कुन्भु’
इति सौत्राश्रयाग्रे धातवः; ते च ‘स्तन्भुस्तन्भुस्वन्भुस्कुन्भुस्कु-
न्भुश्शुश्च’ इति श्वाश्रुविकरणा इति नात्रोदाह्रियते । स्तो-
भते इत्यग्रेस्तम्भार्थे ॥

जभि जृभी गात्रविनामे ॥ ३८८-३८९

जभी इत्येके । जब्धमिति मैत्रेये । अथमेव पाठः प्रायेण
वृत्तिकारस्य सम्मतः, यदाह—‘रधिनभोरचि’ इष्यत्र अज्ग्रहण-
प्रत्युदाहरणे ‘रब्धा जब्धम्’ इति । अनीदित्वे इटा भाव्यमिति कथ-
मेवमुदाहरेत् ॥

जम्भते । जजम्भे । जम्भिता । जम्भिष्यते । जम्भ-
ताम् । अजम्भत । जम्भेत । जम्भिषीष्ट । अजम्भिष्ट ।
अजम्भिष्यत ॥

जिजम्भिपते—‘रधिजभोरचि’ इत्यजादौ प्रत्यये नुम् ॥

जज्ञभ्यते—‘लुपसदचरजपजभदहदशगृभ्यो भावगर्हायाम्’ इति यद् । भावो धात्वर्थः तस्य गर्हा भावगर्हा । अयं च यद्

पूर्वमूत्रात्रित्यग्रहणानुवृत्तया तत्क्रकौण्डिन्यन्यायेन वा क्रियासमभि-
हारयडो बाधक इति भाष्यादौ स्थितम् । ‘जपजभदहदशभ-
जपशां च’ इति अभ्यासस्य यडि यङ्लुकि च नुगागमः । इदं
च नुग्रहणं अनुस्वारोपलक्षणार्थम्, ‘नुगतोनुनासिकान्तस्य’ इत्य-
त्रान्तग्रहणात् । तद्धि तत्र तदन्तविधिनाऽपि अनुनासिकान्तस्य धा-
तोरभ्यासस्य नुकि सिद्धे तदन्तस्य यत्कार्यं तद्यथा स्यादिति ।
न च नुकोऽन्त्यत्वे किञ्चित्कार्यमस्ति । अस्ति चानुस्वारस्य ‘वा
पदान्तस्य’ इति परसवर्गविकल्पः । ‘कर्तुः कयङ् स’ इति वदनुनासि-
केत्यविभक्तिको निर्देशः । तेन जंजभ्यते इत्यत्रानुस्वारस्यापि पक्षे
श्रवणं भवति । जजभीति, जजब्धि । जजब्धः । जजं-
भति । इत्यादि ॥ ‘रविजभोगनि’ इत्यत्र ‘प्रकृतिग्रहणे
यङ्लुगन्तस्यापि ग्रहणम्’ इत्यत्रादौ नुमागमः । जम्भयति
अजम्भत ॥

जम्भः—दन्तविशेषोऽभ्यवहार्यं च । शोभनो जम्भोऽस्यास्तीति
सुजम्भा—‘जम्भासुहरितवृणसोमेभ्यः’ इति स्वाद्यादेर्जम्भान्तात् बहु-
व्रीहेरनिचि ‘सर्वनामस्थाने चासम्बुद्धौ’ इति नान्तस्योपधाय
दीर्घः । पदत्वे ‘नलोपः प्रातिपदिकान्तस्य’ इति नलोपः
भसंज्ञायां ‘अल्लोपोऽनः’ इत्यल्लोपः—सुजम्भः इत्यादि ॥ इ-
तु ‘विभाषा डिश्योः’ इति विकल्पित इति सुजम्भि, सु-
जम्भानि इति भवतः । सम्बुद्धौ ‘न डिस्म्बुद्ध्योः’ इति
लोपनिषेधः । नपुंसके तु ‘वा नपुंसकानाम्’ इति पक्षे नलोपः
अन्यत्र तु नित्यः । दीर्घस्तु न भवति असर्वनामस्थानत्वात्
शौ सर्वनामस्थानपरत्वान् सुजम्भानि इति । ‘विभाषा डिश्यो-
इति श्यामल्लोपविकल्पनात् सुजम्भी सुजम्भनी इति भवतः
स्त्रियान्तु ‘ऋन्नेभ्य’ इति डीपः ‘अनो बहुव्रीहेः’ इति निषि

तात् पुंसीव रूपम् । यदा तु 'डाबुभाभ्यामन्यतरस्याम्' म-
न्तात्प्रातिपदिकात् अनन्ताद्वहुव्रीहेश्च डाविति डाप्, तदा डित्त्वा-
द्वलोपे सुजम्भा सुजम्भे इत्यादि । अत्र डीप्रतिषेधस्य डाप-
स्य वचनद्वयप्रामाण्यादेव सिद्धौ अन्यतरस्याङ्ग्रहणेन भिन्नेन
ङिनेन डीपोऽभ्यनुज्ञानात् सुजम्भीत्याद्यपि भवति । अत्र च योगे
'अनो बहुव्रीहेः' इत्येवानुवर्तते, न तु 'मनः' इति । तेन सीमादे-
रातिपदिकात् डीवभावः । सुजम्भीत्यादौ तु अन्नन्तबहुव्रीहित्वाः
त्वत्येव । सुपूर्वा, सुशोर्भेत्यादौ तु 'अन उपधालोपिनोऽन्यत-
स्याम्' इति नियमान्न भवति । सिद्धे सत्यारभ्यमाणोऽयं नि-
ष्कर्तव्यः—यदन्यतरस्यां डीविविधानं तदुपधालोपिन एवेति । अत्र
अलोपो 'न संयोगाद्वमन्तात्' इति निषिद्धयते । वमन्तात्
संयोगात् भसंज्ञानिमित्ते प्रत्यये परे अलोपो नेति सूत्रार्थः ।
'जम्भामुहरितवृण' इत्यत्र जम्भेति भाविना समासान्तेन निर्देशात्
समासार्थादुत्तरपदादकृते एव समासे समासान्ता इत्ययं पक्षो
ज्ञाप्यते । तेन द्विपुत्रीत्यादि सिद्धयति । यदि ह्यत्र 'ऋक्पु-
ग्व्यूः' इत्यकारः समासे कृते स्यात्, तदा समासस्य अका-
न्तोत्तरपदत्वाभावात् 'अकारान्तोत्तरपदो द्विगुः स्त्रियां भाव्यते'
ने स्त्रीलिङ्गता न स्यात् ॥

जृम्भते । जजृम्भे । जृम्भिता । इत्यादि ॥

यङ्यङ्लुकोः 'रीगृत्वतः' इति वचनात् रुग्निग्रीको भवन्ति जरी-
भ्यते । जरीजृम्भीति इत्यादि ॥

जृम्भयति । अजजृम्भत् ॥

जभिः विनाशनार्थः चुरादौ । भाषार्थोऽयं* परस्मैपद्विधीति
केचित् ॥

शलभ कथने ॥ ३९० ॥

शलभते । शशलभे । शलिभता । इत्यादि ॥

वलभ भोजने ॥ ३९१ ॥

दन्त्योष्ठ्यादिः । वलभते । ववलभे ॥

गो निगरणार्थत्वात्त्रित्यं परस्मैपदं— वलभयति ॥

गलभ धाष्ट्ये ॥ ३९२ ॥

गलभते । प्रगलभः ॥

अवगलभ इवाचरति अवगलभते—‘आचारेऽवगलभ’ इति क्विप् ।
तत्सन्नियोगेनाकारस्यानुदात्तत्वानुनासिकत्वप्रतिज्ञानं प्रागेवोक्तमित्यनु-
दात्तेच्चात्तद्ध । क्विपोऽभावे त्र्यङि अवगलभायते ॥

अवगलभेति विशिष्टग्रहणात् अनुपसृष्टादन्योपसृष्टाच्च आचार
क्विपि गलभति प्रगलभति इति भवति ॥

श्रम्भु प्रमादे ॥ ३९३ ॥

तालव्योष्मादिः । एवं काश्यपः । दन्त्यादिरिति चन्द्रः । स्वामि-
न्नेवं पठित्वा मतान्तरेण स्वमिस्वति दन्त्यान्त्यत्वमप्याह । मेत्रेयस्
त्वयमेव पक्षः । यदाह—“संयोगान्तसाधर्म्येण सान्तोप्यत्र निर्दि-
श्यते । द्युतादावप्ययं पठिष्यते । तस्यैव च ध्वंमुसाहचर्यात् नीगि-
त्याहुः । दत्वे पुनरसाहचर्यमिच्छन्ति” इति । देवेऽप्येवमेवोक्तम् । त

वदयं पक्षो वृत्तितद्व्याख्याकृतमनभिमत इव प्रतीयते । यद्वत्-
त्रे उभयोर्ग्रहणम्, नीकमृत्रे नास्येति चाहुः । सति ह्येवमवश्य-
कव्यम् । तथैव स्नाभिचन्द्रयोरपि पाठोऽनभिमत इव । यत्
वो कपलसकत्थश्रम्भः' इत्यत्र श्रम्भु विश्वास इति वदन्नमुं
पाददत्त वृत्तिकारः, अऽग्रहणे कारणं चाचष्ट । तथा व्याख्या-
तोऽपि न वृत्तिकारवचनमुपलक्षणमाचक्षत नाप्यग्रहणे कारणम् ।

श्रम्भते । अश्रम्भे । श्रम्भिता ॥ इत्यादि ॥

श्रम्भित्वा, श्रम्भ्या—उदित्वादिद्विकल्पः, 'न क्वा सेट्' इत्य-
न्तत्वाजलोपाभावः ॥

श्रब्धः—'यस्य विभाषा' इत्यनित्त्वम् ॥

पृष्ठु स्तम्भे ॥ ३९४ ॥

स्तोभते । तुष्टुभे । स्तोभिता । इत्यादि ॥

तुस्तुभिपते । तुस्तोभिपते ॥ स्तुभित्वा, स्तोभित्वा—'रलो
मुत्थान्' इति वा कित्त्वम् । उदित्वात्पक्षे क्वायां इडभावे
तुष्टुभ्या इति 'निष्ठा' इति निष्ठायां 'यस्य विभाषा' इति
स्तुब्धम् ॥ सनि—'स्तौतिण्योरेव' इत्यपत्वम् । निष्ठोभिता, नि-
ष्ठेभ्या । 'उपसर्गात्सुनोति' इत्यादिना 'प्राक्सितादडच्चायेऽपि'
इति च पत्वम् ॥ नितुस्तोभिपते इत्यत्राभ्यासेन व्यवयात्
अस्यादित्वाच्च 'स्तौतिण्योरेव' इति नियम एवावतिष्ठते ॥

अनुष्टुप्—पूर्ववत् पत्वम् ॥

त्रिष्टुप्—'मुपामादिषु च' इति पत्वम् ॥

अनुष्टुबेवानुष्टुभम्—एवं त्रिष्टुबेव त्रेष्टुभम् । 'छन्दसः प्रत्ययविधाने
ननुमेकं स्वार्थं उपसङ्गच्छानम्' इति स्वार्थे उत्सादिभ्यः प्राग्दी-
व्यतीयोऽञ् । स्वार्थोऽपि प्राग्दीव्यतीयः ॥

तिप्यादय उदात्ता अनुदात्तेतः तिपिवर्जम् ॥

गुपू रक्षणे ॥ ३९५ ॥

एतदादयः शुम्भान्ता उदात्ता उदात्तेतः ॥

‘गुपूषूषविच्छिपणिपनिभ्य आयः’ इत्यायप्रत्ययः स्वार्थे ‘आयाद-
य आर्धधातुके वा’ इत्यार्धधातुके विषये विकल्पेनायमुत्पाद्यते । त-
स्मिन् लवूपधगुणः । आयादयः आय ईगङ् णिङ् । ‘सता-
द्यन्ता धातवः’ इति धातुत्वे—गोपायति । गोपायाञ्चकार ।
कास्प्रत्ययादित्याम् ॥

गोपायिता । गोपायिष्यति । गोपायतु । अगोपायत् ।
गोपायेत् । आशिपि गोपाय्यात् । अगोपायीत् । अगोपा-
यिष्ठाम् । अगोपायिष्यत् ॥

जुगोपायिपति ॥

गोपाययति । अजुगोपायत् । सर्वत्रार्धधातुके अतो लोपः ।
अत एव अग्लोपित्वात् ‘णो चङि’ इति ह्रस्वाभावः ॥

गोपाय्यम्—अचो यत् ॥

गोपायितः । गोपायित्वा ॥

गोपाया—‘अप्रत्ययान्’ इत्यकारः ॥

आयाभावे—जुगोप जुगुपतुः । जुगोपिथ, जुगोप्य । जु-
गुपिव, जुगुप्व । ऊदित्वादिद्विकल्पः । यावान् कश्चिदिडभावः
प्रतिषेधनिबन्धनो वा विकल्पनिबन्धनो वा सर्वः क्रादिसूत्रेण नि-
यम्यते इति मैत्रेयः सेधतावाह । तन्मते नित्यमिटा भाव्यम् ।

प्रतिपक्षविषय इति वादिनां हरदत्तादीनां विकल्प
व । आयादीनामुत्पत्तिविकल्पः इत्युक्तम् । निवृत्तिविकल्पे हि प्र-
त्ययलक्षणेन प्रत्ययान्तधातुत्वात् गोपाञ्चकारेति स्यात् ॥

गोपिता, गोप्ता । गोपिष्यति, गोप्स्यति ॥

गुप्यात्—‘किदाशिपि’ इति किञ्चान्न गुणः ॥

अगोप्सीत्, अगोपीत् । अगोपिष्यत्, अगोप्स्यत् ।

जुगुप्सति, जुगुपिषति, जुगोपिषति ॥

गुप्ता, गुपित्वा, गोपित्वा । ‘रलो व्युपधात्’ इति क्त्वा-
तोः कित्त्वविकल्पः ॥ मनि अनिदृक्षे—‘हलन्ताच्च’ इति कि-
त्वम् ॥

जोगुप्यते । आयान्तस्यानेकाच्चवान्न यदुदाहृतः । आयोत्प-
त्तिविकल्पस्य यदपि प्रयोजनम् । नात्र यजे लुगरित । यदा
‘आयादय आर्धधातुके वा’ इति आर्धधातुकव्यक्त्यभिव्यक्तविवायं
विकल्प उच्यते । लुकि हि तेन भिद्यत्वापहारान्नार्धधातुकव्यक्त्य-
भिव्यक्तिरिति कथमायाभावस्स्यात् । उपपादितश्चायं प्रकारः ‘अज
प्रतिक्षेपणयोः’ इत्यत्र ॥

गोपयति । अजगुपत् ॥

गुप्तः—‘यस्य विभाषा’ इति नेट उत्पत्तिः । गुप्तिः—‘तितुत्र’
इति नेट् । उत्पत्तिविकल्पस्य चेदं प्रयोजनम्, अन्यथा प्र-
त्ययान्तत्वादकार एव स्यात् ॥

गोप्यम्—प्यत् ॥

कुप्यम्—‘राजसूयसूर्यमृषोद्यरुच्यकुप्यकृष्टपच्यव्यथ्याः’ इति
क्यपि गुपेरादिकत्वं निपात्यते ॥

अयं भाषार्थो रक्षणार्थश्चुरादौ । गुप गोपन इतिहैवाग्रे । गुप
व्याकुलत्वे इति दिवादौ ॥

धूप सन्तापे ॥ ३९६ ॥

अस्यापि पूर्वदायस्तदभावश्च । धूपायति । धूपायाञ्चकार ।
धूपिता* इत्यादि । अन्ताभागे गलादौ सर्वत्र नित्यमिदस्य विशेषः । स्त्रो
व्युपधादिति कित्त्विकल्पस्याप्यत्र न प्रयोजनम्, अलवूपधत्वात् ।
आयाभावेऽपि नास्य क्तिन्नस्ति, गुञ्जत्त्वान् । तेन धूपा इत्यकार
एव भवति ॥

भाषार्थोऽयं चुरादौ ॥

जप जल्प व्यक्तायां वाचि ॥ ३९७-३९८

जप मानसे च ॥ ३९९ ॥

जल्पति । जमल्थ । जाल्पता इत्यादि ॥

जल्पाकः—‘जल्पभिक्षकुट्टलुण्डवृडः पाकन्’ इति ताच्छी-
ल्यादौ पाकन् । पित्तान् स्त्रियां जल्पाकी ॥

जल्पति पुत्रं देवदत्तः । जल्पयति पुत्रं देवदत्तं यज्ञ-
दत्तः—‘जल्पत्यादीनामुपसङ्ख्यानम्’ इति प्रयोज्यस्य अशब्दकारक-
त्वेऽपि कर्मत्वम् ॥

जपति । अजाप । जेपतुः । जपिता ॥

अजपीत्, अजापीत्—‘अतो हलादेः’ इति वा वृद्धिः ।

जिजपिषति ।

जञ्जप्यते—‘लुपसद’ इत्यादिना भावगर्हायां यङ् । ‘जपजभ’
त्यादिना अभ्यासस्य नुक्त्यनुस्वारे परसवर्णविकल्पो जभिवत् ॥

जञ्जपीति, जञ्जसि ॥

जापयति । अजीजपत् ॥

जप्यम्—‘पोरदुपधात्’ इति यत् ॥

कर्णे जपः—‘स्तम्बकर्णयोरमिजपोः’ इति यथासङ्गाच्चत् । जपेः
कर्णे सुबन्ते उपपदे अच् । अयं च ‘हस्तिसूचकयोः’ इति वचनात्
सूचकविषयः । ‘तत्पुरुषे कृति बहुलम्’ इति सप्तम्या अलुक् ॥

जञ्जपूकः—‘यजजप’ इति यङन्तात् तच्छीलादावूकप्रत्यये
‘अतोलेपः’ ‘यस्य हलः’ इति अञ्जोपयलोपौ ॥

जपः—‘व्यधजपोरनुपसर्गे’ इत्यप् ॥ उपसृष्टात्तु घञि उप-
गापः ॥

अनयोः कर्मव्यतिहारे न तङ्गस्ति, ‘प्रतिपेधे हसादीनामुपस-
हचानम्’ इत्युक्तत्वात् ॥

चप सान्त्वने ॥ ४०० ॥

चपति । चचाप । चेपतुः । चपिता इत्यादि । जपिवत् ॥

चपः वृक्ष इति मैत्रेयः । वेणुविशेष इति दण्डनाथः । तस्य
विकारः चापः—‘तालादिभ्योऽण्’ इति विकारावयवयोरण् ॥

षप समवाये ॥ ४०१ ॥

समवायस्सम्बन्धः सम्यगवबोधो वा । सपति इत्यादि ।
जपिवत् ॥

सिसपिपति—‘स्तौतिण्योरेव’ इत्यषत्वम् ॥

सापयति । असीषपत् ॥

साप्तिः—‘क्तिचूक्तौ च संज्ञायान्’ इति क्तिच् ।

सप्त—‘सप्यशूभ्यां तुङ्’ इति कनिन् प्रत्ययः, तुङागमश्च
पञ्चशब्दवत् पङ्गज्ञा तत्कार्यं च ॥

सप्तानामपत्यं साप्तिः—‘बाह्वादिभ्यश्च’ इतीञि ‘नस्तद्धिते’
इति टिलोपः । अत्र शाकटायनः क्षीरस्वामी सचर्ति* चाहुरे-
त्युक्त्वा सचति सचिव इत्यप्याहृतुः† ॥

रप लप व्यक्तायां वाचि ॥४०२-४०३॥

रपति । लपति इत्यादि जपिवत् ॥

विलापयति पुत्रम् इत्यत्र जलप्यादित्वात् प्रयोज्यस्य क-
र्मत्वम् ॥

अलीलपत् , अललापत्—काण्यादित्वादुपधात्स्वविकल्पः ॥

राप्यं, लाप्यं—‘आसुयुवपिरपिलपित्रपि’ इति ण्यत् यतोऽ-
वादः । अत एव जपतिना समानार्थत्वेऽपि पृथङ्निर्देशः ॥

रिपुः—‘स्फेरिचोपधायाः’ इत्युप्रत्यय उपधाया इकारः ॥

चुप मन्दायां गतौ ॥ ४०४ ॥

चोपति । चुचोप । चोपिता ॥

चुचुपिपति, चुचोपिपति ॥ चुपित्वा, चोपित्वा—‘रलो
व्युपधात्’ इति कित्त्वविकल्पः ॥

चोचुप्यते ॥ चोचुपीति, चोचोसि ॥

चोपयति । अचूचुपत् ॥

चोपनः—चलनार्थत्वात् गृच् । णो नित्यं परस्मैपदं च ॥

गले चोप्यते गले चोपकः—‘लृत्प्लुटो बहुलम्’ इति बहुलवचनात् ण्यन्तादस्मात् कर्षणि ण्वुल् । ‘कर्तृकरणे कृता बहुलम्’ इति बहुलवचनात् सप्तम्यन्तस्यापि समासः । ‘तत्पुरुषे कृति बहुलम्’ इति बहुलवचनादलुक् । ‘अमूर्धमस्तकात्स्वाङ्गादकामे’ इति वा ॥

उदुपथत्वात् भावादिकर्मणोर्निष्ठायां वा कित्त्वे—चुपितम् अनेन । चोपितं अनेन इत्यादि ॥

चुप्रम्—ऋजेन्द्रादौ रकि निपातितः ॥

‘स्वरेण नीचेन शर्पिं छुपिं क्षिपिम्’ इत्यनिट्कारिकापाठो द्वितीयादे-
रेति तत्र तौदादिकस्य ‘छुप संस्पर्शने’ इत्यस्यैव ग्रहणम्, न त्वस्य ॥

तुप तुम्प तुप तुम्प तुफ तुम्फ तुफ तुम्फ

हिंसार्थाः ॥ ४०५-४१२ ॥

तोपतीत्यादि । चुपिवत् ॥

तुम्पति । तुतुम्प । तुतुम्पतुः—संयोगान्तत्वाद्धित्ये न कित्त्वम् ॥

तुम्पिता । तुम्पिष्यति । तुम्पतु । अतुम्पत् । तुम्पेत् ।
आशिपि—तुप्यात् । ‘किदाशिपि’ इति कित्त्वात् ‘अनिदिताम्’
इति नलोपः ॥

अतुम्पीत् । अतुम्पिष्यत् ॥

तुतुम्पति ॥ तोतुम्प्यते ॥ तोतुम्पीति, तोतुम्सि । तोतुम्सः ॥

तुम्पयति । अतुतुम्पत् ॥

प्रस्तुम्पति गौः—‘प्रात्तुम्पतौ गवि कर्तरि’ इति सुट्
तुम्पतेः । तुम्पताविति धातुनिर्देशो न तिङन्तानुकरणमिति प्रस्तु-
म्पः, प्रस्तुम्पकः, इत्यादि च भवति । प्रतोतुम्पतीत्यादावत एव
श्रित्वा निर्देशाच्च भवति ॥

त्रोपति ॥ त्रुम्पति ॥ तोफति ॥ तुम्फति ॥ त्रोफति ।
त्रुम्फति इत्यादि तुपितुम्पवत् ॥

तत्र अरेफसरेफयोः सानुपङ्गयोः द्वितीयान्तयोः सेटः क्तो
‘नोपधात्थफान्ताद्वा’ इति कित्त्वविकल्पनात् पक्षे नलोपे तुफित्वा ।
तुम्फित्वा । त्रुफित्वा । त्रुम्फित्वा इति भवति ।

अरेफाश्चत्वारः तुदादावपि । आद्यस्तु चुरादावपि । तत्र
त्वर्दनमर्थः ॥

पर्प रफ रफि अर्व पर्व लर्व वर्व मर्व
कर्व खर्व गर्व शर्व षर्व चर्व गतौ ॥

४१३-४२६ ॥

आद्यः प्रथमान्तः । परो द्वावपि द्वितीयान्तौ । एकादश
परे तृतीयान्ताः । द्वितीयतृतीयौ मुक्त्वा सर्वे रेफोपधाः ।
पर्पति । पर्पर्प । पर्पिता इत्यादि ॥

पर्यतेऽनेनेति पर्पः—येन पीठेन पङ्गवश्चरन्ति स उच्यते ।
‘हलश्च’ इति घञ् ॥

पर्पेण चरति पर्पिकः—‘पर्पादिभ्यष्ठन्’ इति तृतीयान्ता-
च्चरत्यर्थे ठन् ॥ षित्वात् स्त्रियां पर्पिकी ॥

रफति ॥ रम्फति ॥ अर्वति । आनर्व ॥ पर्वति ॥
लर्वति । वर्वति ॥ मर्वति ॥ कर्वति ॥ खर्वति ॥ गर्वति ॥
शर्वति ॥ सर्वति । असिपर्वत् ॥ चर्वति ॥

अर्वादयो नोपधा इति कौशिकः ॥

कुबि छादने ॥ ४२७ ॥

कुम्बतीत्यादि ॥

कुम्वा—गुरुमत्त्वादकारः । ‘चिन्तिपूजिकाथिकुम्बि’ इत्यङ्घ्रि-
षौ चौरादिकस्य ग्रहणम् ॥

लुबि तुबि अर्दने ॥ ४२८-४२९ ॥

लुम्बति । तुम्बतीत्यादि ॥

तुम्बी—अलावूः । गौरादित्वात् ङीप् ॥

चुबि वक्त्रसंयोगे ॥ ४३० ॥

चुम्बतीत्यादि । लुम्ब्यादयः त्रयः चुरादौ ॥

पृभु पृम्भु पृभु पृम्भु हिंसार्थाः ॥

अत्र मैत्रेय एवं पठित्वा ‘पिभु पिम्भु’ इत्येके इति ऋ-
कारस्य स्थाने इकारमप्याह । तरङ्गिण्यां तु ऋकारवन्तौ
दन्त्यादी पठित्वा पोपदेशपर्युदासे सृग्रहणेन अनर्थकस्यापि ग्रहण
मित्युक्तम् । सर्भति । ससर्भ । सर्भिता इत्यादि ॥

सिपर्भिपति । मैत्रेयपाठे ‘स्तौतिष्योरेव’ इत्यपत्वम् ॥

सरीपृभ्यते । सरीपृभीति, सरिपृभीति, सरूपृभीति ।

सरीषन्धि, सरिषन्धि, सर्षन्धि ॥

सर्षयति । अससर्षत्, असीपृभत् ॥ उर्कट्टा ॥

सिपर्षयिषति । तरङ्गिणीमते तु पत्वं न भवति ॥

सर्भित्वा, सृब्ध्वा—उदित्वादिङ्ङिकल्पः ॥

सृब्धम्—‘यस्य विभाषा’ इत्यनिट्त्वम् ॥

सृभ्यम्—ऋदुपधत्वात् क्यप् ॥

सृम्भति । ससृम्भ ॥ ससृभतुः । नलोपः किङ्तोः ॥

इकारवत्पाठपक्षे सेभति । सिम्भति इत्यादि ॥

शुभ शुम्भ भाषणे हिंसायां च ॥४३५-

४३६ ॥

द्वाविमौ देवमेत्रेयादयः पठन्ति । स्वामी तु निरनुपङ्गं न पपाठ ॥
इदमेवात्रेयस्यापि मतम्, तुदादौ ‘शोभति इति शपि’ इति वचनात् ॥

दुर्गस्तु भासन इत्यस्यार्थमाह । एवं धनपालशाकटायनौ ॥

गुप्तरतु—‘सावष्टम्भनिपुम्भसम्भ्रमनमद्रूगोलम्’ इत्यादिदर्शनात्
मूर्धन्यादित्वमाह ॥

शोभति । शुम्भति इत्यादि । तोपतितुम्पतिवत् ॥

शुभम्—इगुपधलक्षणः कः ॥

शुभ्रम्—‘स्फायितञ्चि’ इत्यादिना रक् ॥ इमौ शोभार्थौ तुदादी
निरनुपङ्गस्त्वग्रे च दीप्तौ तङि । गुप्तादय उदात्ता उदत्तेतः ॥

अथ अनुनासिकान्ताः.

घिणि घुणि घृणि ग्रहणे ॥४३७-४३९॥

एतदादयः कस्यन्ताः उदात्ता अनुदात्तेतः ॥

धिण्णते । जिधिण्णे । धिणिता । धिणिण्यते । धि-
णताम् । अधिण्णत । धिण्णेत । आशिपि—धिणिण्णीष्ट ।
धिणिण्णीष्ट । अधिणिण्यत ॥

जिधिणिण्यते । जेधिण्यते । जेधिणीति । जेधिण्ट ।
जिधि अजेधिन् । धिण्णयति । अजेधिण्णत् ॥ धिणितम्—
र्वत्र नुमः छुत्वम् ।

यङ्कुकि लङि संयोगान्तलोपस्यासिद्धत्वात् नकारान्तत्वम् ॥

एवं घुण्णते । घृण्णते । इत्यादि ॥

जरीघृण्यते—‘रीगृत्वतः’ इति रीङ् । जरीघृणीति, जरि-
घृणीति जर्घृणीति । इत्यादि ॥

अजर्घृन्—इत्यत्र संयोगान्तलोपस्यासिद्धत्वाच्च गुणः । ‘प-
शन्तस्य’ इति णत्वं न ॥

घुण घूर्ण भ्रमणे ॥४४०-४४१॥

घोणते । जुघुणे । घोणिता ॥

जुघुणिपते, जुघोणिपते । घुणित्वा, घोणित्वा । ‘र-
लोव्युपधात्’ इति कित्त्वधिकल्पः ॥

जोघुण्यते । जोघुणीति, जोघुण्टि ॥

जोघूण्ट—इत्यादौ अनुनासिकान्तत्वात् ‘अनुनासिकस्य क्लिप्त-
लोः क्लिप्ति’ इति दीर्घ उपधायाः । झलीति क्लिप्तोर्विशेष-
णम् ॥

घोणयति । अजुघुणत् ॥

उदुपधत्वाद्वावादिकर्मणोः, घुणितमनेन घोणित मनेन इत्यादि ।

घोणा—क्रोडादिनिपातनात् अचि टाप् । कल्याणघोणा—
अत्र 'स्वङ्गाच्चोपसर्जनादसंयोगोपधात्' इति उपसर्जनसंयोगोपध-
स्वाङ्गान्ताद्बहुव्रीहेः वा डीप्, इति प्राप्तस्य डीषः 'न क्रोडा-
दिबह्वचः' इति निषेधः । अयं डीप् क्रोडाद्यन्ताद्बहुजन्ताच्च
नेत्यर्थः । घूर्णत इत्यादि ॥

यङ्गुकि लङि अजोघूण् 'रात्सस्य' इति नियमात्संयोगान्त-
लोपाभावः ॥

इमौ तुदादौ परस्मैपदिनौ ॥

पण व्यहारे स्तुतौ च ॥ ४४२ ॥

पन च ॥ ४४३ ॥

पृथङ्निर्देशात् स्तुतावित्यनेनैवायं सम्बध्यते ।

शतस्य पणते । शतं पणते—'व्यवहृपणोस्समर्थयोः' इति
कर्मणि शेषे पठौ । अन्यदा द्वितीयैव । समर्थयोरिति समा-
नार्थयोरित्यर्थः । शक्रन्धवादित्वात् समशब्दाकारस्य पररूपम्
घृते क्रयविक्रयव्यवहारे च समानार्थत्वमनयोः ॥

पेणे । पणिता । पणिप्यते । पणताम् । अपणत
पणेत । पणिपीठ । अपणिष्ट । अपणिप्यत ॥

पिपणिपते ॥

पम्पप्यते—'नुगतोऽनुनासिकान्तस्य' इति नुक् ॥

पम्पणीति । पम्पण्टि । पम्पाण्टः—'अनुनासिकस्य क्लिप्त-
लोः' इति दीर्घः ॥

अपम्पण् । पाणयति । अपीपणत् ।

पण्यम्—‘ अवद्यपण्यवर्यागर्हपणितव्यानिरोधेषु ’ इति पणि-
तव्ये व्यवहर्तव्ये निपातितः । अन्यत्र ण्यति—पाण्यम् ॥

मूलकपणः । शाकपणः—यः संव्यवहाराय मूलकादीनां परि-
मितो मुष्टिः बध्यते स उच्यते । ‘ नित्यं पणः परिमाणे ’ इति
परिमाणे गम्यमाने अप्रत्ययः । अन्यत्र घञि—पाणः । व्या-
हारिकोऽप्युन्मानलक्षणपरिमाणयोगात् पण उच्यते—‘ स पणश्चे-
द्विवादस्स्यात् ’ इत्यादौ । इदं दास्यामीति पणनस्य परिच्छेद-
नात्पणोक्तिः ॥

अध्यर्धपण्यम्, द्विपण्यम्—‘ पणपादमापशतात् ’ इति अध्य-
पूर्वात् प्रातिपदिकात् पणाद्यन्तात् द्विगोश्च अर्हियेष्वर्थेषु यत् ।

एत्यात्र आपणत इति आपणः—‘ गोचरसञ्चरवह्न्रजव्यजाप-
निगमाश्च ’ इत्यधिकरणे घान्तो निपातितः ॥

पणितम् ॥

क्रिपि—पाण्—‘ अनुनासिकस्य ’ इति दीर्घः ।

वणिक्—‘ पणोरिज्यादेश्च वः ’ इति इजिप्रत्ययः पकारस्य
च वकारः ।

वणिजो भावो वाणिज्या । ‘ दूतवणिग्भ्यां च ’ इति यः ।
यद्यप्ययं भावकर्माधिकारे, तथाऽपि स्वभावाद्भावे स्त्रियां च । वाणि-
ज्यम् इति ‘ प्रज्ञादिभ्यश्च ’ इत्यणन्तात् वाणिजशब्दात् ‘ गुण-
वनब्राह्मणादिभ्यः कर्मणि च ’ इति ब्राह्मणादेराकृतिगणत्वात्
प्यञि । ‘ कर्मणि च ’ इति चकारेण भावस्समुच्चयीते ।

विविधमत्र पणन्त इति विपणिः—‘ इन् ’ इतीन् ॥

पणसम्—पण्यपर्यायः—‘अत्यमिचमितमिनमिरभिलभिनभितपिप-
तिपणिपनिमहिभ्योऽसच्’ इत्यसच् । ‘गुपू धूप’ इत्यायो व्यक्-
हारार्थस्य नेत्युक्तान्युदाहरणानि तद्विषयाणि । तथा च वृत्तिः—
‘स्तुत्यर्थेन पणिना साहचर्यात्तदर्थः पणिः प्रत्ययमुत्पादयति’ इति
एवं न्यासपदमञ्जर्यादिष्वपि । अत एव तरङ्गिण्यामपि—‘
चोप लेभे वणिजां पणाया’ इति प्रयुञ्जानो भट्टिर्भ्रान्त इत्यु-
क्तम् ॥

पणायति राजानम् । **पणायाञ्चकार** । **पणायितेत्यादि**
आर्धधातुकविवक्षायामायानुत्पत्तौ उक्तान्येवोदाहरणानि ॥

अत्र गुपादिवत् आयेत्यतिविकल्पस्य प्रयोजनं पेणे इत्यादि
सिद्धिः । पणाञ्चकारेत्यादिनिवृत्तिश्च । निवृत्तिविकल्पे हि प्रत्यय-
लक्षणेन प्रत्ययान्तत्वादास्यात् । एवमन्यान्यपि प्रयोजनानि गुपि
वन्नेयानि ॥

अत्र स्वामिकाश्यपसम्पत्ताकारवासुदेवादयः **पणायत** इत्याय-
न्तादात्मनेपदमुदाहरन्ति, तदसत्—यदस्यानुदात्तत्वं व्यवहारार्थस्या-
याभावात् स्तुत्यर्थस्यार्धधातुके आयविकल्पनात् प्रकृतावेव चरितार्थ-
र्थम् । अवयवे चाचरितार्थं लिङ्गं समुदायस्य विशेषकं, यथा-
जुगुप्सत इति । स्पष्टं चेवं ‘गुपू धूप’ इत्यत्र न्यासपदमञ्जर्यादिषु
अत्र क्षेमेन्द्रन्यासे पणतेः सार्वधातुकेऽप्यायविकल्प उक्तः । तथा-
सुधाकरकाश्यपतरङ्गिणीकाराश्च विच्छेस्तुदादिपाठाच्छिञ्जात् सार्वधातु-
केऽपि विकल्पमाहुः । नित्ये ह्याये विच्छायतीति शपापि सि-
द्ध्यति इति किं तत्र पाठेन । न चास्ति स्वरभेदः—शे कुं
प्रत्ययस्वरेण तस्योदात्तत्वे धातुर्वर्ज्यमानस्वरेणानुदात्तः । श-
तु तस्य पिच्चेनानुदात्तत्वात् ‘धातोरन्तः’ इति धातुरन्तोदात्तः

त्र—‘एकादेश उदात्तेनोदात्तः’ इत्युभयथापि विकरणान्तस्या-
नोदात्तत्वात् । अनेनैवाभिप्रायेण ‘च्छोश्शूट्’ इत्यत्र न्यासे
। विच्छतीति गोविडित्युक्तम् । नैतत्सारं, विच्छायती विच्छा-
न्तीति ‘आच्छीनद्योः’ इति नुम्विकल्पस्य प्रयोजनस्य सम्भ-
वात् । शपि तु ‘शप्शनोन्त्यम्’ इति नित्यो नुम् स्यात् ।
‘गुपधूपविच्छि’ इत्यत्र कैयटपदमञ्जर्यादिष्वप्येवमेव स्थितम् ।
वेच्छ गतौ इत्यत्रात्रेयमैत्रेयावप्येवमेवाहतुः । तथा देवोऽपि—
‘विच्छेरये शतुर्वा नुम् शे स्यादिति तुदादिता’ इति । अत्र—पुरुष-
कारे तुदादौ विच्छिः पठ्यते, न तु विच्छायतिरिति विच्छेरे-
वानन्तरेण शेन भाव्यम् । न चैवं भवन्नायविकल्पस्य कल्पकः
स्यादेव । अत्रैव ‘आयादय आर्षधातुके वा’ इत्यत्र न्यासान्त-
स्म ‘आयादयः शपि नित्यम्’ इति भाष्यं चानुकूलम् । नित्ये
विच्छेराये शप्ग्रहणं शित उपलक्षणमिति कल्प्यं स्यादिति
सुधाकराद्युक्तमेव समर्थितम् ॥

नायं भाष्यस्यार्थः—तत्र हि परसप्तमीत्वमाश्रित्य सूत्रं दूष-
यित्वा तत्परिहाराय ‘सार्वधातुके नित्यम्’ इत्यभिहिते तत्रा-
प्यायेनानवकाशेन विकरणानां बाधदोषमुद्भाव्य तत्परिहारायेव य-
थापुनरयं सूत्रभेदेन परिहारः । यदि पुनः शपि नित्यमित्यु-
च्येत तदा सिद्धयतीत्युक्तम् । तेनापि न्यासेन सार्वधातुके
नित्यमित्यनेन समानफलेन भाव्यम् । तच्च शब्दग्रहणस्य शित
उपलक्षणत्व एव युज्यते, अतश्चोपलक्षणत्वमेवैष्टव्यम् । यत्तत्र
यथान्यासमेवास्तु इति सूत्रमेव विषयसप्तम्याश्रयणेन सिद्धान्तितम् ।
अत एव च तत्र कैयटेन तौदादिकाद्विच्छेः शेन भाव्यम्, न
तु शपा, एवं तर्हि न्यासभेदोपलक्षणार्थमिदं शिति नित्यमिति
न्यासः कर्तव्य इत्युक्तम् ॥

यदप्युक्तं पुरुषकारे—‘तुदादिभ्यः शः’ इति हि शो विधीयते न तु विच्छायेः, विच्छेरेव तुदादिषु पाठात् । तच्चैतद्विच्छेः शविधानमाये नित्ये सति आयान्ताद्भवत्परिक्लिश्यत इति ; तदपि सूत्रस्वभावादाये नित्ये सति गुपादिष्वनुबन्धकरणवत् विच्छेः पाठोऽपि समुदायार्थतया युज्यत इति न सङ्कटम् । तथा च हरदत्तः—विच्छिरयं तुदादौ पठ्यते । तत्सामर्थ्यात् आयप्रत्ययान्तादपि शविकरणो भवति, न तु शप् । यथा जुगुप्सते इत्यात्मनेपदम् । तेन विच्छायती विच्छायन्तीति ‘आच्छीनद्योः’ इति नुम्बिकल्पो भवतीति ॥

पनायतीत्यादि । पणिवत् ॥

पनसः—‘अत्यमि’ इत्यादिना असच् ॥

भाम क्रोधे ॥ ४४४ ॥

भामते । वभामे । भामिता । इत्यादि ॥

विभामिपते । वाभाम्यते । वाभामीति, वाभान्ति । वाभान्मि । वाभान्वः । वाभान्मः । ‘नुगतः’ इति तपरकरणात् यङचङ्ङुकोरभ्यासस्य न नुगागमः । ‘म्बोश्च’ इति मकारान्तस्य धातोर्नकारादेशो भवति मकारवकारयोः परत इति मकारस्य नकारः ॥

लङि—अवाभान्—‘मोनो धातोः’ इति नकारः । पदस्येति शेषः ॥

एवं क्तिप्यपि भान् ॥

भामः क्रोधः सोऽस्यासीति भामिनी ॥

देवदत्ताय भामते इत्यत्र—‘क्रुधद्गृहेर्प्यासूयार्थानां यं प्रति

पः' इति कोषविषयत्वेन देवदत्तस्य सम्प्रदानत्वम् । अमर्षः
धः । अपकारो द्रोहः । अक्षमा ईर्ष्या । गुणेषु दोषावि-
रणमसूया ॥

क्षमूप सहने ॥ ४४५ ॥

क्षमते । चक्षमे ॥

चक्षमिषे, चक्षंसे । चक्षमिध्वे, चक्षन्ध्वे । चक्षमिवहे,
क्षण्वहे । चक्षमिमहे, चक्षण्महे । उदित्वात्सर्वत्र बलाद्यार्थ-
तुके इङ्गिकल्पः । अनिट्पक्षे 'भ्वोश्च' इति नत्वे 'रपा-
॥म्' इति णत्वम् ॥

क्षमिता, क्षन्ता । क्षमिष्यते, क्षंस्यते । क्षमताम् । अ-
मत । क्षमेत । आशिपि—क्षमिपीष्ट, क्षंसीष्ट । अक्षमिष्ट,
क्षंस्त । अक्षमिष्यत, अक्षंस्यत ॥

कर्मादौ—क्षम्यते ॥ अक्षमि—'नोदात्तोपदेशस्य मान्तस्याना-
मे' इति चिणिज्जिति कृति च वृद्धिनिषेधः ॥

चिक्षमिषते, चिक्षंसते ॥

चङ्क्षम्यते । चङ्क्षमीति, चङ्क्षन्ति—'नुगतः' इत्यभ्यासस्य नुक् ॥

लुङि—'ह्यचन्त' इति वृद्धिनिषेधात्—अचङ्क्षमीत् ।

क्षमयति । अचिक्षमत—'जनीनृपक्रसुरज्जोमन्ताश्च' इत्यम-
त्वाणो मित्वे 'मितां ह्रस्वः' इति उपधाया ह्रस्वः ॥

क्षमित्वा, क्षान्त्वा । क्षान्तः—'यस्य विभाषा' इत्यनिट्त्वम् ॥

क्षामः—घञ् ॥

क्षमकः—ण्वुल् ॥

अपराधक्षमः । अपराधक्षमा—‘ईक्षिक्षमिभ्यां च’ इत्य-
णोऽपवादो णः । अणि हि ङीप्स्यात् ॥

क्षमा—‘पिङ्गिदादिभ्योऽङ्’ इति पित्त्वात् स्त्रियामङ् ।

ण्यन्तस्यास्य ‘चिण्णमुलोर्दीर्घोन्यतरस्याम्’ इति चिण्णमुल्पर-
णौ मितामुपधाया दीर्घविकल्पनात्—अक्षमि, अक्षामि । क्षमं-
क्षमम्, क्षामंक्षामम् । इति भवति । ‘आभीक्ष्ये णमुल्च’
अस्मिन् गम्यमाने समानकृतृकत्वे पूर्वकालत्वे च णमुलिति णमुल् ।
चकारः क्त्वासमुच्चयार्थः । ‘आभीक्ष्ये द्वे भवतः’ इति द्वि-
चनम् । पौनःपुन्यमाभीक्ष्यम् ॥

स्यादिष्वप्ययं दीर्घविकल्पः चिण्वदिट्पक्षेपि भवति । क्षामिष्यते,
क्षमिष्यते । अक्षामिपाताम्, अक्षमिपाताम् । क्षामिषीष्ट,
क्षमिषीष्ट । क्षामिता, क्षमिता । इत्यादि ॥

चिण्वदिटोऽभावे—क्षमयिष्यते । अक्षमिपाताम् । क्षमयि-
षीष्ट । क्षमयिता । इति ॥

लुङ्चेकवचने चिण्परो णिरिति पक्षे दीर्घो भवति—अक्षमि,
अक्षामि इति ॥

यङ्गुणन्तादपि णौ चिण्णमुलोश्चिण्वदिटि च अयं दीर्घविकल्पो
द्रष्टव्यः—अचङ्क्षामि, अचङ्क्षमि । चङ्क्षामं चङ्क्षामम्, चङ्-
क्षमं चङ्क्षमम् । चङ्क्षामिष्यते, चङ्क्षमिष्यते । इत्यादि । अत्रा-
प्यचिण्वत्पक्षे चङ्क्षमिष्यत इत्यादि । अत्र—‘चिण्णमुलोर्दीर्घो-
न्यतरस्याम्’ इति ह्रस्वविकल्पेनाऽपि दीर्घे सिद्धे दीर्घग्रहणं ण्य-
न्ताद्यङन्ताच्च णौ चिण्णमुल्परं दीर्घार्थम् । अक्रियमाणेऽस्मिन्
णिलोपल्लोपयोः परनिमित्तयोः पूर्वस्य ह्रस्वविकल्पे कर्तव्ये स्थानि-

वत्त्वान्न चिण्णमुल्परं णौ मिदङ्गमनन्तरमित्यसौ न स्यात् ।
क्रियमाणे तु दीर्घविधिं प्रति न स्थानवदिति स्थानिवत्त्वं निपि-
द्व्यते । नन्वेवमपि दीर्घे कर्तव्ये ण्यल्लोपयोः ‘असिद्धवदत्र’
इत्यसिद्धत्वात् व्यवधानं दुर्वारम् । नैतत्, व्याश्रयत्वेनासिद्ध-
त्वाभावात् । तथा च वामनः—णौ हि णियडोर्लोपः चिण्णमु-
ल्परं णौ अङ्गस्य दीर्घत्वमिति ।

अयमपि दिवादौ ॥

कमु कान्तौ ॥ ४४६ ॥

‘कर्मेणिङ्’ इति स्वार्थे णिङ् । अयमप्यार्धधातुके विक-
ल्पेनेत्पद्यते । अत्राप्युत्पत्तिविकल्पस्य प्रयोजनं गुपिवद्दृष्टव्यम् ।
कामयते । डित्त्वात्तङ् । कामयाञ्चक्रे । कामयिता । कामयिष्यते ।
कामयताम् । अकामयत । कामयेत । आशिपि—कामयिषीष्ट ॥

अचीकमत—णिग्रहणेप्ययमपि गृह्यत इति ‘णिश्चि’ इति
कर्तरि चङ्, ‘णेरनिटि’ इति णिलोपे ‘णो चङि’ इति ह्रस्वः ।
चिकामयिषते ॥

कामयति—णिङन्ताण्णौ ‘णेरनिटि’ इति णिलोपः ॥

कामयिता ॥

कामना—‘ण्यासश्चन्थः’ इति युच् ॥

मांसकामः, मांसकामा—‘शीलिकामिभिक्षाचरिभ्यो णः’ इति
अणोऽपवादो णः । अणि हि सति स्त्रियां ङीप्स्यात् ॥

णिङभावे—चक्रमे । कमिता । कमिष्यते । कमिषीष्ट । अ-
चकमत—‘कमेरुपसङ्ख्यानम्’ इति कर्तरि चङ् ।

अकमिष्यत ॥

चिकमिपते । चङ्कम्यते । अत्रयङ्ङेति 'गुप् रक्षणे'
इत्यत्र स्थापितम् । तत्तत एव अवगन्तव्यम् ॥

कामयति—'न कर्म्यमिचमाम्' इति मिश्वनिषेधाद्बुद्धिः । 'चि-
ण्णमुलोः' इति दीर्घविकल्पो मिद्विषय इति अस्यामिच्वात् चि-
ण्णमुल्परेऽपि णौ नित्या वृद्धिः—अकामि । कामं कामम् ।
इति । तथा चिण्वदित्यपि मिच्वाभावात् कामिष्यते इत्याद्येव
भवति, न तु कमिष्यते इत्यादि । अचिण्वत्पक्षे तु गुणाययोः
कामयिष्यते इत्यादि ॥

अस्योदित्त्वमणिङ्क्षे क्त्वायामिद्विकल्पार्थम् । तेन कमित्वा
कान्त्वा इति । निष्ठायां तु 'यस्य विभाषा' इति निषेधात्
कान्तः इति ॥

कामुकः—'लपपत' इत्यादिना उक्ञ् ॥

कामं कामम्—'नोदात्तोपदेशस्य' इति चिणि ञिति णिति
च कृति वृद्धिनिषेधोऽस्य न भवति, तत्र 'अचमिकमिवमीनाम्'
इति पर्युदासात् ॥

कामुकी—मैथुनेच्छावती । 'जानपद' इत्यादिना मैथुनेच्छाय
ङीप्, अन्या—कामुका ॥

कम्प्रः—'नमिकम्पि' इत्यादिना रः ॥

कमनः इति वासरूपेण अनुदात्तेल्लक्षणे युचि ॥

कन्तुः कामः—'अर्जिदृशि' इत्यादिना उपत्ययस्तुगागमश्च ।

कन्तुकम्—'कुमारीक्रीडनकानि च' इति कुमारीक्रीडनका
दस्मात् कन् ॥

कम्सः—‘वृतृवदिहैनिकमिकपिभ्यः सः’ इति सः ॥

कंसाय हितं कंसीयम् । ‘तस्मै हितम्’ इति विषये ‘प्राक्री-
ताच्छः’ इति छः ॥

तस्य विकारः कांस्यम्—‘कंसीयपरशब्दयोग्यञौ लुक्’ इति
ययासङ्चादस्मात् विकारे यञि प्रातिपदिकादित्यधिकारात् ततः
परस्य छस्य (यतश्च) लुक् । यञञोस्तु विधानसामर्थ्यान्न
भवति ॥

कंसेन क्रीतं कंसिकम्—‘कंसाट्टिठन्’ इति टिठन् आर्ही-
यैष्वर्थेषु ॥

टिच्वात् स्त्रियाम्—कंसिकी ।

विण्णादय उदात्ता अनुदात्तेतः ॥

**अण रण वण भण मण कण क्ण व्रण
भ्रण ध्वण शब्दार्थाः ॥ ४४७ ॥**

इतः क्रम्यन्ता उदात्ता उदात्तेतः ॥

अणति । आण । अणिता ॥

अणिणिपति । आणयति । मा भवानणिणत् ॥

अणुः—अल्पो धान्यविशेषश्च । ‘अणश्च’ ‘धान्ये नित्’
इत्युप्रत्ययः ॥

अणूनां धान्यानां भवनं क्षेत्रं अणव्यम्, आणवीनम्—
‘विभाषा तिलमाषोमाभङ्गाणुभ्यः’ इति षष्ठ्यन्तात् भवने क्षेत्रे
यत्, विभाषाग्रहणात् खञ्च । यति ‘ओर्गुणः’ उवर्णा-

न्तस्य गुणो भवति भसंज्ञानिमित्ते तद्धिते परे इति गुणे 'वा-
न्तो यि' इत्यवादेशः ॥

अणुप्रकारः अणुकः—'स्थूलादिभ्यः प्रकारवचने कन्' इति
कन् । प्रकारो भेदः सादृश्यं च । अणुकः सूक्ष्मदृक्
'अणु निपुणे' इति यावादिपाठात्कन् ॥

अण्डम्—'अमन्ताडुः' इति डः । बाहुलकाडुकारस्य नेत्त्वम् ॥

अण्डूः—जलतरणिः—'अणो डश्च' इत्यूकार*प्रत्ययो डश्चा-
न्तादेशः ॥

रणति । रराण । रेणतुः । रणिता ॥

अरणीत् । अराणीत्—'अतो हलदेः' इति वा वृद्धिः ॥

रिरणिपति ॥

रंरण्यते । रंरणीति । रंरण्ठि । रंराण्टः—'नुगतोऽनु-
नासिकान्तस्य' इत्यभ्यासस्यानुस्वारः । 'अनुनासिकस्य क्लिप्तलोः
क्विति' इति दीर्घः ॥

राणयति । अरीरणत् । अरराणत् । काण्यादित्वात्
ह्रस्वविकल्पः ॥

रणयतीति गतौ घटादिः ॥

रणनं रणः शब्दः ॥

रणन्त्यस्मिन्निति रणो यज्ञः, सङ्गामश्च—'वशिर्ण्योरुपसङ्घा-
नम्' इति अकर्तरि कारके अप्रत्ययः ॥

रणितम् ॥

*अण्डुः—चलसरणिः.....इत्युकारः.

रण्डा—‘अमन्ताण्डः’ ॥

रणरणको हल्लेखः—‘वञर्थे कविधानम्’ इति कः । ‘कृ-
आदीनां के द्वे भवतः’ इति द्विवचनम् । संज्ञायां कञ् ।
पृषोदरादित्वात् हलादिशेषाभावोऽभ्यासस्याकारश्च ॥

वणति । ववाण ववणतुः इत्यादि । वादित्वादेवाभ्यासलो-
पाभावः । अयमपि काण्यादिः ॥

वाणः शततन्तुः वीणा—‘हलश्च’ इति संज्ञायां वञ् ॥

वाणी—‘इञ्वादिभ्यः’ इतीजन्तात् ‘सर्वतोऽक्तिक्रियादित्येके’
इति ङीप् ॥

अन्तर्वाण्यस्येति अन्तर्वाणिः विपश्चित्—‘निष्प्रवाणिश्च’ इति
चकारात् ‘नदृतश्च’ इति कपो निषेधः ॥

अवश्यं वणतीति वाणिनी—आवश्यकणिन्यन्तात् ङीप् ॥

वण्डः—पूर्ववङ्कः । अल्पतनुः पशुः ॥

भणति । वभाण । भणितेत्यादि । अयमपि काण्यादिः ॥

भण्यते इति भाणः—कर्मणि वञ् ॥

भणितिः—‘तितुत्र’ इतीप्तिनेपथे ‘तितुत्रेष्वग्रहादीनाम्’ इति
वचनादिडागमः ॥

भण्डः । भडेर्वा भाण्डं—‘पुच्छभाण्ड’ इति निर्देशाद्दीर्घः ।
भामेर्वा ङप्रत्यये ॥

सम्भाण्डयते । भाण्डानि सञ्चिनोतीत्यर्थः । ‘पुच्छभाण्डचीव-
राणिङ्’ इति णिङ् । ‘भाण्डात्समाचयने’ इति च वृत्तिः ।
ङिच्चात्तङ् । समबभाण्डत—‘णिश्चि’ इति चङ् ॥

मणति । ममाण । मेणतुः । मणितेत्यादि ॥

मणितम् ॥

मणिः—इन्प्रत्ययः ॥

मणिप्रकारो मणिकः—स्थूलदित्वात्कन् ॥

मणिरेव मणिकः—यावादित्वात्कन् ॥

मणिकः अलञ्जरः—संज्ञायां कन् ॥

मण्डः । मण्डतेर्वा ॥

कणति । चकाण । कणितेत्यादि । अयमपि काण्यादिः ॥

कणयतीति गतौ वटादित्वात् ॥

कणः—लेशः, सूक्ष्मतण्डुलश्च । गोचरादिमूत्रे चकारस्यानुक्त-
समुच्चयार्थत्वात् कः ॥

कणिका—संज्ञायां कनि ‘प्रत्ययस्थात्’ इतीत्वम् ॥

कण्ठः—कणेष्ठः । बाहुलकादस्येकाभावः ॥

अयं निमीलनार्थश्चुरादौ ॥

क्वणति । चक्काण । क्वणितेत्यादि ॥

क्वाणः, क्वणः, निक्वाणः, निक्वणः । कल्याणप्रक्वाणा
वीणा कल्याणप्रक्वाणेति वा—‘क्वणो वीणायां च’ इति अनुपसृ-
ष्टान्निपूर्वात् वीणाविषयाच्च क्वणेर्वाऽप्रत्ययः । सोपसर्गार्थं वीणा-
ग्रहणम् ॥

कुणालो धान्यम्, यज्ञोपकरणं च । ‘पीयूक्कणिभ्यां काल्
द्वस्वः सम्प्रसारणं च’ इति कालन्प्रत्ययः । यथासङ्ख्यात्सम्प्र-
सारणं च ॥

कुणप्—‘कणः सम्प्रसारणं च’ इति कप् प्रत्ययः सम्प्रसारणं च ।

कङ्कणीका—प्रतिसरः । ‘चङ्कणेः कङ्कण च’ इति यङ्गु-
गन्तादीकन् प्रत्ययः, कङ्कणादेशश्च ॥

व्रणति । वव्राण । व्रणितेसादि । अयं वशादिः कचि
पठ्यते । दन्तोष्ठ्यादिरेव सर्वत्र । तथा च देवः—

व्रणेच्छब्दार्थविषये व्रणयेद्वात्रचूर्णने । इति ॥

गात्रचूर्णनार्थोऽयं कथादिः ॥

भ्रणति । वभ्राण । भ्रणिता ॥

ध्वणति । दध्वाण । ध्वणितेसादि ॥

धणिरपि सम्प्रतायामत्र पठ्यते ॥

ओणृ अपनयने ॥ ४४८ ॥

ओणति । प्रोणति । ओणाञ्चकार । ओणिता ॥

ओणिणिपति । ओणयति ।

मा भवानौणिणत्—ऋदित्त्वान्नोपधाह्रस्वः । इदमेव ऋदित्वं
द्वेर्वचनात्पूर्वमुपधाह्रस्वत्वे ज्ञापकम् इत्युक्तम् ।

अवावाँ—‘अन्येभ्योऽपि दृश्यते’ इति वनिपि ‘विद्वनोरनुना-
सिकस्यात्’ इति णकारस्याकारे अवादेशे ‘सर्वनामस्थाने’ इत्यु-
पधादीर्घं नलोपः ॥

स्त्रियाम् अवावरी—‘वनो रच’ इति वन्नन्तप्रातिपदिकत्वात्
डीब्रौ । ‘वनो न हशः’ हशन्ताद्यो वन् विहितस्तदन्तात् डीब्रौ
नेत्ययं प्रतिषेधः प्रायिकत्वादत्र नेति न्यासादौ ॥

शोणृ वर्णगत्योः ॥ ४४९ ॥

शोणति । शुशोण । शोणिता ॥

शुशोणिपति । शोशोण्यते । शोशोण्टि ॥

शोणयति । अशुशोणत् ॥

शोणितम् ॥ शोणः ।

शोणी, शोणा—‘शोणात्प्राचाम्’ इति वा डीप् ।

श्रोणृ सङ्घाते ॥ ४५० ॥

श्रोणतीसादि ।

श्रोणिः—इन्प्रत्ययः ॥

श्रोणी—कृदिकारत्वाद्वा डीप् ॥

श्रोणा—नक्षत्रम्; अजन्ताद्वाप् ।

श्लोणृ च ॥ ४५१ ॥

श्लोणतीसादि ॥

शोणादयस्त्रयः तालव्योष्मादयः ॥

प्रेणृ गतिप्रेरणश्लेषणेषु ॥ ४५२ ॥

प्रेणृ इति कचित्पठ्यते । प्रैणतीसादि ॥

ध्रण शब्दे ॥ ४५३ ॥

उपदेशे नान्तोयमिति प्रागस्य निर्देशो न कृतः । तस्य प्रयो-
जनं यङ्लुकीति भैत्रेयः । अतोऽस्य दण्डके पाठः प्रक्षिप्तः
ध्रणतीसादि । ‘रषाभ्यां’ इति णत्वम् ॥

यङ्लुकि—दन्ध्रन्ति । दन्ध्रान्त इत्यादौ णत्वस्य ‘नश्चापदा-
स्य’ इत्यनुस्वारेऽसिद्धत्वात् कृते तस्मिन् परसवर्णः । तस्या-
द्वत्वात्पुनर्णत्वं न भवति । अभ्यासस्य ‘नुगतः’ इति नुकृ ॥

अस्मादनन्तरं क्वचित्कोशे ‘वण भण धण’ इति त्रयः प-
न्ते । तत्र भणिर्मेत्रेयानुसारेण दण्डके पठितः । धणिरपि
मतायामिति तत्रैवोक्तम् ॥

वणति । वाणः, उद्वण इत्यच् ॥

कनी दीप्तिकान्तिगतिषु ॥ ४५४ ॥

कनति । चकान । कनिता । इत्यादि ॥

कन्या ॥

कन्याया अपत्यं कानीनः—‘कन्यायाः कनीन च’ इत्यण्-
नीनादेशश्च । अत एव निर्देशात् यन् । स्वरितान्तत्वं तु ‘तिल्प-
तत्रयमर्त्यकाश्मर्यधान्यकन्याराजन्यमनुप्याणामन्तः’ इति । अन्यथा—
यतोऽनावः’ इति यदन्तस्य द्वचचो विधीयमान आद्युदात्तस्स्यात् ॥

कनकम्—‘कुन् शिल्पिसंज्ञयोः’ इति कुन् ॥

ष्टन वन शब्दे ॥ ४५५ ॥

स्तनति । तस्तान । स्तनितेत्यादि ॥

तिस्तनिषति । तंस्तन्यते । तंस्तनीति । तंस्तन्ति । ध्वन-
तेवत्प्रक्रिया ॥

स्तानयति । अतिष्टनत् ।

अभिनिष्टानः विसर्जनीयः । ‘अभिनिस्तः स्तनः शब्दसं-
गयाम्’ इति षत्वम् । अन्यत्र अभिनिस्तनति मृदङ्गः ॥

अत्र न्यासे सकारादिरयं पठितः । तदस्य पोपदेशपर्युदासवाक्ये
नुपादानान्निर्मूलम् । अत एव पुरुषकारे मूर्धन्यादिरेवायं दर्शितः ।

स्तान्यम्—ण्यत् ॥

स्तनः—अच् ॥

स्तन्यम्—‘शरीरावयवाद्यत्’ इति भावर्थे यत् ॥

स्तनितम् ॥

स्तनयतीति—देवशब्दार्थस्य कथादिपठितस्य ॥

वनति । ववान ववनतुः । वनितेत्यादि ॥

वनितम् ॥

वनित्वा ॥

वतिः—क्तिनि ‘तितुत्रे’ इतीप्तिनेपधात् ‘अनुदात्तोपदेशवनतितनोत्या-
दीनामनुनासिकलोपो झलिकिडति’ इत्यनुनासिकलोपे वतिरिति भवति ।
अनुदात्तोपदेशा—यमिरमिनमिहानिगमिमन्यतयः ॥

प्रवत्य—‘वा ल्यपि’ इत्यनुदात्तोपदेशादीनां विधीयमानोऽयं
अनुनासिकलोपविकल्पो व्यवस्थितविभाषाविज्ञानात् नान्तेषु नित्यः
अन्यत्र विकल्प इति इह नित्यः ॥

वन्तिः—क्तिच् । ‘न क्तिचि दीर्घश्च’ इति दीर्घानुनासि-
कलोपयोर्निषेधः । ‘अनुदात्तोपदेशवनति’ इति शितपा निर्देशात् वंवान्त
इत्यादौ अनुनासिकलोपो न भवति । वनोतिनिवृत्त्यर्थस्तु शितपा
निर्देशो न भवति, तनोत्यादित्वेन तस्यानुनासिकलोपस्येष्टत्वात् ॥

वनिष्टुः—अपानम्, मांसविशेषश्च । ऋतन्याञ्चिवनिचत्यादिनेष्टुञ्च ।

वनम्—अच् ॥

वनानां समूहो वन्या—‘पाशादिभ्यो यः’ इति समूहे यः ।
तदन्तं स्वभावात् स्त्रीलिङ्गम् ॥

वन्यम्—दिगादित्वात् भवार्थे यत् ॥

वानेयम्—‘पूर्वनगरी’ इति नद्यादित्वात् ढक् शैषिकः ।

वनिः, वनी—‘कृदिकारादक्तिनः’ इति वा ङीप् ॥

वन षण सम्भक्तौ ॥ ४५६-४५७ ॥

वनेरर्थभेदात्पुनः पाठ इति मैत्रेयः । तथैवोदाहरणानि ॥

सनति ससान । सेनतुः । सनितेत्यादि ॥

सायात्, सन्यात्—‘किदाशिपि’ इति क्त्वात् ‘ये विभाषा’
जनसनखनां यकारादौ किङ्कित्यात्वं वेति तद्विकल्पः । एवं यग्य-
शेरपि । धातुपारायणे तु ‘लोपो यि’ इतिवत् वर्णमात्रे निर्देष्टव्ये
य इत्यत्वतो निर्देशात् यासुक्र्यात्वं नेत्युक्तम् ॥

सिसनिपति, सिपासति—‘सनीवन्तर्धिभ्रस्जिदम्भुश्रिस्त्व्यूर्ण-
भरज्ञपि सनाम्’ इतीड्विकल्पः, इडभावे ‘जनसनखनां सञ्जसलोः’
इति श्लादौ सनि किङ्कति च विधीयमानमात्वं भवति ॥

सासायते, संसन्यते । ‘ये विभाषा’ इत्यात्वम् । इदं
च किङ्कित्येवेति ण्यति न भवति—सान्यं इति ॥

संसनीति, संसन्ति । संसातः । प्रकृतिग्रहणन्यायेन
‘जनसन’ इत्यात्वं ‘अनुनासिकस्य’ इति दीर्घं परत्वात्
वाधित्वात्रापि भवति ॥

सातिः । सातः । सातवान् । आत्वसूत्रे च ‘श्लादि-
सन् जनसनोर्न सम्भवतीति सनेतिरेव विशेषणं’ इति वदता

वृत्तिकारेण सनोते: 'सनीवन्त' इति पक्षे इडागमः तदिह स-
नोत्यर्थमेव सन्ग्रहणमित्यभिधानात् इद्विधावात्वे च तानादिक-
स्यैव ग्रहणमितीव प्रतीयते ॥

अन्ये तु पुनरुभयत्रोभयोरग्रहणमाहुः । एवं च वृत्तौ सनोतेरित्यु-
पादानं तस्यानुनासिकलोपादात्वं विप्रतिषेधेन इति वक्ष्यामीत्येवमर्थं
मन्तव्यम् ॥

सानुः—'दृसनिजनिचरिचटिरहिभ्यो जुण्' इति जुणप्रत्ययः ।
वनु याचने । पणु दाने । इति द्वयं तनादौ ॥

अम गत्यादिषु ॥ ४५८ ॥

कनी दीप्तिगतीत्यत्र गतेः परयोः शब्दसंभक्तचोरादिशब्देन ग्रहः ।

अमति । आम, आमतुः । अमितेत्यादि ॥

अमिमिपति ॥

आमयति—इत्यत्र 'न कम्यमिचमाम्' इति मित्वनिषेधात्
'मितां ह्रस्वः' इति ह्रस्वाभावः ॥

अम्यम्—'पोरदुपधात्' इति यत् । अमित्वा । निष्ठाया
'रूप्यमत्वरसङ्गुपास्वनाम्' इतीद्विकल्पनात् अमितः, आन्तः
अमितवान्, आन्तवान् । इति भवति । इडभावे 'अनुना-
सिकस्य क्लिप्त्योः क्लिप्ति' इति दीर्घः । क्विपि पूर्ववत् दी-
'मोनो धातोः' इति नत्वे—आन् इति भवति । नलोपस्तु
भवति असिद्धत्वात् इति प्रागेवोक्तम् ॥

अमः—घञि—'नोदात्तोपदेशस्य' इति वृद्धिनिषेधः । अत ए

चिण्यपि ण्यन्तात् 'न कर्म्यमि' इति मित्वनिषेधात् ण्यपेक्षया वृद्धौ
या भवान् आमि इति भवति ॥

आमयः इति अमरोग इति चोरादिकस्य ॥

अमत्रम्—'अमिनक्षियजिवन्दि*पतिभ्योऽत्रन्' इत्यत्रन् ॥

अमित्रः—'अमेर्द्विपति चिच्च' इतीत्रप्रत्ययः ।

आम्रः—'अमितभ्योर्दीर्घश्च' इति रप्रत्यये दीर्घः ॥

आन्त्रम्—'अत्यमिचमिशंसिभ्यस्त्रन्' इति त्रन् ॥

द्रम हम्म मीमृ गतौ ॥४५९-४६१॥

द्रमति । दद्राम । द्रमितेत्यादि ॥

लुङि 'ह्यचन्त' इति वृद्धिनिषेधात् अद्रमीत् ॥

दिद्रमिपति । दन्द्रम्यते । दन्द्रमीति, दन्द्रन्ति । दन्द्रात
इत्यादि ॥

उत्तमे—'म्बोश्च' इति नत्वे णत्वं—दन्द्रणिम् इत्यादि ॥

अदन्द्रन् इत्यत्र—तिप्तिपोर्हल्ङादिलोपे—'मोनो धातोः'
इति नत्वे 'पदान्तस्य' इति णत्वं न भवति ॥

द्रमयति । अदिद्रमत्—अमन्तत्वान्मित्वम् । अद्रमि, अद्रामि ।
द्रमंद्रमम्, द्रामंद्रामम् । 'चिण्णमुलोः' इति दीर्घविकल्पः ॥

स्यादिषु चिण्वदिट्क्षे दीर्घविकल्पे णिलोपे च द्रमिष्यते
द्रामिष्यत इत्यादि ॥

शुद्धे पुनरिति णेर्गुणायादेशयोः द्रमयिष्यत इत्यादि ॥

अण्यन्ताच्चिणि 'नोदात्तोपदेशस्य' इति वृद्धिनिषेधात् अद्रमी-
त्येव भवति ॥

एवं अिति णिति कृति च द्रमः, द्रमकः, इत्यादि ॥

दन्द्रमणः—'जुचङ्कम्य' इत्यादिना ताच्छील्यदौ यङन्ताद-
स्माद्युचि अष्टोपयलोपो ॥

द्रमिडः—'अमन्ताडुः' इति डः । 'नेडुशि' इति निषेधो
बाहुलकात् न भवति ॥

हम्मति । जहम्म । हम्मितीत्यादि ॥

जिहम्मिपति । जेहम्म्यते । जंहम्मि । इति ॥

जंहन्ति । जंहन्तः । इत्यादावनुपधात्वान्नोपधादीर्घः ॥

लङि—हलङ्चादिभिर्योगान्तलोपयोः 'मोनोधातोः' इति नत्वे—
अजंहन् ॥

हम्मयति । अजहम्मत् ॥

हम्मित्वा ।

हम्मतिः—ज्ञानम् । गत्यर्था बुद्धयर्थाः । न हम्मतिः अह-
म्मतिः अज्ञानम् । यद्वा—अहमिति मतिः अहम्मतिः । अहं शब्दो
मान्तोऽहङ्कारवचनोऽव्ययम् ॥

मीमति । मिमीम, मिमीमतुः । मीमितेत्यादि ॥

मिमीमिपति । मेमीम्यते ॥

मेमीमीति । मेमीन्ति । मेमीन्ति इत्यादि ॥

लङि अमेमीत् ।

मीमयति । अमीमिमतुः ॥

मीमित्वा । मीमितः । अयं शब्दे चेति क्वचित्पठ्यते ॥

चमु छमु जमु झमु अदने ॥ ४६२— ४६५ ॥

चमति । चचाम, चेम्मतुः । चमितेत्यादि ॥

आङ्पूर्वत्वे तु 'ष्ठिवुक्कमुचमां शिति' इति दीर्घः । आचा
मति । आचास्तु । आचामत् । आचामेः ॥

आचामयति ॥

चिणि जिति णिति छति च 'नोदात्तोपदेशस्य' इति वृद्धि-
निषेधात्—अचमि ।

चमः, चमकः, इत्यादि । अत्रापि 'अनाचमेः' इति वच-
नात्—आचामि, आचामः, आचामकः इति वृद्धिरेव । ननु वार्तिके
'अचमिकमिवमीनाम्' इति केवलस्योपादानात् सर्वत्र वृद्ध्या
भाव्यम् । नेतुं, यत इदं वार्तिकं धात्वन्तरमपि पर्युद्गसनीयम्,
न केवलं सूत्रोपात्त एव इत्येवंपरम् । तथाच भाष्ये अध्यगीष्ट—
अत्यल्पमिदमुच्यते अनाचमेरिति । अत एव न्यासः—चमेस्ता-
वत् अनाचमेरिति सूत्र एवोपादानात् प्रतिषेध इति । तथा वर्ध-
मानोऽपि—उपसर्गोपादानात् अचमि, पर्यचमीति । वृत्तावपि
वार्तिकस्योदाहरणमाहुर्वमेव दर्शितम् ॥

चिचमिपति । चञ्चम्यते । चञ्चमीति, चञ्चन्ति । चञ्चान्त
इत्यादि । अत्रापि प्रकृतिवदाहः पूर्वत्वे चिणि जिति णिति
छति वृद्धिः । अन्यत्र तदभावश्च ।

चामयति—'न कम्यमिचमाम्' इति मित्त्वनिषेधः ।

चम्यतेऽत्रेति चमसः—'अत्यमिचमि' इत्यसच् ॥

चमूः—'कृषिचमितनिरमिसर्जिखर्जिभ्य ऊः' इत्युकारप्रत्ययः ॥

छमति । चच्छाम । छमितेत्यादि ॥

चिच्छमिपति । चञ्छम्यते । चञ्छमीति, चञ्छन्ति ।
चञ्छान्तः इत्यादि ॥

छमयति—अमन्तत्वान्मित्यम् ।

चिण्णमुत्परे णो ‘चिण्णमुलोर्दीर्घोऽन्यतरस्याम्’ इति वा दीर्घः
अच्छमि, अच्छामि । छमंछमम्, छामंछामम् । इति ॥

चिण्वदिटि वृद्धेर्भावाभावाभ्यां णिलोपे छमिष्यते, छामिष्यते
इत्यादि ॥

शुद्धे पुनरिति णेः गुणाययोः छमयिष्यत इत्यादि ॥

णिचोऽभावे चिणि ञिति णिति कृति च ‘नोदात्तोपदेशस्य’
इति वृद्धिनिषेधात् अच्छमि इत्यादिरेव भवति ॥

जमति । जजाम । जेमतुः । जमिता ॥

झमति । जझाम । झमिता । इत्यादि पूर्ववत् ॥

अत्र मैत्रेयः—जिमिं केचिदिच्छन्ति—जेमनं इति ॥ एषा
मुदिच्चात्कृत्वायां इडिकल्पे चमित्वा, चान्त्वा, इत्यादि भवति ॥

निष्ठायाम्—‘यस्य विभाषा’ इत्यनिट्त्वात् चान्त इत्यादि
अनिटि ‘अनुनासिकस्य किञ्चलोः किङति’ इति दीर्घः ॥

क्रमु पादविक्षेपे ॥ ४६६ ॥

क्रामति । चक्राम । चक्रमतुः । क्रमिता । क्रमिष्यति
क्रामतु । अक्रामत् । क्रामेत् आशिषि क्रम्यात् । अक्रमीत्—
‘ह्यचन्त’ इति वृद्धिनिषेधः । अक्रमिष्यत् । ‘क्रमः परस्मैपदेषु
इति परस्मैपदपरे शिति दीर्घः ॥

‘क्राम’ इत्यत्र हेर्लुकि प्रत्ययलक्षणेन परस्मैपदपरशित्परत्वेनृ
र्षिः । न च ‘नलुमत’ इति निषेधः । तस्य लुमता लुप्तप्रत्यय-
नेमिच्छाङ्गसंज्ञाविषयत्वात् । इह च हो विकरणान्तमङ्गम् । क्रम-
तु विकरणे । विकरणश्च नित्यत्वात् पूर्वमेवात्र भवति । ‘वा आश-
न्याशभ्रमुक्रमुक्त्रसिन्नुटि लपः’ इति शब्दविषये पक्षे श्यनोविधा-
तात्—क्राम्यति । क्राम्यतु । अक्राम्यत् । क्राम्येत् इत्यपि
भवति । पूर्ववद्दीर्घः ॥

चिक्रमिपति । चङ्क्रम्यते । चङ्क्रमीति, चङ्कन्ति इत्यादि ॥

क्रमयति । अचिक्रमत् । ‘मितां ह्रस्वः’ इत्यत्र वृत्तिः—
‘केचित् अत्र वा इत्यनुवर्तयन्ति । सा च व्यवस्थितविभाषा ।
तेन सङ्क्रामयतीत्येवमादि सिद्धं भवति’ इति । अविगीतस्तु सङ्क-
मयतीति । अत्रेव ‘रसातलं सङ्क्रमिते तुरङ्गे’ इत्यादिप्रयोगोऽ-
नुकूलः ॥

क्रमते । चक्रमे । क्रन्ता । क्रंस्यते । क्रमताम् । अ-
क्रमत । क्रमेत । क्रंसीष्ट । अक्रंस्त । अक्रंस्यत । ‘अनु-
पसर्गाद्वा’ इति पक्षे तङ् । अत्रापि शब्दविषये वा श्यनि—
क्रम्यते इत्यादि । ‘वृत्तिसर्गताश्वनेषु क्रमः’ इति वृत्त्यादिषु
नित्यस्तङ्गुदाहार्यः । वृत्तिरप्रतिबन्धः । सर्ग उत्साहः । तायनं
स्फीतता । अयं वृत्त्यादिविषयस्तङ् ‘उपपराभ्याम्’ इति सिद्धे
मति आरम्भान्नियमादन्योपसृष्टान्न भवति । तेन सङ्क्रामतीति
परस्मैपदमेव ॥

यदाऽयमाङ्पूर्वं उद्गमनार्थस्तदा ‘आङ् उद्गमने’ इति वचनान्
नित्यस्तङ्गुदाहार्यः—आक्रमते भानुरित्यादि । अत्र ‘ज्योतिरु-
द्गमने इति वक्तव्यम्’ इत्युक्तत्वात् आक्रामति धूमो हर्म्यत-

लात् इत्यत्र न भवति । उद्गमने वर्तमानोऽयमकर्मक इति कैयटे उक्तम् । पदमञ्जर्यां तु—‘आक्रामति धूमो हर्म्यतलम्’ इति वृत्तिमुपादाय उद्गमने क्रमिरकर्मकः । तस्मात् आक्रामति धूमो हर्म्यतलादिति पठितव्यमित्युक्ता यद्वा—उद्गमनपूर्विकायां व्याप्तौ अत्र क्रमिर्द्रष्टव्यः इति द्वितीया समर्थिता ॥

‘नभः समाक्रामति चन्द्रमाः’ इत्यत्र नोद्गमनं विवक्षितम् । किं तर्हि व्याप्तिरिति परस्मैपदमिति तत्रैवोक्तम् ॥

विक्रमते—सुष्ठु पदानि विक्षिपतीत्यर्थः । अश्वादीनां गति-विशेषो विक्रम इति वृत्तिः । ‘वेः पादविहरणे’ इति नित्य-स्तङ् । अन्यत्र ‘विक्रामत्यजिनसन्धिः’ इति । वृद्धतीत्यर्थः ॥

प्रक्रमते भोक्तुम् । उपक्रमते भोक्तुम् । ‘प्रोपाभ्यां सम-र्थाभ्याम्’ इति नित्यस्तङ् । समर्थौ समानार्थौ । तच्च समा-नार्थत्वमादिकर्मणि । अन्यत्र—प्रक्रामति । उपक्रामतीति । आगच्छति, उपगच्छतीति चार्थः । आत्मनेपदेषु बलाद्यार्धधातुकस्य ‘स्तुक्रमोरनात्मनेपदनिमित्ते’ इतीडभावः । स्तुक्रमोर्बलाद्यार्धधातुकस्येडागमो भवति आत्मनेपदनिमित्ताभावे, इत्यक्षरार्थः । तदर्थो-दनयोरुदात्तत्वादेवेष्टः सिद्धावारम्भादात्मनेपदनिमित्तत्वे निषेधार्थं सृजं भवति । निमित्तग्रहणं कुर्वद्रूपताप्रतिपत्त्यर्थः; न तु श्रोग्यतापरमिति कर्मकर्तृविषयाद्वाकर्मविषयाच्चास्मात् कृतस्सत्त्वामपि श्रोग्यतायामा-त्मनेपदाभावात्—प्रक्रमिता प्रक्रमितुम्, प्रक्रमितव्यम्, इती-भवत्येव । न चार्थविशेषा उपसर्गविशेषाश्च आत्मनेपदस्य निमित्तं न क्रामतिरिति कथमस्यात्मनेपदनिमित्तत्वमिति मन्तव्यम् । यतस्तस्य विषयतया विशेषणत्वात् तद्विशिष्टो धातुरेव निमित्तम् । चिक्रंसते चिक्रंस्यते इत्यादौ ‘पूर्ववत्सनः’ इत्यतिदेशात् प्रकृतिगतमेव सनन्तेऽ

प्यात्मनेपदस्य निमित्तमिति तस्य क्रमिनिमित्तत्वादिडभावः । चिक्रं-
 स्यत इत्यादौ भावकर्मणोरपि परत्वात् 'पूर्ववत्सनः' इत्येवात्म-
 नेपदमिति प्रकृतेरेवात्मनेपदनिमित्तत्वमितीडभावः सिद्धः । अस्ति
 च विप्रतिषेधः भावकर्मणोरित्यात्मनेपदक्रमिनिमित्तत्वाभावादित्यस्यात्,
 अनेनतु सति नेति । यदा तु सनन्तात् णिच् तदाऽऽत्मनेपदस्य
 क्रमिनिमित्तत्वाभावात् चिक्रमिष्यते इतीडा भाव्यम् । तथा
 चिक्रमिष्यते स्वयमेवेति कर्मकर्तर्यपि । अत्र हि कर्मपदनिर्दे-
 शनिमित्तमेवात्मनेपदं न तु क्रमिनिमित्तम् । अत्र हरदत्तः—
 सिद्धं तु स्त्रोरात्मनेपदेन समानपदस्थस्येणिनपेधात् 'क्रमेश्च' इति
 वार्तिककारवचनादिहाप्यात्मनेपदेन समानपदस्थत्वादिडा न भाव्य-
 मेत्याह भाष्यवार्तिकपूर्वापरपर्यालोचनायां समानपदस्थत्वे तात्पर्यं नेति
 रतीयते । यतस्तु खलु वार्तिककारः आत्मनेपदे परे स्नुक्र-
 मीर्नेडित्येवं सूत्रार्थे आश्रीयमाणे निर्दिष्टपरिभाषया आनन्तर्य एव
 भाव्यत्वात् प्रचिक्रंशिष्यते इत्यत्र स्येन व्यवधानात् प्रक्रं-
 सिष्ट इत्यत्र च सीयुट् आत्मनेपदभक्तत्वात् व्यपवर्गभावात्*
 आत्मनेपदपरत्वाभावादिणिनपेधाप्रसङ्गादात्मनेपदपरप्रतिषेधे तत्परसीयुडे-
 कादेशेषु च प्रतिषेधो वक्तव्य इत्युक्तत्वात् तत्परिहारमात्राय सिद्ध-
 त्वादात्मनेपदेन समानपदस्थस्येणिनपेधादित्याह ॥ भाष्यकृता च यथा-
 न्यासमेवास्त्विति सूत्रमेव स्थापितम् । न च तत्र समानपदस्थ-
 त्वावगतिः । तथा वृत्तावपि—“न चेत्स्नुक्रमी आत्मनेपदस्य निमित्तं,
 निमित्तग्रहणं सीयुडादेः तत्परपरस्य च प्रतिषेधार्थाम्” इत्युक्तम् । ग-
 तमदः । प्रक्रान्तेत्यादावात्मनेपदाभावेऽपि 'क्रमेस्तु कर्तर्गात्मनेपदविष-
 यादसत्यप्यात्मनेपदे कृतिप्रतिषेधो वक्तव्यः' इति इडभावः । अनुपस-
 र्गात्क्रमेः क्रन्ता क्रमिता इत्युभयमपि भवति, 'अनुपसर्गाद्वा'

*भक्तत्वात् प्रकस्यते इत्यत्र व्यपवर्गभावात्.

इति विकल्पेनात्मनेपदनिमित्तत्वादित्येके* । अन्ये त्वात्मनेपदविषया-
दिति अनन्यभावं विषयशब्दार्थं वर्णयन्तः क्रमितेत्येव भवितव्य-
मित्याहुरिति पदमञ्जर्याम् । क्रमेरात्मनेपदे तासावनिट्त्वात् 'उ
पदेशेऽजत्वतः' इति थल इग्निपेधो नाशङ्क्यः । यतः परस्मै-
पदे तासौ सेट्त्वान्नित्यानिट्त्वाभावः ॥

क्रान्त्वा, क्रन्त्वा, क्रमित्वा—उदित्त्वादिद्विकल्पः । इडभावे
'क्रमश्च क्त्वि' इति वा दीर्घः ॥

क्रान्तः—'यस्य विभाषा' इतीग्निपेधः ॥

क्रमः—यञ् । 'नोदात्तोपदेश' इति वृद्धिनिषेधः ॥

क्रममधीते क्रमकः—'क्रमादिभ्यो तुन्' इति तदधीते तद्धे
देति विषये तुन् ॥

चङ्क्रमणः—'जुचङ्क्रम्य' इति युच् ॥

न क्रामतीति नक्रः—'डोऽन्यत्रापि दृश्यते' इति डः । 'न-
भ्राणनपान्नवेदानासत्यानमुचिनकुलनखनपुंसकनक्षत्रनक्रनाकेषु प्रकृत्या'
इति निपातनान्नञो नलोपाभावः ॥

क्रिमिः—'क्रमिगमिनमिस्थम्भामच' इच्च' इतीन्प्रत्यये अकारस्ये-
कारः ॥

क्रमिणः—'लोमादिषामादिपिच्छादिभ्यः शनेलचः' इति पा
मादिपाठान्मत्वर्थीयो नः ॥

यज्ञनारायणार्येण प्रक्रियेयं प्रपञ्चिता ।

अस्या निशेषतस्सन्तु वोद्धारो भाष्यपारगाः ॥

अणादय उदात्ता उदात्तेतः ॥

अय वय पय मय चय तय णय गतौ ॥४६७-४७३॥

इत आरभ्य रेवत्यन्ता उदात्ता अनुदात्तेतः ॥

अयते । अयाञ्चक्रे—‘दयायासश्च’ इत्याम् ॥

अयिता । अयिप्यते । अयताम् । आयत । अयेत ।
आशिषि—अयिपीष्ट । आयिप्यत ॥

अस्य लुङ्लिटोर्ध्वमि—‘विभाषेष्टः’ इति मूर्धन्यविकल्प उदा-
हार्यः । एवमन्येष्वपि यान्तेषु ॥

अयियिषते ॥

आययति । मा भवानयियत् ॥

आयः, अयः—वञचो ॥

चलनार्थत्वेऽपि नास्य युजस्ति ‘नय’ इति शान्तानां तन्नि-
षेधात् । तेन अयिता इति सामान्यस्तृन् भवति ॥

प्रायते—‘उपसर्गस्यायतो’ इति उपसर्गस्थस्य रेफस्यायति
परत्वाल्लत्वम् । ननु एकादेशस्य स्थानिवत्त्वात् रेफस्य अयतिः
परो न भवति; सत्यम्, ‘येन नाव्यवधानं तेन व्यवहिते वच-
नप्रमाण्यात्’ इत्येकेन वर्णेन व्यवधानमाश्रयिष्यते । न चास्ति
‘पूर्वत्रासिद्धे न स्थानिवत्’ इति, ‘तस्य दोषसंसर्गोपादिलोपलत्वणत्वेपु’
इति तस्य सापवादत्वात्, एवं च पल्ययत् इत्यत्रापि लृत्वं भवति ।
न चानन्तरो निर्दुरो रेफोऽवकाश इति वाच्यम्, तर्हि लाघवार्थं
तावेवोपाददीत । येषान्तूपसर्गविशेषणमयतिग्रहणं अयतिपरस्योप-
सर्गस्य यो रेफः इति तेषां नैवास्य चोद्यस्यावसरः, किं तु
प्रत्यय इत्यत्रापि लृत्वं स्यात्, भवितव्यमेवेति तेषामेव केचित् ।

अपरे तु—प्रतिपूर्वस्यायतेनैव प्रयोग इति । तेषां प्रत्ययशब्दः प्रतिपूर्वादिणोऽचि । प्रत्ययितशब्दोप्यस्मादेव तारकादित्वादितचि ॥

निरयते दुरयते इति प्रयोगस्सान्तयोर्द्विष्टव्यः । न ह्यत्र लत्वप्रसङ्गः, 'ससजुपोः' इत्यस्यासिद्धत्वात् ॥

वयते ॥ वयये—वादित्वाच्चैत्वाभ्यासलोपो ॥ वयितेसादि पूर्ववत् ॥

वावयिपते । वावय्यते । वावयीति । वावति । वायतः । वावयति । वावयिपि । वावसि । वावथः । वावथ । वावयीमि । वावामि । वावावः । वावामः । वलि यलोपः । यजादौ तु कृते यलोप 'अतो दीर्घो यञि' इति दीर्घः । झौ यलोपात्पूर्वं नित्यत्वादङ्गावे वल्लरत्वाभावाद्यलोपाभावः । लोटि सेहिभावात् परत्वात्पूर्वं वलि लोपे तदनन्तरं हिरादेशः । तस्य च 'अतो हेः' इति लुकि वावा इति भवति । पूर्वं तु हि भावे तमाश्रित्य वलि लोपे सन्निपातपरिभाषया हेर्लुङ् स्यात् । उत्तमे तु नित्यत्वादाटि यलोपाप्रसङ्गात् वावयानि इत्यादि भवति । लङि तिप्सिपोः परमपि हलुच्चादिलोपं यलोपो बाधत इति अवावत्, अवाव, इति भवति । इदं च व्योर्वलि लोप इत्यनुवादपूर्वं विधेये निर्देश्ये तस्य पूर्वनिर्देशेन विध्यन्तराद्वलीयस्त्वज्ञापनादवगम्यते ॥

यत्तु—तत्र वृत्तावुक्तम्—पूर्वनिर्देशस्य फलं वेरष्टक्तलोपात्पूर्वं वलि लोप इति, तद्विध्यन्तरोपलक्षणम् । आहुश्चैवं तत्र व्याख्यातारः । यद्वा—प्रकृतिविशेषं प्रत्ययविशेषं चापेक्षमाणाङ्गुल्यादि लोपात् वर्णमात्रापेक्षत्वादनन्तरङ्गो वलि लोप इति पूर्वमेव असाकप्रवर्तिष्यते ॥

पयते । पेये । पयिता ॥

मयते । मेये । मयिता ॥

चयते । चेये । चयिता ॥

तयते । तेये । तयिता ॥

नयते । नेये । नयिता इत्यादि । चयिवत् ॥

नयतेर्णोपदेशत्वात् प्रणयत इति णत्वं भवति ॥

अत्र पयीति मूर्धन्योष्मादिरपि कचित् कोशे पठ्यते । मैत्रे-
यादिभिस्तु न पठ्यते ॥

वयादीनामप्ययिवत् 'नयः' इति युञ्जिषेधात् तच्छीलादौ
तृनेव ॥

णय, रक्षणे च इति मैत्रेयः । तय णयेत्येके ॥

अयादीनां कौ वलि लोपे तुकि अत्, वत्, इत्यादि
भवति । अतो लोपस्तु न भवति, आर्धधातुकोपदेशे यदका-
रान्तं तस्य तद्विधानात् ॥

दय दानगतिरक्षणहिंसादानेषु ॥४७४॥

सर्पिषो दयते । सर्पिर्दयते—'अधीगर्थदयेशां कर्मणि' इति
कर्मणि शेषे षष्ठी । अशेषे तु द्वितीयैव ॥

दयाञ्चक्रे—'दयायासश्च' इत्याम् ॥

दयितेत्यादि । वयिवत् ॥

दयालुः—'स्पृहिगृहिपतिदयिनिद्रातन्द्राश्रद्धाभ्य आलुच्' इति
ताच्छीलिक आलुच् ॥

दया—दयतिः भिदादिषु द्रष्टव्यः ॥

रय गतौ ॥ ४७५ ॥

रयते इत्यादि । वयिवत् ॥

रायः—घञ् ॥

रयः—तु रीडः ॥*

ऊयी तन्तुसन्ताने ॥ ४७६ ॥

ऊयते । ऊयाञ्चक्रे—‘इजादेश्च गुरुमतः’ इत्याम् ॥

ऊयितेत्यादि ॥

ऊयियिषते । ऊययति । मा भवानूयियत्—द्विर्वचना-
त्पूर्वमुपधाद्वस्वत्वमित्युक्तम् ॥

ऊयित्वा ।

ऊतः । ऊतवान्—ईदिच्चात्निष्ठायामनिट्त्वम् ॥

ऊतिः—बाहुलकात् क्तिन् । ‘ऊतियूति’ इति निपातनमवतेः
क्तिनि उदात्तार्थमिति वृत्तावुक्तम् ॥

पूयी विशरणे दुर्गन्धे च ॥ ४७७ ॥

पूयते । पूपूये । पूयितेत्यादि ॥

पुपूयिषते । पोपूयते । पोपूयीति । पोपोति । पोपूतः
इत्यादि वयतिवत् ॥

तसादौ डित्त्वान्न गुणः ॥

पूययति । अपूपुयत् ।

पूयित्वा । पूतः । पूतवान्—ईदिच्चात् निष्ठायामनिट्त्वम् ॥

*...तु अचि.

पूतिः—‘गन्धस्येदुत्पूति’ इत्यादिनिर्देशात् क्तिन् ॥

पूयः*—पचाद्यच् ॥

क्रूयी शब्दे उन्दने च ॥ ४७८ ॥

क्रूयते । चुक्रूये । क्रूयितेत्याद पूयतिवत् ॥

क्रोपयति—‘अतिद्वीवलीरीक्रूयीक्ष्माय्यातां पुङ्गौ’ इति पुकि
प्लोपे ‘पुगन्तलघूपधस्य च’ इति गुणः ॥

अचुकुपत्—कृतेऽपि गुणे ‘णौ चङि’ इति ह्रस्वः ।

क्रूयति सानुबन्धकनिर्देशात् यङ्गुकि चोक्रूयीतीति भवति ॥

चेलक्रोपं वृष्टो देवः—‘चेले क्रोपेः’ इति ण्यन्तादस्मात्क-
र्मणि चेल उपपदे वर्षप्रमाणे गभ्यमाने णमुल् । यावता वर्षेण
चेलं क्लिद्यति तावद्वृष्ट इत्यर्थः ॥

चेल इत्यर्थग्रहणमिति वस्त्रक्रोपमित्याद्यपि भवति । अस्यापी-
दित्वान्निष्ठायामनित्यम् ॥

क्षमायी विधूनने ॥ ४७९ ॥

क्षमायते । चक्ष्माये । क्षमायितेत्यादि ॥

चिक्ष्मायिषते । चाक्ष्माय्यते । चाक्ष्मायीति, चाक्ष्माति ।

तसादौ विडति सार्वधातुके ‘श्वाभ्यस्तयोरातः’ ‘ईहल्यवोः’
इति लोप ईत्वं च—चाक्ष्मीत इत्यादि ॥

लोटि तातङ्गुक्षे तस्य डिच्वात् चाक्ष्मीतात् इति भवति ।
हेरप्यपिच्वात् डिच्वात् चाक्ष्मीहि ॥

लङि—नित्यत्वात् यलोपात्पूर्वं 'सिजभ्यस्त' इति जुस्भावो भवति । अचाक्ष्मायीत् । अचाक्ष्मीताम् । अचाक्ष्मायुरित्यादि ॥
 क्षमापयति । अचिक्ष्मपत् । 'अतिङ्' इत्यादिना पुक् ॥
 अस्यापि सानुबन्धकस्य निर्देशात् यङ्ङुकि—चाक्ष्माययतीति ॥
 ईदिच्चात्रिष्ठायां क्षमातः क्षमातवान् ॥

स्फायी ओ प्यायी वृद्धौ ॥४८०-४८१॥

स्फायते । पस्फाये—अभ्यासे 'शर्पूर्वाः खयः' इति खयः शेषः ॥

स्फायितेत्यादि क्षमायिवत् ॥

णौ 'स्फायो वः' इति यकारस्य वकारे स्फावयति । अपिस्फवत् इति भवति ॥

स्फीतः स्फीतवान्—'स्फायः स्फीनिष्ठायाम्' इति स्फीभावः ॥
 वच्स्फीभावौ प्रकृतिग्रहणन्यायेन यङ्लुक्पि भवत इति पास्फावयति । स्फीतः स्फीतवान् इति भवति ॥

स्फायत इति स्फाः—क्विपि वलि लोपः । अयं वेरपृक्त-लोपात्पूर्वं भवतीति वयतौ प्रतिपादितम् ॥

स्फाश्च तदण्डं च स्फाण्डम् । एवम्—स्फान्त्रम् । वृद्धाण्डान्त्रे उच्यते ॥

स्फारः—'स्फायितञ्चि' इत्यादिना रक् ॥

प्यायते । पिप्ये । पिप्याते । पिप्यिरे । पिप्यिषे । पिप्याथे । पिप्यिध्वे । पिप्यिवहे—परत्वात् 'लिङ्यङोश्च' इति प्यायः षीभावे पुनःप्रसङ्गविज्ञानात्पिशब्दस्य द्विर्वचने 'एरनेकाचः' इत्य-

तादौ यण् ॥

प्यायितेत्यादि पूर्ववत् ॥

लुङि 'दीपजनबुधपूरितायिप्यायिभ्योन्यतरस्याम्' । इति कर्तरि
तशब्दे वा चिणि—अप्यायि, अप्यायिष्टेति भवति ॥

यङि लिङ्वात् पीभावे पेपीयते इत्यादि ॥

यङ्ङुकि तु—पाप्याति । पाप्यातः* इत्यादि । पूर्ववत् ॥

पीनः । पीनवान्—'प्यायः पी निष्ठायाम्' इति वा पीभावः ॥

इयं च व्यवस्थितविभाषेति अनुपसृष्टे नित्यम् । उपसृष्टे तु नैव
आप्यानः प्रप्यानश्चन्द्रमा इति । आङ्गुर्वादिन्धूधसोर्भवत्येव—आपी-
नमन्धुः । आपीनमूधः इति । 'ओदितश्च' इति निष्ठानत्वम् ॥

ईदित्वं पीभावाभावे निष्ठाया इणिवृत्त्यर्थम् ।

ओदितोनन्तराया निष्ठाया नत्वार्थमिदमोदित्वम् ॥

कृते पीभावे स्वरान्तत्वात् 'अनिट्स्वरान्तः' इत्यनिट्त्वे सा-
वकाशमिति पीभावाभाव इणिवृत्तेर्न ज्ञापकः । स्फायेस्त्वीदिच्चे
स्फीभावस्य नित्यत्वात् स्वरान्तत्वादनिट्त्वे सिद्धे अनुदात्तेच्चमात्रं
फलम् । न च सत्यपीटि सवर्णदीर्घत्वेनेदमेव रूपमिति मन्त-
व्यम् । परत्वादियङ्ङुसङ्गात् ॥

तायृ सन्तानपालनयोः ॥ ४८२ ॥

सन्तानः प्रबन्धः । तायते । तताये । तायितेत्यादि पूर्ववत् ॥

लुङि—'दीपजन' इत्यादिना कर्तरि तशब्दे वा चिणि—
अतायि, अतायिष्ट, इति भवति ॥

ऋदिच्वात् णौ चङ्युपधाया ह्रस्वाभावात् अततायत् ॥

अनीदिच्वात् निष्ठायाम्—तायितः । तायितवान् ॥

शल चलनसंवरणयोः ॥ ४८३ ॥

शलते । शेले । शलिता । शलिष्यते । शलताम् ।
अशलत । शलेत । आशिपि—शलिपीष्ट । अशलिष्ट ।
शिशलिपते । शाशल्यते । शाशलीति, शाशलित् ॥

लङि तिप्सिपोः ह्रुच्चादिलोपः—अशाशल ॥

शालयति । अशीशलत् ॥

शलित्वा । शलितः ॥

शलभः—‘लृगृमृशलिभ्योऽभच्’ ॥

शलकम्—‘इभिनापाशलि’ इति कन् ॥

शलाका—‘शलपतिपटिभ्योनिट्’ इत्याकः ॥

शलूकः—‘शलिमण्डिभ्यामूकण्’ इत्यूकण् ॥

शललम्—‘कलतृषश्च’ इत्यत्र प्रत्ययस्य पूर्वनिर्देशस्य धात्वन्तरादप्ययं भवतीति सूचनार्थत्वात् कुण्डलादिवत् कलः प्रत्ययः ॥

शलली—पिप्पल्यादित्वात् ङीष् । जातिलक्षणो वा ॥

शलालुः—गन्धद्रव्यविशेषः । शलालुः पण्यं व्यवहार्यमस्य
शलालुकः । ‘शलालुनोऽन्यतरस्याम्’ इति प्रथमान्तादस्य पण्य-
मित्यर्थे षन् । षित्त्वात् स्त्रियाम्—शलालुकी ॥

अन्यतरस्यां ग्रहणात् ‘प्राग्वहतेष्टक्’ इति ठकि, ‘किति च’
इत्यादिवृद्धौ—शलालुकः । उभयोरपि ठशब्दयोरुगन्तात्परत्वात्

‘इसुसुक्तान्तात्कः’ इति कादेशः । अत एव ‘शलालुनः’
इति निर्देशात् आलुप्रत्ययः ॥

शालेति शालतावुक्तम् । अयं गत्यर्थो ज्वलादौ परस्मैपदी ॥

वल वल्ल संवरणे सञ्चरणे च ॥४८४-४८५

वलते । ववले । वलितेत्यादि शलिवत् ॥

णौ घटादित्वात् वलयति, इति ॥

वालः—‘हलश्च’ करणे वञ् ॥

वारः—‘वालमूल’ इत्यादिना पक्षे रः ॥

वलिः, वली—इन्नन्तात् ‘लृदिकारादक्तिनः’ इति वा ङीष् ॥

वलिनः—पामादित्वात् मत्वर्थे नः ॥

वलिभः—‘तुन्दिवलिवटेर्भः’ इति भः । अयमपि मत्वर्थीयः ॥

वलिः—‘वलेर्बलं चाहिरण्ये’ इतीन्प्रत्ययो बलादेशः ॥

वलभी—बाहुलकादभचि पिप्पल्यादिदर्शनात् ङीष् ॥

वलयः—‘वलिमलितनिभ्यः कयन्’ इति कयन् ॥

वल्लुः—‘वलेर्गुक्’ इति उप्रत्ययो गुगागमश्च ॥

वलाकः—‘वलाकादयश्च’ इत्याकन्नन्तो निपातितः ॥

वलाकाया अपत्यम् वालाकिः—‘बाह्वादिभ्यश्च’ इती-
न्प्रत्ययः । अत्रैव पाठात् जातिलक्षणं ङीष् बाधित्वा टाप्,
अजादित्वाद्वा ॥

वलाका अस्य सन्तीति वलाकी—‘व्रीह्यादिभ्यश्च’ इति
मत्वर्थे इनिः ॥

वलीकम्—नीव्रम् । ‘अलीकादयश्च’ इतीकन् ॥

वल्मीकम् । बाहुलकात् मुडागमः ॥

वल्लते । वल्ले । वल्लितेत्यादि ॥

यङ्कुकि लङि तिप्सिपोर्हलुच्चादिलोपे संयोगान्तलोपे च—अ-
वावल् ॥

वल्लभः—‘रासिवल्लिभ्यां च’ इत्यभच् ॥

वल्लरी—बाहुलकादप्रत्यये पिप्पल्ल्यादिदर्शनात् ङीप् ॥

वल्लिः, वल्ली—इति कृदिकारत्वाद्वा ङीप् ॥

वल्लूरम्—शुष्कमांसम् । ‘खर्जपिञ्जादिभ्यः उरोलचौ’ इति
ऊरः ॥

मल मल्ल धारणे ॥ ४८६-४८७ ॥

मलते । मेले । मलिता ॥

मल्लते इत्यादि पूर्ववत् ॥

माला—‘अकर्तरि च कारके’ इति कर्मणि घञ् । ‘लस्य’
इत्यत्र भाष्यकैयटयोः माङोऽयं लप्रत्यय उक्तः ॥

माली—व्रीह्यादित्वादिनिः ॥

मालभारी—‘इष्टकेषीकामालानां चिततूलभारिषु’ इति यथा-
सङ्ख्यात् मालाया भारिण्युत्तरपदे ह्रस्वः । केचित्तु—तत्र हारीति
पठन्ति ॥

माल्यम्—‘ऋहलोर्ण्यत्’ ॥

मलयः—‘वलिमलि’ इति कयन् ॥

मलते शरीरं धारयतीति मलम्—अच् । मृजेर्वा*व्युत्पा-
दयिष्यते ॥

मलिनः, मलीमसः—‘ज्योत्स्नातमिस्त्राशृङ्गिणोर्नेस्विन्नूर्जस्वलगो-
मिन्मलिनमलीमसाः’ इतीञीमसजन्तौ मत्वर्थे निपातितौ ॥

केन मल्यत इति कमलम् । ‘घञर्थे कविधानम्’ इति
कः । ‘कर्तृकरणे कृता’ इति समासः । केमर्वा कलप्रत्यये
व्युत्पादनीयः ॥

आमलकी—‘कुन् शिल्पसंज्ञयोरपूर्वस्यापि’ इति कुनि गौरा-
दिवात् ङीष् ॥

मल्लः—अच्प्रत्ययः ॥

मल्लिका—‘संज्ञायाम्’ इति स्त्रियां ण्वुल् ॥

मल्लकः—कुन् ॥

मलं मल्लते धारयतीति मलमल्लम् कौपीनम् ॥

भल भल्ल परिभषणहिंसादानेषु ॥

॥ ४८८-४८९ ॥

भलते । भल्लते । इत्यादि ॥

भालः—‘अकर्तरि च कारके’ इति घञ् । भां दीप्तिं
लतीति वा भालः ॥

भल्लूकः—श्वापदः—‘उल्लूकादयश्च’ इति ऊकान्तो निपातितः ।

भल्लूकोप्युल्लूकादिः ॥

भल्लचते हिंस्यतेऽनेनेति भल्लः—‘पुंसि संज्ञायाम्’ इति घः ।
‘हलश्च’ इति घञ् वा ॥

भल्ली—‘जातेरस्त्रीविषयादयोपधात्’ इति ङीष् । अयमाभ-
ण्डने चुरादिः ॥

कल शब्दसङ्ग्रहानयोः ॥ ४९० ॥

कलत इत्यादि ॥

कालः—‘अकर्तरि च कारके’ इति घञ् ॥

काले भवं काल्यम्—‘दिगादिभ्यो यत्’ इति सप्तम्यन्ताङ्ग-
वार्थे यत् ॥

कालः प्राप्तोऽस्य काल्य उत्सवः । ‘कालाद्यत्’ इति
प्रथमान्तादस्य प्राप्तमित्यर्थे यत् ॥

अनित्यो वर्णः कालेन रक्तो वा कालिकः । ‘कालाच्च’
इति अनित्ये वर्णे रक्ते च वर्तमानात् स्वार्थे कन् ॥

काली—‘जानपद’ इत्यादिना वर्णे ङीष् ॥

अन्यत्र—काला ॥

कालिका—संज्ञायां कनि ‘केणः’ इति द्वस्वः ॥

कलिलम्—‘सलिकलि’ इति इलच् ॥

कलभः—‘कृगृमृशलिकलि’ इत्यभच् ॥

कलिः—इतीन्प्रत्ययः ॥

कलिना दृष्टं साम कालेयम्—‘कलेर्देक्’ इतितृतीयान्तात्
दृष्टं सामेत्यर्थे ढक् । ‘आयनेय’ इत्यादिनेयादेशः । सर्वत्र
‘अग्निकलिभ्यां ढग्वक्तव्यः’ इत्युक्तत्वात् सर्वेष्वर्थेष्वयं ढग्भवति ॥

कलिका—संज्ञायां कुन्प्रत्ययः ॥

कलिं गृह्णाति कलयति—‘मुण्डमिश्र’ इत्यादिना गृह्णात्यर्थे
णिचि णाविष्ठवदिति टिलोपः । अत्र हलिकलयोरदन्तत्वनिपातनं
सन्वद्भावप्रतिषेधार्थमिति णिसन्नियोगेनेकारस्याकारविधानाद्ग्लोपित्वा-

ञ ह्रस्वाभावात्* अचकलत् इति भवति । अत्र यद्यपीकारोप्य-
गेव तथाऽपि तस्य टेरिति लोपात्परत्वाद्बृद्धौ एकारे तस्य चाया-
देशात्पूर्वं परत्वादिलोपे अङ्गमग्लोपि न स्यात्, कृते त्वत्वे वृद्धौ
कृतायामप्यङ्गमग्लोप्येव ॥

ननु च वृद्धावात्वे पुकि च तत्सहितस्य टिलोपेन भाव्य-
मित्यनग्लोपित्वात् कथमग्लोप्यङ्गं ; नैष दोषः । तत्राग्लोपिग्रह-
णस्य समुदायार्थत्वात् । अन्यथा मालामाख्यत् अममालत्
इत्यादौ केवलस्याप्यको लोपे 'अचः परस्मिन्' इति तस्य स्थानिवत्त्वात्
अभ्यासस्य चङ्गुराणिपरकत्वाभावादेव सन्वद्भावो न भविष्यतीति
किमग्लोपिग्रहणेन । न च मन्तव्यं सर्वत्राभ्यासस्य चङ्गुराणि-
त्वायोगात् व्यवधानेन भाव्यमेवेत्यका प्राप्तेन स्थानिवद्भावेन
व्यवधानेऽपि तदिति तत्रैव निषेधार्थमेतदस्त्विति । 'येन नाव्यवधानं
न व्यवहितेऽपि वचनप्रामाण्यात्' इति न्यायेन अवर्जनीयोत्त-
व्यञ्जनव्यवधानस्यैवाश्रयणं युक्तम् ॥

अयं क्षेपे चुरादिः । गतिसङ्ख्यानयोः कथादिः ॥

कल्ल अव्यक्ते शब्दे ॥ ४९१ ॥

कल्लते इत्यादि ॥

कल्लालः—किशोरादित्वादोरप्रत्ययः । कपिलकादित्वाल्लत्वम् ॥
अशब्द इति स्वामी, अशब्दस्तूर्ण्णीभाव इति च ॥

तेवृ देवृ देवने ॥ ४९२-४९३ ॥

तेवते । तितेवे । तेविता । तेविष्यते । तेवताम् ।

*ग्लोपित्वाच्चङि सन्वद्भावाभावात्.

अतेवत । तेवेत । तेविषीष्ट । अतेविष्ट । अतेविष्यत ।
इत्यादि ॥

तितेविपते । तेतेव्यते ॥

तेवयति । अतितेवत्—ऋदित्वात्रोपधाह्रस्वः ॥

वकारान्तानामूडभाविनां भाषायां यङ्ङुङ्गास्ति, 'छोश्शूट्'
इत्यत्र किङ्द्रहाणानुवृत्त्यननुवृत्ती प्रस्तुत्य—'तत्र त्वेतावानेव विशेषः ।
अनुवर्तमाने किङ्द्रहणे छः पत्वं वक्तव्यं' इति भाष्ये उक्तत्वात् ।
छः पत्वमित्यङ्ङुकिंति झलादौ पत्वार्थं व्रश्चभ्रस्जेत्यत्र छग्रहणं कर्त-
व्यम् । किङ्द्रधिकाराभावे तु झलादिमात्रे छः पत्वं शकारान्त-
त्वादेव सिद्ध्यतीत्यर्थः । यदि च वकारान्तानामपि यङ्ङुक्स्यात्त-
त्रापि किङ्द्रहाणानुवृत्तौ ऊठा न भाव्यमन्यदा तु भाव्यमिति विशे-
षस्य विद्यमानत्वात् 'तत्र त्वेतावान् विशेषः' इत्यादि भाष्यं
कथं सङ्गच्छेत । स्पष्टं चैतत्तत्र कैम्यटे ॥

देवते—इत्यादि पूर्ववत् ॥

आदेवकः—'देविकृशोश्चोपसर्गे' इति तच्छीलादौ वुन् ॥

देवरः—'अर्तिकमिचमिभ्रमिदेविपाशिभ्यश्च' इत्यरः ॥

देवलः—'कपिलकादीनां संज्ञाछन्दसोः' इति वा लत्वम् ।
यद्वा—देवान् लाति आदत्ते इति देवलः—अनयोः क्विपि वलि-
लोपात्परत्वात् छोः शूडित्यूक्ययादेशे तयूः दयूः इति भवति ।
एवमन्यत्रापि वकारान्तेषु ॥

दिवीति प्रीणनार्थोऽग्रे परस्मैपदी । दिवु इति क्रीडार्थो दि-
वादिः । परिपूजनार्थंश्चुरादिः ॥

षेवृ गेवृ ग्लेवृ पेवृ मेवृ म्लेवृ सेवने ॥

॥ ४३४-४९९ ॥

खेवृ प्लेवृ इत्यप्येके इति मैत्रेयः ॥

सेवते । सिषेवे । सेवितेत्यादि ॥

सिसेविषते—‘स्तौतिण्योरेव’ इत्यपत्वम् ॥

सेषेव्यते । सेवयति । असिषेवत् । एषां सर्वेषामृदिच्चात्
‘णो चडि’ इति न ह्रस्वः ॥

परिषेवते—‘परिनिविभ्यः सेवसितसयसिगुसहसुट्स्तुस्वआम्’
इति षत्वं ‘सात्पदाद्योः’ इति निषेधापवादः । ‘प्राक्सि-
तादङ्गुचवायेऽपि’ इति वचनात् पर्येषेवतेत्यादावपि भवति ॥

परिषिषेविषते इत्यत्र षणीति नियमः ‘स्थादिष्वभ्यासे न चा-
भ्यासस्य’ इत्यनेन बाध्यते । एवं निविभ्यामप्युदाहार्यम् ॥

सेवित्वा । सेवितः ॥

क्विपि—सयूः ॥

अत्र मैत्रेयादयो दन्त्यादिमपि पठन्ति । तथा ‘परिनि-
विभ्यः सेव’ इत्यत्र न्यासेऽपि षोपदेशस्य सात्पदाद्योरिति निषे-
धे प्राप्ते अपरस्य त्वप्राप्त एवेति । तदिदं षोपदेशलक्षणपर्युदासे
‘स्त्यासेकसृवर्ज’ इति स्त्यायतिवत् अनुपादानाद्वाप्यकारस्य अन-
भिमतमिव प्रतीयते । अत एव ‘परिनिविभ्यः’ इत्यत्र हरद्वयः—
सेवेति भूवादिष्वनुदात्तेदित्याह, न तु सेवतीति ॥

गेवते । ग्लेवते । प्लेवते । मेवते । म्लेवते । खेवते ।
प्लेवते ॥

एवृ शेवृ केवृ इत्यपि कचित्पठ्यते ॥

रेवृ प्लवगतौ ॥ ५०० ॥

प्लवगतिः प्लुतगतिः । रेवेते इत्यादि ॥

रेवा—अचि टाप् ॥

रेवणः—अनुदात्तेत्वाद्वा चलनार्थत्वाद्वा युच् ॥

अत्र मैत्रेयः—प्लव इति धात्वन्तरमाह । तच्चिन्त्यम् । यदि हि स्यात् आप्लावशब्दस्य अस्मात् यञि सिद्धौ तदर्थं 'विभाषा डिरुप्लुवोः' इति प्लुवः पक्षे यञ्विधानमनर्थकं स्यात् । तथा प्लुडो णौ वृद्ध्यावादेशयोः चङि णौ कृतस्य स्थानिवत्त्वात् प्लु-शब्दस्य द्विरुक्तौ अपुप्लुवत् इति नित्ये प्राप्ते पक्षे अपिप्लव-दिति सिद्ध्यर्थं 'त्ववतिशृणोतिद्ववतिप्रवतिप्लवतिच्यवतीनां वा' इत्युकारस्येत्त्वविधानमनर्थकं स्यादिति । सति ह्यस्मिन्ननेनैव अपि-प्लवत् इति भविष्यति । अत एव किल अपरितुष्यन् मैत्रेयोऽपि प्लव इत्येक इत्याह ॥

आयादय उदात्ता अनुदात्तेतः ॥

मव्य बन्धने ॥ ५०१ ॥

एतदादयो वत्यन्ता उदात्तेतः ॥

मव्यति । ममव्य । ममव्यथ । मव्यिता । मव्यि-
प्यति । मव्यतु । अमव्यत् । मव्येत् । आशिपि—मव्यात् ।
'हलो यमां यमि लोपः' इति वा यलोपः । अमव्यीत्—
'नेटि' इति न वृद्धिः । 'ह्यचन्त' इति वा ॥

मिमव्यिषति । मामव्यते ॥

अत्र तृजादौ—यदा ‘हलो यमाम्’ इति धातुयकारस्य लोपः तदार्धधातुकमाश्रित्यातेलोपः । ‘यस्य हलः’ इति यङोपि लोपे मामविता इत्यादि । यदा ‘हलो यमाम्’ इति न भवति तदा पूर्ववद्यङो लोपे मामव्यिता इत्यादि । मामव्यीति, मामति । ईडभावे ‘लोपो व्योर्वलि’ इति व्योर्लोपः । मामौ-तः—यलोपे वकारस्य अङ्गात्परत्वात् वलिलोपमपवादत्वात् बाधि-त्वा ऊठि वृद्धिः । मामव्यति—अड्भावो नित्यत्वाद्वलिलोपं बा-धते । मामव्यीपि, मामसि—व्योर्लोपः ॥

मामौढः । मामौथ । मामौवः । यलोपे ऊठि वृद्धिः ॥

मामव्यीभि, मामौभि—अनुनासिकत्वादूठि वृद्धिः । मामौवः व्योर्लोपः । ‘अतो दीर्वो यञि’ इति दीर्घः । मामौमः । मा-मव्यीतु, मामतु, मामतात् । मामौताम् । मामव्यतु । माम, मामतात् । मामौतम् । मामौत । मामव्यानि । मामव्याव । उत्त्वहित्वाभ्यां परत्वात्पूर्वमेव व्योर्लोपे पश्चात् ‘तुह्योः’ इति तातडिति तदाश्रय ऊठत्र नाशङ्कनीयः, पूर्वमेव वकारस्य लृप्तत्वात् । हेस्तु ‘अतो हेः’ इति लुक् । उत्तमे नित्यत्वात् आठि न व्योर्लोपः । अमामव्यीत् । अमामत् । अमामौ-ताम् । अमामव्युः । अमामः । अमामव्यम् । अमामौव । अमामौम । तिमिसपोर्हलङ्चादिलोपात् अन्तरङ्गत्वात् वलिलोपः । शिमिपोः जुस्भावाम्भावौ वलिलोपं नित्यत्वात् बाधते । वसि व्योर्लोपे ‘अतो दीर्वो यञि’ इति दीर्घः । मसि यलोपे अनु-नासिकादित्वादूठि वृद्धिः ॥

मव्ययति । अममव्यत् ।

मव्यित्वा । मव्यितः ॥

क्लिपि—‘लोपो व्योर्वलि’ इति विधेयस्य लोपस्य पूर्वनिर्देशात्
 वरपृक्तलोपाद्वलोपस्य बलीयस्त्वस्य ज्ञापनादपृक्तलोपात् पूर्वं यका-
 रस्य वलिलोपः, वकारस्य त्वपवादेन ऊठा बाधोन्न भवातीति
 ऊठ् वृद्धयोः—मौः ॥

यथा तु भाष्यं तथाऽस्य न यङ्लुगस्ति । तच्च तेवतावुक्तमुप-
 पादितं च ॥

अथापि शिष्यबोधाय प्रक्रियेयं प्रपञ्चिता ।

यज्ञनारायणार्येण बुद्ध्यन्तां भाष्यपारगाः ॥

सूक्ष्य ईक्ष्य ईष्य ईर्ष्यार्थाः ॥ ५०२-५०४

सूक्ष्यति । सुपूक्ष्य । सूक्ष्यता । सूक्ष्यप्यति । सूक्ष्यतु ।
 असूक्ष्यत् । सूक्ष्येत् । आशिपि—सूक्ष्यात् । असूक्ष्यात् ।
 असूक्ष्यप्यत् ॥

सुसूक्ष्यपति—‘स्तौतिण्योरेव’ इति नियमान्न पत्वम् ॥

सोसूक्ष्यते—‘हलो यमां’ इति पक्षे यलोपः । अन्यदा तु
 यकारद्वयम् ॥

सोसूक्ष्याति, सोसूष्टि । बहूनां समवाये द्वयोरपि संयो-
 गसंज्ञायास्थितत्वात् ‘स्कोः’ इति कलोपः ॥

लङि तिप्सिपोर्हलुच्चादिलोपे पदान्तसंयोगादित्वात् कलोपे
 जश्चत्त्वयोः—असोसूर्ड, असोसूर्ड । सर्वत्र यकारस्य वलि-
 लोपः ॥

सूक्ष्ययति । असुसूक्ष्यत् ॥

सूक्ष् आदर इत्यग्रे ॥

ईक्ष्यति । ईक्ष्याञ्चकार । ईक्ष्यता । ईक्ष्यिष्यति । ईक्ष्यतु ।
ऐक्ष्यत् । ऐक्ष्येत् । ईक्ष्यात् । ऐक्ष्यात् । ऐक्ष्यिष्यत् ॥

ईक्षिष्यति । 'नन्द्वाः' इति रेफवर्जस्य द्विर्वचने हलादिशेषे
षत्वम् ॥

ईक्ष्यति । ऐक्ष्यत् ॥

ईष्यति । ईष्याञ्चकार । ईष्यितेत्यादि ॥

सनि 'ईष्यतेः तृतीयस्य' द्वे भवतः इति वक्तव्यम् 'इत्यत्र
वृत्तौ 'कस्य 'तृतीयस्य केचिदाहुर्व्यञ्जनस्य' । अपरे पुनराहुः
तृतीयस्यैकाच इति व्याचक्षते' इति । तत्र तृतीयस्य व्यञ्जनस्येति
पक्षे यकारादेर्द्वितीयस्यैकाचो द्विर्वचने ईष्यिष्यति । पक्षान्तरे
तु तृतीयस्यैकाचः सन एव द्विर्वचने ईष्यिष्यति इति भवति ॥

ईष्यति । ऐष्यत् ।

ईष्या—'गुरोश्च हलः' इत्यकारप्रत्ययः ।

एषामीष्यति त्वात् 'कुधद्रुह' इति कोपविषयस्य सम्प्रदानत्वा-
च्चतुर्थी—देवदत्ताय सूक्ष्यतीत्यादि ॥

क्वपि—बलि लोपेऽगृक्तलोपे च पदान्तसंयोगादित्वात् 'स्कोः' इति
कलोपे जश्चत्वयोः—सूर्त् । 'रात्सस्य' इति नियमान्न संयोगा-
न्तलोपः ॥

एवमीक्ष्यतेरपि ईर्त् । ईष्यतेरपीदमेव रूपम् ॥

हय गतो ॥ ५०५ ॥

भक्तिशब्दयोरपीति केचित् । हयति । जहाय । जह-
यिध । हयिता ॥

अहयीत्—‘ह्यचन्त’ इति न वृद्धिः ॥

जिहयिषति । जाहय्यते । जाहयीति, जाहति । जा-
हतः । जाहयति—अदोदेशो वलि लोपान्नित्य इत्युक्तम् । जा-
हसि । जाहामि—वलोपे ‘अतो दीर्घो यञि’ इति दीर्घः ॥

हाययति । अजीहयत् ॥

हयित्वा ॥

हयतेः कौ वलि लोपे तुकि—हत् हतौ हतः इति
भवति । अतो लोपो नेत्ययतावुक्तम् ॥

हयः ॥

हयी—वडवा । गौरादित्वात् ङीप् ॥

शुच्य अभिषवे ॥ ५०६ ॥

अवयवानां शिथिलीकरणं सुरायास्सन्धानं वा अभिषवः ।
यथा ‘सोममभिषुणोति ऋजीषमभिषुणोति’ इति । सुराप्रक-
रणे च ‘सन्धानं स्यादभिषवः’ इति । अभिषवः स्नानमिति
चन्द्रः ॥

शुच्यति । शुशुच्य । शुच्यता ॥

शुशुच्यपति । शोशुच्यते । ‘हलो यमां’ इति यलोपपक्षे
अतो लोपे ‘यस्य हलः’ इति चार्धधातुके यशब्दलोपे ‘न
धातुलोप’ इति वाऽल्लोपस्य असिद्धत्वात् स्थानिवच्चाद्वा गुणाभावे-
शोशुचिता । यमो लोपाभावे तु—शोशुच्यता ॥

शोशुच्यीति, शोशोक्ति—वलिलोपे लघूपधत्वाद्गुणः । यद्गु-
कोऽनैमित्तिकत्वात् गुणस्यानार्धधातुकनिमित्तत्वाद्वा ‘न धातुलोप’

इति निषेधाभावः । शोशुक्तः । शोशुच्यति । शोशू-
च्यीषि, शोशोक्षि । शोशुच्यीमि, शोशुचिमि । शोशुचवः ।
शोशोक्तु । शोशुग्धि—हेर्धित्वे ‘चोः कुः’ इति चकारस्य
ककारे ‘झलाञ्जश् झशि’ इति जश्त्वं गकारः । अशोशुच्युः,
इत्यत्र वलिलोपान्नित्यत्वाज्जुस्भावः । इगन्तविषयत्वात् जुसि गुणो
न भवति । अशोशुच्यम्—नित्यत्वात् वलिलोपात्पूर्वमम्भावः ॥

शुच्ययति । अशुशुच्यत् ॥

शुच्यित्वा । शुच्यितः ॥

शुक्तिः—इत्यत्र ‘तितुत्र’ इत्यनिट्त्वम् ॥

शुभ्य इत्यपि पठन्तीति मैत्रेयः । शुभ्यतीत्यादि ॥

हर्य गतिकान्त्योः ॥ ५०७ ॥

हर्यति । जहर्य । हर्यिता । अहर्यीत्—‘नेटि’ इति न
वृद्धिः ॥

जिहर्यपति । जाहर्यते—पूर्ववदार्धधातुके यमो यमि लोपे
यलोपालोपाभ्यां जाहर्ता । अन्यदा जाहर्यिता । इत्यादि ॥

जाहर्यीति, जाहर्ति । जाहर्तः । जाहर्यति । जाहर्पि-
‘शरोऽचि’ अचोरहाभ्यां शरोऽचि न द्वित्वमिति षकारस्य द्वित्वा-
भावः । जाहर्मि—लोटि जाहर्हि । जाहर्याणि इत्यत्र नित्यत्वात्
आट् वलिलोपं बाधते ॥

अजाहर्यीत् । ईडभावे वलिलोपहल्लुचादिलोपयोः अजाहः ।

अजाहर्ताम् । अजाहर्युः । अजाहर्यम् ।

हर्ययति । अजहर्यत् ॥

हर्यित्वा । हर्यितः ॥

हर्या—स्त्रियामकारः ॥

किपि—धलिलोपे हः ॥

हर्यतो यज्ञः—‘भृदशियजिर्षिपच्यमिनमिहर्ग्येभ्योतच्’ इत्य-
तच् ॥

अल भूषणपर्याप्तिवारणेषु ॥ ५०८ ॥

अलति । आल । अलिता ॥

मा भवानालीत्—‘अत्तेल्लान्तस्य’ अकारसमीपरेफलकारा-
न्ताद्धातोः परस्मैप्रदपरे सेटि सिचि अतो वृद्धिरिति वृद्धिः ॥

अलिलिपति । आलयति । आलिलत् ॥

अलित्वा । अलितः ॥

अलकम्—संज्ञायां कुन् ॥

अलका—टापि प्रत्ययस्थादितीत्वम् । क्षिपकादित्वान्न भवति ॥

आलिः—‘इञ् वपादिभ्यः’ इतीञ् ॥

आली—रुदिकारत्वात् ङीप् ॥

अलीकम्—‘अलीकादयश्च’ इति कीकन् ॥

अत्र मैत्रेयः ‘अकारमनुनासिकं स्वरितमिच्छन्ति’ इत्याह ।
तत्र अलते इत्यादि ॥

जि फला विशरणे ॥ ५०९ ॥

जित्वं तु—‘जीतः क्तः’ इति वर्तमानकार्थम् ॥

फलति । पफाल । फेलतुः—‘तुफलभजत्रपश्च’ इति किति

लिटि थलि च सेत्वेत्वाभ्यासलोपौ । निरनुबन्धकपरिभाषायाः
प्रत्ययग्रहणविषयत्वाद्स्यापि तत्र ग्रहणम् । न केवलं फले
निष्पत्तावित्यस्यैव । अन्ये तु—इयं परिभाषा सार्वत्रिकीति भज-
त्रपश्चेति चग्रहणेन सानुबन्धकममुं समुच्चिन्वन्ति । उभयथा रूपे
न विवादः ॥

फलिता इत्यादि । अफालीत् इत्यत्र ‘अतोऽन्यन्तस्य’ इति
वृद्धिः ॥

पिफलिषति ॥

पम्फुल्यते । पम्फुलीति, पम्फुलित । पम्फुलतः । पम्फु-
लिम्—‘चरफलोश्च’ इति यङि यङ्लुकि अभ्यासस्य नुक् ।
अत्रापि पूर्ववत्सानुबन्धकस्यास्यापि ग्रहः । ‘उत्परस्यातः’ इत्य-
भ्यासात्परस्य चरफलयोरकारस्योत्वम् । तपरकरणं लघूपधगुण-
निवृत्त्यर्थम् ॥

फालयति । अपीफलत् ॥

फलम्—अच् ॥

फलित्वा ॥

फुल्लः—अस्याकर्मकत्वात् कर्तृभावाधिकरणेषु के ‘आदितश्च’
इति निषेधे ‘अनुपसर्गात्फुल्लक्षीवकशोळायाः’ इति निपातनात्
निष्ठातकारस्य लत्वम् । अत एव निपातनादुत्वं च । यद्वा—
लत्वस्यासिद्धत्वात् तकारादिप्रत्ययपरत्वात् ‘तिच’ इत्युत्वम् । ‘आ-
दितश्च’ इति निषेधस्य ‘विभाषा भावादिकर्मणोः’ इति विक-
ल्पनात् फलितं इत्यपि भवति । ‘अनुपसर्गात्’ इति वचनात्
उपसृष्टस्योत्वे लत्वाभावात् प्रफुल्लतं; इति भवति । समुत्पूर्वत्वे तु
‘उत्फुल्लसम्फुल्लयोरुपसङ्गान्’ इति लत्वम् । क्वतोरप्येतल्लव-

मिष्यते इति वृत्तिः । तेन फुल्लवात् इति भवति ॥

फल्युः—फलपाटीत्यादिनोप्रत्यये गुणागमः ॥

क्रिपि—फलतीति फल् ।

फलवाचरतीति ‘सर्वप्रातिपदिकेभ्यः’ इति क्रिपि फलं धातुत्वे—फलति । पफाल । फेलतुः । फेलुः । पम्फुल्यते इत्यादि प्रकृतिवत् । प्रत्ययान्तधातुत्वे आम् न भवति, ‘कास्यने काचः’ इत्युक्तत्वात् ॥

निष्ठायाम्—फलितम् इति नित्यमिडेव, आदित्वाभावात् ॥

मील श्मील स्मील क्षमील निमेषणे ॥

५१०-५१३ ॥

निमेषणं सङ्कोचः । द्वितीयस्तालव्यादिः । तृतीयो दन्त्यादिः

मीलति । मिमील । मीलित्वा । इत्यादि ॥

मिमिलिपति । मेमील्यते । मेमीलीति, मेमीलित् ॥

मीलयति । अमीमिलत् । अमिमीलत् । ‘आज भास’ इत्यादिना णा चटुपधाया ह्रस्वविकल्पः ॥

श्मीलति । स्मीलति । क्षमीलतीत्यादि ॥

मिल श्लेषणे, इति ह्रस्वोपधस्तुदादौ ॥

पील प्रतिष्टम्भे ॥ ५१४ ॥

प्रतिष्टम्भो रोधनम् । पीलति । पिपील । पीलिता । इत्यादि ॥

पीला नाम काचित्—इगुपधलक्षणे कप्रत्यये टाप् ॥

पीलाया अपत्यं पैलः—‘पीलाया वा’ इत्यण् । तदभावे ‘त्यचः’ इति ढक् पैलेयः ॥

अणन्ताद्यून्यपत्ये वा अत इञि तस्य ‘पैलादिभ्यश्च’ इति के पैलः पिता पैलः पुत्रः ॥

पीलुः—‘मृगयादिभ्यश्च’ इत्युप्रत्ययः ॥

पीलोः पाकः पीलुकुणः—‘तस्य पाकमूले पील्वादिकर्णाभ्यः कुणव्नाहचौ’ इति पष्ठचन्तात् पील्वादेः कर्णादेश्च थासङ्गचम्, पाकमूलयोः कुणव्नाहचोर्विधानात् अस्मात् कु-
। ककारस्य ‘लशक्तद्धिते’ इति तद्धितत्वात् नेत्त्वम् ॥

णील वर्णे ॥ ५१५ ॥

नीलति । प्रणीलति । निनील । नीलिता । इत्यादि ॥

नीलः—इगुपधलक्षणः कः ॥

नीली—औषधिः, वडवा च । ‘जानपद’ इत्यत्र ‘नीलदोषधौ’ ‘प्राणिनि च’ इति ङीप् । अन्यत्र नीला शायि । जानपदाभावे च संज्ञायां वेति वचनात् संज्ञायां नीली, नीला, इत्युभयमपि भवति ॥

नील्या रक्तं वस्त्रं नीलम्—‘तेन रक्तं रागात्’ रज्यतेऽ-
नेनेति रागः । शुक्लस्य वर्णान्तरापादनमिह रञ्जेरर्थ इति वृत्तिः ।
रागविशेषवचनात्तृतीयान्तात् रक्तार्थे यथाविहितं प्रत्यय इति अ-
णि प्राप्ते ‘नील्या अन्वक्तव्यः’ इत्यन् ।

णिल, गहन इति ह्रस्वोपधस्तुदादौ ॥

शील समाधौ ॥ ५१६ ॥

शीलतीत्यादि ॥

शीलम्—इगुपधलक्षणः कः । घञ् वा ॥

शीले समाधाने भवा प्रवृत्तिः शैली । अणि ङीप् ॥

शील उपधारणे, इति चुरादौ । शिल उज्छे, इति द्वस्वो-
पधस्तुदादौ ॥

कील बन्धने ॥ ५१७ ॥

कीलतीत्यादि ॥

कीलः—इगुपधलक्षणः कः । ‘हलश्च’ इति घञ् वा ॥

कीलकम्—कन् । संज्ञायां कुन्वा ॥

कूल आवरणे ॥ ५१८ ॥

कूलति । इत्यादि ॥

कूलम्—पूर्ववत्कः ॥

शूल रुजायां सङ्घाते च ॥ ५१९ ॥

शूलति ॥

शूलम् ॥

शूले संस्कृतं शूल्यम्—‘शूलोखाद्यत्’ इति सप्तम्यन्तात्
संस्कृतमित्यर्थे यत् ॥

शूले पचति शूलाकरोति—शूले प्रोय पचतीत्यर्थः । ‘शूला-
त्पाके’ इति कृत्रा योगे ङाच् । ‘ङाचि बहुलं द्वे भवतः’

ति द्वित्वं अव्यक्तामुकरणस्य डाजन्तस्य नेष्यते इत्युक्तत्वात्
त्वति । ‘ऊर्यादिच्चिडाचश्च’ इति डाजन्तस्य निपातत्वं गतित्वं
३ । तत्र निपातत्वे अव्ययत्वात्सोर्लुक् ॥

गतित्वात् शूलाकृत्य इत्यत्र ‘कुगतिप्रादयः’ इति समासे
स्त्वो ल्यप् ॥

अयश्शूलेनान्विच्छति आयश्शूलिकः—‘अयश्शूलदण्डाजिनाभ्यां
ठक् ठञौ’ इति तृतीयान्तादस्मात् अन्विच्छतीत्यर्थे यथासङ्ख्यं
ठक् । अयश्शूलशब्देन क्रूराचार उच्यते ॥

तूल निष्कर्षे ॥ ५२० ॥

निष्कर्षो निष्कोपणम् । तच्चान्तर्गतस्य बहिर्निस्सारणम् ॥

तूलति ॥

तूलम् ॥

तूलैरनुकुष्णाति अनुतूलयति—‘सत्यापपाश’ इत्यादिना णिचि
तिलोपः । णौ चङि अग्लोपित्वात् अतूतुलत् ॥

पूल सङ्घाते ॥ ५२१ ॥

पूलति ॥

पूलः ॥

मूल प्रतिष्ठायाम् ॥ ५२२ ॥

मूलति । मुमूल । मूलिता इत्यादि ॥

मूलम् ॥

मूले जातो मूलकः—‘पूर्वाह्नापराह्नाह्नामूलप्रदोषावस्कराद्भुत्’ इति

तत्र जात इति विषये वुन् । नक्षत्राणोपवादः ॥

उत्पाटनीयं मूलमस्येति मूल्यो मुद्रः—‘मूलमस्याबर्हि’ इत्यौ-
पाधिकात्प्रथमान्तात् मूलादस्येत्यर्थे यत् । आबर्हि, इति बृह
उद्यमन इत्यस्मात् भावे घञा बर्हिः । सोऽस्यास्तीतीनिः । उद्य-
मनमिहोत्पाटनम् । ये सुपक्वा मूलोत्पाटनमन्तरेण ग्रहीतुं न श-
क्यन्ते इति ते एवमुच्यन्ते । मुद्रादिषु मध्यतो लूयमानेषु कोशा
अपि लूयेरन्निति अवश्यमेषां मूलमुत्पाटनीयम् ॥

मूलेनानाम्यं मूल्यम् लाभाख्यं द्रव्यम्—‘नौवयोधर्मविपमूलमूल-
सीतातुलाभ्यस्तार्यतुल्यप्राप्यवध्यानाम्यसमसमितसम्मितेषु’ इति यथा-
सङ्ख्यं मूलात् आनाम्ये यत् । आनाम्यमभिभवनीयं शेषी-
क्रियमाणमित्यर्थः । मूलं नाम पटादीनामुत्पत्त्यर्थं वणिग्भिर्विनि-
युक्तं द्रव्यम् । तेन हि स्वस्मादतिरिक्तं लाभाख्यं द्रव्यं शेषीक्रियते
आत्मन उपकारकं क्रियते । यतः स्वयं तेन सगुणं । गुणो
भागः । इदमेव मूलस्य स भागीकरणं, तत्प्रति मूलस्योपकारकत्वं
शेषत्वमानाम्यत्वं च ॥

मूलेन समो मूल्यः पटः । उपादानसमानफल इत्यर्थः । अने-
नैव सूत्रेण तृतीयान्तात् मूलात्समे यत् ॥

न विद्यते मूलमस्याः सा अमूला—‘पाककर्ण’ इत्यादिना
प्राप्तं डीपं बाधित्वा ‘मूलान्नञः’ इत्यजादिपाठादष्टाप् ॥

शतमूली—‘पाककर्ण’ इत्यादिना डीप् ॥

अयं रोहणार्थश्रुरादिः ॥

फल निष्पत्तौ ॥ ५२३ ॥

फलतीत्यादि । निफला वत् ॥

फलितमिति निष्ठायामिडेव ॥

फलतीति फलम् ॥

सम्फला—पाककर्णेति डीपं बाधित्वा ‘सम्भस्त्राजिनशण-
पिण्डेभ्यः फलात्’ इति अजादिपाठात् टाप । भस्त्रफलादयो-
प्येवम्—‘डचापोस्संज्ञाछान्दसोर्बहुलम्’ इति द्वस्वः ॥

अल्पं फलं फलिका । ततोऽन्यत्फलम् फलं । च तत्फलिका =
फलाफलिका ‘कृतापकृतादीनामुपसङ्गचानम्’ इति कर्मधारयः
‘अन्येषामपि दृश्येते’ इति दीर्घः पूर्वपदस्य । एकमेव फल
मवस्थाभिदादल्पत्वमहत्त्वाभ्यां युज्यते ॥

त्रिफला—अजादिदर्शनाद्याप् ॥

फलिनः—‘फलवर्हभ्यामिनञ्चक्तव्यः’ इति मत्वर्थे इनच् ॥

फलकम्—संज्ञायां कन् ॥

निष्पाद्यते कृपिरनेनेति फालः—‘हलश्च’ इति करणे घञ्

चुल्ल भावकरणे ॥ ५२४ ॥

भावकरणमभिप्रायाविष्कारः ॥

चुल्लिः, चुल्ली—इनन्तत्वाद्वा डीप् ॥

फुल्ल विकसने ॥ ५२५ ॥

फुल्लति ॥

फुल्लः—अच् ॥

फुल्लित्वा । फुल्लितः ॥

चिल्ल शैथिल्ये भावकरणे च ॥ ५२६ ॥

चिछति । चिछः ॥

तिल गतौ इति दुर्गमैत्रेयौ । तिछेत्येके ।

तेलति । इत्यादि ॥

तिलः—इगुपधलक्षणः कः । तिल स्नेहने इति तौदादिकाद्वा ॥

तिलानां भवनं क्षेत्रं तिल्यम् । तैलीनम्—‘विभाषा तिल’
इति यत्त्वजौ ॥

तिलेभ्यो हितं तिल्यम्—‘खलयवमाषतिलवृषब्रह्मणश्च’ इति
चतुर्थ्यन्तात् हितार्थे यत् ॥

निष्फलस्तिलः तिलपेजः तिलपिञ्जः—‘तिलान्निष्फलात्पिञ्जपेजौ’
इति तौ ॥

तिलकम्—संज्ञायां कुन् ॥

तिल स्नेहने, इति चुरादौ च ॥

वेलृ चेलृ केलृ खेलृ वेल्ल चलने ॥

५३७-५३९ ॥

वेलति । इत्यादि ॥

वेला—‘गुरोश्च’ इत्यकारः ॥

चेलति । चेलः—पचादौ चेलडिति पाठात् अच्, टिच्
स्त्रियां ङीर्बर्थम् ॥

चिल वसने इत्यस्मात् चेलम् ॥

प्रसङ्गादत्र किञ्चिदुच्यते—कुत्सिता ब्राह्मणी ब्राह्मणिचेली,
इति 'कुत्सितानि कुत्सनैः' कुत्साहेतुधर्मवचनैः समानाधिकरणै-
स्समस्यन्ते इति तत्पुरुषः । 'वरूप' इत्यादिना ह्रस्वः । चेला-
दयो वृत्तिविषये कुत्सनवचना इति भवतावुक्तम् । तत्र चेलम-
कुलीनेन तन्तुवाथेनोत्पादितं भवति । तत्सादृश्याद्वाङ्मण्यादिषु वृत्त्या
चेलशब्दस्य कुत्सनवचनत्वम् । स्त्रिचेली, स्त्रीचेली वा । वा-
मोरुचेली, वामोरुचेली वा, 'नद्याशेषस्यान्यतरस्याम्' इति
ह्रस्वविकल्पः । अडी च या नदी ङ्यन्तं च यदेकाच्,
स शेषः, तस्य घादिषु वा ह्रस्वः इति सूत्रार्थः । अत्र अ-
न्तरेणापि शेषग्रहणं पूर्वसूत्रव्यतिरिक्तविषयत्वे सिद्धे तत्सामर्थ्या-
त्पूर्वश्रुतङ्यन्तानेकाजपेक्षं शेषत्वं बोधयितुम् । तेन यद्यङ्यन्त-
मनेकाच्च ङ्यन्तमेकाच् तत्रैवायं विकल्प इति, यदभाषितपुंस्क-
मामलक्यादि यच्च समानायामाकृतौ अभाषितपुंस्कं द्रोण्यादिपूर्व-
सूत्राविषयं तत्र न भवति । लक्ष्मीचेली । यवागूचेली ।
इत्यादौ च ङ्यन्तनदीत्वेऽपि 'कृन्नद्याः प्रतिषेधः' इत्युक्तत्वा-
न्नायं विधिर्भवति । श्रीचेली इत्यादौ तु नदीग्रहणान्नास्य प्रसङ्गः ।
नापि पूर्वसूत्रस्य, ङ्यन्तानेकाच्त्वाभावात् । विदुपीचेली ।
इत्यादौ—'उगितश्च' उगितःपरा या नदी तस्या ह्रस्वविकल्पः ।
'विद्वच्छ्रेयसोः पुंवद्भावोऽत्र पक्षे वक्तव्यः' इति वृत्तावुक्तत्वात् वि-
द्वचेली । इत्यपि भवति ॥

केलति ॥

केलिः । इन्प्रत्यये केली ॥

अप्रत्ययः केला ॥

केलयति—'कण्डूदिभ्यो यक्' इति स्वार्थे यकि सना-
द्यन्तत्वेन धातुत्वे लडादि ॥

खेलति । खेला । अयमपि कण्ठ्वादिः ॥

खेलति ॥

खेलो विषम् । संज्ञायां धञ् ॥

खेलयति ॥

वेष्ठादीनां पञ्चानामृदित्वात् 'णौ चङि' इति ह्रस्वाभावात् अवि-
बेलत्—इति भवति ॥

वेष्टेस्त्वनुपधात्वान्न ह्रस्वप्रसङ्गः ॥

पेलृ शेलृ फेलृ गतौ ॥ ५३२-५३४ ॥

पेलति । अपिपेलत् ॥

पेला—भुक्तसमुज्झितम् ॥

शेलति । अशिशेलत् ॥

अत्र क्वचित्—खलृ, पेलृ, श्मेलृ, इत्यपि त्रयः पठ्यन्ते ॥

तत्र खेलतिः मैत्रेयाद्यनुसारेणाग्रे पठिष्यते । सेलतेस्तु दन्त्यादेः
पाठः पोपदेशपर्युदासवाक्येऽनुपादानादनार्थः । मूर्धन्यादिस्तु सेलुः
श्लेष्मातक इत्यादिदर्शनात् ग्राह्यः ॥

स्खल सञ्चलने ॥ ५३५ ॥

स्खलति । चस्खाल । अस्खालीत् ॥

णौ वटादित्वात् स्खलयति ॥

खल सञ्चये ॥ ५३६ ॥

खलति चखाल । अखालीत् ॥

खलति पापानि सञ्चिनोतीति खलः—अच् ॥

खल्यते सञ्जीयतेऽत्र धान्यादिकमिति खलम् । ‘खनो घञ’
इत्यत्र वृत्तिः—खलं भगः पदं चेति वक्तव्यमिति । अत्र हर-
दत्तः—घित्करणसामर्थ्यादिन्येभ्योऽप्ययं भवति, न हि खनः क-
श्चिदवयवः कुत्वभागस्ति ॥

खलानां समूहः खल्या—‘खलगोरथात्’ इति पठचन्तात्
समूहे यः ॥

खलिनी—‘इनित्रकटचश्च’ इति पूर्वत्रैव विषये इन्पादि-
विधानादिह ययासह्यचादिनिः । सर्व एते यादयः स्वभावात्
स्त्रीविषयाः ॥

खलाय हितम् खल्यम्—‘खलयव’ इति यत् ॥

यस्मिन्काले खले यवा भवन्ति सकालो खलेयवम् । एवं
खलेबुसम् । ‘तिष्ठद्गुप्रभृतानि च’ इत्यव्ययीभावः । तत्र हेवं
पठ्यते खलेयवादीनि प्रथमान्तानि विभक्त्यन्तरेण न सम्बध्यन्ते
अन्यपदार्थे च वर्तन्ते इति । तेनैतौ प्रथमान्तावेव । अव्ययी-
भावत्वात् ‘अव्ययीभावश्च’ इति नपुंसकत्वम् ॥

खलन्ति सञ्चलन्ति केशा अस्मादिति खलतिः । अयं च
भीमादिषु पाठात् ‘भीमादयोऽपादाने’ इत्यपादानविषयः । अत्रैव
पाठादेवातिप्रत्ययः । धातूनामनेकार्थत्वात्सञ्चलने वृत्तिः । यद्वा-
पूर्वस्यैव धातोः भीमादिषु पाठात् सलोपः ॥

खलतः इत्यप्यतचि निपातितः । शास्त्रम्, शास्त्रम्, शिरो-
मध्यं च ॥

गल अदने ॥ ५३७ ॥

गलति । अगालीत् ॥

गलः—‘गोचरसञ्चर’ इत्यादौ चकारेण पुंसि संज्ञायां घः।
गिरतेर्वा ॥

षल गतौ ॥ ५३८ ॥

सलति ॥

सालयति । असीषलत् ॥

सालः—‘अकर्तरि च कारके’ इति संज्ञायां घञ् ॥

सलिलम्—‘सलिकलि’ इत्यादिनेलच् ॥

दल विशरणे* ॥ ५३९ ॥

दलति ॥

णौ घटादित्वात् दलयति ॥

दाडिमम्—दालशब्दात् घञन्तात्, ‘तेन निर्वृत्तं’ इत्यत्र वि-
षये ‘भावप्रत्ययान्तादिमज्ज्वक्तव्यः’ इतीमच् । डलयोश्चाभेदः ॥

कुं दालतीति कुदालः । पृषोदरादिः । अयं घटादावपि ॥

श्वल श्वल आशुगमने ॥ ५४०-५४१ ॥

श्वलति । शश्वल । अश्वालीत् ॥

शिश्वलिषति । शाश्वल्यते ॥

श्वालयति । अशिश्वलत् ॥

श्वलति । अश्वलत् । अश्वल्लीत्—अत्र अङ्गान्त्यस्य
लकारस्य अकारसमीपत्वाभावात् ‘अतोल्लान्तस्य’ इति वृद्धिर्न
भवति ॥

खोलृ खोरृ गतिप्रतिघाते ॥ ५४२-५४३ ॥

खोलति । चुखोल । खोलिता ॥

खोलयति । अचुखोलत्—ऋदिच्चान्नोपधाह्रस्वः ॥

खोडः—खञः । पचाद्यच् । लङ्योरभेदः ॥

एवं खोरति—इत्यादि ॥

धोरृ गतिचातुर्ये ॥ ५४४ ॥

धोरति । धोरिता । अदुधोरत् ॥

धोरितकम्—अश्वानां गतिविशेषः । निष्ठान्तात् संज्ञायां कन् ॥

त्सर छद्मगतौ ॥ ५४५ ॥

त्सरति । तत्सार । तत्सरतुः । त्सरिता । अत्सारीत्—
'अतो लान्तस्य' इति वृद्धिः ॥

तित्सरिषति । तात्सर्यते । तात्सरीति, तात्सर्ति । ता-
त्सर्षि । अतात्सः ॥

त्सरुः—'भृमृशीतृचरित्सरितनिधनिममूजिभ्य उः' इत्युप्र-
त्ययः ॥

त्सरौ कुशलः त्सरुकः—'आकर्षादिभ्यः कन्' इति सप्त-
म्यन्तात्कुशल इत्यर्थे कन् ॥

कमर हूर्छने ॥ ५४६ ॥

कमरति चक्मार । कमरिता । अकमारीत् । इत्यादि
पूर्ववत् ॥

अभ्र वभ्र मभ्र चर गत्यर्थाः ॥

५४७-५५० ॥

चरतिर्भक्षणार्थोऽपि । अभ्रति । आनभ्र । अभ्रिता ॥

मा भवानभ्रीत्—अङ्गान्त्यस्य रेफस्य अकारसमीपत्वाभावात्
'अतो ल्रान्तस्य' इति न वृद्धिः ॥

अविभ्रिषति ॥

अभ्रयति । अविभ्रत् ॥

अभ्रयते—इत्यत्र रेफस्य हलः परत्वात् यम्परत्वाच्च, 'हलो यमाम्' इति पाक्षिको लोपो न भवति, तत्र यथासङ्ख्याश्र-
यणात् । तथा चोत्तरसूत्रे सवर्णग्रहणमर्थवत् । उक्तं च वृत्त्यादौ
सवर्णग्रहणस्य फलं 'शिण्ढि' इत्यादौ यथासङ्ख्यानिरासः ॥

अभ्रम्—अच् । भृञो वा व्युत्पादयिष्यते ॥

अभ्रिः—इनन्तः । काष्ठकुद्दालः ॥

अभ्रकम्—संज्ञायां कुन् ॥

वभ्रति । ववभ्र । वभ्रिता ॥

विवभ्रिषति । वावभ्रयते । उक्तो यलोपाभावः ॥

वावभ्रति । भकाररेफतकारास्संयुज्यन्ते । 'अनचि च'
इति भकारस्य पक्षे द्विवचने, 'झलां जश् झशि' इति पूर्वस्य
जश्त्वेन बकारभकाररेफतकाराः द्रष्टव्याः ॥

लङि—तिप्सिपोः हलुच्चादिलोपे संयोगान्तलोपे च 'झलां
जशोन्ते' इति जश्त्वे च 'वावसान' इति चत्वे अवावब ।
अवावप् ॥

एवं मभ्रति । इत्यादि ॥

चरति । चचार । चेरतुः । चेरुः । चरिता । इत्यादि ।
अचारीत्—‘अतो लान्तस्य’ इति वृद्धिः ॥

चिचरिषति ॥

चञ्चार्यते—‘लुपसदचर’ इति भावगर्हायामेव यङ् । ‘चर-
फलोश्च’ इत्यभ्यासस्य नुकि ‘उत्परस्यातः’ इत्युत्वे तस्य हल्प-
रेफत्वे ‘हलि च’ इति दीर्घः । चञ्चुरीति, चञ्चूर्ति । अत्र
दीर्घस्य पूर्वत्रासिद्धत्वेन प्रातो लवूपधगुणः उदिति तपरकरणसा-
मर्थ्यान्न भवति । तपरत्वं हि विकारान्तरनिवृत्त्यर्थम् । यद्येवं दीर्घोपि
निर्वर्तेत इति न मन्तव्यम् । यतस्तपरत्वेन निवृत्तौ प्रसक्ताया-
मपि दीर्घत्वमसिद्धम् ॥

अचञ्चूः—लङि तिप्सिपोः हल्लृचादिलोपे रेफस्य विसर्जनीयः ॥

यदाऽयमुत्पूर्वः सकर्मकस्तदा—‘उदश्चरस्सकर्मकात्’ इति तङ्
गुरुवचनमुच्चरते इति । उत्क्रम्य गच्छतीत्यर्थः ॥

तथा—समुपसृष्टात् ‘समस्तृतीयायुक्तात्’ इति तङ् अश्वेन
सञ्चरते इति । सम इतीयं पठ्यी । तेन व्यवहितेऽपि भवति—
अश्वेन समुदाचरते इति ॥

चर्यम्—‘गदमदचर’ इति भावकर्मणोः यत् । ‘अनुपसर्गे’
इति वचनात्सोपसर्गे—उपचार्यम्, इति ण्यदेव ॥

आचार्यो देशः—‘चरेराङि चा गुरो’ इति यत् । गुरौ तु
आचार्यः इति ण्यदेव ॥

आचार्यस्य स्त्री आचार्यानी—‘इन्द्रवरुण’ इत्यादिना ङी-
षानुको । ‘आचार्यादणत्वं च’ इति णत्वाभावः ॥

चरतीति चरः—चरडिति पचादिपाडादच् टित् ॥

स्त्रियां चरी ॥

चरस्य गोत्रापत्यं चारायणः । ‘नढादिभ्यः फक्’ इति षष्ठ्यन्ताद्गोत्रापत्ये फक्, फस्यायनादेशः ॥

चराचरः—‘चरिचलिपतिवदीनां वा द्वित्वमच्चाक्राम्यासस्य’ इति अचि पक्षे द्विर्वचनम्, अभ्यासस्यागागमः । आक आगमत्व-सामर्थ्यान्न हलादिशेषः, अन्यथा आदेशमेव कुर्यात् । दीर्घोच्चा-रणसामर्थ्यान्न ह्रस्वः ॥ •

कल्याणाचारः । कल्याणाचारा । ‘शीलिकामि’ इत्यादिना कर्मण्युपपदे णः ॥

कुरुषु चरतीति कुरुचरः—‘चरेष्ट’ इत्यधिकरणे उपपदे ट-प्रत्ययः । टित्त्वात् स्त्रियां कुरुचरी । भिक्षाचरः—‘भिक्षा-सेनादायेषु च’ इति भिक्षादिषूपपदेषु टप्रत्ययः । एवं सेना-चरः आदायचरः इति । अनधिकरणार्थमिदं सूत्रम् ॥

चरिष्णुः—‘अलङ्कृञ्’ इत्यादिना इष्णुच् ॥

अतिचारी । उपचारी—सम्पृचादिना ताच्छीलिको विनुण् ॥

ब्रह्म वेदः तदर्थं व्रतं चरतीति ब्रह्मचारी—‘सुप्यजातौ’ इति णिनिः ॥

समानो ब्रह्मचारी सब्रह्मचारी—‘चरणे ब्रह्मचारिणि’ इति चरणे गम्यमाने समानस्य सभावः । चरणशब्दः शाखाध्यायिषु रूढः ॥

सब्रह्मचारिण इमे साब्रह्मचाराः—‘नान्तस्य टिलोपे सब्रह्म-

चारिपीठसर्पिकलापिकौथुमितैतिलिजाजलिलाङ्गलिशिलालिशिखण्डिसूकर-
सद्वसुपर्वणामुपसङ्ख्यानम्' इति टिलोपः ॥

चर्यते अनेनेति चरित्रम्—'अर्तिलूधूसूखनसहचर इत्रः'
इति इत्रः करणे । प्रज्ञादिपाठात्स्वार्थेऽणि चारित्रम् ॥

गोचरो विषयः । सञ्चरो मार्गः—'गोचरसञ्चर' इत्यधि-
करणे करणे च घप्रत्ययान्तौ निपात्येते । अत्र सञ्चरत्यने-
नेति सञ्चरः इति वृत्तिः । तत्र सुधाकरः—'समस्तृतीयायुक्तात्'
इति तडा भाव्यम्, इति ॥

परिचर्या—'परिचर्यापरिसर्या' इत्यादिना स्त्रियां भावे शे यक् ॥

चरितं तदिति चर्म—'मन्' इति मन् । अयं च, 'उ-
णादयो बहुलम्' 'भूतेऽपि दृश्यन्ते' इति भूते ॥

चर्माण्यस्यां सन्तीति चर्मण्वती नदी । 'आसन्दीवदष्टीवच्च-
क्रीवत्कशीवद्दुमण्वच्चर्मण्वती' इति मतुपि नलोपाभावो णत्वं च
संज्ञायां निपात्येते ॥

चर्म—'व्रीह्यादिभ्यश्च' इति मत्वर्थे इनिः । 'नस्तद्धिते'
इति टिलोपः ॥

चर्मिणोऽपत्यं चार्मिकायणिः—'वाकिनादीनां कुक्' इति
फिञ्, कुक्कागमः । कुकि नान्तत्वाभावेऽपि 'चर्मवर्मिणोर्नलोपश्च'
इति वचनाग्नलोपः ॥

सर्वः चर्मणा कृतः सर्वचर्मिणः, सार्वचर्मिणः—'सर्वचर्मणः
कृतः खखजौ' इति कृत इत्यर्थे तृतीयान्तात् अस्मात् खखजौ ।
सर्वचर्मण इत्यसमर्थः समासः । यतः सर्वशब्दस्य कृत इत्यनेन
सम्बन्धो वृत्त्यादौ उक्तः ॥

चर्मणः कोशः चर्मः—‘चर्मणः कोश उपसङ्ख्यानम्’ इति
टिलोपः । अन्यत्र—‘अन्’ इति प्रकृतिभावात् चर्मणम्
चक्षुः ॥

चारु—‘द्रूसनिजनिचरि’ इत्युण् प्रत्ययः ॥

चरुः—‘भृमृशीतृचरि’ इत्युप्रत्ययः । अयं भीमादित्वादपा-
दाने, चरन्त्यस्मादादायेति हि व्युत्पत्तिः ॥

चरकः—कृन् ॥

चरकेण प्रोक्तमपि चरकम्—‘तेन प्रोक्तम्’ इत्यणः ‘कठ-
चरकाल्लुक्’ इति लुक् । चरको नाम वैशम्पायनः । उक्तं च—
‘कलापिवैशम्पायनान्तेवासिभ्यश्च’ इत्यत्र ‘आलम्बिश्चरकः प्राचां
पलिङ्गकमलावुभौ’ इत्युपादाय चरको नाम वैशम्पायन इति ।
तत्र अभेदविवक्षया आलम्ब्यादीनामिदं विशेषणम् ॥

चरकाय हितं चारकीणम्—‘माणवचरकाभ्यां खञ्’ इति
‘तस्मै हितम्’ इति विषये खञ् ॥

चर सञ्चयने, इति चुरादौ ॥

ष्ठिवु निरसने ॥ ५५१ ॥

‘सुव्धातुष्ठिवुष्वक्तीनां प्रतिषेधः’ इति प्रतिषेधः सत्वस्य ॥

अत्र द्वितीयस्थकारष्ठकारो वेति वृत्तिः । आचार्येण शिष्येभ्य
उभयथा प्रतिपादनात् उभयमपि प्रमाणमिति व्याख्यातारः ॥

ष्ठीवति—‘ष्ठिवुक्कमुचमां शिति’ इति दीर्घः ॥

तिष्ठेव, तिष्ठिवतुः—अभ्यासे खयः शेषः ॥

प्रेविता । प्रेविष्यति । प्रीवतु । आशिषि—प्रीव्यात्,
'हलि च' इति दीर्घः । अप्रेवीत् ॥

तिप्रेविषति, तुष्टूपति—'सनीवन्तर्ध' इति सनः पक्षे इडागमः ।
तदा च 'हलन्ताच्च' इति सनः कित्वं वलिलोपं बाधित्वा
'ह्लोश्शूट्' इति ऊठि यणादेशे द्विर्वचनम् । अत्र वर्णमा-
त्राश्रयत्वेन च अन्तरङ्गे यणि कर्तव्ये बाह्यप्रकृतिप्रत्ययत्वाश्रय-
त्वेन बहिरङ्गस्य ऊठोऽसिद्धत्वं न भवति, 'नाजानन्तर्ये' इति
निषेधात् ॥

तेप्रीव्यते । प्रेवयति । अतिप्रीवत् ॥

ऊङ्गाविनां वकारान्तानां यङ्ङुङ् नास्तीति तेवतावुक्तम् ॥

ठकारपक्षे सर्वत्राभ्यासे टकार उदाहार्यः । टिप्रेव । इत्यादि ॥

प्रेवित्वा, प्रुत्वा—उदिच्चादिङ्कल्प इति । 'न क्वा सेट्' इति
किञ्चिन्निषेधात् गुणः । अन्यदा तु किञ्च्चादूठि यणादेशः ॥

प्रुतः । प्रुतिः—'यस्य विभाषा' 'तितुत्र' इत्यनितृत्वम् ॥

प्रीवनम् । प्रेवनम्—पृपोदरादित्वात्पक्षे दीर्घः । तथा च
चान्द्रसूत्रम्—'ष्ठिवुसिवोर्दीर्घश्च' इति ॥

अयं दिवादावपि ॥

जि जये ॥ ५५२ ॥

अत्र मैत्रेय उत्तरधातुसादृश्यानुरोधेन अजन्तोऽपि धातुरयमत्र
निर्दिश्यत इति । इह जय उत्कर्षप्राप्तिरित्यकर्मकोऽयम् । यस्त्व-
मेऽभिभवार्थस्त सकर्मकः । यदाह देवः—

जयिर्जयाभिभवयोराद्येऽर्थेऽसावकर्मकः ।

उत्कर्षप्राप्तिराद्योर्थे द्वितीयार्थे सकर्मकः ॥ इति ॥

जयति । जिगाय । जिग्यतुः । जिग्युः । जिगयिथ,
जिगेथ । जिगियव । ‘सन्लिटोर्जेः’ इत्यभ्यासादुत्तरस्य कुत्वं
गकारः । अजन्तत्वादिनिट्त्वे क्रादिनियमादिट् । थलि तु भार-
द्वाजनियमादिङ्किल्पः । अजादौ क्ति लिटि ‘एरनेकाचः’
इति यण् ॥

जेता । जेष्यति । जयतु । अजयत् । जयेत् ॥

जीयात्—‘अकृत्सार्वधातुकयोः’ इति दीर्घः ॥

अजैषीत् ॥

जिगीषति—‘इको झल्’ इति सनः किञ्चान्न गुणः ।
‘अज्झनगमां सनि’ अजन्तानां हन्तेर्गमेश्च झलादौ सनि दीर्घः
इति दीर्घः, पूर्ववद्गङ्गासात्परस्य ‘सन्लिटोः’ इति कुत्वम् ॥

जेजीयते । जेजयीति, जेजेति । जेजितः । जेज्यति—
अजादौ क्ति यण् ॥

जापयति—‘क्रीड् जीनां णौ’ इत्यचस्थाने आच्चे पुगागमः
अजीजपत् ॥

विजयते, पराजयते—‘विपराभ्यां जेः’ इति तङ् । अयं
प्रकृतिग्रहणन्यायेन यङ्गुगन्तादपि इति विजेजिते, पराजेजिते,
इति ॥

यङ्गुगन्तात्सनि ‘सन्लिटोर्जेः’ इति कुत्वं तु न भवति, तत्र
प्रत्यासत्त्या सन्लिप्तिमित्तस्यैवाभ्यासस्य ग्रहणात्? तथा च वृत्तिः—
सनि लिटि च प्रथये जेरङ्गस्य योऽभ्यास इति ॥

विपराभ्यामित्यत्रोपसर्गयोर्ग्रहणात् पराजयति सेनेत्यादौ तद्भू-
वति ॥

अस्याकर्मकात्सर्वे कृतो न सन्तीति तन्त्रेणाभिभवार्थे प्रदर्श-
यिष्यन्ते ॥

जीव प्राणधारणे ॥ ५५३ ॥

प्राणलक्षणस्य कर्मणो धात्वर्थे नोपसङ्गहादकर्मकोऽयम् ॥

जीवति । जिजीव । जीविता । इत्यादि ॥

जिजीविपति । जेजीव्यते ॥

वकारान्तानामूङ्भाविनां यङ्कुक् नास्तीति तेवतावुक्तम् ॥

जीवयति, अजिजीवत्, अजीजीवत्, 'भ्राजभ्रास' इत्या-
दिना णौ चङुपधादस्वविकल्पः ॥

यावज्जीवम्—'यावति विन्दजीवोः' इति यावत्युपपदे णमुल् ॥

जीविका—'धात्वर्थनिदेशे ण्वुल्वक्तव्यः' इति ण्वुल् ॥

जीवनस्य मूतो जीमूतः पृषोदरादिपाठाज्जीभावः । उणादौ
तु 'जेर्मुट्ठोदात्तः' इति जयतौ व्युत्पादितः ॥

जीवातुः—'जीवेरातुः' इत्यातुप्रत्ययः ॥

जैवातृकः—'जीवेरातृकन् वृद्धिश्च' इत्यातृकनि वृद्धिः ॥

जीवन्तः—'रुहिनदिजीविप्राणिभ्यो झच् पिद्वदाशिषि' इति
झल् । पिद्वद्भावात् स्त्रियां डीपि—जीवन्ती ॥

जीवन्तस्य गोत्रमपत्यं वा जैवन्तायनः—'द्रोणपर्वतजीवन्ता-
दन्यतरस्याम्' इति गोत्रापत्ये वा फक् । तदभावे इजि जैवन्तिः ॥

पीव मीव तीव णीव स्थौल्ये ॥ ५५४.

५५७ ॥

पीवति । पिपीव । पीविता ॥

पिपीविषति । पेपीव्यते ॥

पीवर्याति । अपीपिवत् ॥

एवं मीवति । तीवति । इत्यादि ॥

प्रणीवति—‘ उपसर्गादसमासेऽपि ’ इति णत्वम् ॥

पीवरः—स्थूलः । मीवरः—मानी । तीवरो निषादः । नीवः वणिक् । ‘ छित्त्वरछत्त्वर ’ इत्यादिना घृरचि वल्लिलोपे निपत्यन्ते । टित्त्वात् स्त्रियां ङीपि पीवरी इत्यादि ॥

उणादिवृत्तौ तु पा पाने । तेवृ देवने । माङ् माने णीञ् प्रापणे । इत्येतेभ्य एते व्युत्पादिताः ॥

क्षीवु निरसने ॥ ५५८ ॥

क्षीवतीत्यादि ॥

उदित्त्वात् क्त्वायामिद्विकल्पः—क्षीवित्वा । क्ष्यूत्वा । इडभावे ऊठि यणादेशः ॥

निष्ठायां ‘ यस्य विभाषा ’ इतीणिनपेधात् क्ष्यूतः ॥

क्षेवु निरसने इति चन्द्रः । क्षेवति । इत्यादि ॥

उर्वी तुर्वी थुर्वी दुर्वी धुर्वी हिंसार्थाः ॥

५५९-५६३ ॥

ऊर्वति । ऊर्वाश्चकार । ऊर्विता । ऊर्विष्यति । ऊर्व-
। और्वत् । ऊर्वेत् । आशिपि—और्व्यात् । और्वीत् ॥
विंविपति । ऊर्ववयति । माभवानूर्विषत् । रेफोपधत्वात्
उपधायां च' इति सर्वत्र दीर्घः ॥

ऊर्णः, ऊर्णवान् । ईदित्त्वान्निष्ठायामनिष्ठे झलदिप्रत्ययपरत्वात्
राष्ठोपः' इति वलोपे रेफस्य हल्परत्वात् 'हलि च' इति
र्विः । 'रषाम्याम्' इति निष्ठान्तस्य णत्वम् ॥

एवं क्विप्पि 'राल्लोप' इति वलोपे 'वोरूपधायाः' इति
इत्वे दीर्घः—ऊः उर्रो उरः । इत्यादि ॥

तूर्वति । तूर्व । तूर्विता । इत्यादि ॥

तूर्विपति ॥

तोतूर्वते—'हलो यमाम्' इति वकारस्य लोपो यथास-
त्त्यान्न भवति ॥

तोतूर्वति, तोतोर्ति । तोतूर्तः । तोतूर्वति । इत्यादि ।
पेद्वचनेष्वनिट्पक्षे वकारस्य झल्परत्वेन अनुनासिकादिप्रत्ययपरत्वेन
व राष्ठोपे लघूपधगुणः । 'हलि च' इति दीर्घत्वं तु गुणे पू-
त्रासिद्धम् । ङित्सु अनेनैव दीर्घः ॥

तोतूर्वति इत्यत्र परत्वान्नित्यत्वाच्च राल्लोपात्पूर्वं अङ्गावे झ-
ल्परत्वाभावान्न राल्लोपः । 'उपधायां च' इति रेफोपधत्वादीर्घः ॥

तोतूर्तः इत्यत्र वलिलोपे 'हलि च' इति दीर्घः । अङ्ग-
त्वादिवादनानुनासिकत्वाच्च राल्लोपस्य न प्रसङ्गः ॥

तोतोर्तु, तोतूर्तात् । तोतूर्हि । तातूर्वाणि । उत्तमे
राल्लोपान्नित्यत्वादाडागमः ॥

लङि तिप्सिपोः परत्वात् राल्लोपे, हल्ङादिलोपे अतोतो
इति अतोतूर्युः इत्यत्र नित्यत्वाज्जुसि झलपरत्वाभावान्न राल्लोपः ॥

तूर्वयति । अतुतूर्वत् ॥

तूर्विवा । तूर्णः तूर्णवान्—ईदित्वान्निष्ठायामनिङ्गम् ॥

एवं थूर्वति । दूर्वति । धूर्वति । इत्यादि ॥

धूः, धुरौ—‘आजभास’ इत्यादिना क्विपि राळोपः । पदत्वे
‘वोः’ इति दीर्घः । धूर्षु, इत्यत्र ‘खरवसानयोः’ इति विस-
र्जनीयो ‘रोस्मुपि’ रोरेव सुपीति नियमान्न भवति ॥

धूर्पतिः—‘अहरादीनां पत्यादिषूपसङ्ख्यानम्’ इति विसर्जनी-
यापवादः पक्षे रेफः । उभयत्राप्यादिशब्दः प्रकार इति हरदत्तः ॥

रेफाभावे विसर्जनीयो—धूःपतिः । अत्र विसर्जनीयस्य
‘कुप्वोः कःपो च’ इति पवर्गपरत्वेन पक्षे उपध्मानीय उदा-
हार्यः । ‘इणप्पः’ इति पत्वमपदादिकवर्गपवर्गपरविसर्जनीयविषय-
मितीह न भवति ॥

धूर्यः, धौरेयः—‘धुरो यङ्कौ’ इति द्वितीयान्ताद्ग्रहणीत्यर्थे
यङ्कौ ॥

धूर्यम्—इत्यत्र यति ‘हलि च’ इति दीर्घस्य ‘न भकुर्तु-
राम्’ इति प्रतिषेधः । ‘वोः’ इति दीर्घस्तु ‘यचि भं’ इति
भत्वेन पदत्वस्य बाधान्न भवति ॥

सर्वधुरां वहति सर्वधुरीणः—‘खः सर्वधुरात्’ इति खः ।
खः इति योगविभागात् दक्षिणधुरीणः । उत्तरधुरीण इति
वृत्तिः । योगविभागस्येष्टसिद्ध्यर्थत्वात् धुरीणः इत्यपि द्रष्टव्यम् ॥

अत्र 'ऋक्पूरब्धूः पथामानक्षे' इति ऋगाद्यन्ते समासे अकारस्य समासान्तस्य विधानात् 'परवलिङ्गं द्वन्द्वतत्पुरुषयोः' इति परवलिङ्गतया सर्वधुराया इति निर्देष्टव्ये 'सर्वधुरात्' इति निर्देशः शब्दरूपापेक्ष इति वृत्तावुक्तम् । अनक्ष इति वचनात् अक्षस्य धूरक्षधूः दृढा धूरस्य दृढधूः अक्षः इत्यादावकारो न भवति । सुधूः अतिधूः । किधूः । अधूः । इत्यत्र, 'न पूजनात्' 'किमः क्षेपे' 'नञस्तत्पुरुषात्' इति समासान्ताभावः । पूजायां च स्वती परिगणितौ । 'किमः क्षेपे' इत्यत्र न्यासान्तरेणापि क्षेपग्रहणं लक्षणप्रतिपदोक्तपरिभाषया 'किक्षेपे' इति विहितस्य क्षेपविषयस्यैव तत्पुरुषस्य लभे तत्करणात्सा परिभाषा नेहास्तीति ज्ञापनात् कुत्सिता धूरस्य किधूः शकट इत्यत्रापि समासान्तो नेत्युक्तं पदमञ्जर्याम् । तद्वाप्यविरोधादुपेक्ष्यमिति । अयं च अकारः समासार्थादुत्तरपदादकृत एव समासे भवति । तेन द्विधुरीत्यादावकारान्तोत्तरपदत्वात् 'द्विगोः' इति डीप्सिद्धिः । एतच्च जम्भतावुपपादितम् ॥

एकधुरां वहति एकधुरीणः, एकधुरः—'एकधुराल्लुक्च' इति खस्य पक्षे लुक् ॥

धूर्तः—'हसिमृग्रिण्वामि' इत्यादिना तन् ॥

अक्षेषु धूर्तः—अक्षधूर्तः—'सप्तमी शौण्डैः' इति सप्तम्यन्तं शौण्डादिना समस्यते ॥

ब्राह्मणधूर्तः—'पोटायुवति' इत्यादिना समासः ॥

गुर्वी उद्यमने ॥ ५६४ ॥

मुर्वी बन्धने ॥ ५६५ ॥

गूर्वति । मूर्वतीत्यादि ॥

मूर्वा—‘गुरोश्च’ इत्यकारप्रत्ययः ॥

मौर्वी—‘तस्य विकारः’ इत्याणि ङीप् ॥

पुर्व पर्व फर्व मर्व पूरणे ॥ ५६६-५६९ ॥

पूर्वति—‘उपधायां च’ इति दीर्घः ॥

किपि राछोपे पूः । पिपतौ च व्युत्पादयिष्यते ॥

पुरि भवादि पौरयम्—‘नद्यादिभ्यो ढक्’ इति शैपिको ढक् । तत्र वृत्तौ—पूर्वनगरीति पठित्वा केचित्पूर्वनगरीति पठन्ति । विच्छिद्य च प्रत्ययं कुर्वन्ति । उभयमपि प्रमाणमित्युक्तम् ॥

द्विपुरी—‘ऋक्पूरवृत्तः’ इत्यकारः समासान्तः । स चाकृत एव समास इति जम्भतावुक्तम् । तेन अकारान्तोत्तरपदद्विगुत्वे ङीप् पूर्ववदत्रापि स्वतिकिंनञ्भ्यः परत्वे समासान्तो न भवति ॥

पूर्वः—अच् । ‘सर्वादीनि सर्वनामानि’ असंज्ञोपसर्जनानि सर्वादीनि सर्वनामसंज्ञानीति सर्वनामत्वे ‘सर्वनाम्नः स्मै’ इति डेः स्मैभावः—पूर्वस्मै ॥

‘पूर्वादिभ्यो नवभ्यो वा’ इति पूर्वस्मात् । पूर्वात् । पूर्वस्मिन् । पूर्वे । इति डसिङचोः स्मात्स्मिन् ॥

‘आमि सर्वनाम्नः सुट्’ इति पूर्वेषामित्यामः सुडागमः । ‘बहुवचने झल्येत्’ इत्येत्वे षत्वम् ॥

जसि च ‘पूर्वापरावरदक्षिणोत्तरापराधराणि व्यवस्थायामसंज्ञायाम्’ इति जसः कार्यं प्रति सर्वनामसंज्ञाविकल्पनात् सर्वनामत्वे ‘ज’

सशशी' इति शीभावे—पूर्वे । अन्यदा पूर्वाः । जसः कार्यं प्रतीत्युक्तत्वात्, 'अव्ययसर्वनामामकच् प्राक्टेः' इति अकचि संज्ञायां विकल्पाभावात् पूर्वके । पूर्वका इति भवति । व्यवस्था नाम स्वाभिधेयापेक्षोऽवधिनियमः ॥

मासेन पूर्वाय मासपूर्वाय इत्यत्र 'पूर्वसदृश' इति तृतीया-समासे 'तृतीयासमासे' इति सर्वनामत्वाभावः । अत्र समास इति प्रकृतेऽपि पुनस्समासवचनात् वाक्येऽपि नेयं संज्ञा ॥

स्त्रियां तु 'सर्वनामस्स्याङ्स्वश्च' इति डिद्वचनेषु स्याडागमे ह्रस्वत्वे—पूर्वस्ये । पूर्वस्याः । पूर्वस्याम् इति । शीभावान्नादि अनदन्तत्वान्न भवति ॥

पूर्वस्मिन्नहनि पूर्वेषुः—'सद्यःपरुत्परार्यैषमःपूर्वेद्युरन्येद्युरन्यतरे-द्युरितरेद्युरधरेद्युरुभयेद्युरुत्तरेद्युः' इत्येद्युस्प्रत्यये 'यस्य' इति लोपे निपात्यते । 'तद्धितश्चासर्वविभक्तिः' इति अव्ययत्वम् ॥

पुरो वसति । पुर आगतः । पुरो रमणयिम्—'पूर्वाधरा-वराणामसिपुरधवश्चैषाम्' इति सप्तमीपञ्चमीप्रथमान्तेभ्यः पूर्वादि-भ्योऽसिप्रत्ययः स्वार्थे, तत्सन्नियोगेनैषां यथासङ्गं पुरादय आदेशाः इत्यसिप्रत्यये पूर्वस्य पुरादेशः ॥

पुरस्ताद्वसति । पुरस्तादागतः । पुरस्ताद्रमणीयम्—'अस्ताति च' अस्तातौ परतः पूर्वादीनां पूर्ववत् पुराद्यादेशाः ॥

पूर्वतः, पूर्वत्र—'किं सर्वनामबहुभ्योऽद्वादिभ्यः' इत्यधिकृत्य 'पञ्चम्यास्तसिल्', 'सप्तम्यास्त्रल्' इति स्वार्थे तसिल्त्रलौ ॥

पुरो भवं पौरस्सम् । 'दक्षिणापश्चात्पुरसस्त्यक्' इति शैषि-कस्त्यक् ॥

पुरस्कृत्य—‘पुरोऽव्ययम्’ इति क्रियायोगे गतित्वात् ‘कु-
गति’ इति समासे क्लोत्यपि तुक् । ‘नमस्पुरसोर्गत्योः’ इति
कुप्वोः परतः विसर्जनीयस्य सत्वम् । गतिसंज्ञायामव्ययवच-
नात् **पुरःकृत्वा** इत्यत्र अनव्ययत्वेन गतित्वाभावात् सत्वसमास-
योरभावः ॥

पूर्व कृतमनेन **पूर्वी**—‘पूर्वादिनिः’ इति प्रथमान्तात् पूर्व-
शब्दात् अनेन इत्यर्थे इनिः । पूर्वं कृतमनेन इति ‘सुप्सुपा’
इति समासः ॥

कृतपूर्वीकटम्—‘सपूर्वाच्च’ इतीनिः । सपूर्वाद्विद्यमानपूर्वा-
दित्यर्थः ॥

पूर्वः पुरुषः पूर्वपुरुषः—‘पूर्वापरप्रथमचरमजघन्यसमानमध्यमध्य-
मवीराश्च’ इति समानाधिकरणविशेषणसमासः ॥

पूर्वं कायस्य पूर्वकायः—‘पूर्वापराधरोत्तरमेकदेशिनैकाधिकरणे’
इत्येकदेशिना अवयविना पष्ठचन्तेन पूर्वादीनि सामर्थ्यादवयव-
वचनानि समस्यन्ते इति तत्पुरुषः । ‘एकाधिकरणे’ इत्युक्तत्वात्
अवयविन्येकद्रव्ये सत्ययं समासः । तेन पूर्वः छात्राणामित्यत्र
समासो न भवति ॥

पूर्वापरम् । पूर्वापरो—‘विभाषा वृक्षमृगतृणधान्यव्यञ्जनप-
शुशकुन्यश्ववडबपूर्वापराधरोत्तराणाम्’ इति द्वन्द्वस्य विभाषयैकव-
द्भावः । ‘स नपुंसकं’ इति विहितैकवद्भावः नपुंसकलिङ्गः ॥

पूर्वपूर्वं पुप्यन्ति पूर्वतरं पुप्यन्तीत्यर्थः । ‘पूर्वप्रथमयोरर्था-
तिशयविवक्षायां द्वे भवतः’ इति द्वित्वम् ॥

पर्वति । पपर्व । पर्वितौ ॥

पिपर्विषति । पापर्व्यते । पार्षति । लङि तिप्सिपोः—
अपापः ॥

किपि राछोपे—पः परो परः ॥

पर्वतः—‘भृमृट्टाशियजिपर्वि’ इति अतच् ॥

पर्वते भवो मनुष्यः पर्वतीयः—‘पर्वताच्च’ इति शैषिकः
छः । भवादावमनुष्ये ‘विभाषाऽमनुष्ये’ इत्यणि पार्वतम् इत्यपि
भवति । ‘तत्र जन्यं रघोर्वोरं पार्वतीयैर्गणैरभून्’ इति प्रयोगः
‘तस्येदम्’ इत्यणि द्रष्टव्यः ॥

पर्वतोऽभिजनोऽस्याः पार्वती—‘मिन्वुतक्षशिलादिभ्योऽणञौ’
इति प्रथमान्तात् अभिजनोपाधिकात् अस्येत्यर्थे तक्षशिलादित्वा-
दजि डीप् । यत्र पूर्वैरुपितं सोऽभिजनः ॥

एवं फर्वति मर्वतीत्यादि ॥

पूर्व निकेतने । इति चुरादौ ॥

अत्र देवः—पूर्व्यतीति तु यत् स्वमे तत्कण्ठादिषु दर्शनादि-
त्याह । गणपाठे पुनः पूर्वशब्दो न दृश्यते । यस्त्वर्थनिर्देश-
सहिते गणे पठ्यते ‘लेट् लोट् धोर्त्ये पूर्वभावे स्वमे च’ इति
सोनयोरर्थनिर्देशार्थः । अत एव शाकटायनामोत्रायां वृत्तौ अर्थ-
निर्देशमन्तरेण कण्ठादीनां पाठे पूर्वशब्दो न पठ्यते । स्पष्टं
चैतत्पुरुषकारे ॥

चर्व अदने ॥ ५७० ॥

चर्वतीत्यादि ॥

चर्वयति देवदत्तम्—‘निगरणचलन’ इति नित्यं परस्मैप-
दम् । ‘गतिबुद्धि’ इति प्रयोज्यस्य कर्मत्वम् ॥

भर्व हिंसायाम् ॥ ५७१ ॥

भर्वतीत्यादि ॥

अयमीदित्स्वपि क्वचित्पठ्यते ॥

कर्व खर्व गर्व दर्पे ॥ ५७२-५७४ ॥

कर्वाति । खर्वाति । गर्वातीत्यादि ॥

कर्वातीदित्स्वपि पठ्यते ॥

अर्व शर्व पर्व हिंसायाम् ॥ ५७५-५७७ ॥

अर्वाति । आनर्व । अर्विता । अर्विविपति ॥

शर्वति । शर्वः । शृणातेरौणादिके वप्रत्ययेऽपि । शर्वस्य स्त्री शर्वाणी—‘इन्द्रवरुण’ इत्यादिना डीपानुकौ ॥

सर्वति ॥

सिसर्विपतीत्यत्र ‘स्तौतिण्योरेव’ इत्यपत्वम् । षोपदेशफलं ण्यन्तात्मनि—सिपर्वयिपतीति ॥

सर्वः । सर्वेर्व*प्रत्यये वा । सर्वनामकार्यं पूर्वशब्दवत् ॥

सर्वस्मिन्काले सर्वदा—‘सर्वैकान्यर्कियत्तदः काले दा’ इति काले वर्तमानात्स्वार्थे दाप्रत्ययः ॥

सदा—‘सर्वस्य सोन्यतरस्यां’ इति पक्षे ढकारे प्रत्यये सभावः ॥

सर्वस्मै हितं सार्वम्, सर्वायम्—‘सर्वपुरुषाभ्यां णट्प्रत्यये’ इत्यत्र ‘सर्वाण्यस्य वा वचनम्’ इत्युक्तत्वाच्चतुर्थ्यन्तात् हितमित्यर्थे छाणौ ॥

सर्वे देवाः सर्वदेवाः 'पूर्वकालैकसर्वजरत्पुराणनवकेवलाः समाना-
धिकरणेन' इति कर्मधारयः ॥

सर्वेषां शुक्लतरः सर्वशुक्लः—'गुणात्तरेण समासस्तरलोपश्च'
इति षष्ठ्यन्तस्य तरवन्तेन गुणवचनेन समासः तरलोपश्च ॥

इवि व्याप्तौ ॥ ५७८ ॥

इन्वति । इदित्त्वान्नुम् । नुम्बिधावुपदेशिवद्वचनादिजादिगुरु-
मत्वात् इन्वाञ्चकार ॥

इन्विता । इन्विष्यति । इन्वतु । ऐन्वत् । इन्वेत् ।
इन्व्यात् । ऐन्वीत् ॥

इन्विषति । इन्वयति । ऐन्विषत् ॥

इन्वितः ॥

इन्वका—तारकाविशेषः । संज्ञायां कृन् । क्षिपकादित्वात्
प्रत्ययस्थादितीत्त्वाभावः ॥

पिवि मिवि णिवि सेचने ॥ ५७९-५८१ ॥

अयं पाठो मैत्रेयस्य । अन्ये तृतीयं मूर्धन्योष्मादिं पठन्ति ।
सेवने इति तरङ्गिण्याम् । पिन्वति । पिपिन्व । पिन्विता ॥

पिपिन्विषति । पेपिन्व्यते ॥

पिन्वयति । अपिपिन्वत् ॥

एवं मिन्वति । निन्वतीत्यादि ॥

हिवि दिवि धिवि जिवि प्रीणनार्थाः ॥

५८२-५८५ ॥

अत्र केचिदाद्यमिकारादि पठित्वा पुनःपाठोऽर्थभेदादिति । धातूनाभनेकार्थत्वे तु न प्रयोजनमस्ति । तस्मान्मैत्रेयोक्त एव हिवीति पाठो ज्यायान् ॥

हिन्वति । जिहिन्व । हिन्वितेसादि । पिन्वतिवत् ॥

एवं दिन्वतीत्यादि ॥

धिनोते: 'धिन्विकृण्व्योरच' इति शब्धिपये उप्रत्ययः अकारश्चान्तादेशः । तस्यातो लोपः । तस्य स्थानिवत्त्वादुप्रत्ययमपेक्ष्य लघूपधगुणो न भवति । तस्य तु पित्मु गुणः । धिनोति । धिनुतः । धिन्वन्ति—अन्तादेशो यणादेशः । धिनोपि ॥

धिनुवः, धिन्वः । धिनुमः, धिन्मः—'लोपश्चास्यान्यतरस्यां म्वोः' असंयोगपूर्वो य उकारस्तदन्तस्य प्रत्ययस्य वकारमकारादौ प्रत्यये वा लोप इति पक्षे उलोपः । मिपि तु परत्वाद्गुणे उकारस्याभावः ॥

धिनोतु । धिनु—'उतश्च प्रत्ययादसंयोगपूर्वात्' योऽयमुकारोऽसंयोगपूर्वः तदन्तात्प्रत्ययात्परस्य हेर्लुगिति लुक् । धिनवानि । धिनवाव । धिनवाम—नित्यत्वादुकारलोपात्पूर्वमाद् ॥

अधिनोत् । अधिनुताम् । अधिनोः । अधिनवम् । अधिन्व । अधिनुव । अधिन्म । अधिनुम । धिनुयात् । अन्यत्र लकारे पूर्ववत् ॥

जिन्वति । इत्यादि देवने गतम् ॥

रिवि रवि धवि गत्यर्थाः ॥५८६-५८८॥

रिण्वति । रण्वति । धन्वतीत्यादि ॥

धन्वा—‘कनिन्युवृषितक्षिराजिधन्वि द्युप्रतिदिवः’ इति कनिन् ।
उणादिवृत्तौ धन्विः सौत्रो धातुरित्युच्यते । नान्तत्वादसंबुद्धौ सर्व-
नामस्थाने दीर्घः । भसंज्ञायां ‘न संयोगाद्भमन्तात्’ इति अल्लो-
पनिषेधात् धन्वन इत्यादि ॥

स्त्रियाम्—‘अनो बहुव्रीहेः’ इति ङीपो निषेधात् सुधन्वा,
सुधन्वानौ इत्यादि ॥

यदा तु ‘डाबुभाभ्यामन्यतरस्याम्’ इति डाप् तदा सुधन्वा ।
सुधन्वे । सुधन्वा इत्यादि । अत्रान्यतरस्यां ग्रहणात् यत्
डापोभ्यनुज्ञानमुक्तं तदुपधालोपिन एवेति जम्भतावुक्तम् ॥

कृपि हिंसाकरणयोश्च ॥ ५८९ ॥

चकाराद्गतौ ॥

कृणोति—‘धिन्विऋण्योरच’ इति शब्विषये उकारप्रत्ययोऽ-
कारश्चान्तादेशः । अल्लोपादि सर्वं धिन्विंवत् ॥

अयं स्वादौ च ॥

मव बन्धने ॥ ५९० ॥

मवति । ममाव, भवेतुः । मविता । अमवीत्, अ-
मावीत् । ‘अतो हलादेः’ इति वा वृद्धिः ॥

भिमविपति । मामव्यते । मामवीति, मामोति । मा-
मूतः । मामवति । मामोपि । मामोमि । मामावः । मा-
मूमः—‘ज्वरत्वरस्त्रव्यविमवामुपधायाश्च’ ज्वरादीनामुपधावकारयोः
कौ झलादावनुनासिकादौ च प्रत्यये परे ऊङित्यूडादेशे पिति गुणः ॥

मामति इत्यत्र परत्वान्नित्यत्वात् अङ्गावे, झलादित्वं पर्यवस-
न्नमिति ऊङ् न भवति । मामाव इत्यत्र वलिलोपे ‘अतो-

दीर्घो यञि ' इति दीर्घः । 'ज्वरत्वर' इत्यत्र कचित् वृत्तिकोशे कौं झलादौ विडतीति पठ्यते । तत्र विडद्रहणं संपातायातम्, अवतेस्तुनि ओतुः इति दर्शनात् । तथा अनुनासिकग्रहणं चावश्य-
मत्रानुवर्त्यम्,* अवतेर्मनिन्प्रत्यये तस्य च टिलोपे ओम् इति दर्शनात् । तथा च 'न धातुलोप' इत्यत्र कैयटे 'आस्त्रेमाणम्' इत्युपादाय छान्दसत्वात् वकारस्य उण् भवतीत्युक्तम् ॥

मामोतु, मामूतात् । मामोताम् । मामूहि । मामवानि—
नित्यत्वादाटि झलादित्वं पर्यवमन्नमित्यूडभावः ॥

लङि तिप्मिपोरूठि—अमामोत् । अमामोः ॥

मिपि नित्यत्वादम्भावे—अमामवम् ॥

मावयति । अमीमवत् ॥

वकारान्तानामूड्भाविनां यड्डुड्ङेति यदुक्तं तत् द्वेरित्यूड्विपयं
द्रष्टव्यम् । क्विपि—भूः भुवौ ॥

अव रक्षणगतिकान्तिप्रीतितृप्त्यवगमप्र-
वेशश्रवणस्वाम्यर्थयाचनक्रियेच्छा-
दाप्त्यवाप्त्यालिङ्गनहिंसादानभाग-
वृद्धिषु ॥ ५११ ॥

अवति । आव । आवतुः । अविता । मा भवानवीत् ।
अविविपति । आवयति । मा भवानविवत् ॥

क्विपि ऊः । उवौ । उवः 'ज्वरत्वर' इत्यादिना ऊद् ॥

*ग्रहणं नावश्यमत्रानुवर्त्यं.

ऊतिः—‘ऊतियूति’ इत्यादिना क्तिनि निपात्यते । ‘स्त्रियां क्तिन्’ इति सिद्धे निपातनमुदात्तार्थम् ॥

अविषः—‘अविमह्योष्टिपन्’ इति टिप्न्, टित्त्वात् स्त्रियां अविषी ॥

ऊनः—‘इण्मिञ्जिदीडुप्यविभ्यो नक्’ इति नकि ऊठि कित्त्वादगुणत्वम् ॥

ओम्—‘अवतेष्टिलोपश्च’ इति मन्, तस्य च टिलोपे ऊठि गुणः ॥

ओतुः—‘सितनि’ इत्यादिना तुनि ऊठि गुणः । **कृष्णोतुः**—‘ओत्तौ-ष्ठयोस्समासे वा’ इति वा पररूपम् । अन्यदा तु ‘वृद्धिरेचि’ इति वृद्धिः ॥

अविः—इन्निति इन् ॥

अविरेव अविक्—‘अवेः कः’ इति स्वार्थे कप्रत्ययः ॥

अवनिः—‘अतिसृष्टृवम्यम्यश्यवितृजनिभ्योऽनिः’ इत्यनिः ॥

अवनी—कृदिकारत्वात् डीप् ॥

अवीः ऋतुमती—‘अवितृस्तृतन्त्रिभ्य ईः’ इति ईप्रत्ययः ॥
मव्यादय उदात्ता उदात्तेतो जयतिवर्जम् ॥

धावु गतिशुद्धयोः ॥ ५९२ ॥

उदात्तः । स्वरितेत् । ‘स्वरितञितः कर्त्रभिप्राये क्रियाफले’ इति क्रियाफलस्य प्रधानस्य कर्तृगामित्वविवक्षायां तङ् ॥

धावति । दधाव, दधावतुः । धावितेत्यादि ॥

तङ्क्षे धावते इत्यादि ॥

यदा क्रियाफलस्य कर्तृगामित्वमुपपदेन प्रतीयते तदा—‘विभाषोपपदे न प्रतीयमाने’ इति परस्मैपदं भवति । स्वार्थं धावतीति ॥

दिधाविषति, दिधाविषते—‘पूर्ववत्सनः’ इति क्रियाफलस्य कर्तृगामित्वे तङ् ॥

दाधाव्यते ॥

धावयति । अदीधवत् ॥

धावित्वा, धौत्वा—‘उदितो वा’ इतीद्विकल्पः । इडभावे ‘द्वोश्शूट्’ इत्यूटि ‘एत्येधत्त्यूट्’ इति वृद्धिः ॥

निष्ठायां ‘यस्य विभाषा’ इत्यनित्वात्—धौतः । धौतवान् ॥

अत्र मंत्रेयः—‘कथं धावितो धावितवान्’ इति उपक्रम्य कृतिवृत्तिनृतीनामीदित्वं ‘यस्य विभाषा’ इत्यस्यानित्यत्वे ज्ञापकमाह । नित्यत्वे हेतेषाम्—‘सैसिचिकृतचृतच्छृततृदनृतः’ इति सकारादाविटो विकल्पनात् निष्ठायामनित्यत्वस्य सिद्धत्वात्किं तदर्धेनेदित्वेन ॥

अथ ऊष्मान्ता आत्मनेपदिनः.

धुक्ष धिक्ख सन्दीपनक्लेशनजीवनेषु ॥

५९३-५९४ ॥

धुक्षते । दुधुक्षे । धुक्षता । धुक्षिष्यते । धुक्षताम् । अधुक्षन् । धुक्षेत । धुक्षिषीष्ट । अधुक्षिष्ट ॥ दुधुक्षिषते ॥ दोधुक्ष्यते ॥ दोधुक्षीति, दोधुक्षि । अनिटि ‘स्कोरिः’ इति कलोपः । तस्यासिद्धत्वान्न लघूपधगुणः । दोधुक्षीषि दोधुक्षि अनीदृत्वे ‘स्कोः’ इति कलोपे ‘षटोः कस्सि’ इति कत्वे सिपः षत्वम् । दोधुक्षु ।

दोषुद्धि—अत्र सेहिः । तस्य धित्वे ण्वत्वे च षकारस्य ‘झलां जश
झशि’ इति दकारः । दोषुक्षाणि ॥

लङि—तिप्तिपोः हलुच्चादिलोपे पदान्तसंयोगत्वात् कलोपे—
‘झलां जशोऽन्ते’ इति जश्त्वस्य ‘वावसाने’ इति चत्वे—
अदोधुद्, अधोदुद् ॥

धुक्षयति । अदुधुक्षत् ॥

धुक्षा ॥

एवं धिंक्षते इत्यादि ॥

वृक्ष वरणे ॥ ५९५ ॥

वृक्षते । ववृक्षे—द्विर्वचने उरदत्वे च हलादिशेषः ॥

वृक्षिता । इत्यादि ॥

विवृक्षिषते ॥

वरीवृक्ष्यते—‘रीगृत्वतः’ इति रीगागमः ॥

वर्धृष्टि । वरिवृष्टि । वरीवृष्टि । इत्यादि ॥

वृक्षयति । अववृक्षत् ॥

वृक्षः ॥

वृक्षाः ॥

शिक्ष विद्योपादाने ॥ ५९६ ॥

शिक्षते । शिशिक्षे । इत्यादि धुक्षिवन् ॥

अत्र तरङ्गिणीकारादयः—‘शिक्षेर्जिज्ञासायाम्’ इति वचनं
नियमार्थमिति व्याचक्षाणा जिज्ञासाया अन्यत्र परस्मैपदमाहुः ।

तदयुक्तम्, शकेः सन्नन्तस्य विध्यर्थत्वसम्भवात्; न च वि
सम्भवे नियमो युज्यते । एवमेव समर्थितं न्यासकैयटपदम
यादिषु ॥

भिक्ष याच्यायां अलाभे लाभे च॥५९७

भिक्षते इत्यादि पूर्ववत् ॥

अयं द्विकर्मकः । तत्र 'अप्रधाने दुहादीनां' इति व
नान् लङ्कृत्यक्तखलर्था अप्रधाने भवन्ति । पौरवो गां भिक्ष्यते
भिक्षितव्यः । भिक्षितः । मुभिक्ष इत्यादि । पठौ तु द्वि
यावदुभयत्र भवति—भिक्षिता गोः पौरवस्य इति । अ
धाने तु 'उभयथा गेणिकापुत्रः' इति भाष्ये उक्तत्वं
पौरवं इति द्वितीयाऽपि भवति ॥

भिक्षितव्यो राजा धनं देवदत्तेनेत्यत्र अनभिहिते कर्म
कर्तरि च 'कर्तृकर्मणोः' इति पठ्या 'उभयप्राप्ता कृ
प्रतिषेधः' इत्युक्तत्वात् न प्रमङ्गः ॥

सर्वमेतन्नायतावुपपादितम् । तत्र एवावगन्तव्यम् ॥

भिक्षुः—'सनाशंभिक्ष उः' इति ताच्छीलिक उपस्ययः

भिक्षाकः—जल्पभिक्षेति पाकन् । पित्तवान्, स्त्रियां भिक्षाकी

क्लेश अव्यक्तायां वाचि ॥ ५९८ ॥

बाधन इति दुर्गः । अत्र स्वामी—'क्लेश व्यक्तायां वाचि च
इति पठन्निमावपि पूर्ववातेरर्थवेवाह । चन्द्रदुर्गमेत्रेयमम्भताकारं
वादयस्तु धात्वन्तरमेवाहुः ॥

क्लेशते । चिक्लेशे । क्लेशितेत्यादि ॥

चिक्लेशिषते । चेक्लेश्यते ॥ चेक्लेशिष्ट । इत्यादि ॥ हो तु
क्लेशिष्ट । ब्रश्चादिना पत्वे घेष्टुत्वे जश्त्वम् ॥

क्लेशयति । अचिक्लेशत् ॥

क्लेश उपताप इति दिवादेः ॥

दक्ष वृद्धौ शीघ्रार्थे च ॥ ५१९ ॥

दक्षते । दक्षे । दक्षितेत्यादि ॥

दक्षिणः—‘द्रुदक्षिभ्यामिनन्’ इतीनन् । पूर्वशब्दवत् सर्वनामत्वम्,
कार्यं च । स्त्रियां तु टापि दक्षिणा ॥

दक्षिणामर्हतीत्यादि दक्षिणीयः । दक्षिण्यः । ‘कडङ्करद-
णाच्छ च’ इति द्वितीयान्तात् अर्हतीत्यर्थे छयतो ॥

ग्रामस्य दक्षिणतो वमति । दक्षिणत आगतः । दक्षि-
तो रमणीयम्—‘दक्षिणोत्तराभ्यामतमुच्’ इति सप्तमीपञ्चमी-
मान्तात् स्वार्थेऽतमुच् । ‘पठचतसर्थप्रत्ययेन’ इति तद्यु-
त् पठ्ठी । अतसर्थप्रत्ययेनेति सप्तम्याद्यन्तात्स्वार्थे यो विहितः
उच्यते ॥

दक्षिणा ग्रामस्य—‘उत्तराधरदक्षिणादातिः’ इत्ययमातिः
मुञ्चिष्ये । पूर्ववत् ग्रामात् पठ्ठी ॥

दक्षिणेन ग्रामम् । ग्रामस्येति वा—‘एनवन्यतरस्यामदूरेऽ-
स्या’ इत्युत्तरादिभ्यः एनप् प्रत्ययः । अपञ्चम्या इति व-
ादयं सप्तमीप्रथमान्तेभ्य उत्तराद्यर्थेऽवधिसापेक्ष इति अवधिमत-
य सामर्थ्यादिवध्यपेक्षमदूरत्वम् । अन्यतरस्यां ग्रहणं यथा-

प्राप्तातमुजाद्यभ्यनुज्ञानार्थम् । इतरथा ह्ययमदूरे बाधकः स्याद् ।
'एनपा द्वितीया' इति तद्युक्तात् द्वितीया षष्ठ्यचपीप्यते इति
षष्ठी च ॥

दक्षिणा ग्रामात्—'दक्षिणादाच्' इत्याच् एनपो विषये ।
'अन्यारादितरर्तेदिक्छब्दाञ्चूत्तरपदाजाहियुक्ते' इत्याजन्तयुक्तात्
पञ्चमी । अन्य इत्यर्थग्रहणम् । आरादितरर्ते इति स्वरूपग्रह-
णम् । दिक्छब्दा दिशि दृष्टाः पूर्वादयः । अञ्चूत्तरपदाः
प्रागादयः । आजाही प्रत्ययौ । दिक्छब्दत्वादेव सिद्धे अञ्चूत्त-
रपदग्रहणं अस्तात्यन्तार्थम् । तत्र हि 'षष्ठ्यतसर्थप्रत्ययेन' इति
षष्ठी विधीयते । एवमाजाहोरपि ॥

दक्षिणाहिः ग्रामात्—'आहि च दूरे' इत्याहिः । पूर्व-
वदवध्यपेक्षं दूरत्वम् । चकारादाजपि द्रष्टव्यः । सर्व एते 'तद्धि
तश्चासर्वविभक्तिः' इत्यव्ययाः ॥

दक्षिणा भवः दाक्षिणासः—'दक्षिणापश्चात्पुरसस्त्यक्' । इति
शौषिकस्त्यक् । दक्षिणाशब्दः पश्चात्पुरोभ्यां साहचर्यादिह आज-
न्तोऽव्ययो गृह्यते । अत एव सर्वनामत्वाभावात् 'सर्वनाम्नो वृत्ति-
मात्रे पुंवद्भावः' इति पुंवद्भावो न भवति ॥

दीक्ष मौण्ड्येज्योपनयननियमव्रतादे-

शेषु ॥ ६०० ॥

दीक्षते इत्यादि ॥

'अनुदात्तेतश्च' इति युचः 'सूददीपदीक्षश्च' इति निषेधात् दीक्षि-
तेति सामान्यस्तृन् ॥

शुद्धि पत्रिका .

PART I.

पृ.टे.	पङ्क्तौ.	अशुद्धम्.	शुद्धम्.
—	—	—	—
३२	१९	प्यादन्त	प्याद्यन्त
८६.	२०	धोधः	धोधः
११३	१४	सोसूद्यते	सोषूद्यते
"	१५	सोसूत्ति	सोषूत्ति
१५८	१	दीनाम्	दीनाम्
१५९	६	रूपम्	रूपम्
१७६	२३	कुत्वम्	कुत्वम्
१८४	३	अदिस्त्रियाम्	अदिक्स्त्रियाम्
१८५	१९	वनीवञ्चीति	वनीवञ्चीति
२००	२१	अजिप्यते	आजिप्यते
"	२३	लिटि	लिङि
२२०	६	वटुरः	वटुरः
२७६	१५	चक्राण	चक्राण
"	"	कणिते	कणिते
२८०	५	भावार्थे	भवार्थे
"	२१	नेष्टुच्	नेष्टुच्
३३३	१०	भ्रास	भ्रास

B. C. R 439



